
ଇଞ୍ଚୁଡ଼ି ଲବଣ ଆନ୍ଦୋଳନ 


ଇଷ୍ଟ-ଇଣ୍ଡିଆ କମ୍ପାନିର ଫାଇଦା ନିମନ୍ତେ ବିଲାତ 
ସରକାର ଭାରତବର୍ଷରେ ଲବଣ ଆଇନ ପ୍ରଣୟନ କରିଥ୍ଲେ। 
ଏହି ଆଇନ୍‌ ବଳରେ କୌଣସି ଭାରତୀୟ ନିତ୍ୟ ବ୍ୟବହାର୍ଯ୍ୟ 
ଲବଣ ପ୍ରସ୍ତୁତ କରିପାରୁନଥୁଲେ। ଯେହେତୁ ପ୍ରତ୍ୟେକଙ୍କ ପାଇଁ 
ଲବଣ ବା ଲୁଣ ଏକ ଅପରିହାର୍ଯ୍ୟ ବସ୍ତୁ ଅଟେ, ସେଥୁପାଇଁ 
ଭାରତୀୟମାନେ ବିଲାତ ପ୍ରସ୍ତୁତ ଲବଣ ବ୍ୟବହାର କରିବାକୁ 
ବାଧ୍ଯ ହେଉଥୁଲେ। ଇଷ୍ଟଇଣ୍ଡିଆ କମ୍ପାନିର ଜାହାଜଗୁଡ଼ିକ 
ଜଳପଥରେ ଭାରତରୁ କଞ୍ଚାମାଲ ନେବାପାଇଁ ଆସୁଥୁଲା। ଉକ୍ତ 
ଜାହାଜଗୁଡ଼ିକ ଗଭୀର ଜଳରାଶିରେ ଆସିବା ବେଳେ ଓଜନଜାତ 
“ଦୃବ୍ୟ ଜାହାଜରେ ଆଣିବା ଆବଶ୍ୟକ ହେଉଥୁଲା । ଗଭୀର 
ସମୁଦୂରେ ଜାହାଜର ଗତିକୁ ସ୍ଥିର ରଖିବା ପାଇଁ ଭାରତକୁ ଲୁଣ 
ବୋଝେଇ ହୋଇ ଅଣାଯାଉଥୁଲା ଓ ଏହି ଲୁଣ ଭାରତୀୟ 
ବଜାରରେ ସହଜରେ ବିକ୍ରୟ କରିବା ନିମନ୍ତେ ଦେଶୀୟ ଲୁଣ 
ଉପରେ କଟକଣା ଲାଗୁ କରାଯାଇଥୁଲା। ଦେଶୀୟ ଲୁଣ 
ଉପରେ ବିଲାତ ସରକାର ଏକ “ଲବଣ କର” ବସାଇଥୁଲେ। 
ଏହି ଲବଣ ଆଇନକୁ ସୁଚାରୁରୂପେ ପରିଚାଳନା କରିବା ନିମନ୍ତେ 
ଏକ ଲବଣ ଦପ୍ତର ମଧ୍ଯ କାର୍ଯ୍ୟ କରୁଥଲା । 


କଲିକତା ଓ ଲାହୋର କଂଗ୍ରେସ ଅଧୂବେଶନରେ 
ଭାରତର ପୂର୍ଣ୍ଣ ସ୍ବାଧୀନତା ପ୍ରସ୍ତାବ ବହୁ ମତରେ ଗୃହୀତ 
ହୋଇଥିଲା। ମହାତ୍ମା ଗାନ୍ଧୀଙ୍କ ନେତୁତ୍ବରେ ଏକ ଜନ ଆନ୍ଦୋଳନ 
ଚାଲୁ କରିବା ନିମନ୍ତେ ସ୍ଥିର କରାଯାଇଥୁ୍‌ଲା। ଏହି ଜନ 
ଆନ୍ଦୋଳନକୁ ସାରା ଭାରତବାସୀଙ୍କ ପାଖରେ ପହଞ୍ଚାଇବା 
ନିମନ୍ତେ ଲବଣ ଆଇନ ଭଙ୍ଗ କରିବା ନିମନ୍ତେ ମହାତ୍ମା ଗାନ୍ଧୀ 


ହୃଦାନନ୍ଦ ବେହେରା 


ଲବଣ ସତ୍ୟାଗ୍ରହ” ନାମରେ ଏକ ଆନ୍ଦୋଳନ ଆରମ୍ଭ 
କରିଥୁଲେ। 


ଏହି ଲବଣ କର ଏକ ଅବାଞ୍ଚିତ କର ବୋଲି ମହାମ୍ବା 
ଗାନ୍ଧୀ ଚିନ୍ତା କଲେ ଏବଂ ଏହି ଅବାଞ୍ଚିତ ଆଇନକୁ ଉଠାଇ 
ନେବାକୁ ତତ୍‌କାଳୀନ ବଡ଼ଲାଙ୍‌ଙ୍କୁ ଗାନ୍ଧିଜୀ ଏକ ପତ୍ର ମାଧ୍ଯମରେ 
ଜଣାଇଥୁ ଲେ। କିନ୍ତୁ ବଡ଼ଲାଟ୍‌ ଗାନ୍ଧିଜୀଙ୍କର ଏହି 
ଅନୁରୋଧ ପତ୍ରକୁ ଭ୍ରୃକ୍ଷେପ କରିନଥୁଲେ । ଫଳରେ ଗାନ୍ଧିଜୀ 
ଆଇନ ଅମାନ୍ୟ କରିବାକୁ ପରୋକ୍ଷରେ ସୂଚନା ଦେବାରୁ 
ବଡ଼ଲାଟ୍‌ ଗାନ୍ଧିଜୀଙ୍କୁ ଶାନ୍ତିଭଲଙ୍ଗ ହେବାର ସମ୍ଭାବନା ଥୁବାର 
ଚେତାବନୀ ଦେଲେ। ଗାନ୍ଧିଜୀ ଜାଣିଥିଲେ ଲବଣ ଆଇନ ବିଲାତ 
ସରକାରଙ୍କର ଏକ ସୁଚିନ୍ତିତ ବ୍ୟବସାୟିକ ଚିନ୍ତାଧାରା। ତେଣୁ 
ଏହି କଳା ଆଇନକୁ ଭଙ୍ଗ କରିବା ପାଇଁ ସେ ସିଦ୍ଧାନ୍ତ 
ନେଇଥୁଲେ। ଗାନ୍ଧିଜୀ ଜାଣିଥିଲେ ଲବଣ ଗୋଟିଏ ଛୋଟିଆ 
ଜିନିଷ ହେଲେ ମଧ୍ଯ ଏହି ଆଇନ୍‌ ଭଙ୍ଗର ସିଦ୍ଧାନ୍ତ ସାରା 
ଭାରତବର୍ଷରେ ସୁଦୂରବ୍ୟାପୀ ହୋଇପାରିବ । 


୧୯୩୦ ମସିହାରେ ସାବରମତୀଠାରେ ବସିଥୁବା 
କଂଗ୍ରେସ କାର୍ଯ୍ୟକାରୀ କମିଟି ବୈଠକରେ ଲବଣ ଆଇନ ଭଙ୍ଗ 
କରିବାର ସିଦ୍ଧାନ୍ତ ନିଆଯାଇଥୁଲା । ଫଳରେ ଗାନ୍ଧିଜୀ ଦାଣ୍ଡିଯାତ୍ରା 
କରି ଲବଣ ଆଇନ୍‌ ଭଙ୍ଗ କରିଥୁଲେ। 


ଏହା ପରେ ପରେ କଂଗ୍ରେସ କାର୍ଯ୍ୟକାରୀ କମିଟି ସମସ୍ତ 
ପ୍ରାଦେଶିକ କମିଟିକୁ ନିର୍ଦ୍ଦେଶ ଦେଇଥୁଲେ ଲବଣ ଆଇନ ଭଙ୍ଗ 
କରିବା ନିମନ୍ତେ। କଂଗ୍ରେସ କାର୍ଯ୍ୟକାରୀ କମିଟି ନିର୍ଦ୍ଦେଶ 
ପାଇଲା ପରେ ସାରା ଦେଶରେ ଲବଣ ଆଇନ୍‌ ଭଙ୍ଗ ନିମନ୍ତେ 


ମା ୭ 9 ଓ ମନା” ( ୯ । 

ଅଗ୍ନିସ୍ତୁଲିଙ୍ଗ ହୋଇଥୁଲା। ଅନେକ ନେତା ଓ ସ୍ଵେଚ୍ଛାସେବୀ 
ଇଂରେଜମାନଙ୍କର ରୋଷର ଶିକାର ହୋଇଥୁଲେ। 


ଏହି ଆନ୍ଦୋଳନକୁ ଆଗେଇ ନେବା ନିମନ୍ତେ 
ଓଡ଼ିଶାରେ ୧୯୩୦ ମସିହା ମାର୍ଚ୍ଚ ୧୫ ତାରିଖ ଦିନ 
ପ୍ରାଦେଶିକ କଂଗ୍ରେସ କମିଟିର ଏକ ଅଧୂବେଶନ ବସି 
ଇଂରେଜମାନଙ୍କର ଏହି ଅଯୌକ୍ତିକ ଆଇନକୁ ଭଙ୍ଗ କରିବା 
ନିମନ୍ତେ ସିଦ୍ଧାନ୍ତ ହୋଇଥୁଲା। ମହାତ୍ମା ଗାନ୍ଧୀଙ୍କର ଆହ୍ଵାନକୁ 
ତ୍ଵରାନ୍ସିତ କରିବା ନିମନ୍ତେ ଓଡ଼ିଶାରେ ଲବଣ ଆଇନ୍‌ ଭଙ୍ଗ 
କରିବା ନିମନ୍ତେ ସର୍ବସମ୍ମତ ମତ ପ୍ରକାଶ ପାଇଥୁଲା। ପ୍ରଥମେ 
ଓଡ଼ିଶାର ବାଲେଶ୍ଵର ଜିଲ୍ଲା ଇଞ୍ଚୁଡିଠାରେ ଲବଣ ଆଇନ ଭଙ୍ଗ 
କରି ଲୁଣ ମାରିବା ନିମନ୍ତେ ସ୍ଥିର କରାଯାଇଥୁଲା। ଏଥି ନିମନ୍ତେ 
ଡକ୍କର ହରେକୃଷ୍ଣ ମହତାବଙ୍କୁ ସଂପୂଣ୍ତର ଦାୟିତ୍ଵ ଅର୍ପଣ 
କରାଯାଇଥୁଲା। ଲୂଣ ମାରିବା କାର୍ଯ୍ୟରେ ସାଧାରଣ 
ଲୋକମାନଙ୍କୁ ନିୟୋଜିତ କରିବା ନିମନ୍ତେ କଂଗ୍ରେସ କମିଟିର 
ନେତୃମଣ୍ଡଳୀ ଓଡ଼ିଶାର ବିଭିନ୍ନ ସ୍ଥାନରେ ସଭାସମିତି କରିବା 
ସଙ୍ଗେ ସଙ୍ଗେ ସତ୍ୟାଗ୍ରହୀମାନଙ୍କୁ ସଂଗ୍ରହ କରିବା ନିମନ୍ତେ କାର୍ଯ୍ୟ 
ଆରମ୍ଭ କରି ଦେଇଥୁଲେ। ସତ୍ୟାଗ୍ରହୀମାନେ କଟକରୁ ଚାଲି 
ଚାଲି ବାଲେଶ୍ଵର ପର୍ଯ୍ୟନ୍ତ ଯିବା ନିମନ୍ତେ ସ୍ଥିର କରାଯାଇଥୁଲା । 
ସତ୍ୟାଗ୍ରହୀମାନଙ୍କର ମନୋବଳକୁ ଭାଙ୍ଗିଦେବା ପାଇଁ ବ୍ରିଟିଶ 
ସରକାରଙ୍କର କ୍ଷମତାଲିପ୍‌ସୁ ଚାଟୁକାରମାନେ ବିଭିନ୍ନ ଉପାୟରେ 
ନେତୃମଣ୍ଡଳୀଙ୍କ ଉପରେ ଅତ୍ୟାଚାର ଆରମ୍ଭ କରିଦେଇଥ୍୍‌ଲେ। 
ଏପରିକି କେତେକ ମୁଖ୍ୟ ନେତା ସର୍ବଶ୍ରୀ ଗୋପବନ୍ଧୁ ଚୌଧୁରୀ, 
ପ୍ରାଣକୃଷ୍ଣ ପଢିହାରୀ, ନବକୃଷ୍ଣ ଚୌଧୁରୀ, ରାଜକୃଷ ବୋଷ, 
ଯଦୁମଣି ମଙ୍ଗରାଜ ପ୍ରଭୃତିଙ୍କ ଉପରେ ୧୪୪ ଧାରା ଲାଗୁ 
କରିଥୁଲେ । ଲୋକମାନଙ୍କ ମନରେ ଲବଣ ଆଇନ୍‌ ବିଷୟରେ 
ସଚେତନତା ସୃଷ୍ଟି କରିବା ନିମନ୍ତେ ୧୯୩୦ ମସିହା ମାର୍ଚ୍ଚ 
ମାସ ୨୩ ତାରିଖ ଦିନ କଟକର କାଠଯୋଡ଼ି ନଦୀ ବାଲିରେ 
ଏକ ଜନସଭା ଆୟୋଜିତ ହୋଇଥିଲା। ଏହି ସଭାରେ 
ଗୋପବନ୍ଧୁ ଚୌଧୁରୀ, ପୂର୍ଣ୍ଚଚନ୍ଦ୍‌ ବୋଷ ଉଦବୋଧନ ଦେଇ 
ସତ୍ୟାଗ୍ରହୀମାନଙ୍କ ମନରେ ଲବଣ ଆଇନ୍‌ ବିରୋଧରେ 
ଉନ୍ମାଦନା ଭରି ଦେଇଥୁଲେ। ୧୪୪ ଧାରା ଅବମାନନା କରି 


ଭାଷଣ ଦେଇଥ୍‌ବାରୁ ଉଭୟ ଇଂରେଜମାନଙ୍କର ରୋଷର ଶିକାର 
ହୋଇଥୁଲେ। ପୂର୍ଣ୍ଣଚନ୍ଦ୍ର ବୋଷ କଟକରେ ଗିରଫ ହୋଇଥୁଲେ 
ଓ ଲବଣ ଆଇନ ଭଙ୍ଗ ନିମନ୍ତେ ଇଞ୍ଚୁଡି ଯିବା ରାସ୍ତାରେ 
ଚାନ୍ଦୋଳଠାରେ ଗୋପବନ୍ଧୁ ଚୌଧୁରୀଙ୍କୁ ଗିରଫ କରାଯାଇଥୁଲା। 
ଗୋପବନ୍ଧୁ ଚୌଧୁରୀ ଗିରଫ ହେବା ପରେ ସତ୍ୟାଗ୍ରହୀ ଦଳର 
ନେତୃତ୍ସ ଆଚାର୍ଯ୍ୟ ହରିହର ଗ୍ରହଣ କରିଥ୍‌ଲେ। କଟକ ଚାନ୍ଦବାଲି 
ରାସ୍ତାର ବିଭିନ୍ନ ସ୍ଥାନରେ ଏହି ସତ୍ୟାଗ୍ରହୀମାନଙ୍କର ରହିବା ଓ 
ସଭା କରିବା ପାଇଁ ପୂର୍ବରୁ ବନ୍ଦୋବସ୍ତ କରାଯାଇଥୁଲା। ଏହି 
ଲବଣ ଆଇନକୁ ଭଙ୍ଗ ନିମନ୍ତେ କଟକରୁ “ଲୌହସ୍ତମ୍ଭ ବାହିନୀ” 
ଓ ପୁରୀରୁ “ପତିତପାବନ ବାହିନୀ” ନାମକ ଦୁଇଦଳ ସତ୍ୟାଗ୍ରହୀ 
ଇଞ୍ଚୁଡି ଅଭିମୁଖେ ଯାତ୍ରା କରିଥ୍‌ଲେ। 


ଦାଣ୍ଡିଠାରେ ଗାନ୍ଧିଜୀ ଲବଣ ଆଇନ ଭଙ୍ଗ କରିବାର 
ସାତଦିନକୁ “ଲବଣ ସପ୍ତାହ” ନାମରେ ନାମିତ କରାଯାଇଥଲା | 
ଏହି ସାତଦିନ ମଧ୍ଯରେ ଇଞ୍ଚୁଡି ସହିତ ବିଭିନ୍ନ ସ୍ଥାନରେ ଲୁଣ 
ମାରି ଆଇନ ଅମାନ୍ୟ କରିବାକୁ କଂଗ୍ରେସ ନେତୃତ୍ସ ନିର୍ଦ୍ଦେଶ 
ଦେଇଥଲେ। ପାଦରେ ଚାଲି ଚାଲି ଯାଇ ବାଲେଶ୍ବରରେ ପହଞ୍ଚୁବା 
ବିଳମ୍ବ ହେବା ଜାଣିପାରି ସତ୍ୟାଗ୍ରହୀମାନେ ଭଦୂଧକ ଓ ଯାଜପୁର 
ରୋଡଠାରୁ ଟ୍ରେନ୍‌ରେ ଯାତ୍ରା କରି ଅପ୍ରେଲ ମାସ ୧୨ ତାରିଖ 
ସକାଳେ ବାଲେଶ୍ଵରରେ ପହଞ୍ଚୁ ଥୁଲେ ଏବଂ ସେହିଦିନ 
ସନ୍ଧ୍ୟାରେ ସତ୍ୟାଗ୍ରହୀମାନେ ଇଞ୍ଚୁଡି ଅଭିମୁଖେ ଯାତ୍ରା ଆରମ୍ଭ 
କରିଥୁଲେ। ବାଲେଶ୍ବରର ଏକ ସତ୍ୟାଗ୍ରହୀ ଦଳ ବ୍ରସ୍ତମ୍ଭ 
ବାହିନୀ” ଏହି ଶୋଭାଯାତ୍ରାରେ ଯୋଗ ଦେଇଥୁଲେ। 
ବାଲେଶ୍ବରରୁ ଇଞ୍ଚୁଡି ପର୍ଯ୍ୟନ୍ତ ରାସ୍ତାରେ ସତ୍ୟାଗ୍ରହୀମାନଙ୍କୁ ବହୁ 
ସମ୍ବର୍ଦନା ଦିଆଯାଇଥିଲା। ଗ୍ରାମାଞ୍ଚଳର ମହିଳାମାନେ ଦୀପଜାଳି 
ବନ୍ଦାପନା କରି ସତ୍ୟାଗ୍ରହୀମାନଙ୍କ ମୁଣ୍ଡରେ ସିନ୍ଦୂର ଲଗାଇ 
ସେମାନଙ୍କୁ ଉତ୍ସାହିତ କରିଥୁଲେ। ଶଙ୍ଖ ହୁଳହୁଳି ଧ୍ଵନିରେ ଗୀଦାଣ୍ଡ 
ଫାଟି ପଢ଼ୁଥୁଲା। ଠିକ୍‌ ତା'ପରଦିନ ଅର୍ଥାତ୍‌ ଅପ୍ରେଲ ମାସ 
୧୩ ତାରିଖ ଦିନ ଆଚାର୍ଯ୍ୟ ହରିହର ପ୍ରଥମେ ଲବଣ ଆଇନ 
ଅମାନ୍ୟ କରି ଲୁଣ ମାରି ଲୁଣ ସଂଗ୍ରହ କରିଥ୍‌ଲେ। ପରେ 
ପରେ ଅନ୍ୟ ସତ୍ୟାଗ୍ରହୀମାନେ ଓ ସ୍ଥାନୀୟ ଲୋକମାନେ ଲୁଣ 
ମାରିବା କାର୍ଯ୍ୟ ଆରମ୍ଭ କରି ଦେଇଥୁଲେ। ନଭର ଲୁଣି ପାଣିକୁ 

ମାଟି ହାଣ୍ଡିରେ ଚୁଲି ନିଆଁରେ ଫୁଟାଇ ଲୁଣ ଆମଦାନୀ 
କରାଯାଇଥୁଲା। ଏହି ଲୁଣମରା କାର୍ଯ୍ୟରେ ନିକଟ ଅଞ୍ଚଳର 
ସ୍ତ୍ରୀ ଲୋକମାନେ ବହୁ ସଂଖ୍ୟାରେ ଯୋଗଦେଇ ଲୁଣ 
ମାରିଥିଲେ। ଲୁଣ ମାରିଥିବା ଯୋଗୁଁ ଆଚାର୍ଯ୍ୟ ହରିହରଙ୍କୁ ଗିରଫ 
ହେବାକୁ ପଡ଼ିଥୁଲା। ପରେ ପରେ ବହୁ ନେତୃସ୍ଥାନୀୟ 
ସତ୍ୟାଗ୍ରହୀଙ୍କୁ ଗିରଫ କରାଯାଇ ବାଲେଶ୍ବର ଜେଲ୍‌କୁ ପଠାଇ 
ଦିଆଯାଇଥୁଲା। ଏହି ଇଞ୍ଚୁଡି ଲବଣ ଆଇନ ଭଙ୍ଗ ଆନ୍ଦୋଳନର 
ମୁଖ୍ୟ ସଙ୍ଗଠକ ଥୁଲେ ସର୍ଦ୍ଦାର ସୁରେନ୍ଦ୍ରନାଥ ଦାସ। ସର୍ଦ୍ଦାରଙ୍କ 
ଧର୍ମପନୀ ପ୍ରଥମେ ଲୁଣମରା ଚୁଲିରେ ଅଗ୍ନି ସଂଯୋଗ 
କରିଥୁଲେ। ଏହି ଆନ୍ଦୋଳନ ସମୟରେ ସର୍ଦ୍ଦାର ସୁରେନ୍ଦ୍ର ନାଥ 
ଦାସଙ୍କ ୨୨ ବର୍ଷ ବୟସ୍କ ପୁତ୍ର ବୈକୁଣ୍ଡ ଦାସ ବାଲେଶ୍ଵର 
କଂଗ୍ରେସ ଅଫିସ୍‌ରେ ମୃତ୍ୟୁବରଣ କରିଥୁଲେ। ନିଜେ 
ସୁରେନ୍ଦ୍ର ନାଥ ଦାସ ଲୁଣମରା ଅପରାଧରେ ଇଂରେଜମାନଙ୍କ 
ଦ୍ବାରା ଇଞ୍ଚୁଡିରୁ ଫେରିବା ବାଟରେ ଗିରଫ ହୋଇଥୁଲେ। ଗିରଫ 
ହେଲା ପରେ ମଧ୍ୟ ପ୍ରତ୍ୟେକ ଛକମାନଙ୍କରେ ଲବଣ 
ଆନ୍ଦୋଳନରେ ଯୋଗ ଦେବା ପାଇଁ ଲୋକମାନଙ୍କୁ ଉଦ୍ବୋଧନ 
ଦେଉଥୁଲେ। ତାଙ୍କ ଦ୍ଵାରା ପ୍ରଭାବିତ ହୋଇ ବାଲେଶ୍ଵର ଅଞ୍ଚଳର 
ଆବାଳ ବୃଦ୍ଧ ବନିତା ଲବଣ ସତ୍ୟାଗ୍ରହରେ ଯୋଗ ଦେଇଥ୍‌ଲେ। 
ଇଞ୍ଚୁଡି ଆନ୍ଦୋଳନର ଅନ୍ୟ ଜଣେ ପୁରୁଖା ସୁସଂଗଠକ ଥୁଲେ 
ଜୀବନରାମଜୀ କଲ୍ୟାଣଜୀ କୋଠାରୀ। ସେ ଗାନ୍ଧିଜୀଙ୍କ 
ଆଦର୍ଶରେ ଅନୁପ୍ରାଣିତ ହୋଇ କଂଗ୍ରେସରେ ଯୋଗ ଦେଇଥୁଲେ 
ଏବଂ ଗାନ୍ଧିଜୀଙ୍କ ସହିତ ଦାଣ୍ଡି ଲବଣ ଆନ୍ଦୋଳନରେ ଯୋଗ 
ଦେଇ ଲୁଣ ମାରିଥୁଲେ। ଗାନ୍ଧିଜୀଙ୍କ ନିର୍ଦ୍ଦେଶକ୍ରମେ ଓଡ଼ିଶାରେ 
କଂଗ୍ରେସ କାର୍ଯ୍ୟକୁ ତ୍ଵରାନ୍ଧିତ କରିବା ପାଇଁ ସେ ଭଦ୍ଧକର 
ଗରଦପୁରଠାରେ ଅବସ୍ଥାନ କରୁଥ୍ଲେ। ଦାଣ୍ଡି ଆନ୍ଦୋଳନରୁ 
ଫେରି ସେ ଇଞ୍ଚୁଡିଠାରେ ପହଞ୍ଚୁ ସତ୍ୟାଗ୍ରହୀମାନଙ୍କୁ ଦାଣ୍ଡିରୁ 
ଆଣିଥୁବା ମରା ଲୁଣକୁ ଦେଖାଇଥଲେ ଓ ଲୁଣ ମାରିବା ପ୍ରଣାଳୀ 
ଲୋକମାନଙ୍କୁ ବୁଝାଇଥ୍‌ଲେ। ଇଞ୍ଚୁଡିଠାରେ ପୋଲିସ୍‌ ତାଙ୍କୁ 
ଗିରଫ କରିଥୁଲେ। ସୁରେନ୍ଦ୍ର ନାଥ ଦାସ ଓ କଲ୍ୟାଣଜୀ 
କୋଠାରୀଙ୍କ ଦ୍ଵାରା ଅନୁପ୍ରାଣିତ ହୋଇ ହଜାର ହଜାର ଲୋକ 
ଇଞ୍ଚୁଡିଠାରେ ଲୁଣ ମାରିବା କାର୍ଯ୍ୟ କରିବାରୁ ପୋଲିସ୍‌ 


ଅମାନୁଷିକ ଭାବରେ ସେମାନଙ୍କୁ ଲାଠି ପ୍ରହାର କରିଥୁଲା। 
ପୋଲିସ୍‌ର ଅତ୍ୟାଚାର ଅତ୍ୟନ୍ତ ବର୍ବରୋଚିତ ଥୁଲା। ଲୁଣ ହାଣ୍ଡି 
ଭାଙ୍ଗିବା ସାଙ୍ଗକୁ ସତ୍ୟାଗ୍ରହୀମାନଙ୍କୁ ତତଲା ବାଲିରେ ଘୋଷାଡ଼ି 
ଘୋଷାଡ଼ି ନେବା ଓ ବୁଟ୍‌ରେ ଦଳି କ୍ଷତବିକ୍ଷତ କରିବାକୁ ପୋଲିସ୍‌ 
ପଛାଇ ନଥଲା । ପୋଲିସ୍‌ର ଏପରି ବର୍ବରୋଚିତ ବ୍ୟବହାରକୁ 
ଡରିନଯାଇ ଦିନକୁ ଦିନ ଲୋକମାନଙ୍କର ସଂଖ୍ୟା ବଢ଼ିବାକୁ 
ଲାଗିଥୁଲା। ଏହି ଲବଣ ଆଇନ୍‌ ଭଙ୍ଗର ଅନ୍ୟ ଜଣେ ନେତ୍ରୀ 
ଥୁଲେ ଶ୍ରୀମତୀ ରମାଦେବୀ । ରମାଦେବୀଙ୍କ ନେତୃତ୍ଵରେ 
ଅନେକ ମହିଳା ଏହି ଆନ୍ଦୋଳନରେ ଯୋଗ ଦେଇ ଲୁଣ ମାରିବା 
କାର୍ଯ୍ୟ ଆରମ୍ଭ କରିଥୁଲେ। 


ସତ୍ୟାଗ୍ରହୀମାନଙ୍କ ଦ୍ଵାରା ମରା ଯାଇଥୁବା ଲୁଣକୁ 
ସ୍ଵଦେଶୀ ଲୁଣ କୁହାଯାଉଥଲା। କ୍ରମେ କ୍ରମେ ସ୍ଵଦେଶୀ ଲୁଣ 
ପ୍ରତି ଲୋକମାନଙ୍କର ଅହେତୁକ ମମତା ଆସିଯାଇଥୁଲା। 
ବିଦେଶୀ ଲୁଣକୁ ତ୍ୟାଗ କରି ସ୍ଵଦେଶୀ ଲୁଣକୁ ବ୍ଯବହାର 
କରିବା ନିମନ୍ତେ ସତ୍ୟାଗ୍ରହୀମାନେ ଚେଷ୍ଟା ଜାରି ରଖିଥୁଲେ । 


ଇଞ୍ଚୁଡିଠାରେ ପ୍ରଥମ ଦିନରେ ମରାଯାଇଥୁବା ଲୁଣକୁ 
ଭିକାରୀ ମଳିକ ନାମରେ ଜଣେ ବ୍ୟକ୍ତି ନିଜ ଗାମୁଛାରେ ବାନ୍ଧି 
ଦୀର୍ଘପଥ ଚାଲି ଚାଲି ଆସି ବାଲେଶ୍ବର ପରମିଟ୍‌ ପଡ଼ିଆଠାରେ 
ବିକ୍ରୟ କରିଥ୍‌ଲେ। ଇଞ୍ଚୁଡିରେ ମରା ହୋଇଥୁବା ଲୁଣକୁ 
ବାଲେଶ୍ଵରଠାରେ ବିକ୍ରୟ କରିବା ନିମନ୍ତେ ସତ୍ୟାଗ୍ରହୀମାନେ 
ଚିନ୍ତା କଲେ। 


ଅପ୍ରେଲ୧୭ ତାରିଖ ଦିନ ସ୍ଵଦେଶୀ ଲୁଣ ବିକ୍ରୟ 
ନିମନ୍ତେ କେତେକ ସଂଗ୍ରାମୀ ସାଥୀରେ ଲୁଣ ଧରି ବାଲେଶ୍ଵର 
ଅଭିମୁଖେ ବାହାରି ଥୁଲେ। ଏହି ସତ୍ଯାଗ୍ରହୀମାନଙ୍କର 
ବାଲେଶ୍ଵରଠାରୁ ଅନତି ଦୂରରେ ଥୁବା ସିନ୍ଦୁରି ଗ୍ରାମ ଛକରେ 
ପୋଲିସ୍‌ ବାହିନୀ ସହିତ ମୁହାମୁହଁ ହୋଇଥୁଲା । ଏହି ପୋଲିସ୍‌ 
ବାହିନୀର ମୁଖ୍ୟ ଥୁଲେ ବାଲେଶ୍ଵରର ଏସ୍‌. ଡି.ଓ. ଜ୍ଞାନେନ୍ଦ୍ର 
ବର୍ମା ଓ ଏସ୍‌.ପି. ନିଣ୍ଢ୍ରିସ୍‌ ସାହେବ। ଏହି ପୋଲିସ୍‌ ବାହିନୀ 
ସଂଗ୍ରାମୀମାନଙ୍କୁ ଅତ୍ୟନ୍ତ ଦୟନୀୟ ଭାବରେ ଲାଠି ପ୍ରହାର 
କରି ଲହୁଲୁହାଣ କରି ଦେଇଥୁଲେ। ବୁଟ୍‌ ଦ୍ଵାରା ଗୋଇଠା 


ମା ® ଓ ଓ ମନା” ( ୮ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ମାରିବାକୁ ମଧ୍ଯ ପଛାଇ ନଥୁଲେ। ହେଲେ ଅହିଂସାବାଦୀ 
ସଂଗ୍ରାମୀମାନେ ପୋଲିସ୍‌ ଉପରେ ଟିପ ମଧ୍ଯ ଦେଇ ନଥୁ୍ଲେ। 
ପୋଲିସ୍‌ର ଅତ୍ୟାଚାର ସତ୍ଭେ୍‌ ସ୍ଵଦେଶୀ ଲୁଣକୁ ସଂଗ୍ରାମୀମାନେ 
ହାତଛଡ଼ା କରିନଥୁଲେ । ସଂଗ୍ରାମୀମାନଙ୍କ ଦ୍ବାରା ମରା ହୋଇଥୁବା 
ସ୍ଵଦେଶୀ ଲୁଣକୁ ଲୋକମାନେ ଅଧୁକ ଦାମ୍‌ରେ ଆଗ୍ରହ ସହିତ 
କିଣି ନେଉଥୁଲେ। 


ଗୋପବନ୍ଧୁ ଚୌଧୁରୀ ଜେଲ୍‌ରୁ ମୁକୁଳିଲା ପରେ ପୁନଶ୍ଚ 
ଲବଣ ଆନ୍ଦୋଳନକୁ ଉଜ୍ଜୀବିତ କରିବା ନିମନ୍ତେ ବାଲେଶ୍ଵର 
ଜିଲ୍ଲାର ସମସ୍ତ ସମୁଦକୂଳିଆ ଅଞ୍ଚଳରେ ଲୁଣ ମାରିବା ନିମନ୍ତେ 
ଲୋକମାନଙ୍କୁ ପରାମର୍ଶ ଦେଇଥଲେ। ଏହି ଅପରାଧରେ ପୁନଶ୍ଚ 
ସେ ନିଜେ ଓ ହରେକୃଷ୍ଣ ମହତାବ ଓ ଡାକ୍ତର କୃଷ୍ଣ ମହାନ୍ତି 
ଗିରଫ ହୋଇଥଲେ। କିନ୍ତୁ ସେତେବେଳକୁ ସମସ୍ତ ଉପକୂଳବର୍ତୀ 
ଅଞ୍ଚଳରେ ଏହି ଆନ୍ଦୋଳନର ବହ୍ନି ବିସ୍ତୃତ ଭାବରେ ବ୍ୟାପି 
ସାରିଥୁଲା। ନନ୍ଦ କିଶୋର ଦାସ ଓ ଲିଙ୍ଗରାଜ ମିଶ୍ରଙ୍କ ନେତୃତ୍ଵରେ 
ବାଲେଶ୍ବରଠାରୁ ଗଞ୍ଜାମ ପର୍ଯ୍ୟନ୍ତ ଏହି ଆନ୍ଦୋଳନ ତୀବ୍ରତର 
ହୋଇଥୁଲା। ସ୍ଵଦେଶୀ ଲୁଣରୁ ବିକ୍ରୟଲବ୍‌ଧ ଅର୍ଥ କଂଗ୍ରେସ 
ପାଣ୍ଠିକୁ ଦିଆଯାଉଥୁଲା। ଏହି ଅର୍ଥରେ ଗ୍ରାମବାସୀଙ୍କୁ ତାକୁଡ଼ି 
ଓ ଚରଖା କିଣାଯାଇ ଯୋଗାଇ ଦିଆଯାଇଥୁଲା । 


ଇଞ୍ଚୁଡିର ଏହି ଲବଣ ସତ୍ୟାଗ୍ରହ ସାର। 
ଭାରତବାସୀଙ୍କୁ ଆଶ୍ଚର୍ଯ୍ୟାନ୍ଧିତ କରି ଦେଇଥୁଲା। ଗୁଜୁରାଟର 


ଦାଣ୍ଡିଠାରେ ମହାମ୍ବା ଗାନ୍ଧୀଙ୍କ ନେତୃତ୍ବରେ ଲବଣ ସତ୍ୟାଗ୍ରହ 
ତୀବ୍ରତର ହୋଇଥୁଲା ସତ, କିନ୍ତୁ ଓଡ଼ିଶାର ଇଞ୍ଚୁଡି ଲବଣ 
ଆନ୍ଦୋଳନ ଓଡ଼ିଶା ତଥା ଭାରତବାସୀଙ୍କ ମନରେ ଭରି 
ଦେଇଥୁଲା ଅଦମ୍ୟ ସାହସ ଓ ଉଦ୍ଦୀପନା । ଓଡ଼ିଶାର 
ଆବାଳ ବୃଦ୍ଧ ବନିତା ବ୍ରିଟିଶ ପୋଲିସ୍‌ର ଅକଥନୀୟ ନିର୍ଦ୍ଦୟତାକୁ 
ସହ୍ୟ କରି ବ୍ରିଟିଶର ଆଇନ୍‌ ଆଗରେ ମୁଣ୍ଡ ନୁଆଁଇ ନଥ୍‌ଲେ। 
ଏହି ଆନ୍ଦୋଳନରେ ଓଡ଼ିଶାର ବହୁ ନାରୀ ନେତ୍ରୀ ରମାଦେବୀ, 
ମାଳତୀ ଚୌଧୁରୀ, ସୁଭଦ଼ା ମହତାବ ପ୍ରମୁଖ ଆନ୍ଦୋଳନକୁ 
ଆଗେଇ ନେଇଥ୍‌ଲେ। 


ଇଞ୍ଚୁଡିର ଲବଣ ଆନ୍ଦୋଳନ ଓଡ଼ିଶାର ନାରୀ 
ସମାଜରେ ଏକ ନବଜାଗରଣ ସୃଷ୍ଟ କରିଥ୍ଲ।।| 
ଏତିହାସିକମାନଙ୍କ ମତରେ ଦାଣ୍ଡିରେ ଲବଣ ଆନ୍ଦୋଳନ ପରେ 
ଇଞ୍ଚୁଡିର ଆନ୍ଦୋଳନ ଥୁଲା ଦ୍ବିତୀୟ ବୃହତ୍ତମ ଆନ୍ଦୋଳନ। 
ଇଞ୍ଚୁଡିର ଲବଣ ସତ୍ୟାଗ୍ରହ ଓ ଆଇନ ଅମାନ୍ୟ ଆନ୍ଦୋଳନ 
ସାରା ଭାରତବର୍ଷର ଲୋକମାନଙ୍କୁ ଅଭିଭୂତ କରିଥଲା କହିଲେ 
ଅତ୍ୟୁକ୍ତି ହେବ ନାହଁ । 


ସୂର୍ଯ୍ୟ ନିବାସ, ସା. ସୁଭଦ଼ାପୁର 
ପୋ-ଉତ୍ତମାପୁର, କଟକ- ୧୧ 


ଏ. ଏ. ଏ. 
+୬  +୬ ` + * 


( ୪) ୮୮ ୭9 ଓ ୭ ନ 

ଦକ୍ଷିଣ ଓଡ଼ିଶାର ଲୋକବାଦ୍ୟ ପରମ୍ପରା : 
ଏକ ନୃତାତ୍ତ୍ରିବ ଆଲୋଚନା 


ଲଣ୍ଡନସ୍ଥିତ “ଅକ୍ସଫୋର୍ଡ ପିଟ୍‌ ରିଭର୍ସ ମ୍ୟୁଜିୟମ”ରେ 
ସଂରକ୍ଷିତ ଅସ୍ଥି ପେଁକାଳି (807€ \//୩୩୦)କୁ ଦେଖିଲା ପରେ, 
ଆମେ ବିଶ୍ବାସ କରିବାକୁ ବାଧ୍ୟ ହେବା ଯେ, ହଜାର ହଜାର 
ବର୍ଷ ତଳେ ମଣିଷର ବାଦ୍ୟଯନ୍ତ୍ର ପ୍ରତି କିଭଳି ସଉକ ଥିଲା। 
ଆଜିକୁ ୧୨,୦୦୦ ବର୍ଷ ପୂର୍ବେ ମଣିଷ ଅସ୍ଥି, କଙ୍କାଳରୁ 
ପେକାଳି, ବଂଶୀ ଭଳି ବାଦ୍ୟଯନ୍ତ୍ର ନିର୍ମାଣ କରିପାରିଥିଲା | 


ଭାରତ ସମେତ ବିଶ୍ଵର ଅନେକ ସ୍ଥାନରୁ ନୂତନ ଓ 
ପୁରାତନ ପ୍ରସ୍ତର ଯୁଗରେ ମଣିଷ ବ୍ୟବହାର କରୁଥିବା ମାଟି, 
ପଥର, କାଠ ନିର୍ମିତ ପ୍ରାଚୀନ ବାଦ୍ୟଯନ୍ତ୍ରର ଅଂଶବିଶେଷ ମିଳିବା 
ପ୍ରକ୍ରିୟା ଏବେ ବି ଜାରି ରହିଛି। ଏଥିରୁ ଅନୁମାନ କରାଯାଏ, 
ପ୍ରାଚୀନ ଯୁଗର ମଣିଷମାନେ ବାଦ୍ୟଯନ୍ତ୍ରର ବ୍ୟବହାର 
କରୁଥିଲେ। ଆଦିମ ମାନବ ( ଆଦିବାସୀ ) ମାନେ ହିଁ ପ୍ରକୃତରେ 
ନୃତ୍ୟ, ଗୀତ ଓ ବାଦ୍ୟର ଜନକ ବୋଲି କୁହାଯାଇପାରିବ। 
ସେମାନେ ହିଁ ଏ ବାଦ୍ୟଯନ୍ତ୍ରର ପ୍ରକୃତ ଉଦ୍ଭାବକ । 


ନୃତ୍ୟ, ଗୀତ ଓ ବାଦ୍ୟକୁ ବାଦ୍‌ ଦେଇ ଆଦିବାସୀଙ୍କ 
ସଂପର୍କରେ ଆଲୋଚନା କରିବା ସମ୍ଭବ କି ? ଏମିତି ବି ନୃତ୍ୟ, 
ଗୀତ ଓ ବାଦ୍ୟ ମାଧ୍ୟମରେ ଆଦିବାସୀଙ୍କ “ଗୋଷ୍ଠୀ ଜୀବନ” 
(୦୦୮୮୩(|୮୮\/ | 1†) ବେଶ୍‌ ସମୃଦ୍ଧ ହୋଇଥାଏ | ଏହି 
ଗୋଷ୍ଠୀ ଜୀବନ”ର ଭିଭିଭୂମିକୁ ଆଧାର କରି ଆଦିବାସୀଙ୍କ 
ଶୃଙ୍ଖଳିତ ସାମାଜିକ ଓ ସାଂସ୍କୃତିକ ଜୀବନ ଦୀର୍ଘ ସ୍ଥାୟୀ 


ହୋଇପାରିଛି। 


ଆଦିବାସୀଙ୍କ ଜୀବନଚର୍ଯ୍ୟା ବଣଜଙ୍ଗଲ, ନଭ, ପାହାଡ଼ 
ଓ ପ୍ରକୃତି ସହ ଯୋଡ଼ି ହୋଇଥାଏ । ସେମାନେ ଅରଣ୍ୟ, ବୃକ୍ଷ 


ରଂଜନ ପ୍ରଧାନ 


ଓ ପାହାଡ଼କୁ ଦେବତା ଭାବେ ପୂଜା କରିଥାନ୍ତି। ଆଦିବାସୀମାନେ 
ବିଶ୍ବାସ କରନ୍ତି ସେମାନଙ୍କ ଦେବଦେବୀ ଅରଣ୍ଯ ଓ 
ପାହାଡ଼ରେ ନିବାସ କରନ୍ତି। 


ଆଦିମ ମାନବ ଯେତେବେଳେ ଘଞ୍ଚ ଅରଣ୍ୟ ମଧ୍ୟରେ 
ବାସ କରୁଥିଲା, ସେତେବେଳେ ତା” ପ୍ରତି ସବୁବେଳେ 
ହିଂସ୍ରଜନ୍ତୁଙ୍କ ଭୟ ଥିଲା। ହିଂସ୍ରଜନ୍ତୁଙ୍କ ଆକ୍ରମଣରୁ ରକ୍ଷା ପାଇବା 
ପାଇଁ ମଣିଷ କାଳକ୍ରମେ ବିଭିନ୍ନ ଉପାୟମାନ ଉଭାବନ କଲା। 
ଏକଲା ମଣିଷଟି ହିଂସ୍ରଜନ୍ତୁଙ୍କ ସହ ମୁକାବିଲା କରିବାକୁ ଅସମର୍ଥ 
ହେବାରୁ ସେ ଧୀରେ ଧୀରେ ସଂଗଠିତ ଓ ଏକତ୍ରିତ ହେବାକୁ 
ଆରମ୍ଭ କଲା। ଏଥିରୁ କ୍ରମେ ମଣିଷର “ଗୋଷ୍ଠୀ ଜୀବନ”ର 
ସୂତ୍ରପାତ ହେଲା। ହିଂସ୍ରଜନ୍ତୁଙ୍କ ଆକ୍ରମଣ ଏବଂ ନାନା ପ୍ରକାର 
ପ୍ରତିକୂଳ ପରିସ୍ଥିତିକୁ ସାମ୍ନା କରିବାକୁ ଯାଇ ମଣିଷ ସଂଘବଦ୍ଧ 
ହେଲା। ବିଶେଷକରି ରାତ୍ରି ସମୟ ଘଞ୍ଚ ଜଙ୍ଗଲରେ ବସବାସ 
କରୁଥିବା ମଣିଷ ପାଇଁ ବେଶ ବିପଦପୂର୍ଣ୍ତ ଥିଲା। ହିଂସ୍ରଜନ୍ତୁଙ୍କୁ 
ମୁକାବିଲା କରିବା ପାଇଁ ମଣିଷ ବସତି ସ୍ଥାପନ କଲା ଓ 
କାଳକ୍ରମେ ପୁରପଲ୍ଲୀ ଗଢ଼ି ଉଠିଲା। 


ଜୀବଜନ୍ତୁଙ୍କୁ ଘଉଡ଼ାଇବା ପାଇଁ ପ୍ରଥମେ ମଣିଷ ନିଆଁର 
ସହାୟତା ଲୋଡ଼ିଲା। ଏହା ସହିତ ହିଂସ୍ରଜନ୍ତୁଙ୍କୁ ଡରାଇବା ପାଇଁ 
ମଣିଷ ବିଭିନ୍ନ ଶବ୍ଦର ସାହାରା ନେଲା । ଏହିସବୁ ଶବ୍ଦ ମଣିଷ 
ନିଜ ପାଟି, ହାତ, ଗୋଡ଼, ଛାତି ଭଳି ବିଭିନା ଅଙ୍ଗପ୍ରତ୍ୟଙ୍ଗରୁ 
ସୃଷ୍ଟି କଲା। ମାତ୍ର ଅଧିକ ସମୟ ପାଟିତୁଣ୍ଡ କରି ଓ ଶରୀରରେ 
ପ୍ରହାର କରି, ହାତ ତାଳିମାରି ମଣିଷ ଥକି ପଡ଼ିଲା। ଏହା 


ପରେ ମଣିଷ ବିଭିନ୍ନ ପ୍ରକାର ଶବ୍ଦ ସୃଷ୍ଟି କରିବା ଉଦ୍ଦେଶ୍ୟରେ 


ମା ® 9 ଓ ମା ( ୫ । 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ବାଦ୍ୟଯନ୍ତ୍ରର ଉଦ୍ଭାବନ କଲା। ନିଜକୁ ରାତ୍ରି ସମୟରେ ସଜାଗ 
ରଖିବା ପାଇଁ ଆଦିମ ମଣିଷ ବାଦ୍ୟଯନ୍ତ୍ର ସାହାରା ନେଲା । 
ଏହିସବୁ ବାଦ୍ୟଯନ୍ତ୍ରକୁ ପ୍ରହାର କରି, ପିଟି ସେଥିରୁ ଶବ୍ଦ ନିର୍ଗତ 
କଲା। ଯାହା ଫଳରେ ମଣିଷ ହିଂସ୍ରଜନ୍ତୁଙ୍କୁ କିଛି ମାତ୍ରାରେ 
ମୁକାବିଲା କରିବାକୁ ସମର୍ଥ ହେଲା । କାଳକ୍ରମେ ଏଥିରୁ ବିଭିନ୍ନ 
ପ୍ରକାର ସୁଲଳିତ ଶବ୍ଦ ସୃଷ୍ଟି କରି ଏହାକୁ ସାଙ୍ଗୀତିକ ରୂପ ଦେଇ 
ଆକର୍ଷଣୀୟ କରିପାରିଲା। 


ହିଂସ୍ରଜନ୍ତୁପୂଣ୍ଟ୍ଣ ଜଙ୍ଗଲରେ ନିଜକୁ ଅସୁରକ୍ଷିତ ମନେକରି 
କାଳକ୍ରମେ ମଣିଷ ବସତି ସ୍ଥାପନ ଆରମ୍ଭ କଲା। ଘର କରି 
ରହିଲା। ଛପର ( ଛାତ ) ତଳେ ମଣିଷ ନିଜକୁ ସୁରକ୍ଷିତ ମଣିଲା । 
ବେଳେବେଳେ ରୋଷେଇ, ଶିକାର, କୃଷି କାର୍ଯ୍ୟରେ ବ୍ୟବହୃତ 
ଉପକରଣ, ଅଳଙ୍କାରକୁ ମଧ୍ୟ ବାଦ୍ୟଯନ୍ତ୍ର ଭାବେ ବ୍ୟବହାର 
କଲା। ରୋଷେଇ ସାମଗ୍ରୀ ମାଟି ହାଣ୍ଡି, ଶିକାର ସାମଗ୍ରୀ ଧନୁ, 
ତୀର, ଟାଙ୍ଗିଆ, କୃଷି ସାମଗ୍ରୀ ଲଙ୍ଗଳ, ଯୁଆଳି, ପାଦ ଓ 
ହାତ, ପାଦର ଅଳଙ୍କାରରୁ ମଧ୍ୟ ବିଭିନ୍ନ ଶବ୍ଦ ନିକାଲିବାରେ 
ମଣିଷ ସମର୍ଥ ହେଲା। 


ବାଦ୍ୟ” (/#1810), କଳାର ଏକ ଅନ୍ୟ ଅଂଶ | ଏହା 
ଗ୍ରୀକ୍‌ ଶବ୍ଦ /##॥।ଓ୦ରୁ ସୃଷ୍ଟି ହୋଇଛି । ଏହାର ଅର୍ଥ “^¦ ୦୮ 
116 /14565” | /#|15©5 ` ହେଉଛନ୍ି ଗ୍ରୀକ୍‌ କଳାର ଦେବୀ | 
ହିନ୍ଦୁ ଦେବୀ ସରସ୍ଵତୀଙ୍କ ଭଳି //॥।5୫୦5 କଳା, ସାହିତ୍ଯ, ସଂସ୍କୃତି 
ଓ ସଙ୍ଗୀତର ଦେବୀ ଅଚନ୍ତି। 

ଭରତ ମୁନିଙ୍କ “ନାଟ୍ୟଶାସ୍ତ୍ର' ଅନୁସାରେ, ବାଦ୍ୟଯନ୍ତକୁ 
ମୁଖ୍ୟତଃ ଚାରି ଭାଗରେ ବିଭକ୍ତ କରାଯାଇଛି । ସେଗୁଡ଼ିକ ହେଲା- 


୧. ଘନବାଦ୍ୟ (5ଠାଠ ଠା'ମ06 [151୦ | | 151୮ | ୮) © 115 

୨. ଅୱନାଧ ବାଦ୍ୟ (|751⁄|॥୮୮© 15 ୦୦\/©୮୦୦ 


\#/1{1 ।।୮୦୮୮୦୮ଥ୮© ) 
୩. ସୁଶୀର ବାଦ୍ୟ (,//|୮ଠ |୮51୮ | 11 © 7115) 


୪. ତଟ ବାଦ୍ୟ (5୮୮୮ |୮5୮୮॥୮©୮୮୭) 


ନାଟ୍ୟ ଶାସ୍ତ୍ର'ରେ ଦର୍ଶାଯାଇଥିବା ଏ ସମସ୍ତ ବାଦ୍ୟଯନ୍ତ୍ର 
ଓଡ଼ିଶାର ଆଦିବାସୀମାନେ ବ୍ୟବହାର କରିଆସୁଛନ୍ତି। ଏହି 
ଆଲୋଚନାଟିରେ ମୁଖ୍ୟତଃ ଦକ୍ଷିଣ ଓଡ଼ିଶାରେ ବସବାସ 
କରୁଥିବା ଆଦିବାସୀଙ୍କ ପ୍ରମୁଖ ବାଦ୍ୟଯନ୍ତ୍ର ବିଷୟରେ ଏକ 
ସୁକ୍ଷ୍ମ ଆକଳନ କରାଯାଇଛି । ଦକ୍ଷିଣ ଓଡ଼ିଶା କହିଲେ, ମୁଖ୍ୟତଃ 
ଅବିଭକ୍ତ କୋରାପୁଟ ଜିଲ୍ଲା ( ନବରଙ୍ଗପୁର, କୋରାପୁଟ, 
ମାଲକାନଗିରି ଓ ରାୟଗଡ଼ା ) ସମେତ ଅବିଭକ୍ତ ଗଞ୍ଜାମ ଜିଲ୍ଲା 
(ଗଜପତି ଓ ଗଞ୍ଜାମ) କୁ ବୁଝାଯାଏ । ଏହି ଜିଲ୍ଲାମାନଙ୍କରେ 
ଅନେକ ଗୋଷ୍ଠୀର ଜନଜାତି ବସବାସ କରିଥାନ୍ତି । ଓଡ଼ିଶାରେ 
ମୋଟ ୬୨ ପ୍ରକାର ଜନଜାତି ଗୋଷ୍ଠୀ ବସବ।ସ 
କରୁଥିବାବେଳେ କେବଳ ଦକ୍ଷିଣ ଓଡ଼ିଶାରେ ୪୨ ପ୍ରକାର 
ଜନଜାତି ଗୋଷ୍ଠୀ ବାସ କରୁଥିବାର ଜଣାଯାଏ । 


ବିଭାଘର ହେଉ କି ଦଶାଘର, ଆଦିବାସୀ ପରିବାରରେ 
ଶିଶୁଟିଏ ଜନ୍ମ ନେଉ କି ମଣିଷର ମୃତ୍ୟୁ ହେଉ, ସେହିଭଳି 
ଚାଷକାମ, ବିଲବାଡ଼ି ବଛା, ରୁଆ, ଉପଡ଼ା, ଶିକାର, ଫସଲ 
ଅମଳ, ଭୋଜିଭାତ, ପର୍ବପର୍ବାଣିମାନଙ୍କରେ ନୃତ୍ୟ, ଗୀତ ଓ 
ବାଦ୍ୟ ବାଦନର ଆବଶ୍ୟକତା ରହିଛି। ସାଧାରଣ ଦଳେ 
ମୁଷ୍ଟିମେୟ ଲୋକଙ୍କ ଦ୍ଵାରା ଯାହା ପ୍ରଚଳିତ ଓ ବ୍ୟବହୃତ 
ହୋଇଥାଏ, ସେସବୁ ସାଥୀରେ “ଲୋକ” ଶବ୍ଦଟିକୁ ଯୋଡା 
ଯାଇଥାଏ। ଏଇ ଯେମିତି, ଲୋକଗୀତ, ଲୋକନୃତ୍ୟ, 
ଲୋକବାଦ୍ୟ । ଏହି ଲୋକଗୀତ, ଲୋକନୃତ୍ୟ ଓ ଲୋକବାଦ୍ୟ 
ହେଉଛି ଆଦିବାସୀ ସଂସ୍କୃତିର ଗୋଟିଏ ଗୋଟିଏ ପ୍ରମୁଖ ଅଙ୍ଗ 
ଏସବୁ ଲୋକ ସାଂସ୍କୃତିକ ବିଭବ ମୁଖ୍ୟତଃ ପର୍ବପର୍ବାଣିକୁ କେନ୍ଦ୍ର 
କରି ସୃଷ୍ଟି ହୋଇଛି। 


ଦକ୍ଷିଣ ଓଡ଼ିଶାରେ ବସବାସ କରୁଥିବା ଆଦିବାସୀଙ୍କ 
ପର୍ବପର୍ବାଣିଗୁଡ଼ିକୁ ମୁଖ୍ୟତଃ ଛଅ ଭାଗରେ ବିଭକ୍ତ 
କରାଯାଇପାରେ। 


୧. କୃଷିଭିଭିକ ପର୍ବ 
୨. ପାରମ୍ପରିକ ପର୍ବ 


୩. ସାମାଜିକ ପର୍ବ 


( ୬) ୮୮ «9 ୭ ୭ ମମ” 

୪. ଶିକାରଭିଭିକ ପର୍ବ 
୫. ରୋଗ ନିରାକରଣଭିଭିକ ପର୍ବ 
୬. ଗ୍ରାମ ସଂସ୍କାରଭିଭିକ ପର୍ବ 


ଦକ୍ଷିଣ ଓଡ଼ିଶାର ଆଦିବାସୀମାନେ ବାର ମାସରେ 
ତେର ପର୍ବ ପାଳନ କରିଥାନ୍ତି । ବର୍ଷତମାମ୍‌ ସେମାନେ କିଛି ନା 
କିଛି ପର୍ବପର୍ବାଣି ପାଳନରେ ମଗ୍ନ ଥା'ନ୍ତି। କୋରାପୁଟ ଅଞ୍ଚଳର 
ବିଭିନ୍ନ ଆଦିବାସୀ ଗୋଷ୍ଠୀ ଜାନୁଆରୀ - ଫେବୃଆରୀ ମାସରେ 
ପୁଷ ପୂନେଇଁ ପର୍ବ ପାଳନ କରୁଥିବାବେଳେ ମାର୍ଚ୍ଚ -ଏପ୍ରିଲ 
ମାସରେ ଚଇତ୍‌ ପରବ୍‌ ( ବେ ପରବ”), ବିହନ ଯାତ୍ରା, 
କାନ୍ଦୁଲଭଜା ପରବ, ଜୁନ-ଜୁଲାଇ ମାସରେ ଆଷାଡ଼ି ପର୍ବ, 
ଟାକୁ ପରବ, ସେପ୍ଟେମ୍ବର -ଅକ଼ୋବର ମାସରେ ନୂଆଖିଆ, 
ଦିଆଲି ପରବ, ଡିସେମ୍.ର ମାସରେ ଝାଙ୍କର ପୂଜା ( ଅନ୍‌କା 
ପୂଜା), ମାଘ ପରବ ପାଳନ କରାଯାଇଥାଏ। ଏସବୁ ପର୍ବ 
ପାଳନ ବେଳେ ଆଦିବାସୀମାନେ ନୃତ୍ୟ ଓ ଗୀତର ଆୟୋଜନ 
କରିଥାନ୍ତି । ବାଦ୍ୟ ବିନା ଆଦିବାସୀ ପଲ୍ଲୀରେ ନୃତ୍ୟ ଓ ଗୀତ 
ଅର୍ଥଶୂନ୍ୟ ମନେ ହୋଇଥାଏ । ଆଦିବାସୀମାନେ ନିଜ ନିଜର 
ପାରମ୍ପରିକ ବାଦ୍ୟର ବ୍ୟବହାର କରିଥାନ୍ତି। କେତେକ ସ୍ଥଳେ 
ନିଜ ଶରୀରର ବିଭିନ୍ନ ଅଂଶ ହିଁ ବାଦ୍ୟଯନ୍ତ୍ରର ଭୂମିକା 
ତୁଲେଇଥାଏ। ଜଙ୍ଘରେ, ବାହୁରେ ଓ ଛାତିରେ ହାତ ପିଟି ମଧ୍ୟ 
ଆଦିବାସୀମାନେ ଶବ୍ଦ ନିର୍ଗତ କରିଥାନ୍ତି । 


ଅନେକ କ୍ଷେତ୍ରରେ ଦେଖାଯାଏ, ବାଦ୍ୟଯଯନ୍ତ୍ରଗୁଡ଼ିକୁ 
ଆଦିବାସୀ ପଲ୍ଲୀରେ ବାସ କରୁଥିବା ଅନୁସୂଚିତ ଜାତି 
ସଂପ୍ରଦାୟର ଲୋକେ ବଜାଇଥାନ୍ତି। 


ଦକ୍ଷିଣ ଓଡ଼ିଶାର ଜନଜାତି ଗୋଷ୍ଠୀ ବ୍ୟବହାର କରୁଥିବା 
ବାଦ୍ୟଯନ୍ତ୍ରମାନଙ୍କୁ ବ୍ୟବହାରିକ ଦୃଷ୍ଟିରୁ ମୁଖ୍ୟତଃ ତିନି ଭାଗରେ 
ବିଭକ୍ତ କରାଯାଇପାରେ। ସେଗୁଡ଼ିକ ହେଲା- 


୧. ଆଘାତଜନିତ ବାଦ୍ୟଯନ୍ତ୍ର।୮6୮୦(4551୦୮ ||୮୫୮୮।୮]୦୮୮୭) 
୨. ଡୋର ବା ସୂତା ଚାଳିତ ବାଦୀଯନ୍ତ୍ର (5।॥୮ଠ ॥୩୫୮୮।୩୩୦୮୩୪୫) 
୩. ବାୟୁ ଚାଳିତ ବାଦ୍ୟଯନ୍ତ୍ର (,//|୮୯ |୮୫୮୮4୮୩୦୮1$) 


୧. ଆଘାତଜନିତ ବାଦ୍ୟଯନ୍ତ୍ର (୮6୮୦5$5$1୦)। 

ଏ ଧରଣର ବାଦ୍ୟଯନ୍ତ୍ରରୁ ଶବ୍ଦ ନିର୍ଗତ କରିବାକୁ ହେଲେ 
ପ୍ରହାର କିମ୍ବା ଆଘାତର ଆବଶ୍ୟକତା ପଡ଼ିଥାଏ। ଏ ପ୍ରହାର 
କୌଣସି ଦଣ୍ଡ (କାଠି) ବା ହାତର ଆଙ୍ଝୁଂଳି ଦ୍ଵାରା ସମ୍ଭବ 
ହୋଇଥାଏ। ବାଦକଟି ଦୁଇ ଖଣ୍ଡ କାଠି ସହାୟତାରେ 
ବାଦ୍ୟଯନ୍ତ୍ରର ପୃଷ୍ଠ ଭାଗରେ ପିଟିଲେ ଏଥିରୁ ଶବ୍ଦ ନିର୍ଗତ 
ହୋଇଥାଏ । ଅନେକ ବାଦ୍ୟଯନ୍ତ୍ରରେ ବାଦକଟି ନିଜ ହାତ ବା 
ଅଙ୍ଗୁଳି ସହାୟତାରେ ପିଟି ଶବ୍ଦ ବାହାର କରିଥାଏ। ଅବିଭକ୍ତ 
କୋରାପୁଟ ଜିଲ୍ଲାର ଆଦିବାସୀ ଗୋଷ୍ଠୀ ଏ ଧରଣର ଅନେକ 
ବାଦ୍ୟଯନ୍ତ୍ର ବ୍ୟବହାର କରିଥାନ୍ତି, ଯେଉଁଥିରୁ ପ୍ରହାର କିମ୍ବା 
ଆଘାତ ଦ୍ଵାରା ଶବ୍ଦ ସୃଷ୍ଟି ହୋଇଥାଏ। ସେ ଧରଣର କେତେକ 
ପ୍ରମୁଖ ବାଦ୍ୟଯନ୍ତ୍ର ସଂପର୍କରେ ଆଲୋଚନା କରାଯାଇପାରେ । 


ଧୁମ୍ସା (୮ 105014016୮715): ଧୁମ୍ସା ହେଉଛି 
ଅବିଭକ୍ତ କୋରାପୁଟ ଅଞ୍ଚଳରେ ବ୍ୟବହୃତ ହେଉଥିବା ଏକ 
ଗୁରୁତ୍ଵପୂର୍ଣ୍ଣ ବାଦ୍ୟଯନ୍ତ୍ର। ଏକ ବିଶାଳ ନିଦା କାଠ ଗଣ୍ଡିର 
ଆଭ୍ୟନ୍ତରୀଣ ଅଂଶକୁ ଖୋଦେଇ କରି ଏହାକୁ ଅର୍ଦଧଗୋଲାକାର 
ପୋଲା (ଫମ୍ପା) କରାଯାଏ। ଏହା ଦେଖିବାକୁ ନାଗରା ବା 
ଟାମକ ଭଳି। ମାତ୍ର ଏହାର ଆକାର ଖୁବ୍‌ ବିଶାଳ । ଏହାର 
ଗୋଟିଏ ମୁହଁରେ ଗୋରୁ ଚମଡ଼ା ଛାଉଣୀ କରାଯାଇଥାଏ । 
ଚମଡ଼ା ଛାଉଣୀର କେନ୍ଦ୍ର ଭାଗରେ କଳା ରଙ୍ଗ ଓ ଜଡ଼ାତେଲର 
ମଇଳା ଅଂଶକୁ ଲେପନ କରାଯାଏ। ଏହାକୁ “ଗାଦ” ( କିରଣ) 
କୁହାଯାଏ। ଟାୟାରକୁ କାଟି ପ୍ରସ୍ତୁତ କରାଯାଇଥିବା ଦୁଇଖଣ୍ଡ 
ରବର କାଠି କିମ୍ବା କାଠ କାଠି ଦ୍ଵାରା ଏହି ଚମଡ଼ା ଉପରେ 
ନିର୍ଧୁମ ପ୍ରହାର କରାଯାଏ । ଧୁମ୍‌ସାର ଶବ୍ଦ ବେଶ ଗୁରୁଗମ୍ଭୀର । 
ଏହି “ଧୁମ୍‌ସା” ଶବ୍ଦରୁ କୋରାପୁଟର ପ୍ରସିଦ୍ଧ “ଢେମ୍‌ସା” ନାଚର 
ଉଦ୍ଭବ ହୋଇଛି। “ଢେମ୍‌ସା” ନାଚ ହଁ କୋରାପୁଟ ଅଞ୍ଚଳର 
ଜନଜାତି ଲୋକଙ୍କ ସାଂସ୍କୃତିକ ପ୍ରାଣ ସ୍ଵାକ୍ଷର ଓ ବଞ୍ଚୁବାର 
ମାଧ୍ୟମ ପାଲଟିଥାଏ । 


ମାଦଲ (00/।016 ୮୮୮୨୮୦୮୫୮୭@ ୩&୮୮୦\// 
9୮।୮୩): ଅବିଭକ୍ତ କୋରାପୁଟ ଜିଲ୍ଲାର ଜନଜାତିମାନେ 
ବ୍ୟବହାର କରୁଥିବା ବାଦ୍ୟଯନ୍ତ୍ରମାନଙ୍କ ମଧ୍ୟରେ ମାଦଲ ଏକ 
ପ୍ରମୁଖ ବାଦ୍ୟଯନ୍ତ୍ରା। ଏହା ମୋଟା ସିଲିଣ୍ଡର ଆକୃତିର କାଠଗଣ୍ଡିରୁ 


୮ ୭ % ଓ ମନା” ( ୭ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ନିର୍ମିତ ହୋଇଥାଏ । ଗୋଟିଏ ମୋଟା କାଠଗଣ୍ଡିର ଆଭ୍ୟନ୍ତରୀଣ 
ଅଂଶକୁ ଖନନ କରି ତାହାକୁ ପୋଲା ( ଫମ୍ପା) କରାଯାଏ। 
ପୋଲା କାଠଗଣ୍ଡିର ଉଭୟ ପାର୍ଶ୍ଵରେ ଚମଡ଼ା ଛାଉଣୀ 
କରାଯାଏ। ମାଦଳ ଏକ ସିଲିଣ୍ଡର ଆକୃତିର ବାଦ୍ୟଯନ୍ତ୍ର ଏବଂ 


ଏହାର ଉଭୟ ପାର୍ଶ୍ବର ଗୋଲେଇ ସମାନ ବ୍ୟାସାର୍ଶ ବିଶିଷ୍ଟ । 
ମାଦଲର ଶବ୍ଦ ଅତି ଭାବଗଂଭୀର । 


ଢେ।|ଲ (004016 ୮୩©୮୩୨୮୦୮୫୮€ 0୮।୮): 
କୋରାପୁଟ ଅଞ୍ଚଳର ଆଦିବାସୀ ଲୋକବାଦ୍ୟ ପରମ୍ପରାରେ 
ଏହି ବାଦ୍ୟଟି ନିଜର ସ୍ଵତନ୍ତ୍ର ପରିଚୟ ସୃଷ୍ଟି କରିଛି। ଏକ ଫମ୍ପା 
ସିଲିଣ୍ଡର ଆକୃତିର କାଠର ଦୁଇ ପାର୍ଶ୍ଵରେ ଚମଡ଼ା ଛାଉଣୀ 
କରାଯାଇଥାଏ। ଦୁଇ ପାର୍ଶ୍ଵରେ ବାଉଁଶ ନିର୍ମିତ ଦୁଇଟି ମଣ୍ଡଳା 
(ରିମ୍‌) ଦିଆଯାଇଥାଏ। ଏହି ମଣ୍ଡଳା ସହ ଚ ମଡ଼ା 
ଭିଡ଼ାଯାଇଥାଏ । ଢୋଲର ଆକୃତି ମାଦଲ ଭଳି | ମାତ୍ର ଉଭୟ 
ବାଦ୍ୟଯନ୍ତ୍ର ମଧ୍ୟରେ ସାମାନ୍ୟ ଫରକ ଲକ୍ଷ୍ୟ କରାଯାଇପାରେ । 
ମାଦଲ ଦୀର୍ଘ ଏବଂ ସ୍ଵଜ୍ପ ବ୍ୟାସାର୍ଧ ବିଶିଷ୍ଟ ଫମ୍ପା କାଠରେ 
ନିର୍ମିତ ହୋଇଥିବାବେଳେ ଢୋଲ ଅଧିକ ବ୍ୟାସାର୍ଦ ବିଶିଷ୍ଟ 
ଏବଂ କମ୍‌ ଦୀର୍ଘ ହୋଇଥାଏ । ଢୋଲରେ ଦଉଡ଼ି କିମ୍ବା ଫିତା 
ଲାଗିଥାଏ। ଏହାକୁ କାନ୍ଧରେ ଗଳାଇ ଦିଆଯାଏ। ଢୋଲଟି 
ବାଦକର ପେଟ ଉପରେ ରହିଥାଏ। ବାଦକ ଦୁଇ ଖଣ୍ଡ କାଠି 
ସହାୟତାରେ ଉଭୟ ପାର୍ଶ୍ଵ ଚମଡ଼ା ଛାଉଣୀ ଉପରେ ଦୁଇ 
ହାତରେ ଜୋର୍‌ରେ ପିଟିଲେ ଏଥିରୁ ଗୁରୁଗମ୍ଭୀର ଶବ୍ଦ ନିର୍ଗତ 
ହୋଇଥାଏ। ଯାନବାହନରେ ବ୍ୟବହୃତ ଟାୟାର କିମ୍ବା 
ଚମଡ଼ାରେ କାଠି ପ୍ରସ୍ତୁତ କରାଯାଇଥାଏ । କୋରାପୁଟ ଅଞ୍ଚଳରେ 
ଅନ୍ୟାନ୍ୟ ଆଦିବାସୀ ବ୍ୟବହାର କରୁଥିବା ଢୋଲ ତୁଳନାରେ 
କୋୟାମାନଙ୍କର ଢୋଲର ଆକାର ବେଶ ଦୀର୍ଘ ଓ ବୃହତ୍‌କାୟ | 


କିଡିଜ୍‌' (0204916 ୮16୮12୮ଥ8।୮€ 0୮୮): କିଡିଙ୍ଗ 
ଦେଖିବାକୁ ଢୋଲ ଭଳି। ମାତ୍ର ଏଥିରେ ସାମାନ୍ୟ ପରିବର୍ତନ 
ଲକ୍ଷ୍ୟ କରାଯାଇଥାଏ । ଏହାର ଗୋଟିଏ ମୁହଁ ବୃହତ୍‌ ଓ ଅନ୍ୟ 
ମୁହଁଟି କ୍ଷୁଦ୍‌ ହୋଇଥାଏ। ମାଲ୍‌କାନଗିରିର ବଣ୍ଡାମାନେ ଏହି 
ବାଦ୍ୟଯନ୍ତ୍ରଟିକୁ ବ୍ୟବହାର କରିଥାନ୍ତି । ସିଲିଣ୍ଡର ଆକୃତିର ଏକ 
ଫମ୍ପା ମାଟିପାତ୍ରର ଉଭୟ ପାର୍ଶ୍ଵରେ ଚମଡ଼ା ଛାଉଣୀ 


କରାଯାଇଥାଏ। ଏହାର ଡାହାଣ ପାର୍ଶ୍ଵ ସ୍ଥ ମୁହଁଟି ବଡ଼ 
ହୋଇଥିବାବେଳେ ବାମ ପାର୍ଶ୍ଵ ମୁହଁଟି ସାନ ହୋଇଥାଏ । 
ବାମପାର୍ଶ୍ବସ୍ଥ ମୁହଁକୁ ଛେଳି ଚମଡ଼ା ( ଜାଙ୍ଗଜାଙ୍ଗ) ଦ୍ଵାରା ଏବଂ 
ଡାହାଣ ପାର୍ଶ୍ଵ ମୁହଁକୁ ଗୋରୁ ଚମଡ଼ା ( ଡୁଙ୍ଗୁଡଙ୍ଗୁ) ଦ୍ଵାରା 
ଛାଉଣୀ କରାଯାଇଥାଏ। ଜାଙ୍ଗଜାଙ୍ଗକୁ ହାତରେ ଏବଂ 
ଡୁଙ୍ଗୁଡୁଙ୍ଟଂକୁ କାଠିରେ ପିଟାଯାଇଥାଏ। କିଡ଼ିଙ୍ଗକୁ ବେକରେ 
ଝୁଲାଇ ପେଟ ଉପରେ ରଖି ବାଦକଟି ହାତରେ ଏବଂ ବାଡ଼ିରେ 
ପ୍ରହାର କଲେ ଏଥିରୁ ଶବ୍ଦ ନିର୍ଗତ ହୋଇଥାଏ । 


ଚିଡ଼ିବିଡ଼ି (5।ମ0916 ୮6୮୮୦୮୫୮୩€ 074୮): 


== = = ୨ 


ତିଡ଼ିବିଡ଼ି” ହେଉଛି “ଟାମକ୍‌”ର କ୍ଷୁଦୂ ରୂପ। ଏହା ମଧ୍ୟ ଏକ 
ଅର୍ଧବୃତ୍ତାକାର ମାଟି ହାଣ୍ଡିରେ ନିମିତ ହୋଇଥାଏ। ମାଟିହାଣ୍ଡିର 
ବୃତ୍ତାକାର ଭାଗରେ ଚମଡ଼ା ଛାଉଣୀ କରାଯାଇଥାଏ । ଏହାକୁ 
ଭୂମି ଉପରେ ରଖି ବାଦକଟିଏ ଭୂମିରେ ବସି ବେଶ୍‌ ଆରାମରେ 


ଦୁଇ ଖଣ୍ଡ ବାଡ଼ିରେ ପିଟି ସେଥିରୁ ଶବ୍ଦ ନିର୍ଗତ କରିଥାଏ । 


ଶିଙ୍ଗ ବାଇଦ (୭୮୮1 ୮୧୮୮୦୮୫୮୫ |୩0୦୮୩ 
୮9୮॥୮): ଏହା ଦେଖିବାକୁ “ଟାମକ୍‌” ଭଳି| ମାତ୍ର ଏଥିରେ 
ଦୀର୍ଘ ପତଳା ଲୁହା ଛଡ଼କୁ ହରିଣ ଶିଙ୍ଗ ଆକୃତିର କରାଯାଇ 
ଉଭୟ ପାର୍ଶ୍ଵରେ ଖଞ୍ଜା ଯାଇଥାଏ । ଯାହା ଫଳରେ ଏହା ଏକ 
ହରିଣ ମୁଣ୍ଡ ଭଳି ଦୃଶ୍ୟମାନ ହୋଇଥାଏ। ଏଣୁ ଏହାକୁ ଶିଙ୍ଗ 
ବାଇଦ (ଶିଙ୍ଗ ବାଦ୍ୟ) କୁହାଯାଏ । ଶିଙ୍ଗ ବାଇଦରେ ମଧ୍ୟ 
ଦଉଡ଼ି ବା ରବର ଲାଗିଥାଏ। ଏହାଦ୍ଵାରା ବାଦ୍ୟଟିକୁ ବାଦକର 
ଅଣ୍ଟାରେ ବାନ୍ଧି ଦିଆଯାଏ ଏବଂ ବାଦ୍ୟଯନ୍ତ୍ରଟି ବାଦକର ପେଟ 
ଉପରେ ରହିଥାଏ। 


ଢାପୁ (ଡାପୁ) (51୮ଠା€ ୮୮୦୮୨୦୮ଥଞ୮୩© [9୮।୮)): 
ଏହି ବାଦ୍ୟଟିର ଆକୃତି ଦେଖିବାକୁ ଚାଲୁଣୀ ସଦୃଶ । ଉତ୍ତର 
ଓଡ଼ିଶାରେ ବ୍ୟବହୃତ ଚାଙ୍ଗୁ' ଭଳି ଏହାର ଗଠନ | ଏକ ବୃତ୍ତାକାର 
କାଠର ରିମ୍‌ରେ କେବଳ ଗୋଟିଏ ପାର୍ଶ୍ଵରେ ଚମଡ଼ା ଛାଉଣୀ 
କରାଯାଇଥାଏ । ଏହାକୁ ବେକରେ ଝୁଲାଇ ଦୁଇ ଖଣ୍ଡ କାଠି 
ସାହାଯ୍ୟରେ ପିଟିଲେ ଏଥିରୁ ଶବ୍ଦ ନିର୍ଗତ ହୋଇଥାଏ। ଅନେକ 
ବେଳେ ଏହାକୁ ବାମ ହାତ ଓ ଅଣ୍ଟା ମଧ୍ୟରେ ରଖି ହାତରେ 
ବଜାଇ ବାଦକଟି ଶବ୍ଦ ନିର୍ଗତ କରିଥାଏ। 


( ୮) ୩ ଓ ଓ ଓ 


ଉତ୍କଳ ପ୍ରସଙ୍ଗ @ © @ ଅଗଷ୍ଟ - ୨୦୧୯ 


ଚାକ୍ଗୁ' (5।7016 ୮`6©1109୮ଥା?€ 09୮।୮)): ଚାଙ୍ଟୁ' ମଧ୍ୟ 
ଢାପୁ ଭଳି। ଏହାର ଗୋଟିଏ ପାର୍ଶ୍ଵରେ ଚମଡ଼ା ଛାଉଣୀ 
କରାଯାଇଥାଏ। ଗୋଟିଏ ହାତରେ ଅଣ୍ଟା ଓ ଛାତି ମଧ୍ୟରେ 
ଧାରଣ କରି ଅନ୍ୟ ହାତ ଓ ଆଙ୍ଗୁଂଳି ସହାୟତାରେ ଚମଡ଼ା 
ଛାଉଣୀ ଉପରେ ଚାଳନା କରି ବାଦକଟି ଶବ୍ଦ ସୃଷ୍ଟି କରିଥାଏ। 
ଚାଙ୍ଗୁ' ସାଧାରଣତଃ ଦେଢ ଫୁଟରୁ ଦୁଇ ଫୂଟ ବ୍ୟାସ ବିଶିଷ୍ଟ 
ଏକ ଗୋଲାକାର ବାଦ୍ୟ ଅଟେ। ଏହାର ପୃଷ୍ଠ ଦେଶରେ ଏକ 
ଲୁହାଛଡ଼ ଲଗାଯାଇ ତା” ମଧ୍ୟରେ ପାଞ୍ଚ ଛଅଟି ଲୁହା ବଳା 
(ଗିନି) ସଂଯୁକ୍ତ ହୋଇଥାଏ। ଏହା ଫଳରେ ଚାଟ୍ଗୁ' ବାଦନ 
କରିବା ସମୟରେ ରୁଣୁଝୁଣୁ ଶବ୍ଦ ମଧ୍ୟ ନିର୍ଗତ ହୋଇଥାଏ । 
ଶିଶୁ କିମ୍ବା ଗମ୍ଭାରି କାଠରେ ଚାଙ୍ଗୁ' ବାଦ୍ୟ ନିର୍ମିତ ହୋଇଥାଏ । 
ବିଶେଷକରି ରାୟଗଡ଼ା ଜିଲ୍ଲାର ଲାଞ୍ଜିଆ ସଉରାମାନେ ଚାଙ୍ଗୁଂ 
ବହୁଳ ଭାବେ ବ୍ୟବହାର କରିଥାନ୍ତି। 


ତସା| (5୮୮୮ ୮୩୮୩୨୦୮ଞ୫୮© 5୮୩୬୫/॥ 0୮/0୮): 
ସିମେଣ୍ଟ ବାଲି ବୁହା ଲୁହା କଡ଼େଇ କିମ୍ବା ଅର୍ଧବବୃତ୍ତାକାର ଫମ୍ 
କାଠର ସମ୍ମୁଖ ଭାଗରେ ଚମଡ଼ା ଛାଉଣୀ କରାଯାଇ ଏହି 
ବାଦ୍ୟଯନ୍ତ୍ରଟି ପ୍ରସ୍ତୁତ କରାଯାଇଥାଏ । ବେକରେ ଝୁଲାଇବା ପାଇଁ 
ଏଥିରେ ଏକ ଡୋରି ଲାଗିଥାଏ। ଏହାକୁ ତସା କହନ୍ତି। ଛତାରେ 
ବ୍ୟବହୃତ କିମ୍ବା ସାଇକେଲ୍‌ ରିମ୍‌ରେ ବ୍ୟବହୃତ ସ୍ପୋକ୍‌କୁ ଏହାର 
କାଠି ଭଳି ବ୍ୟବହାର କରାଯାଇଥାଏ। ଏହି କାଠିକୁ “ତସାଖାଡ଼ି” 
କହନ୍ତି। ବାଦକଟି ଦୁଇ ହାତରେ ଦୁଇ ଖଣ୍ଡ ତସାଖାଡ଼ି ଧରି 
ତସା ଉପରେ ପିଟିଲେ ଏଥିରୁ “୦ଣ୍‌ ଠଣ୍‌” ଶବ୍ଦ ନିର୍ଗତ 
ହୋଇଥାଏ। 


ନାଙ୍ଗରା ବାଜା (୭॥୮ଠ1।୭ ୮୩୦୮୩୨୦୮ଥ୮୩€ [୮)୮।॥୮): 
ଗଠନ ଦୃଷ୍ଟିରୁ ଏହା “ଟାମକ” ସଦୃଶ | ଦୁଇଟି ବାଦ୍ୟକୁ ଏକ 
ସାଥୀରେ ବଜା ଯାଉଥିବାରୁ ଏହାକୁ ମଧ୍ୟ “ଯୋଡ଼ି ନାଗରା” 
କୁହାଯାଏ। ମାତ୍ର ଏହାର ଆକାର ଅତି ବିଶାଳକାୟ | ଏହାକୁ 
କାନ୍ଧ କିମ୍ବା ଅଣ୍ଟାରେ ବାନ୍ଧିବା ସମ୍ଭବ ହେଉ ନଥିବାରୁ ଏହାକୁ 
ଭୂମି ଉପରେ ରଖି ବାଦକଟି ଭୂମି ଉପରେ ଉପବେଶନ କରି 
ଦୁଇ ହାତରେ ଅତି ପ୍ରବଳ ପିଟିଥାଏ । ଏହା ଅର୍ଦଗୋଲାକାର 
ଏବଂ ଗୋଟିଏ ପାର୍ଶ୍ଵରେ ଚମଡ଼ା ଛାଉଣୀ କରାଯାଇଥାଏ। 
ଏକ ବିଶାଳ ମାଟି ହାଣ୍ଡିର ଗୋଟିଏ ପାର୍ଶ୍ବରେ ଚମଡ଼ା ଛାଉଣୀ 


କରାଯାଇଥାଏ। ବାଦ୍ୟଯନ୍ତ୍ରଟିରୁ ଅତି ଗୁରୁଗମ୍ଭୀର ଶବ୍ଦ ନିର୍ଗତ 
ହୋଇଥାଏ। ପୁଷ୍‌ ପୂନେଇଁ ଓ ଦିଆଲି ପର୍ବ ବେଳେ ଏହାର 
ବେଶି ବ୍ୟବହାର ଦେଖିବାକୁ ମିଳିଥାଏ। ଏଥିପାଇଁ ବ୍ୟବହୃତ 
ଦୁଇ ଖଣ୍ଡ (ଅଧିକ ମୋଟେଇ ଯୁକ୍ତ) କାଠିକୁ “କାଣ୍ଡି” 
କୁହାଯାଏ। 


ଟାମକ୍‌ (5॥।୮ଠ| ୮16୮10୮ଞ୮€ ୮&୦୮୮୦\/ [2୮(4୮7)): 
“ଟାମକ୍‌”' ହେଉଛି ଦକ୍ଷିଣ ଓଡ଼ିଶାର ଆଦିବାସୀମାନଙ୍କର ଏକ 
ପ୍ରମୁଖ ବାଦ୍ୟଯନ୍ତ୍ର। ଏକ ଅର୍ଧ୍ଗୋଲାକାର ମାଟି ହାଣ୍ଡିର ମୁହଁରେ 
ଚମଡ଼ା ଛାଉଣୀ କରାଯାଇଥାଏ।। ଏହା ଦେଖିବାକୁ ତବଲା ଭଳି। 
ଚମଡ଼ା ଛାଉଣୀର ଠିକ୍‌ କେନ୍ଦ୍ରସ୍ଥଳରେ ଏକ କଳାରଙ୍ଗର ପଟି 
ଲଗାଯାଇଥାଏ । ଏହାକୁ କିରଣ କୁହାଯାଏ । ଟାମକ୍‌ ସହିତ 
ଦୁଇଟି ପଟି ( ଲେଦର ବ୍ୟାଣ୍ଡ) ସଂଯୁକ୍ତ ହୋଇ ରହିଥାଏ। 
ଏହି ପଟି ଦୁଇଟିକୁ ଅଣ୍ଟାରେ ବାନ୍ଧି ଆଦିବାସୀମାନେ ଦୁଇଖଣ୍ଡ 
କାଠି ସାହାଯ୍ୟରେ ଚମଡ଼ା ଛାଉଣୀ ଉପରେ ପିଟିଲେ ପ୍ରଚୁର 
ଶବ୍ଦ ନିର୍ଗତ ହୋଇଥାଏ । ଟାମକ୍‌ ସହିତ ଦୁଇଟି ଦଉଡ଼ି ବାଦକର 
ଅଣ୍ଟାରେ ବନ୍ଧାଯାଇଥାଏ | ଟାମକଟି ବାଦକର ପେଟ ଉପରେ 
ରହିଥାଏ। 


ନିଶ।ନ୍‌ (51ମ916 ୮୫୮।୮୦୮ଞ୮€ 07/0୮): 
ଅର୍ଦ ଗୋଲାକାର ମାଟି ହାଣ୍ଡି କିମ୍ବା ଅର୍ଵ୍ଗୋଲାକାର ଫମ୍ପା 
କାଠଗଣ୍ଡିର ଗୋଟିଏ ପାର୍ଶ୍ବରେ ଗାତ କିମ୍ବା ଛେଳି ଚମଡ଼ାର 
ଛାଉଣୀ କରାଯାଇଥାଏ। ଏହା ଟାମକ୍‌ ଓ ତସା ଭଳି 
ଅର୍ଦ୍ଧଗୋଲାକାର। ଏଥିରେ ଲାଗିଥିବା ଦଉଡ଼ିକୁ ବାଦକ ନିଜର 
ଅଣ୍ଟାରେ ବାନ୍ଧି ପେଟ ଉପରେ ରଖିଥାଏ । ଦୁଇ ଖଣ୍ଡ ରବର 
ବାଡ଼ି ସହାୟତାରେ ବାଦକଟି ଚମଡ଼ା ଛାଉଣୀ ଉପରେ ପ୍ରହାର 
କଲେ ଏଥିରୁ ଗୁରୁଗମ୍ଭୀର ଶବ୍ଦ ନିର୍ଗତ ହୋଇଥାଏ । ଏହାକୁ 
ସ୍ଥଳବିଶେଷରେ ରଙ୍ଗବେରଙ୍ଗ ଚିତ୍ଵ ଦ୍ଵାରା ଚିତ୍ରିତ କରାଯାଇଥାଏ 
ଏବଂ ଉଭୟ ପାର୍ଶ୍ଵରେ ହରିଣ ଶିଙ୍ଗ ଖଞ୍ଜା ଯାଇଥାଏ । 


ଝୁମୁକା: ଏହା ଟିଣ କୁମ୍ମିରୁ ପ୍ରସ୍ତୁତ ହୋଇଥାଏ । 
ଗୋଲାକୃତି ନିବୁଜ ଟିଣ କୁମ୍ମି ମଧ୍ୟରେ କିଛି ଲୁହାର କ୍ଷୁଦ଼ 
ଗୁଳି ଭିର୍ଭି କରାଯାଇଥାଏ। ହାତରେ ଧରିବା ପାଇଁ ଏହି ଟିଣ 
କୁମ୍ଚିରେ ବେଣ୍ଟ ଲାଗିଥାଏ । ବେଣ୍ଟକୁ ହାତରେ ଧରି ହଲାଇବା 
ଫଳରେ ଲୁହାର ଗୁଳି ଟିଣ କୁମ୍ପିର କାନ୍ଥରେ ପିଟି ହୋଇ ଝଣଝଣ 
ଶବ୍ଦ ନିର୍ଗତ କରିଥାଏ । 


ମା ୭ 9 ଓ ମାନା” ( ୯ । 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ଧୁଡୁର। ([/।15108| ॥୮୫1୮(॥୮୩€୮୮୭ \/⁄/111୦ 11 
୮୮୦୮୮୦୮୫୮€): ନବରଙ୍ଗପୁର, ମାଲ୍‌କାନଗିରି ଅଞ୍ଚଳର ଗଣ୍ଡ, 
କନ୍ଧ, ଗଦବା ଓ ପରଜାମାନେ ଏହି ବାଦ୍ୟଯନ୍ତ୍ରଟିକୁ ବେଶି 
ମାତ୍ରାରେ ବ୍ୟବହୃତ କରୁଥିବାର ଦେଖାଯାଏ। ଧୁଡୁରା ଏକ 
ନିଦା କାଠଗଣ୍ଡିରୁ ନିର୍ମିତ ହୋଇଥାଏ । କାଠକୁ ଖୋଦେଇକରି 
ଫମ୍ପା କରାଯାଇ ନଥାଏ କି ଏଥିରେ ଚମଡ଼ା ଛାଉଣୀ କରାଯାଇ 
ନଥାଏ। କେବଳ କାଠଗଣ୍ଡିଟିକୁ ଖୋଦେଇ କରି ଏକ କୁଲା 
ଆକୃତିର ପ୍ରଶସ୍ତ ସମତଳ ସୃଷ୍ଟି କରାଯାଇଥାଏ ଏହି ପ୍ରଶସ୍ତ 
ସମତଳ ଅଞ୍ଚଳରେ ମୋଟା କାଠି ସାହାଯ୍ୟରେ ପ୍ରହାର କଲେ 
ଏଥିରୁ ଠକ୍‌ ଠକ୍‌ ଶବ୍ଦ ନିର୍ଗତ ହୋଇଥାଏ। ଏହାର ଉଭୟ 
ପାର୍ଶ୍ବରେ ଦୁଇଟି ଛିଦ୍ କରି ଏଥିରେ ଦଉଡ଼ି ବା ଫିତା 
ଲଗାଯାଇଥାଏ। ଏହି ଫିତାକୁ ଅଣ୍ଟାରେ ବାନ୍ଧି ବାଦକଟି ନିଜ 
ପେଟ ଉପରେ ଏହାକୁ ରଖିଥାଏ। ଦୁଇ ଖଣ୍ଡ ମୋଟା କାଠି 
ଦ୍ଵାରା ଏହାର ସମତଳ ଅଂଶରେ ପିଟିବା ଫଳରେ ଶବ୍ଦ ନିର୍ଗତ 
ହୋଇଥାଏ । କାଠହଣା ଚଢେଇ କାଠରେ ଥଣ୍ଟ ପିଟୁଥିବା ଭଳି 
ଠକ୍‌ ଠକ୍‌ ଶବ୍ଦ ନିର୍ଗତ ହୋଇଥାଏ। ବିଶେଷକରି ମଇଁଷି 
ବେକରେ ବନ୍ଧା ଯାଇଥିବା କାଠଘଣ୍ଠିର ଠକ୍‌ ଠକ୍‌ ଶବ୍ଦ ଭଳି 
ଏହା ଶୁଭିଥାଏ। 


ଚିଟ୍‌କଲି: ଏହା ପିତଳ ଗିନି ଭଳି ମାତ୍ର କାଠ ନିର୍ମିତ 
ବାଦ୍ଯଯନ୍ତ୍ର। ଏହି ବାଦ୍ଯଯନ୍ତ୍ରଟିକୁ ଗଣ୍ଡ ସଂପ୍ରଦାୟର 
ଯୁବତୀମାନେ ଦାସକାଠିଆ ଭଳି ଗୋଟିଏ ହାତରେ ଧରି 
ବଜେଇଥାନ୍ତି । ଏହାର ଆକାର ଦେଖିବାକୁ ଠିକ୍‌ ଯୁଗଳ ପିତଳ 
ଗିନି ଭଳି। ଏହି ଗିନିର ଉଭୟ ପାର୍ଶ୍ଵରେ ଆଙ୍ଗୁଂଳି ପ୍ରବେଶ 
କଲା ଭଳି ଦୁଇଟି ଗାତ ଖନନ କରାଯାଇଥାଏ। ଗଣ୍ଡ 
ଯୁବତୀମାନେ ନୃତ୍ୟ କରିବା ସମୟରେ ଗୋଟିଏ ହାତରେ 
ଧରି ଯୁଗଳ ଗିନି ମଧ୍ୟରେ ଖନନ ହୋଇଥିବା ଦୁଇ ଗର୍ଭରେ 
ଦୁଇ ଆଙ୍ଗୁଂଳି ପୂରାଇ ଧରନ୍ତି ଏବଂ ଆଙ୍ଗୁଂଳିକୁ ଉପର ତଳ କରି 
ଏହା ଉପରେ ବଳ ପ୍ରୟୋଗ କଲେ ଏଥିରୁ ଶବ୍ଦ ନିର୍ଗତ 
ହୋଇଥାଏ। ଏହି ବାଦ୍ୟଯନ୍ତ୍ରଟିକୁ ଆକର୍ଷଣୀୟ କରିବା 
ଉଦ୍ଦେଶ୍ୟରେ ଏଥିରେ ରଙ୍ଗୀନ କପଡ଼ା ଓ ପ୍ଲାଷ୍ଟିକ୍‌ ଫୁଲ 
ଲଗାଯାଇଥାଏ। 

୮୮୦୮୩୦୮୫୮୩୦): ନବରଙ୍ଗପୁର ଅଞ୍ଚଳର ଆଦିବାସୀମାନେ 


ଏହାକୁ ବେଶିମାତ୍ରାରେ ବ୍ୟବହୃତ କରୁଥିବାର ଦେଖାଯାଏ। 
ଏହା ମଧ୍ୟ ଧୁଡୁରା ଭଳି ଏକ ନିଦା କାଠଣଗଣ୍ଠିରୁ ନିର୍ମିତ 
ହୋଇଥାଏ। ଏଥିରେ ଚମଡ଼ା ଛାଉଣୀର ଆବଶ୍ୟକ ପଡ଼ି 
ନଥାଏ। କେବଳ କାଠଗଣ୍ଡିକୁ ଖୋଦେଇ କରି ଏକ ସମତଳ 
ପୃଷ୍ଠଭୂମି ପ୍ରସ୍ତୁତ କରାଯାଏ, ଯାହା ଉପରେ କାଠି ସାହାଯ୍ୟରେ 
ପିଟିଲେ ଶବ୍ଦ ନିର୍ଗତ ହୋଇଥାଏ। ଏହି ସମତଳ ପୃଷ୍ଠ ଭୂମିରେ 
ଦୁଇଟି ଗର୍ତ ଖନନ କରାଯାଇଥାଏ। ଏହି ଗର୍ଭଦ୍ମୟ ମଧ୍ୟ ଦେଇ 
ଦୁଇ ହାତ ପୂରେଇ ବାଦକଟି ପୃଷ୍ଠଭୂମି ଉପରେ କାଠି 
ସହାୟତାରେ ପ୍ରହାର କଲେ ଏଥିରୁ ଶବ୍ଦ ନିର୍ଗତ ହୋଇଥାଏ । 
ଏହି ବାଦ୍ଯଯନ୍ତ୍ରଟିକୁ ପେଟ ଉପରେ ରଖିବାକୁ ପଡ଼ିଥାଏ । 
ଏଥିରେ ଦଉଡ଼ି ବା ଫିତା ଲଗାଯାଇ ନଥାଏ । ମୋଟ ଉପରେ 
ବୁଝିବାକୁ ଗଲେ ଏହି ବାଦ୍ୟଯନ୍ତ୍ରଟି ଦୁଇଟି ଗାତ ଥିବା ଏକ 
ସମତଳ କାଠପଟା ସଦୃଶ। 


ଝିକ। ([/10 5101 ` ୮ ୭1୮ (17) © 01 5 ` \// 1111 ୦ 11 
୮୩୦୮୩୦୮ଥ୮୦): ଏହା ମଧ୍ୟ ଏକ ନିଦା କାଠ ନିର୍ମିତ ଏବଂ 
ବିନା ପଶୁ ଚମଡ଼ା ଛାଉଣୀଯୁକ୍ତ ବାଦ୍ୟଯନ୍ତ୍ର। ନବରଙ୍ଗପୁର, 
କୋରାପୁଟ ଅଞ୍ଚଳରେ ଏହି ବାଦ୍ୟଯନ୍ତ୍ରଟିର ବହୁଳ ବ୍ୟବହାର 
ଦେଖିବାକୁ ମିଳିଥାଏ । ସନ୍ଧିପଦ ଜୀବ ଭଳି କେତେଖଣ୍ଡ କାଠ 
ପଟାକୁ ସୂତା ( ଫିତା) ସାହାଯ୍ୟରେ ପରସ୍ପରକୁ ସଂଯୋଗ 
କରାଯାଇ ଏହି ବାଦ୍ୟଯନ୍ତ୍ରଟିକୁ ପ୍ରସ୍ତୁତ କରାଯାଇଥାଏ । ମୋଟ 
ଉପରେ ବୁଝିବାକୁ ଗଲେ, ଏହି ବାଦ୍ୟଯନ୍ତ୍ରଟି ବହୁ ଭାଙ୍ଗ ବିଶିଷ୍ଟ 
କାଠପଟାରେ ନିର୍ମିତ ଦେଖିବାକୁ ବହୁ ଭାଙ୍ଗ ବିଶିଷ୍ଟ ତାଳପତ୍ର 
ପୋଥି ଭଳି। ଏହି ଛୋଟଛୋଟ କାଠପଟାକୁ ପରସ୍ପର ସହ 
ସୂତା କିମ୍ବା ହୁଗୁଳା ନଟ୍‌ ବୋଲ୍‌ଟ ଦ୍ଵାରା ସଂଯୋଗ 
କରାଯାଇଥାଏ । କାଠପଟାଗୁଡ଼ିକର ସଂଯୋଗ ସ୍ଥଳ ହୁଗୁଳା 
ହୋଇଥିବାରୁ ଏହାକୁ ସହଜରେ ସଂକୋଚନ ଓ ପ୍ରସାରଣ 
କରାଯାଇପାରେ । ସଂକୋଚନ ଓ ପ୍ରସାରଣ କରିବା ବେଳେ 
ଏଥିରୁ ଠକ୍‌ ଠକ୍‌ କରି ଶବ୍ଦ ନିର୍ଗତ ହୋଇଥାଏ । 


ଡ଼ୁନରକୁପ: ଡୁନରକୁପ ବାଉଁଶ କିମ୍ବା କାଠରୁ ନିର୍ମିତ 
ହୋଇଥାଏ। ଗୋଟିଏ ବାଉଁଶ ପବକୁ ଦୁଇ ମୁଣ୍ଡରୁ କଟାଯାଏ, 
ଯେଉଁଥିରେ ଦୁଇଟି ଗଣ୍ଠି ଦୁଇ ପାର୍ଶ୍ବରେ ଥାଏ ଏବଂ ଉଭୟ 
ପାର୍ଶ୍ଵ ବନ୍ଦ ଥାଏ। ଏହି ନିବୁଜ ବାଉଁଶ ଖଣ୍ଡର ମଝିରେ ଏକ 
ଗାତ ଖୋଳାଯାଇଥାଏ। ସେହିପରି ଆଉ ଖଣ୍ଡେ କାଠଗଣ୍ଡିକୁ 

ଖୋଳି ମଧ୍ୟଭାଗକୁ ଫାଙ୍କା କରାଯାଏ । ଏହାର ଉଭୟ ପାର୍ଶ୍ବ 
ମଧ୍ୟ ବନ୍ଦ ଥାଏ। ବାଉଁଶ ଉପର ପାର୍ଶ୍ଵରେ କରାଯାଇଥିବା 
ଲମ୍ବା ଗାତ ପରି ଏକ ଗାତ ଖୋଳାଯାଇଥାଏ। ଏହି ଗାତର 
ଉପରେ ଦୁଇ ଖଣ୍ଡ ବାଡ଼ି ସହାୟତାରେ ପ୍ରହାର କଲେ ଏଥିରୁ 
ଶବ୍ଦ ନିର୍ଗତ ହୋଇଥାଏ। ବଣ୍ଡାମାନେ ନିଜର କ୍ଷେତ 
ଜଗିଲାବେଳେ ଏହି ବାଦ୍ୟଯନ୍ତ୍ରଟିକୁ ବ୍ୟବହାର କରିଥାନ୍ତି। 


ନେପ ( ପିତଳ ଘଣ୍ଟି); ନେପ ହେଉଛି ପିତଳ ନିର୍ମିତ 
ଏକ ଗୋଲାକାର ଘଣ୍ଟି । ଏହାକୁ ସବୁ ସମୟରେ ବଜାଇବା 
ନିଷିଦ୍ଧ ଥାଏ। ବଣ୍ଡାମାନେ ଏହାକୁ କେବଳ ପୁଷ ପୂନେଇଁ 
(ସୁମେଗେଲିରାକ ), ମାଘ ପରବ୍‌ ( ସୁସୁଗିଗେ), ଚଇତ 
ପରବ ( ଗିଆଗଗିଗେ ) ଅବସରରେ ବଜାଇଥାନ୍ତି। 


ଗୁଜୁଡ଼ୁ ଡ଼ୁଡୁ (^¢ ଠୋଧାମଠ [2୮୦ଠା।ଠ୮୦ |୦୮0 51୦୦: 
କେବଳ ମାଲ୍‌କାନଗିରିର କୋୟା ଯୁବତୀମାନେ ଏହାକୁ 
ବଜାଇଥାନ୍ତି। ନୃତ୍ୟଗୀତ ସମୟରେ କୋୟା ଯୁବତୀମାନେ ଏହି 
ବାଦ୍ୟଯନ୍ତ୍ରଟିକୁ ହାତରେ ଭୂମି ଉପରେ ପ୍ରହାର କରି ଶବ୍ଦ ନିର୍ଗତ 
କରିଥାନ୍ତି। ଏହା କାଠ କିମ୍ବା ବାଉଁଶର ଏକ ଲାଠି ( ଦଣ୍ଡ) 
ସଦୃଶ ଏକ ସାଧାରଣ ବାଦ୍ୟଯନ୍ତ୍ର। ଏହାର ଅଗ୍ରଭାଗରେ 
ଘୁଙ୍ଗୁରର ଏକ ମାଳା ସଂଯୁକ୍ତ କରାଯାଇଥାଏ। ମୋଟ ଉପରେ 
ବୁଝିବାକୁ ଗଲେ, ଏହା ନୃତ୍ୟବେଳେ ବ୍ୟବହାର କରାଯାଉଥିବା 
ଏକ ନୃତ୍ୟ ଦଣ୍ଡ । କୋୟା ଯୁବତୀମାନେ ଏହି ନୃତ୍ୟ ଦଣ୍ଡକୁ 
ଭୂମି ଉପରେ ପ୍ରହାର କରିବା ଦ୍ଵାରା ସେଥିରୁ ଝଣଝଣ ଶବ୍ଦ 
ନିର୍ଗତ ହୋଇଥାଏ । କୋୟା ଯୁବକର ଢୋଲ ଏବଂ ଯୁବତୀର 
ଗୁଜୁଡୁ ଡୁଡୁ ସମିଶ୍ରଣରେ ଏକ ଅତି ମନୋରମ ସଙ୍ଗୀତ ସୃଷ୍ଟି 


୦-୦. ଠ©ଡ୦ 


ହୋଇଥାଏ । 


୨. ଡୋର ବା ସୂତା ଚାଳିତ ବାଦ୍ୟଯନ୍ତ୍ର: (5 ମଠ 
1051. ॥ ୮) © ୮15) 


ଏ ଧରଣର ବାଦ୍ୟଯନ୍ତ୍ରରେ ସୂତା କିମ୍ବା ପତଳା ତାର 
ପ୍ରମୁଖ ଭୂମିକା ଗ୍ରହଣ କରିଥାଏ। ବାଦ୍ୟଯନ୍ତ୍ରମାନଙ୍କରେ ସୂତା 
କିମ୍ବା ତାର ଏଭଳି ଭାବେ ସଂଯୋଗ କରାଯାଇଥାଏ, ଯାହାକୁ 
ଟାଣିଧରି ପୁଣି ଛାଡ଼ିଦେବା ଫଳରେ ସେଥିରେ ଏକ ପ୍ରକାର 
କମ୍ପନ ସୃଷ୍ଟି ହୋଇଥାଏ । ଏ ଧରଣର ବାଦ୍ୟଯନ୍ତ୍ରରେ ସୂତା, 
ତାର ବ୍ୟତୀତ ଟସର, ଘୋଡ଼ା ଲାଞ୍ଜ ଆଦି ବ୍ଯବହାର 


କରାଯାଇଥାଏ। ବର୍ତମାନ ଏ ଧରଣର ବାଦ୍ୟଯନ୍ତ୍ର ନିର୍ମାଣରେ 
ପ୍ଲାଷ୍ଟିକ୍‌, ସିନ୍ଥେଟିକ୍‌ ସୂତାର ବ୍ୟବହାର ଦେଖିବାକୁ ମିଳିଲାଣି । 
ଦକ୍ଷିଣ ଓଡ଼ିଶାରେ ବସବାସ କରୁଥିବା ଆଦିବାସୀମାନେ ଏ 
ଧରଣର ବାଦ୍ୟଯନ୍ତ୍ର ବହୁ ପୁରୁଣା କାଳରୁ ବ୍ୟବହାର 
କରିଆସୁଛନ୍ତି। ସେ ସଂପର୍କରେ ସମ୍ୟକ୍‌ ଭାବେ ଆଲୋଚନା 
କରାଯାଇପାରେ। 


ଡୁଙ୍ଗୁଡ଼ୁଙ୍ଗାଠ କୋରାପୁଟ ଅଞ୍ଚଳର ଆଦିବାସୀମାନଙ୍କର 
ଏହା ଏକ ଅତି ସାଧାରଣ ବାଦ୍ୟଯନ୍ତ୍ର। ଏହାର ଗଠନ ଶୈଳୀ 
ବୀଣା ସଦୃଶ। ଗୋଟିଏ ଅର୍ଵବୃତ୍ତାକାର ଲାଉତୁମ୍ବା, କାଠ କିମ୍ବା 
ବାଉଁଶର ଦଣ୍ଡ, ଏକ ପତଳା ତାର ବ୍ୟବହାର କରାଯାଇ ଏହି 
ବାଦ୍ୟଯନ୍ତ୍ରଟିକୁ ପ୍ରସ୍ତୁତ କରାଯାଇଥାଏ । ଗୋଟିଏ ଅର୍ଦବୃତ୍ତାକାର 
ଲାଉତୁମ୍ବାରେ ଚମଡ଼ା ଛାଉଣୀ କରାଯାଇ ଏହା ସହିତ କାଠ 
ବା ବାଉଁଶର ଦଣ୍ଡକୁ ସଂଯୋଗ କରାଯାଏ। ଦଣ୍ଡର ଯେଉଁ 
ପାର୍ଶ୍ଵରେ ଚମଡ଼ା ଛାଉଣୀଯୁକ୍ତ ଲାଉତୁମ୍ବା ସଂଯୋଗ ହୋଇଥାଏ 
ଏହାର ବିପରୀତ ପାର୍ଶ୍ବରେ କାଠ ଦଣ୍ଡଟିରେ ଦୁଇଟି କ୍ଷୁଦ୍ର କାଠି 
ପୋତା ଯାଇଥାଏ। ଏହି କାଠି ସହିତ ଏକ ପତଳା ତାରକୁ 
ତୁମ୍ବାରେ ଲାଗିଥିବା ଚମଡ଼ା ସହ ସଂଯୋଗ କରାଯାଇଥାଏ । 
ତାରକୁ ହାତରେ ଟାଣି ପୁଣି ଛାଡ଼ିଦେଲେ ସେଥିରୁ “ଡୁଂ ଡୁଂ” 
କରି ଏକ ଗମ୍ଭୀର ଶବ୍ଦ ନିର୍ଗତ ହୋଇଥାଏ। କୋରାପୁଟ 
ଅଞ୍ଚଳର ପ୍ରାୟ ସମସ୍ତ ଆଦିବାସୀମାନେ ଏହି ବାଦ୍ୟଯନ୍ତ୍ରର 
ବ୍ୟବହାର କରିଥାନ୍ତି | 


ଟଇଁଲା: ଟଇଁଲା ଦେଖିବାକୁ ଡୁଙ୍ଗୁଡୁଙ୍ଗା ଭଳି। ଏଥିରେ 
ବ୍ୟବହୃତ ଅର୍ଦବୃତ୍ତାକାର ଲାଉର ଆକାର ବୃହତ୍‌ | ଲାଉତୁମ୍ବା, 
କାଠ କିମ୍ବା ବାଉଁଶ ଦଣ୍ଡକୁ ନେଇ ଟଇଁଲା ପ୍ରସ୍ତୁତ କରାଯାଇଥାଏ । 
ମାତ୍ର ଏଥିରେ ପତଳା ତାର ବଦଳରେ ଟସର ସୁତା ବ୍ୟବହାର 
କରାଯାଇଥାଏ। କୋରାପୁଟ ଅଞ୍ଚଳର ପ୍ରାୟ ସମସ୍ତ ଜନଜାତି 
ଗୋଷ୍ଠୀ ଟଇଁଲାର ବ୍ୟବହାର କରିଥାନ୍ତି। ଏଣୁ ଟଇଁଲାକୁ ନେଇ 
ଅନେକ ଲୋକକଥା, ମିଥ୍‌, କିମ୍ବଦନ୍ତୀ ମଧ୍ୟ କୋରାପୁଟ 
ଅଞ୍ଚଳରେ ପ୍ରଚଳିତ । 


ଗୁନୁଙ୍ଗଂ ଗୁନୁଙ୍ଗ ହେଉଛି ଏକ ସୂତାଚାଳିତ ଏକ 
ପାରମ୍ପରିକ ବଣ୍ଡା ବାଦ୍ୟଯନ୍ତ୍ର। ଏହା ବାଉଁଶ କିମ୍ବା ଲୁହାରେ 
ନିର୍ମିତ ହୋଇଥାଏ। ବଣ୍ଡା ସଂପ୍ରଦାୟର ଆଦିବାସୀମାନେ 


ମା ୭ ଓ ଓ ˆ ( ୯ ୯ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ଏହାର ବହୁଳ ବ୍ଯବହାର କରୁଥିବାର ଦେଖାଯାଏ। 
ଆଠ) ଦଶ ଆଙ୍ଗୁଂ'ଳି ଲମ୍ବର ଏକ ସରୁ ବାଉଁଶ ପାତିଆକୁ ମଝିରୁ 
କାଟି ଏକ ତିନି କେନିଆ ତ୍ରିଶୂଳ ଆକାରର କରାଯାଏ । ଏହାର 
ପଛ ପଟରେ ଏକ ସୂତା ଲଗାଯାଇଥାଏ। ତ୍ରିଶୂଳ ପରି 
ଦେଖାଯାଉଥିବା ଏହି ଗୁନୁଙ୍ଗର ଅଗ୍ର ଭାଗକୁ ବାମ ହାତରେ 
ଧରି ମଧ୍ୟଭାଗକୁ ଓଠରେ କାମୁଡ଼ି ଡାହାଣ ହାତରେ ସୂତାକୁ 
ଟାଣିଲେ କଂପନ ସୃଷ୍ଟି ହୋଇଥାଏ । ଏଥିରୁ ଖବ୍‌ ଲଳିତ ଓ 
ସୁମଧୁର ସ୍ଵର ଝଂକୃତ ହୋଇଥାଏ । ସେହିଭଳି ଲୁହାରେ ମଧ୍ୟ 
ଗୁନୁଙ୍ଗ ତିଆରି କରାଯାଇଥାଏ। ଏହାର ମଝି ଦଣ୍ଡଟି ସରୁ 
ହୋଇଥିବାବେଳେ ଅଗ୍ର ଭାଗଟି ସାମାନ୍ୟ ବକ୍ର ହୋଇଥାଏ । 
ଏଥିରେ ସୂତା ଲାଗି ନଥାଏ। ଏ ପ୍ରକାର ଗୁନୁଙ୍ଗର ଲମ୍ବିଥିବା 
ବେଣ୍ଟକୁ ବାମ ହାତରେ ଧରି ଅଗ୍ରଭାଗକୁ ଓଠରେ କାମୁଡ଼ି 
ସରୁ ବକ୍ର ଦଣ୍ଡକୁ ଡାହାଣ ହାତ ଅଙ୍ଗୁଳିରେ କମ୍ପନ କଲେ ମଧୁର 
ସ୍ଵର ନିର୍ଗତ ହୋଇଥାଏ। ବଣ୍ଡା ଧାଙ୍ଗଡ଼ା, ଧାର୍ଚିଡ଼ିମାନେ ଧାଙ୍ଗଡ଼ା/ 
ଧାଙ୍ଗିଡ଼ି ବସାରେ ଥିବାବେଳେ ଏହାକୁ ବଜାଇ ମଉଜ ମସ୍ତି 
କରିଥାନ୍ତି । 

ଘୁଡୁକିଓ ଗୋପୀଯନ୍ତ୍ର ଭଳି ଏହା ଏକ ସୂତାଚାଳିତ 
ବାଦ୍ୟଯନ୍ତ୍ର। ଗୋଟିଏ କାଠ ନିର୍ମିତ ଅର୍ଦ୍ବ ଗୋଲାକାର ମାଣରେ 
ଚମଡ଼ା ଛାଉଣୀ କରାଯାଇଥାଏ। ଏହାକୁ ଏକ କାଠ ଦଣ୍ଡ ସହ 
ସଂଯୋଗ କରାଯାଇଥାଏ। କାଠ ଦଣ୍ଡ ଓ ଚମଡ଼ା ଛାଉଣୀ 
ମଧ୍ୟରେ ଏକ ସୂତା ଲାଗିଥାଏ। ବାଦକଟି ହାତରେ ଖଣ୍ଡେ 
କ୍ଷୁଦ୍ର କାଠି ଧରି ଏହି ସୂତାକୁ ଟାଣିବା ଓ ଛାଡ଼ିବା ଫଳରେ 
ଏଥିରୁ କମ୍ପନ ସୃଷ୍ଟି ହୋଇ ଶବ୍ଦ ସୃଷ୍ଟି କରିଥାଏ । 


୩. ବାୟୁ ଚ।ଳିତ ବଦ ଯନ୍ତ୍ର: (୩/୮୮୦ 

ଏ ଧରଣର ବାଦ୍ୟଯନ୍ତ୍ର ମୁଖ୍ୟତଃ ବାୟୁ ଉପରେ 
ନିର୍ଭରଶୀଳ। କାଠ କିମ୍ବା ବାଉଁଶ ନଳୀରେ ଛିଦ଼ କରାଯାଇ 
ପାଟିରେ ଫୁକିଂବା ଦ୍ଵାରା ପ୍ରଶ୍ନାସଜନିତ ବାୟୁରେ ବାଦ୍ୟରୁ ଶବ୍ଦ 
ନିର୍ଗତ ହୋଇଥାଏ। କୋରାପୁଟ ଅଞ୍ଚଳରେ ବସବାସ କରୁଥିବା 
ଆଦିବାସୀଙ୍କ କ୍ଷେତ୍ରରେ ଏଭଳି ବାଦ୍ୟଯନ୍ତ୍ରର ବ୍ୟବହାର 
ଦେଖିବାକୁ ମିଳିଥାଏ । ସେହି ଧରଣର ବାଦ୍ୟଯନ୍ତ୍ର ସଂପର୍କରେ 
ଏଠାରେ ଆଲୋଚନା କରାଗଲା। 


ମହୁରୀ: ଆଦିବାସୀଙ୍କ ମୃତ୍ୟୁକାଳୀନ, ଜନ୍କାଳୀନ ପ୍ରଥା 
ଏବଂ ବିଭାଘର ସମୟରେ ' ମହୁରୀ”ର ଆବଶ୍ୟକତା ସର୍ବାଧିକ 
ଥାଏ। ଡମ କିମ୍ବା ଅନୁସୂଚିତ ଜାତିର ଲୋକମାନେ ମହୁରୀ 
ବଜାଇଥାନ୍ତି। ମହୁରୀ ନଳୀ ଆକୃତିର କାଠରୁ ନିର୍ମିତ ହୋଇଥାଏ । 
ଏହାର ଅଗ୍ରଭାଗରେ ପିତଳ ନିର୍ମିତ ଏକ କାହାଳୀ ସଂଯୋଗ 
କରାଯାଇଥାଏ। ପଶ୍ଚାତ୍‌ ଭାଗଟି ଦୀର୍ଘ ପୋଲା ( ନଳୀ ସଦୃଶ ) 
ବାଉଁଶ ବା କାଠରେ ନିର୍ମିତ। ଏହି ପୋଲା ନଳୀଟିରେ ଆଠଟିରୁ 
ବାରଟି ଯାଏ ଛୋଟ ଛୋଟ ଗର୍ତ ଖନନ କରାଯାଇଥାଏ। 
ମହୁରୀକୁ ବାଦକ ନିଜ ପାଟିରେ ରଖି ଫୂକ୍କିବା ଦ୍ଵାରା ଏଥିରୁ 
ଶବ୍ଦ ନିର୍ଗତ ହୋଇଥାଏ । ଏଥିରେ ଥିବା ଗର୍ଭମାନଙ୍କରେ 
ବାଦକଟି ଆଙ୍ଗୁଂଳି ଚାଳନା କରି ନାନା ପ୍ରକାରର ସ୍ଵର ସୃଷ୍ଟି 
କରିଥାଏ। ନଳୀଟିର ପଛ ପଟକୁ ଯେଉଁ ଅଂଶଟି ଥାଏ, ତାହାକୁ 
“ଶଶୀ” କୁହାଯାଏ । ଏହା ଏକ ସିଲ୍ଭର୍‌ ପଇସାରେ ନିର୍ମିତ 
ହୋଇଥାଏ। ଏହାର ପଛକୁ ତାଳ ପତ୍ରର “କୋଲ” 
ଦିଆଯାଇଥାଏ। ଏହି କୋଲକୁ ପାଟିରେ ପୂରାଇ ଫୂଟ୍କିଲେ 
ଏଥରୁ ଶବ୍ଦ ନିର୍ଗତ ହୋଇଥାଏ । 


ବାଂଶୀ (୮୮୪୮): ଦକ୍ଷିଣ ଓଡ଼ିଶାର ବିଶେଷକରି 
କୋରାପୁଟ ଅଞ୍ଚଳର ଆଦିବାସୀମାନେ ବଂଶୀ ବ୍ୟବହାର 
କରିଥାନ୍ତି। ଜଙ୍ଗଲରେ ଆଦିବାସୀ ଯୁବକଟି ବଂଶୀ ବଜାଇ 
ଯୁବତୀଟିକୁ ପ୍ରେମ ନିବେଦନ କରିବାର ଅନେକ ମିଥ୍‌ ଓ 
କିମ୍ବଦନ୍ତୀ ପ୍ରଚଳିତ ଅଛି। ଏହା ବାଉଁଶ କିମ୍ବା କାଠରେ ନିର୍ମିତ । 
ନଳୀ ଆକୃତିର ଏହି ବାଦ୍ୟଯନ୍ତ୍ରଟିରେ ମହୁରୀ ଭଳି ଅନେକ 
ଛିଦ଼ ( ଗର୍ତ) ରହିଥାଏ । ପାଟିରେ ଫୂକ୍ିବା ଦ୍ଵାରା ଏଥିରୁ ଶବ୍ଦ 
ନିର୍ଗତ ହୋଇଥାଏ । 

ଶିଙ୍ଗା : ' ଶିଙ୍ଗା” ହେଉଛି ମଇଁଷି କିମ୍ବା ଧାତୁ ନିର୍ମିତ 
ଶିଙ୍ଗ ଆକୃତିର ଏକ ବାଦ୍ୟ। ଏହାର ଏକ ପାର୍ଶ୍ଵକୁ ପାଟିରେ 
ପୂରାଇ ଫୁକ୍କିଲେ ଏଥିରୁ ଶଙ୍ଖ ଭଳି ଧ୍ଵନି ନିର୍ଗତ ହୋଇଥାଏ । 
ଆଦିବାସୀମାନେ ଏହାକୁ ଉଭୟ ସୁଖ ଓ ଦୁଃଖ ସମୟରେ 
ବଜାଇଥାନ୍ତି। ଏହି ବାଦ୍ୟ ବଜାଇବା ଦ୍ଵାରା ଗାଁ ଲୋକେ ସତର୍କ 
ହେବା ସହ ଗୋଟିଏ ସ୍ଥାନରେ ଏକତ୍ରିତ ହୋଇଥାନ୍ତି। କୋରାପୁଟ 
ଓ ରାୟଗଡ଼ା ଜିଲ୍ଲାର ଦୁରୁଆମାନେ ପ୍ରାୟତଃ ଶିଙ୍ଗା ବଜାଉଥିବାର 
ଦେଖାଯାଏ। ଗୀକୁ କୌଣସି ବିପଦ ମାଡ଼ି ଆସିଲେ କିମ୍ବା 


(୧୨) ୮୮୮ ଓ 9 ୭ ନା 


ଉତ୍କଳ ପ୍ରସଙ୍ଗ @ © @ ଅଗଷ୍ଟ - ୨୦୧୯ 


ଜଙ୍ଗଲରେ କୌଣସି ଦୁରୁଆ ଜନଜାତି ବାଘ ହାବୁଡ଼ରେ 
ପଡ଼ିବାବେଳେ ଜଣେ କେହି ଦୁରୁଆ ବ୍ୟକ୍ତି ଶିଙ୍ଗା ଫୂଙ୍କିଲେ 
ସମସ୍ତେ ଦୁରୁଆମାନେ ଏକତ୍ରିତ ହୋଇଯାଆନ୍ତି । ଅନ୍ୟାନ୍ୟ 
ପର୍ବପର୍ବାଣି ସମୟରେ ମଧ୍ୟ ଶିଙ୍ଗା ବଜାଯାଇଥାଏ। ବେଣ୍ଟଯାତ୍ରା 
(ଶିକାର ଯାତ୍ରା) ସମୟରେ ଜଣେ ଦୁରୁଆ ଯୁବକ ଆଗେ 
ଆଗେ ଚାଲି ଶିଙ୍ଗା ବଜାଉଥାଏ। ତା” ପଛରେ ଅନ୍ୟ 
ଦୁରୁଆମାନେ ଅନୁସରଣ କରନ୍ତି | 

ପିନେ: 'ପିନେ'ର ଆକାର ଠିକ୍‌ ଏିଙ୍ଗା'ଭଳି | ମାତ୍ର 
ଏହାକୁ ବଣ୍ଡା ସଂପ୍ରଦାୟର ଜନଜାତି ଲୋକମାନେ ବ୍ୟବହାର 
କରିଥାନ୍ତି। ମଇଁଷି ଶିଙ୍ଗରୁ ଏହାକୁ ପ୍ରସ୍ତୁତ କରାଯାଇଥାଏ । ମଇଁଷି 
ଶିଙ୍ଗର ଅଗ୍ରଭାଗକୁ ସାମାନ୍ୟ କାଟି ଏକ କଣା କରାଯାଇଥାଏ । 
ଏହି କଣା ବାଟେ ବାଦକଟି ଫୁକ୍କିବା ଫଳରେ ଏଥିରୁ ଶବ୍ଦ 
ନିର୍ଗତ ହୋଇଥାଏ। ଏହାକୁ ବଣ୍ଡାମାନେ ନିଜେ ନିର୍ମାଣ 
କରିଥାନ୍ତି। ଚଇତ ପର୍ବ ସମୟରେ ବଣ୍ଡାମାନେ ଶିକାର କରି 
ଗଲାବେଳେ ଏହି ବାଦ୍ୟଯନ୍ତ୍ରଟିକୁ ବଜାଇଥାନ୍ତି। ଦୁରୁଆମାନଙ୍କ 
ଭଳି ବଣ୍ଡାମାନେ ଏହାକୁ ଉଭୟ ସୁଖ ଓ ଦୁଃଖ ସମୟରେ 
ବଜାଇଥାନ୍ତି। ଏହା ଏକ ସତର୍କ ଘଣ୍ଟ ଭଳି କାର୍ଯ୍ୟ କରିଥାଏ । 


ପିଡ଼ିପିଡ଼ି ( ସୁସୁକାରି): ନୃତ୍ୟ, ଗୀତ ସମୟରେ ଗଣ୍ଡ 
ସଂପ୍ରଦାୟର ଆଦିବାସୀମାନେ ପିଡ଼ିପିଡ଼ି ଭଳି ଏକ ସୁସୁକାରି 
(,/,/1516€)ର ବ୍ୟବହାର କରିଥାନ୍ତି। ଏହା କାଠରେ କିମ୍ା 
ଟିଣରେ ନିର୍ମିତ ହୋଇଥାଏ। ବାଦକଟି ନିଜ ପାଟିରେ ଫୁକି 
ଏଥିରୁ ଶବ୍ଦ ନିର୍ଗତ କରିଥାଏ। 


ଆଦିବାସୀଙ୍କ ବାଦ୍ୟଯନ୍ତ୍ରରେ ବ୍ୟବହୃତ ସାମଗ୍ରୀ 


ପୂର୍ବରୁ ସୂଚନା ଦିଆଯାଇଛି, ଆଦିମ ଅଧିବାସୀମାନେ 
ପ୍ରଥମେ ପ୍ରଥମେ ନିଜ ଶରୀରର ବିଭିନ୍ନ ଅଙ୍ଗକୁ ପିଟି ସେଥିରୁ 
ଶବ୍ଦ ନିର୍ଗତ କରୁଥିଲେ। ଉଦାହରଣ ସ୍ଵରୂପ - ହାତ ତାଳି 
ମାରିବା, ଛାତିରେ, ବାହୁରେ ହାତ ପିଟି ଶବ୍ଦ ନିକାଲିବା, ଦୁଇ 
ଆଙ୍ଗୁଳିକୁ ଘସି ସେଥିରୁ ଠକ୍‌ଠକ୍‌ ଶବ୍ଦ କାଢ଼ିବା, ଗଳା ଝାଡ଼ି 
ସେଥିରୁ ଶବ୍ଦ ନିର୍ଗତ କରିବା ଆଦି ପ୍ରାଥମିକ ପର୍ଯ୍ୟାୟର 
ବାଦ୍ୟଯନ୍ତ୍ର ଥିଲା ବୋଲି କୁହାଯାଇପାରିବ। ଏହାପରେ 
ବାଦ୍ୟଯନ୍ତ୍ରଗୁଡ଼ିକରେ ମାଟିପାତ୍ର, ଅସ୍ଥିକଙ୍କାଳ, କାଠ ଓ ବିଭିନ୍ନ 


ଧାତୁ ବ୍ୟବହାର କରାଗଲା । ଆଦିବାସୀମାନେ ବ୍ୟବହାର 
କରୁଥିବା ବାଦ୍ୟଯନ୍ତ୍ରଗୁଡ଼ିକରେ ବ୍ୟବହୃତ ଉପକରଣଗୁଡ଼ିକ 
ହେଲା- 


. ମାଟିପାତ୍ର 

. କାଠ 

. ବାଉଁଶ 

. ଚମଡ଼ା ( ଗୋରୁ, ଛେଳି, ମେଣ୍ଢା, ଗୋଧି, କୁମ୍ଭୀର ) 

. ସୂତା 

. ଘୋଡ଼ା ଲାଞ୍ଜ 

. ବିଭିନ୍ନ ପ୍ରକାର ଜଙ୍ଗଲୀ ଫଳର କଠିନ ଆବରଣ 
(କୋରାପୁଟରେ ବାସ କରୁଥିବା ଦୁରୁଆ ସଂପ୍ରଦାୟର 

ଆଦିବାସୀମାନେ ଟାଇଫଳ ନାମକ ଏକ ଜଙ୍ଗଲି ଫଳର ଶୁଷ୍କ 

ଖୋଳପାକୁ ପାଦରେ ଘୁଗ୍ଗୁଂର ଭାବେ ବ୍ୟବହାର କରିଥାନ୍ତି ) 


୪୬ ଓ ୨୦ ୦‹ -53 ୯୦ ୮ 


୧୬୦, =. 


୮. ମଇଷ ଶଙ୍ଗ 


୯. ବିଭିନ୍ନ ପ୍ରକାର ଘରକରଣା, କୃଷି, ଶିକାର 
ଉପକରଣ, ହାତ ଓ ପାଦର ଅଳଙ୍କାର 


୧୦. ନଡ଼ିଆ, କଉଡ଼ିହାର ( ଗଣ୍ଡ ସଂପ୍ରଦାୟର 
ଲୋକମାନେ ପାଦରେ କଉଡ଼ିର ହାର ପରିଧାନ କରିଥାନ୍ତି । 
ପାଦକୁ ଭୂମି ଉପରେ ପିଟିବା ଫଳରେ ସେଥିରୁ ଏକ ପ୍ରକାର 
ଶବ୍ଦ ନିର୍ଗତ ହୋଇଥାଏ। ) 


୧୧. କଂସା, ପିତଳ ବାସନ 
ବାଦ୍ୟଯନ୍ତ୍ର ବ୍ୟବହାରର ଅବକାଶ 


ପର୍ବପର୍ବାଣି ସମୟରେ ଆଦିବାସୀମାନେ ନାଚ, ଗୀତ 
ସାଙ୍ଗକୁ ବାଦ୍ୟ ବଜାଇ ସମୟକୁ ଉପଭୋଗ କରିଥାନ୍ତି। 


କୋରାପୁଟ ଜିଲ୍ଲ।ର କୋଟପାଡ଼, କୃନ୍ଦୁ ରା, 
ବୈପାରୀଗୁଡ଼ାରେ ବାସ କରୁଥିବା ଦୁରୁଆ ସଂପ୍ରଦାୟର 
ଆଦିବାସୀମାନେ ପୁଷ ପୂନେଇଁ ଓ ଚଇତ ପରବ ବେଳକୁ 
ଏଡୁଏଡ଼ୁ ଓ ବିଲ୍ଲି ନାଚ ପ୍ରଦର୍ଶନ କରିଥାନ୍ତି। ଏହି ଦୁଇ ନୃତ୍ୟରେ 
ସେମାନେ ଢୋଲ, ଶିଙ୍ଗା, ସୁସକାରୀ, ମାଦଲ, ତିଡ଼ିବିଡ଼ି, 
ଟାମକ ଓ ବଂଶୀ ଭଳି ବାଦ୍ୟଯନ୍ତ୍ରର ବ୍ୟବହାର କରିଥାନ୍ତି । 


ମା ® % ଓ ମାମା ( ୧” ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ଦିନସାରା କଠିନ ପରିଶ୍ରମ କରି ଗୀକୁ ଫେରିବା ପରେ 
ସଦର ଦାଣ୍ଡରେ ଡଙ୍ଗରିଆ କନ୍ଧ ଯୁବକ ଯୁବତୀଙ୍କୁ ନେଇ ନୃତ୍ୟ 
ଓ ଗୀତର ଆସର ଜମିଥାଏ। ଏଥିରେ ଯୁବକମାନେ ମୁଖ୍ୟତଃ 
ବାଦ୍ୟ ପରିବେଷଣ କରିଥାନ୍ତି। ଡଙ୍ଗରିଆ କନ୍ଧମାନେ ମୁଖ୍ୟତଃ 
ରାୟଗଡ଼ା ଜିଲ୍ଲାର ବିଷମକଟକ, କଲ୍ୟାଣସିଂହପୁର, ମୁନିଗୁଡ଼ା 
ବ୍ଲକ୍‌ ଓ କଳାହାଣ୍ଡି ଜିଲ୍ଲାର ନିୟମଗିରି ପାର୍ବତ୍ୟାଞ୍ଚଳରେ ବାସ 
କରନ୍ତି। ଡଙ୍ଗରିଆ କନ୍ଧମାନେ ବିଭିନ୍ନ ପର୍ବପର୍ବାଣି ଯଥା- କେଡୁ 
ପର୍ବ, ମେରିଆ ପର୍ବ ବେଳେ ନୃତ୍ୟ ଓ ଗୀତର ଆସର 
ଜମେଇଥାନ୍ତି । ଏହି ସମୟରେ ଡଙ୍ଗରିଆ କନ୍ଧ ଯୁବକମାନେ 
ଡାପୁ, ନିଶାଣ, କାଠଗିନି ଭଳି ବାଦ୍ଯଯନ୍ତ୍ରର ବ୍ୟବହାର 
କରିଥାନ୍ତି 

ନବରଙ୍ଗପୁର, କଳାହାଣିି ଜିଲ୍ଲାରେ ବସବାସ କରୁଥିବା 
ଗଣ୍ଡମାନେ ଚଇତ ପରବ, ମହୁଲ ଯାତରା, ଅକ୍ଷୟ ତୃତୀୟା, 
ହରୁଆଲି ଉଆଁସ ପରବ, ନୂଆଖାଇ, ଚାଉଳଧୁଆ, ପୁଷ୍‌ 
ପୂନେଇଁ, ବିଭାଘର, ଦଶାଘର, ଦିଆଲି ପରବ, ଦଶରା ପରବ, 
ବଏଲ ଯାତରା ବେଳକୁ ମାଟି ମନ୍ଦର, ଢେମ୍‌ସା ନୃତ୍ୟ ପ୍ରଦର୍ଶନ 
କରିଥାନ୍ତି। ଏହି ସମୟରେ ସେମାନେ ବିଭିନ୍ନ ପ୍ରକାର ବାଦ୍ୟଯନ୍ତ୍ର 
ବ୍ୟବହାର କରିଥାନ୍ତି। ଗଣ୍ଡମାନେ ବିଶେଷକରି ମାଦଲ, ଧୁଡୁରା, 
ଚିଟକଲି ( କାଠ ଗିନି), ଘୁଙଗୁଂର, ପିଡ଼ିପିଡ଼ି ( ସୁସୁକାରି ) ଭଳି 
ବାଦ୍ୟଯନ୍ତ୍ର ବଜାଇଥାନ୍ତି। ସେମାନେ ପାଦରେ କଉଡ଼ିର ହାର 
ପରିଧାନ କରିଥାନ୍ତି। ପାଦକୁ ଭୂମି ଉପରେ ପିଟିବା ଫଳରେ 
ସେଥିରୁ ଏକ ପ୍ରକାର ଶବ୍ଦ ନିର୍ଗତ ହୋଇଥାଏ । 


ନବରଙ୍ଗପୁର ଜିଲ୍ଲାର ପାପଡ଼ାହାଣ୍ଡି, ତେନ୍ତୁଳିଖୁଣ୍ଢି, 
ଡାବୁଗୀ, ଝରିଗୀ ଭଳି ବ୍ଲକ୍‌ ଏବଂ କଳାହାଣ୍ଡି, ରାୟଗଡ଼ା ଜିଲ୍ଲାରେ 
ବସବାସ କରୁଥିବା ପରଜା ଓ କନ୍ଧ ସଂପ୍ରଦାୟର ଲୋକେ 
ପୁଷ୍‌ ପୂନେଇଁ, ଚଇତ ପରବ, ଶିକାର ଯାତ୍ରା ( ବେଣ୍ଠ ଯାତ୍ରା ) 
ସମୟରେ ନାଚଗୀତର ଆସର ଜମେଇଥାଚ୍ତି। ପରଜା ଓ କନ୍ଧ 
ଯୁବକମାନେ ଜଙ୍ଗଲକୁ ଶିକାର କରିବାକୁ ଗଲା ସମୟରେ 
କାନ୍ଧରେ ବହ୍ଛା, କୁରାଢି, ଟାଙ୍ଗିଆ, ଖଣ୍ଡା, କାତି, ଦାନ୍ଦର, ଶିକାର 
ମୁଣା ଆଦି ଶରୀରରେ ଧାରଣ କରିଥଆାନ୍ତି। ନୃତ୍ୟ ଗୀତ ଗାଇଗାଇ 
ବାଜା ବଜାଇ ଶୋଭାଯାତ୍ରାରେ ଜଙ୍ଗଲ ମଧ୍ୟକୁ ପ୍ରବେଶ 
କରନ୍ତି। ଏହି ସମୟରେ ସେମାନେ ଯେଉଁସବୁ ବାଦ୍ୟଯନ୍ତ୍ର 


ବ୍ୟବହାର କରିଥାନ୍ତି, ତାହା ହେଲା- ଢୋଲ, ଟାମକ, ଢାପ, 
ତିଡ଼ିବିଡ଼ି ଓ ମହୁରୀ । 

ମାଲ୍‌କାନଗିରି ଜିଲ୍ଲାର ପଡ଼ିଆ ବ୍ଲକ୍‌ ସମେତ ଆଖପାଖ 
ଅଞ୍ଚଳରେ କୋୟା ଜନଜାତି ସଂପ୍ରଦାୟର ଲୋକେ ବାସ କରନ୍ତି। 
କୋୟାମାନେ ବିଭାଘର, ଶିଶୁ ଜନ୍ମ ଉତ୍ସବ, ମୃତ୍ୟୁ ଉତ୍ସବ, 
ଚୈତ୍ର ପରବ ( ବିଜା ପାଣ୍ଡୁମ୍‌ , ନୂଆଖିଆ ପରବ ( କଉାଁ 
ପାଣ୍ଡ୍ରମ୍‌ ), ପୁଷ୍‌ ପରବ ( ଭୀମୁଡୁ ପାଣ୍ଠୁମ) ଆଦି ପର୍ବପର୍ବାଣି 
ସମୟରେ ନ୍ଯୟୂତ୍ୟଗୀତ ଆୟୋଜନ କରିଥାନ୍ତି । ଏଥିପାଇଁ 
ବାଦ୍ୟଯନ୍ତ୍ରର ଆବଶ୍ୟକତା ପଡ଼ିଥାଏ । କୋୟାମାନେ ବ୍ୟବହାର 
କରୁଥୁବା ବାଦ୍ୟଯନ୍ତ୍ରଗୁଡ଼ିକ ହେଲା - ଢୋଲ ( ଦୀର୍ଘ ), ଗୁଜୁଡୁ 
ଡ଼ୁଡୁ ( ନୃତ୍ୟ ଦଣ୍ଡ) | 


କୋରାପୁଟ ଜିଲ୍ଲାର ଲମତାପୁଟ, ଜୟପୁର, ନନ୍ଦପୁର, 
ସେମିଳିଗୁଡ଼ା, ପଟାଙ୍ଗି ଆଦି ବ୍ଲକରେ ଗଦବା ଆଦିବାସୀମାନେ 
ବସବାସ କରନ୍ତି। ଗାଦବା ଢେମ୍‌ସା ହେଉଛି ସେମାନଙ୍କର 
ଅତି ପ୍ରିୟ ନୃତ୍ୟ। ଚଇତପରବ, ପୁଷ୍‌ ପୂନେଇଁ, ଦିଆଲି ପରବ 
ଭଳି ପ୍ରମୁଖ ପର୍ବପର୍ବାଣି ସମୟରେ ଗଦବାମାନେ ନୃତ୍ୟ, ଗୀତ 
ଆୟୋଜନ କରିଥାନ୍ତି। ଏଥିପାଇଁ ବାଦ୍ୟଯନ୍ତ୍ରର ଆବଶ୍ୟକତା 
ପଡ଼ିଥାଏ। ଗଦବାମାନେ ବ୍ୟବହୃତ କରୁଥିବା ବାଦ୍ୟଯନ୍ତ୍ରଗୁଡ଼ିକ 
ହେଲା - ଢୋଲ, ମହୁରୀ, ତିଡ଼ିବିଡ଼ି ଓ ଟାମକ। ଡମ ହରିଜନ 
ସଂପ୍ରଦାୟର ଲୋକେ ବାଦ୍ୟଯନ୍ତ୍ର ବଜାଇଥାନ୍ତି । 


ମାଲକାନଗିରି ଜିଲ୍ଲାର ଖଇରପୁଟ, ବାଲିମେଳା ତଥା 
ମାଛକୁଣ୍ଡ ଅଞ୍ଚଳରେ ବଣ୍ଡା ଆଦିମ ଜନଜାତି ଲୋକେ ବାସ 
କରନ୍ତି। ଖଇରପୁଟ ବ୍ଲକ୍‌ର ମୁଦୁଲିପଡ଼ା ଓ ଅଣ୍ଟ୍ରାହାଲ 
ପଞ୍ଚାୟତରେ ସର୍ବାଧିକ ବଣ୍ଡା ବାସ କରଚ୍ତି। ବଣ୍ଡାମାନେ 
ବିଭାଘର, ଦଶାଘର, ପାଟଣଖଣ୍ଡା ଯାତ୍ରା, ଆଷାଢ ପର୍ବ 
(ମକାଗିଗେ ), ଦିଆଲି ପରବ ( ଦିଆଲି ଗେବୁର ସିଂ), ପୁଷ୍‌ 
ପୂନେଇଁ ( ସୁମେଗେଲିରାକ ), ମାଘ ପରବ ( ସୁସୁଗିଗେ), 
ଚଇତ ପରବ (୯ ଗିଆଗଗିଗେ), ଦଶହର|। ପରବ 
( କୁମ୍ମଗୁଡ଼ାଗିଗେ ), ବନ୍ଦାପନା ପରବ ( କୁରିଗିଗେ ) ସମୟରେ 
ନୃତ୍ୟ, ଗୀତର ଆୟୋଜନ କରିଥାନ୍ତି। ଏଥିପାଇଁ ବାଦ୍ୟଯନ୍ତ୍ର 
ଆବଶ୍ୟକତା ପଡ଼ିଥାଏ। ବଣ୍ଡାମାନେ ବ୍ୟବହାର କରୁଥିବା 
ବାଦ୍ୟଯନ୍ତ୍ରଗୁଡ଼ିକ ହେଲା- ଟାମକ ( ଟାମ ), ଢୋଲ ( କିଡିଙ୍ଗ), 


( ୧୪) ୮୮ ଓ ଓ ୭ ନ 

ପିନେ, ଗୁନୁଙ୍ଗ, ତିରିରିପେ ( ବଂଶୀ), ଡୁନରକୁପ, ଡାମାଇ 
( ତିଡ଼ିବିଡ଼ି ), ଗିଆକିଡ଼ିଙ୍କ, ନେପ | 

ଏହାବ୍ୟତୀତ ଦକ୍ଷିଣ ଓଡ଼ିଶାରେ କନ୍ଧ ଢେମ୍‌ସା ନୃତ୍ୟ, 
କାଠି ନାଚ, ଦଣ୍ଡାହଲିଆ ନାଚ, ଡୁଡ଼ୁଙ୍ଗା ନାଚ, ଘୁମୁରା ନୃତ୍ୟ, 
ରସିକା ରିଞ୍ଜୋଡ଼ି ନୃତ୍ୟ, ସୁରୁଡ଼ି ନୂତ୍ୟ, ସଡ଼ାଣିଆ ନୃତ୍ୟ, ଟଇଁଲା 
ନାଚ, ବାଲି ଘୁମୁରା ନାଚ, ମାଢ଼ିଆ ନାଚ, ଥଡକା ନାଚ, ଗୁରାଣି 
ନୃତ୍ୟ, ଖଣିଙ୍ଗି ନୃତ୍ୟ, ହଂସ ନୃତ୍ୟ ଭଳି ଅନେକ ପାରମ୍ପରିକ 
ଆଦିବାସୀ ନୃତ୍ୟରେ ଆଦିବାସୀ ପାରମ୍ପରିକ ବାଦ୍ୟଯନ୍ତ୍ର 
ଆବଶ୍ୟକତା ପଡ଼ିଥାଏ । 


ପରିବର୍ଭିତ ସମୟ, ତଥାକଥିତ ଶିକ୍ଷା ଓ ମିଛ 
ଆଧୁନିକତାର ପ୍ରଭାବରେ ଆଦିବାସୀଙ୍କ ପାରମ୍ପରିକ ବାଦ୍ୟଯନ୍ତ୍ର 
ନିଜସ୍ଵ ଗୁରୁତ୍ଵ ହରାଇ ବସିଲେଣି । ଆଦିବାସୀ ଗୀମାନଙ୍କରେ 
ନୃତ୍ୟ, ଗୀତ ଓ ବାଦ୍ୟ ଏବେ ପ୍ରାୟ ଅପ୍ରାସଙ୍ଗିକ ହୋଇପଡ଼ିଲାଣି। 
ଶିକ୍ଷିତ ଯୁବକ, ଯୁବତୀମାନେ ଆଉ ନାଚ, ଗୀତ କରିବାକୁ 
ମନ ବଳାଉ ନାହାନ୍ତି । ଏହା ଫଳରେ ପୁରୁଣା ବାଦ୍ୟଯନ୍ତ୍ରମାନ 
ଧ୍ବଂସ ପାଇଗଲାଣି । ଯଦିଓ ସରକାର, ଆଦିବାସୀ ସଂସ୍କାତିର 
ପୁନରୁଦ୍ଧାର କରିବାକୁ ଗାଁ ଗୀରେ କିଛି ବାଦ୍ୟଯନ୍ତ୍ର ଯୋଗାଇ 
ଦେଉଛନ୍ତି, ତାହା ଆଧୁନିକ ପର୍ଯ୍ୟାୟର | କି ବୋର୍ଡ, ଭାୟୋଲିନ୍‌, 
ଆଧୁନିକ ଡ୍ରମ୍‌ ଭଳି ବାଜା ଏବେ ସରକାର ଆଦିବାସୀଙ୍କୁ 
ଯୋଗେଇ ଦେଉଭଛନ୍ତି। ମାତ୍ର ପ୍ରାଚୀନ ଓ ପାରମ୍ପରିକ 
ଲୋକବାଦ୍ୟ ଏବେ ବିସ୍ଫୃତ ହୋଇଗଲାଣି। ଏହା ଫଳରେ ଦୀର୍ଘ 
ଶତାବ୍ଦୀ ଧରି ଆଦିବାସୀ ଜନଜୀବନକୁ ସର୍ବାଧିକ ପ୍ରଭାବିତ 
କରି ଆସିଥିବା ପ୍ରାଚୀନ ଲୋକବାଦ୍ୟ ପରମ୍ପରା ଏବେ ଅବଳୁପ୍ତ 
ପ୍ରାୟ। 


ସହାୟକ ଗ୍ରନ୍ଥସୂଚୀ 

୧. ପ୍ରଧାନ ରଂଜନ, ଆଦିବାସୀ ନାଚ ଓ ଗୀତ, କ୍ରିଏଟିଭ 
ଓଡ଼ିଶା, ନିଗିନିପୁର, ସାନଜରିଆ, କେନ୍ଦ୍ରାପଡ଼ା, ୨୦୧୨, 
ପୃଷ୍ଠା ୨୧୨-୨୨୭ 

୨. ପ୍ରଧାନ ରଂଜନ, ପରଜା ଜୀବନ ଓ ସଂସ୍କୃତି, 
ପ୍ରଜ୍ଞାପରିମିତା, ନିଗିନିପୁର, ସାନ ଜରିଆ, କେନ୍ଦ୍ରାପଡ଼ା, 
୨୦୦୭, ପୃଷ୍ଠା: ୬୪ 


୩. ପ୍ରଧାନ ରଂଜନ, ଜୁଆଙ୍ଗ ପର୍ବପର୍ବାଣି, କ୍ରିଏଟିଭ 
ଓଡ଼ିଶା, ନିଗିନିପୁର, ସାନଜରିଆ, କେନ୍ଦ୍ରାପଡ଼ା, ୨୦୧୪, 
ପୃଷ୍ଠା ୧୯୯,୨୦୦ 

ତଥ୍ୟ ପ୍ରଦାନକାରୀ ( କ୍ଷେତ୍ର ସହାୟକ ) 


୧. ମାଙ୍ଗି ଦୁରୁଆ, ରାଧା ଦୁରୁଆ, ଜେଇତି ଦୁରୁଆ, 
ଆଇଡି ଦୁରୁଆ, ମାଗା ଦୁରୁଆ, ପାଣ୍ଠୁ ଦୁରୁଆ, 
ପୁଷେଇ ଦୁରୁଆ, ଜିମେଇ ଦୁରୁଆ, ତିଲକ ଦୁରୁଆ, 
କୁଳମଣି ଜେନା 


ଗ୍ରାମ: ଶିରିବେଡ଼ା, ଗ୍ରାମପଞ୍ଚାୟତ: ହଳଦିକୁଣ୍ଡ, 
ବ୍ଲକ୍‌: ବୈପାରୀଗୁଡ଼ା, ଜିଲ୍ଲା: କୋରାପୁଟ 


୨. ଖଞ୍ଜା ଶବର ( ନୃତ୍ୟଗୁରୁ )}, ଜାକେଶିକା ଲାଚମେ, 
କାକେଶିକା ମାମି, କାଟ୍ରାକା ଗୁରେ, ପ୍ରିକାକା କତେ, 
ଜାକେଶିକ। କଲେ, ଜାକେଶିକ!| ସାମ, 
ଜାକେଶିକା ସାଣୁ 


ଗ୍ରାମ: ଗନ୍ଦିଲି, ଗ୍ରାମପଞ୍ଚାୟତ: କୂଲି, ବ୍କ: 
ବିଷମକଟକ, ଜିଲ୍ଲା: ରାୟଗଡ଼ା 


୩ ମସୁର।ମ ଗଣ୍ଡ, ତୂଳସାବତୀ1 ଗଣ୍ଡ, 
ସୁଲୋଚନା ଗଣ୍ଡ, ସାବିତ୍ରୀ ଗଣ୍ଡ 


ଗ୍ରାମ: ସୋନପୁର, ପଞ୍ଚାୟତ: କୂରାବେଡ଼ା, 
ବ୍ଲକ୍‌: ରାଇଘର, ଜିଲ୍ଲା: ନବରଙ୍ଗପୁର 


= 


୪. ରୁକ୍ମିଣୀ ଯାନୀ, ଇଛାବତୀ ଯାନୀ, କାଲା ସାଓନା, 
ରନ୍ନା ସାଓନ୍ତା, ଭୁଜା ସାଓନ୍ତା, ଭଦ଼ ସାଓନ୍ତା 
ଗ୍ରାମ: କଦଳୀଜବା, ବ୍ଲକ୍‌: ନବରଙ୍ଗପୁର, ଜିଲ୍ଲା: 
ନବରଙ୍ଗପୁର 


ଏ. ଏ. ଏ. 
+୬ ₹+୬ ` ₹* 


ରାମ ପ୍ରସାଦ ମାଡ଼କାମି, ବିଶ୍ବନାଥ ପଡ଼ିୟାମି, ଉରେ 
ପଡ଼ିୟାମି, ମାସେ ପଢଡ଼ିୟାମି, ଉଙ୍ଗି ପଢ଼ିୟାମି, ନାଙ୍କି 
ସୋଡ଼ି, ଜିମେ ପଡ଼ିୟାମି 


ଗ୍ରାମ: ଇରାଲଗୁଣ୍ଡି, ପଞ୍ଚାୟତ: ନେଲି ଗୁଡ଼ା, 
ବ୍ଲକ୍‌: ପଡ଼ିଆ, ଜିଲା: ମାଲକାନଗିରି 


ରଘୁ ପାଙ୍ଗୀ, ଗାୟତ୍ରୀ ସିସା, କୌଶଲ୍ୟା ମୁଦୁଲି, 
ସମତୁଲା ମୁଦୁଲି, ସୁଭଦ଼ା ସିସା, 


ଗ୍ରାମ: ମାଲେଗୀ, ପଞ୍ଚାୟତ: ଲମତା।ପୂଟ, 
ବ୍ଲକ୍‌: ଲମତାପୁଟ, ଜିଲ୍ଲା: କୋରାପୁଟ 


ଶୁକୂରା ଧାଙ୍ଗଡ଼ାମାଝୀ, ସମା ଧାଙ୍ଗଡ଼ାମାଝୀ, 
ମୂଲିଆ ସିସା, ହାଡ଼ି ଧାଙ୍ଗଡ଼ାମାଝୀ, ଲଛମି ମୁଦୁଲି, 
ଅରସିତ ବାରିକ 


ଗ୍ରାମ: ମୁଦୁଲିପଡ଼ା, ପଞ୍ଚାୟତ: ମୁଦୁ ଲିପଡ଼ା, 
ବ୍ଲକ୍‌: ଖଇରପୁଟ, ଜିଲା: ମାଲକାନଗିରି 


ବରିଷ୍ଠ ସାମ୍ବାଦିକ 
ଦୈନିକ ସମ୍ବାଦ 
ରସୁଲଗଡ଼ ଶିଳ୍ପାଞ୍ଚଳ, ଭୁବନେଶ୍ବର 


( ୧୬) ୮୮ ଓ 9 ଓ >> 


ଉତ୍କଳ ପ୍ରସଙ୍ଗ ® ® © ଅଗଷ୍ଟ -¬ ୨୦୧୯ 


ଅଗଷ୍ଟ ବିପ୍ଳବ : 
ନୂତନ ରାଜନୈତିକ ସିଦ୍ଧାନ୍ତର ବାଉ୍ତାବହ 


ସ୍ଵାଧୀନତାର ୭ ୨ ବର୍ଷ ପରେ ଆମେ ଅଗଷ୍ଟ ବିପ୍ଲବ- 
୧୯୪ ୨ ସ୍ମୃତିଚାରଣ କରିବା ବେଳେ ଭାରତୀୟ ସ୍ଵାଧୀନତା 
ସଂଗ୍ରାମର ମହାନ୍‌ ଯୋଦ୍ଧାମାନଙ୍କ ପ୍ରତି ମସ୍ତକ ସ୍ଵତଃ ନତମସ୍ତକ 
ହୋଇଯାଏ। ୮ ଅଗଷ୍ଟ ୧୯୪୨ ଅଖିଳ ଭାରତ କଂଗ୍ରେସ 
କମିଟି ବୈଠକରେ ବ୍ରିଟିଶ ଭାରତ ଛାଡ଼ିବା ପାଇଁ ଆହ୍ଵାନ 
ଦିଆଯାଇଥୁଲା- “କର ବା ମର' | ଏହା ଦେଶର ମୁକ୍ତିସଂଗ୍ରାମର 
ନିର୍ଣ୍ଣାୟକ ସମୟ ଥୁଲା। ଗାନ୍ଧିଜୀ ପ୍ରଥମେ ହିନ୍ଦୀରେ ଓ ପରେ 
ଇଂରାଜୀରେ ଦୁଇଥର ଭାଷଣ ଦେଇଥୁଲେ। ସେ ସେହି 
ଭାଷଣରେ କହିଥୁଲେ, ଆମକୁ ଏପରି ସାମ୍ରାଜ୍ୟ ସହିତ 
ସମ୍ମୁଖୀନ ହେବାକୁ ପଡ଼ିବ, ଯାହା ସଦାସର୍ବଦା ଅଙ୍କାବଙ୍କା 
ଚାଲେ। ଆମର ରାସ୍ତା ହେଉଛି ସିଧା, ଯାହା ଉପରେ ଆମେ 
ଆଖି ବନ୍ଦ କରି ମଧ୍ଯ ଚାଲି ପାରିବା । ଏହା ହେଉଛି ସତ୍ୟାଗ୍ରହର 
ଗୁଣ। ସତ୍ୟାଗ୍ରହରେ ଧୋକାବାଜି, ଛଳନା କିମ୍ବା କୌଣସି 
ପ୍ରକାର ମିଥ୍ୟାର ସ୍ଥାନ ନାହିଁ । 


ସେ ପୁନଶ୍ଚ କହିଲେ ଯେ, ଏହା ହେଉଛି ଗୋଟିଏ 
ମନ୍ତ୍ର : କରିବା ବା ମରିବା” | ଆମେ ଭାରତକୁ ସ୍ବାଧୀନ କରିବା 
କିମ୍ବା ସ୍ଵାଧୀନତାର ପ୍ରଚେଷ୍ଟାରେ ନିଜର ଜୀବନ ଦେବା । ଆମେ 
ଆମ ଆଖିରେ ଆମ ଦେଶକୁ ସଦାସର୍ବଦା ଗୋଲାମ ଏବଂ 
ପରର ଅଧୀନ ରହିବା ଦେଖିପାରିବା ନାହିଁ। ଭଶ୍ଵରଙ୍କୁ ଏବଂ 
ନିଜ ହୃଦୟର ଅନ୍ତରକୁ ସାକ୍ଷୀରଖି ଏହି ପ୍ରତିଜ୍ଞା କରନ୍ତୁ ଯେ, 
ଯେ ପର୍ଯ୍ୟନ୍ତ ସ୍ଵାଧୀନତା ନ ମିଳିଛି ସେ ପର୍ଯ୍ୟନ୍ତ ଆମେ ବିଶ୍ରାମ 
ନେବୁ ନାହିଁ ଏବଂ ସ୍ଵାଧୀନତା ପାଇବା ପାଇଁ ନିଜର ଜୀବନ 


ଦେବାକୁ ପ୍ରସ୍ତୁତ ହେବୁ । ଯିଏ ଜୀବନ ଦେବ ତାକୁ ଜୀବନ 


ଡକ୍ପର ସୌରୀବଂଧୁ କର 


ମିଳିବ ଏବଂ ଯିଏ ନିଜର ଜୀବନ ବଞ୍ଚାଇବ ସେ ଜୀବନରୁ 
ବଂଚିତ ହେବ। ସ୍ଵତନ୍ତ୍ରତା, ଭୀରୁ ଓ କାପୁରୁଷକୁ ମିଳେ ନାହିଁ | 


ଗାନ୍ଧୀ ନିଜ ଜୀବନର ସାଧନା ଦ୍ଵାରା ନୂତନ ଜୀବନ 
ଦର୍ଶନ ବିକଶିତ କଲେ, ନୂତନ ସମାଜ ଦର୍ଶନ ବିକଶିତ କଲେ 
ଏବଂ ସେତିକି ନୁହେଁ ବିପ୍ଲବର ସମଗ୍ର ଦର୍ଶନ ମଧ୍ଯ ପରିବର୍ଭନ 
କରିଦେଲେ । ଅଗଷ୍ଟ ବିପ୍ଳବ ଥୁଲା ଗାନ୍ଧୀ ସତ୍ୟାଗ୍ରହ ଦର୍ଶନର 
ଚରମ ପରାକାଷ୍ଠା। 


କଂଗ୍ରେସ କମିଟି ବୈଠକରେ “କର ବା ମର” 
ସଂପର୍କରେ ଭାଷଣ ଦେବା ପରେ ଅଗଷ୍ଟ ୯ ତାରିଖ ସକାଳ 
୫ଟା ପୂର୍ବରୁ ତାଙ୍କୁ ଗିରଫ କରାଗଲା । ସେ ସମଗ୍ର ଦେଶର 
ଲୋକଙ୍କୁ ବାଉ୍ଭା ଦେଇ କହିଥ୍ଲେ, ' ପ୍ରତ୍ୟେକ ବ୍ୟକ୍ତିକୁ ସମ୍ପୂର୍ଣ୍ଣ 
ସ୍ଵାଧୀନତା ଦିଆଯାଉଛି ଯେ ସେମାନେ ଅହିଂସା ଆଚରଣ 
ପୂର୍ବକ ନିଜର ସମସ୍ତ ଶକ୍ତି ଖଟାଇବେ। ହରତାଳ ଏବଂ ଅନ୍ୟ 
ଅହିଂସାତ୍ମକ ଢଙ୍ଗରେ ସମ୍ପୂର୍ଣ୍ଣ ଗତିରୋଧ ଉତ୍ପନ୍ନ କରନ୍ତୁ। 
ସତ୍ୟାଗ୍ରହୀମାନଙ୍କୁ ମରିବା ପାଇଁ ଘରୁ ବାହାରିବାକୁ ହେବ। 
ସେ ମୃତ୍ୟୁର ଅନୁସନ୍ଧାନରେ ବାହାରିବା ଦରକାର ଏବଂ ମୃତ୍ୟୁର 
ସମ୍ମୁଖୀନ ହେବା ଆବଶ୍ୟକ । ଯଦି ଲୋକମାନେ ମରିବା ପାଇଁ 
ଘରୁ ବାହାରିବେ କେବଳ ସେତେବେଳେ ହିଁ ସ୍ବାଧୀନତା 
ମିଳିବ। “କରିବା ନଚେତ୍‌ ମରିବା” | 

ଗାନ୍ଧୀଙ୍କର ଏହି ଆହ୍ବାନରେ ସମଗ୍ର ଦେଶରେ 
ଆନ୍ଦୋଳନ ବ୍ୟାପିଗଲା। ଜାତି, ଧର୍ମ, ବର୍ଣ ନିର୍ବିଶେଷରେ 
ପିଲାମାନଙ୍କଠାରୁ ବୃଦ୍ଧ ପର୍ଯ୍ୟନ୍ତ ସମସ୍ତେ ଏହି ଆନ୍ଦୋଳନରେ 


୮ © ଓ ଓ ମା ।( ୯୭ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ସାମିଲ ହେଲେ। ବ୍ରିଟିଶ ସାମ୍ରାଜ୍ୟ ଥରହର ହୋଇଉଠିଲା । 
କଂଗ୍ରେସର ତୁଙ୍ଗ ନେତୃବୃନ୍ଦ ଜେଲ୍‌ଖାନାରେ ଥୁବା ସତ୍ତେ 
ଆନ୍ଦୋଳନ ତୀବ୍ର ଓ ପ୍ରଖର ହେଲା। ହଜାର ହଜାର ସଂଖ୍ୟାରେ 
ସାଧାରଣ ଲୋକେ ଆନ୍ଦୋଳନରେ ସାମିଲ ହୋଇ ଜେଲ୍‌ଗଲେ। 
ପୁଲିସର ଲାଠି ଓ ଗୁଳି ଖାଇଲେ। କି ସହର, କି ଗ୍ରାମ, ଦେଶର 
ଏହି ପ୍ରତିକ୍ରିୟା ଅସାଧାରଣ ଭାବରେ ପରିବ୍ୟାପ୍ତ ହେଲା । 


ଯୁଦ୍ଧ ସଙ୍କଟ ମଧ୍ଯରେ ଭାରତରେ ଯାହା ସବୁ ଘଟିଗଲା, 
ତାହା ଉପରେ ବିଶ୍ଵର ଅନେକ ରାଷ୍ଟ୍ର ଭାରତର ମୌଳିକ ସମସ୍ୟା 
ସଂପର୍କରେ ଚିନ୍ତା କଲେ। ଏହା ଏସିଆର ପ୍ରତ୍ୟେକ ଦେଶର 
ମନ ଓ ହୃଦୟରେ ସମ୍ବେଦନ ସୃଷ୍ଟି କଲା। ନେହେରୁ ଏହାକୁ 
ଲକ୍ଷ୍ୟ କରି ଲେଖିଥୁଲେ, ` ବିଟିଶ ସାମାଜ୍ୟବାଦର ଶକ୍ତିଶାଳୀ 
କବଳରେ ଭାରତର ଲୋକେ ସାମୟିକ ଭାବରେ ଯଦିଓ 
ଅସହାୟ ଜଣାଯାଉଥୁଲେ, ତଥାପି ସେମାନେ ପ୍ରମାଣିତ 
କରି ଦେଇପାରିଥୁଲେ ଯେ ଭାରତ ଯଦି ମୁକ୍ତିଲାଭ ନ କରେ, 
ତାହାହେଲେ ଭାରତ କିମ୍ବା ଏସିଆରେ ଶାଚ୍ତି ପ୍ରତିଷ୍ଠା ଅସମ୍ଭବ ।” 


୧୯୪ ୨ “ଭାରତ ଛାଡ଼ ଆନ୍ଦୋଳନକୁ ଦମନ କରିବା 
ପାଇଁ ସବୁ ପ୍ରକାର ଉଦ୍ୟମ କରାଗଲା । ଦମନର ସୀମା ରହିଲା 
ନାହିଁ। ପୋଲିସ୍‌ ଓ ସେନା ଗୁଳିରେ ଲକ୍ଷେରୁ ଅଧୁକ ଲୋକ 
ପ୍ରାଣ ହରାଇଲେ। ୧୮୫୭ ମସିହା ଗଣ ବିଦ୍ରୋହ ପରେ 
ଭାରତର ଲୋକମାନଙ୍କ ଉପରେ ଏପରି ନିର୍ମମ ଦମନ ପୂର୍ବରୁ 
କେବେ ଦେଖିବାକୁ ମିଳିନଥ୍‌ଲା। ସରକାର ଆନ୍ଦୋଳନକୁ ଦମନ 


କରିବାରେ ସଫଳ ହେଲେ । କିନ୍ତୁ ଏହି ବିପ୍ଳବ ପ୍ରମାଣିତ 
କରିଦେଲା ଯେ ଜାତୀୟତାର ଭାବନା ଦେଶର ଅଭ୍ୟନ୍ତରକୁ 
ପ୍ରବେଶ କରିଛି। ଜନତାର ତ୍ୟାଗ ଓ ସଂଘର୍ଷ କରିବାର 
ଅସାମାନ୍ୟ ସାମର୍ଥ୍ୟ ଏଥୁରୁ ପ୍ରମାଣିତ ହେଲା । ଭାରତୀୟ 
ଜନତାର ଇଚ୍ଛା ବିରୁଦ୍ଧରେ ବ୍ରିଟିଶ ମାନେ ଭାରତରେ ଶାସନ 
କରିପାରିବେ ନାହିଁ, ଏହା ଏହି ବିପ୍ନବରୁ ସ୍ଵତଃସିଦ୍ଧ ହେଲା । 


ଗାନ୍ଧିଜୀ ରାଜନୈତିକ ସଂଘର୍ଷର ଚରିତ୍ଵ ପରିବର୍ଭନ 
କରିଦେଲେ। ଭାରତର ସ୍ଵାଧୀନତା ସଂଗ୍ରାମ ମଧ୍ଯରେ 
ଯେତେସବୁ ସତ୍ୟାଗ୍ରହ ସଂଗ୍ରାମ ହୋଇଛି, ଯାହାର 
ଅଂଶବିଶେଷ ଅଗଷ୍ଟ ବିପ୍ଳବ, ତାହାର ସମାପ୍ତି ଘଟିନାହଁ | ଏହା 
ଶେଷ ସଂଗ୍ରାମ ନୁହେଁ। ନୂତନ ସଂଗ୍ରାମ ପାଇଁ ଭବିଷ୍ୟତର 
ଦ୍ଵାର ଉନ୍ମକ୍ତ। ବର୍ଭମାନ ଯେଉଁ ସତ୍ୟାଗ୍ରହ ଆବଶ୍ୟକ, ତାହା 
ହେଉଛି ସଭ୍ୟତାର ନିର୍ମାଣ ପାଇଁ ସତ୍ୟାଗ୍ରହ। ଏହି ସତ୍ୟାଗ୍ରହ 
ପୂର୍ବରୁ ହୋଇଥୁବା ସତ୍ୟାଗ୍ରହଠାରୁ ଭିନ୍ନ ହେବ। ଏହି ଭିନ୍ନତା 
କେଉଁ ସମୟରେ ତାହାକୁ ଧ୍ଯାନ ଦେବା ଆବଶ୍ୟକ । ବିଚାରର 
ଶକ୍ତି ଅଧୁକ। ନୂତନ ବିଚାରକୁ ଅନୁସନ୍ଧାନ କଲାବେଳେ 
ଅଗଷ୍ଟ ବିଫ୍ଲବ ଆମ ଆଗରେ ନୂତନ ଭାବରେ ପ୍ରତୀୟମାନ 
ହେବ। 


ଗଜପତି ନଗର, ଭୁବନେଶ୍ବର 


ଏ. ଏ. ଏ. 
+୬  +#§୬ ` + * 


(୧୮) ୮୮ «9 9 ୭ ନା 


ଉତ୍କଳ ପ୍ରସଙ୍ଗ ® ® © ଅଗଷ୍ଟ -¬ ୨୦୧୯ 


ଜାତୀୟ ମୁକ୍ତି ସଂଗ୍ରାମରେ ଓଡ଼ିଶାର ଛାତ୍ର ଓ 
ଯୁବସମାଜର ଭୂମିକା 


ଭାରତର ପ୍ରାଣ ପୁରୁଷ ସ୍ଵାମୀ ବିବେକାନନ୍ଦଙ୍କର 
ଯୁବକମାନଙ୍କ ପ୍ରତି ଆହ୍ଲାନ ଥୁଲା, “ହେ ଯୁବ ଭାରତ ! 
ଉଠ, ଜାଗ୍ରତ ହୁଅ | ଲକ୍ଷ୍ୟ ପ୍ରାପ୍ତି ନହେବା ପର୍ଯ୍ୟନ୍ତ କଉଁବ୍ୟରୁ 
କ୍ଷାନ୍ତ ହୁଅ ନାହଁ ।୮” ସବଳ- ଶକ୍ତିଶାଳୀ ନିର୍ଭୀକ ସାହସୀ ଏବଂ 
ମାତୃଭୂମି ପ୍ରତି ସମର୍ପିତ ଯୁବଗୋଷ୍ଠୀ ହିଁ ରାଷ୍ଟ୍ରର ଅମୂଲ୍ୟ 
ସମ୍ପଦ । ବାସ୍ତବରେ ଏହା ସାର୍ଥକ ହୋଇଛି ଭାରତବର୍ଷରେ 
ତଥା ଉତ୍କଳ ଭୁଖଣ୍ଡରେ । ଭାରତର ଜାତୀୟ ମୁକ୍ତି ଆନ୍ଦୋଳନରେ 
ଓଡ଼ିଶାର ଯୁବ ଓ ଛାତ୍ର ସମାଜର ଭୂମିକା ଇତିହାସରେ ଚିରକାଳ 
ଏକ ଅବିସ୍ମରଣୀୟ ଅଧ୍ୟାୟ ଭାବରେ ସ୍ଵର୍ଣ୍ତାକ୍ଷରରେ ଲିପିବଦ୍ଧ 
ହୋଇ ରହିବ । ଦେଶର ଅନ୍ୟାନ୍ୟ ପ୍ରାନ୍ତ ସହିତ ତୁଳନାମ୍ବମକ 
ଭାବରେ ବିଚାର କଲେ ଉତ୍କଳର ଛାତ୍ରସମାଜର ସାଫଲ୍ୟ ଆଦୌ 
ନ୍ୟୁନ ନଥ୍ଲା । 


ବିଂଶ ଶତାବ୍ଦୀରେ ଭାରତର ଏଡିହାସିକ ସ୍ଵାଧୀନତା 
ଆନ୍ଦୋଳନର ଦୃଶ୍ୟପଟ୍ଟରେ ଯେଉଁ ଦୁଇ ମହା ଜନନାୟକଙ୍କର 
ଆବିର୍ଭାବ ଘଟିଥ୍‌ଲା, ସେମାନେ ଥୁଲେ ମହାମ୍ବା ଗାନ୍ଧୀ ଓ 
ନେତାଜୀ ସୁଭାଷ ବୋଷ । ଉଭୟଙ୍କ ନେତୃତ୍ବରେ ଓଡ଼ିଶାର 
ସହସ୍ର ସହସ୍ର ଛାତ୍ର ଓ ଯୁବଗଣ ଅପୂର୍ବ ଉତ୍ସାହ, ଉନ୍ମାଦନାରେ 
ଶିକ୍ଷାନୁଷ୍ଠାନ ବର୍ଜନ କରି ଇଂରେଜମାନଙ୍କ ନିଷ୍ଠୁର ଦଣ୍ଡାଦେଶକୁ 
ଭ୍ରିକ୍ଷେପ ନକରି ଯେପରି ଜାତୀୟ ସଂଗ୍ରାମରେ ଲମ୍ଫ ପ୍ରଦାନ 
କରିଥୁଲେ ତାହା ଅବର୍ଣ୍ଣନୀୟ । ଗାନ୍ଧିଜୀ ୧୯୨ ୧ରୁ ୧୯୪୭ 
ମସିହା ମଧ୍ଯରେ ଓଡ଼ିଶା ଗସ୍ତରେ ଆଗମନ କରି ୬ ୯ଦିନ 
ଅତିବାହିତ କରିଥୁଲେ । ଓଡ଼ିଶାର ବ୍ୟାପକ ଅଞ୍ଚଳରେ 
ପଦଯାତ୍ରାର ଆୟୋଜନ କରି ଜନସାଧାରଣଙ୍କ ମନରେ ଜାତୀୟ 


ରମାକାନ୍ତ ନାୟକ 


ପ୍ରେମର ବହ୍ନି ପ୍ରଜ୍ସଳିତ କରିଥୁଲେ । ତାଙ୍କର ଉପସ୍ଥିତି ଓ 
ଉଦବୋଧନ ଯୁବସମାଜ ଭିତରେ ପ୍ରବଳ ଉତ୍ସାହ ଓ ଉଦ୍ଦୀପନା 
ସଞ୍ଚାର କରିଥଲା । 


ପ୍ରଥମ ବିଶ୍ବଯୁଦ୍ଧର ପରିସମାପ୍ତି ସହିତ ବ୍ରିଟିଶ ଶାସନ 
ବିରୁଦ୍ଧରେ ପ୍ରବଳ ଜନ ଅସନ୍ତୋଷର ସୂତ୍ରପାତ ହୋଇଥୁଲା । 
ଏହାର ପରିଣାମରେ ୧୯୧୯ ମସିହାରେ କଟକଠାରେ 
“ଭାରତୀ ମନ୍ଦିର” ନାମକ ଏକ ସାଂସ୍କୃତିକ ସଂଗଠନ 
ଜନ୍ମନେଲା । ଯଦିଓ ମୂଳତଃ ଏହା ଏକ ପାଠାଗାର ଭାବରେ 
ପ୍ରତିଷ୍ଠିତ ହୋଇଥୁଲା, ମାତ୍ର ସମୟାନୁକ୍ରମେ ଏହା ଜାତୀୟ 
ଆନ୍ଦୋଳନ ସମ୍ବନ୍ଧୀୟ ଆଲୋଚନାର କେନ୍ଦ୍ରସ୍ଥଳୀରେ ରୂପାୟିତ 
ହେବାରେ ଲାଗିଲା । ଏଠାରେ ସମବେତ ହେଉଥୁବା ଯୁବସମାଜ 
ମଧ୍ଯରେ ଦେଶଭକ୍ତି ଜାଗ୍ରତର ଏକ ଶକ୍ତିପ୍ରଦ ଉତ୍ସରେ ଏହା 
ପରିଣତ ହେଲା । ୧୯ ୨୦ ମସିହା ସେପ୍ପେମ୍ବର ୪ ତାରିଖରେ 
କଲିକତାଠାରେ ଅନୁଷ୍ଠିତ ଭାରତୀୟ ଜାତୀୟ କଂଗ୍ରେସର ସ୍ଵତନ୍ତ୍ର 
ଅଧ୍‌ବେଶନରେ ନିତ୍ୟାନନ୍ଦ କାନୁନଗୋ, ନବକୃଷ ଚୌଧୁରୀ 
ଓ ହରେକୃଷ୍ଣ ମହତାବ ପ୍ରମୁଖ ଛାତ୍ରମାନେ ଯୋଗଦେଇ ଥୁଲେ । 
ସେମାନେ ଥୁଲେ ଏହି “ଭାରତୀ ମନ୍ଦିର”ର ପାଠକଗୋଷ୍ଠୀର | 
୧୯ ୨୦ ମସିହା ଡିସେମ୍ବରରେ ଭାରତୀୟ ଜାତୀୟ କଂଗ୍ରେସର 
ନାଗପୁର ଅଧ୍ବେଶନରେ ଅସହଯୋଗ ଆନ୍ଦୋଳନ ପ୍ରସ୍ତାବ 
ଅନୁମୋଦିତ ହେଲା । ହରେକୃଷ୍ଣ ମହତାବଙ୍କ ସମେତ କେତେକ 
ଛାତ୍ରନେତା ଏଥୁରେ ଯୋଗଦେଇ ଉଦୂବୁଦ୍ଧ ହୋଇଥୁଲେ । 
ନାଗପୁରଠାରେ ମଧ୍ଯ ଅଖିଳ ଭାରତ ଛାତ୍ର ସମ୍ମିଳନୀ ଆୟୋଜିତ 
ହୋଇଥଲା, ଯାହାର ପ୍ରଚଣ୍ଡ ପ୍ରଭାବ ପରବର୍ତୀ ସମୟରେ ଛାତ୍ର 


ମା ୭ % ଓ ମାମା ( ୯ ୯ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ସମାଜ ମଧ୍ଯରେ ଅନୁଭୂତ ହୋଇଥୁଲା । କଟକଠାରେ 
କାଠଯୋଡ଼ି ନଦୀର ବାଲୁକା ଶଯ୍ୟାରେ ପଣ୍ଡିତ ଗୋପବନ୍ଧୁ 
ଦାସ ଏକ ବିଶାଳ ସାଧାରଣ ସଭାକୁ ସମ୍ବୋଧୂତ କରିଥୁଲେ । 
ସେଠାରେ ବିଦ୍ୟାଳୟ, ମହାବିଦ୍ୟାଳୟ ବର୍ଜନ ସମେତ 
ପାଞ୍ଚସୂତ୍ରୀ ବର୍ଜନ କାର୍ଯ୍ୟକ୍ରମ ପାଇଁ ନିଷ୍ପଭି ହେଲା । 


ଗାନ୍ଧିଜୀଙ୍କର ଅସହଯୋଗ ଆନ୍ଦୋଳନ ନିମନ୍ତେ ଆହ୍ଵାନ 
ପ୍ରଚାରିତ ହେବା ମାତ୍ରେ ଶହ ଶହ ଛାତ୍ର ବିଦ୍ୟାଳୟ, 
ମହାବିଦ୍ୟାଳୟ ପରିତ୍ୟାଗ କରି ସେଥ୍‌ରେ ସ୍ଵତଃସ୍କୂର୍ଭ ଭାବରେ 
ଯୋଗଦେଲେ । ନବକୃଷ୍ଣ ଚୌଧୁରୀ, ନିତ୍ୟାନନ୍ଦ କାନୁନଗୋ, 
ହରେକୃଷ୍ଣ ମହତାବ, ଯଦୁମଣି ମଙ୍ଗରାଜ, ନୀଳକଣ୍ଠ ଦାସ, 
ଲକ୍ଷ୍ମୀନାରାୟଣ ମିଶ୍ର, ବ୍ରଜମୋହନ ପଣ୍ଡା, ଗୋପବନ୍ଧୁ ଚୌଧୁରୀ, 
ରାଜକୃଷ୍ଣ ବୋଷ ଓ ଅନ୍ୟାନ୍ୟ ଜାତୀୟତାବାଦୀ ଯୁବ ଛାତ୍ର 
ଆନ୍ଦୋଳନରେ ସାମିଲ ହେବାକୁ ଆଗେଇ ଆସିଲେ । କେତେକ 
ସରକାରୀ ଉଚ୍ଚ ପଦବୀ ଓ ଉଜ୍ଜଳ ଭବିଷ୍ୟତର ଲୋଭକୁ ବିନା 
ଦ୍ବିଧାରେ ପରିହାର କରି ଦେଶମାତୃକା ପାଇଁ ନିଜକୁ ଉତ୍ସର୍ଗ 
କରିଦେଲେ । ସାରା ଓଡ଼ିଶାରେ ଜାତୀୟ ସଂଗ୍ରାମ ପାଇଁ ନୂତନ 
ଉତ୍ସାହ ଓ ଉନ୍ମାଦନା ସହିତ ଦେଶପ୍ରେମର ପ୍ରବଳ ପ୍ରବାହ 
ଖେଳିଗଲା । ଯୁବକ ଓ ଛାତ୍ରମାନଙ୍କର ବି ଦ୍ନେ।ହାମ୍‌କ 
କାର୍ଯ୍ୟକଳାପ ଏତେ ଉଗ୍ରରୂପ ଧାରଣ କଲା ଯେ, ସେମାନଙ୍କ 
ବିଶୃଖଖଳିତ ଆଚରଣ ଆ ଶଙ୍କାରେ ବରିଷ୍ଠ ବିପ୍ଳବୀମାନେ 
ଆଚମ୍ବିତ, ଉଦବିଗ୍ନ ଓ ଭୟଭୀତ ହୋଇପଡ଼ିଥୁଲେ | ୧୯୨୧ 
ମାର୍ଚ୍ଚ ୨୩ ତାରିଖରେ ପଣ୍ଡିତ ଗୋପବନ୍ଧୁ ଦାସଙ୍କ ନିମନ୍ତ୍ରଣ 
କ୍ରମେ ମହାତ୍ମା ଗାନ୍ଧୀ ଓଡ଼ିଶାକୁ ପ୍ରଥମଥର ଆଗମନ କଲେ । 
ଏହା ସବୁ ଶ୍ରେଣୀର ଜନତାଙ୍କ ମଧ୍ଯରେ ଆନ୍ଦୋଳନ ପାଇଁ ଅପୂର୍ବ 
ଉତ୍ସାହ ଓ ଉଦ୍ଦୀପନାର ସ୍ମରଣ କଲା । 


ମହାମ୍ବା ଗାନ୍ଧୀଙ୍କ ଆହ୍ଵାନ ଛାତ୍ରସମାଜକୁ ଗଭୀର 
ଭାବରେ ଆନ୍ଦୋଳିତ କଲା । ଛାତ୍ରମାନେ ଇଂରେଜମାନଙ୍କ 
ପରିଚାଳିତ ଶିକ୍ଷାନୁଷ୍ଠାନକୁ ବର୍ଜନ କଲେ । ସମ୍ବଲପୁର ଜିଲ୍ଲା 
ସ୍କୁଲର ଜଗନ୍ନାଥ ମିଶ୍ର, ଲକ୍ଷ୍ମୀନାରାୟଣ ମିଶ୍ର ଓ ନୃସିଂହଗୁରୁଙ୍କ 
ନେତୃତ୍ବରେ ଅନେକ ଛାତ୍ର ବିଦ୍ୟାଳୟ ପରିତ୍ୟାଗ କରି 
ଆନ୍ଦୋଳନରେ ଝାସ ଦେଲେ । ଏହାପରେ କଟକ, ବାଲେଶ୍ଵର, 
ଓ ପୁରୀ ଜିଲ୍ଲା ସର୍କଲଗୁଡ଼ିକରୁ ଛାତ୍ରମାନେ ଅଧ୍ୟୟନ ଅପେକ୍ଷା 


ମାତୃଭୂମିର ମୁକ୍ତିକୁ ଶ୍ରେୟସ୍କର ବିବେଚନା କରି ଆନ୍ଦୋଳନରେ 
ସାମିଲ ହେଲେ । ଗାନ୍ଧିଜୀଙ୍କ ପରାମର୍ଶ କ୍ବ ମେ ପଣ୍ଡିତ 
ଗୋପବନ୍ଧୁଙ୍କ ସତ୍ୟବାଦୀ ବନ ବିଦ୍ୟାଳୟ ଏକ ଜାତୀୟ 
ବିଦ୍ୟାଳୟରେ ପରିଣତ ହେଲା । ଏହାର ଛାତ୍ର ଓ ଶିକ୍ଷକମାନେ 
ଜାତୀୟ ସଂଗ୍ରାମରେ ବଳିଷ୍ଠ ଭୂମିକା ଗ୍ରହଣ କରିଥୁଲେ । ଏହି 
ବିଦ୍ୟାଳୟ ଦୀର୍ଘ ଚାଳିଶ ବର୍ଷ ବ୍ୟାପୀ ଆନ୍ଦୋଳନର ଶକ୍ତିକେନ୍ଦ୍ର 
ଭଳି କାର୍ଯ୍ୟ କରିଥୁଲା । ତା୨/୭/୧୯୨୮ରିଖରେ ୟଙ୍ଗ 
ଇଣ୍ଡିଆରେ ଗାନ୍ଧିଜୀ ଲେଖିଥୁଲେ, ' ଏଭଳି ନିଷ୍ଠାପର ଶିକ୍ଷକ ଓ 
ଛାତ୍ର ଯଦି ଦେଶରେ ଉପୁଜନ୍ତେ, ତେବେ ବର୍ଷକ ମଧ୍ଯରେ 
ସ୍ଵରାଜ୍ୟ ଲାଭ କରିବା କିଛି ବିସ୍ମୟକର କଥା ନୁହେଁ ବୋଲି 
ମୋର ବିଶ୍ବାସ ।” ଏହା ବ୍ୟତୀତ ସମ୍ବଲପୁର, ଜଗତସିଂହପୁର 
ନିକଟବର୍ତୀ ଅଳକା, କଟକ ( ନୂଆବଜାର ) ଚକ୍ରଧରପୁର, 
ବ୍ରହ୍ମପୁର, ବାଲେଶ୍ଵର, ବସ୍ତା, ସୋର, ପାରଳାଖେମୁଣ୍ି ପ୍ରଭୃତି 
ସ୍ଥାନରେ ଜାତୀୟ ଶିକ୍ଷାନୁଷ୍ଠାନମାନ ଗଢ଼ିଉଠିଲା । ଜାତୀୟ 
ଇତିହାସ, ସଂସ୍କୃତି ପ୍ରଭୃତି ନିୟମିତ ବିଷୟଗୁଡ଼ିକ ସହିତ 
ସୂତାକଟା, ଲୁଗାବୁଣା ଇତ୍ୟାଦି ଧନ୍ଦାମୂଳକ ଶିକ୍ଷାର ଏଠାରେ 
ପ୍ରଚଳନ କରାଗଲା । 


ଓଡ଼ିଶାର ଯୁବସମାଜ ମଦ, ଗଞ୍ଜେଇ, ଅଫିମ ଓ 
ବିଦେଶୀ ବସ୍ତ୍ର, ଲୁଣ, ଚିନି ବିକ୍ରୟସ୍ଥଳୀ ସମ୍ମୁଖରେ ଧାରଣା 
ଦେଲେ । ଦଶହରା ମେଳାରେ କଟକ ଓ ବାଲେଶ୍ଵରରେ 
ସ୍ଵଦେଶୀ ହାତବୁଣା ଲୁଗା ବିକ୍ରୟକୁ ଉତ୍ସାହିତ କରାଗଲା । ତିଳକ 
ସ୍ଵରାଜ ପାଣ୍ଠି ନିମିତ୍ତ ଅର୍ଥ ସଂଗ୍ରହ ସହିତ ସ୍ଵରାଜର ବାର୍ତାକୁ 
ପୁରପଲ୍ଲୀରେ ପ୍ରଚାର କରିବାରେ ଯୁବସମାଜ ପ୍ରଧାନ ଭୂମିକା 
ଗ୍ରହଣ କଲେ । ଜାତୀୟ ସଂଗ୍ରାମରେ କାର୍ଯ୍ୟରତ ଯୁବକ ଓ 
ଛାତ୍ରମାନଙ୍କୁ ପୁଲିସର ଅକଥନୀୟ ଜୁଲୁମର ଶୀକାର ହେବାକୁ 
ପଡ଼ିଥୁଲା । ଅନେକ ସମୟରେ ସେମାନଙ୍କୁ ଗ୍ରାମଠାରୁ ବହୁ 
ଦୂରରେ ବୃକ୍ଷଛାୟା ତଳେ ଉପବାସରେ ସମୟ ଅତିବାହିତ 
କରିବାକୁ ପଡ଼ିଥୁଲା । ବାଲେଶ୍ଵର ଜିଲ୍ଲାରେ ହରେକୃଷ୍ଣ 
ମହତାବଙ୍କ ନେତୃତ୍ଵରେ କରୁଣାକର, ବିଶ୍ବନାଥ ଓ ନୀଳାମ୍ବର 
ପ୍ରଭୃତି ଯୁବ ବିପ୍ଳବୀମାନଙ୍କୁ ବଣର ଫଳମୂଳ ଖାଇ କ୍ଷୁଧା 
ନିବାରଣ କରିବାକୁ ପଢୁଥୁଲା । ଦଳଦଳ ଛାତ୍ର ଓ ଯୁବକ 
ସାଧାରଣ ସଭାରେ କଜ୍ଵାଳାମୁଖୀ ବକ୍ତୃତା ପ୍ରଦାନ କରି, ଗୃହକୁ 


(୨୦) ୮୮୮ ଓ 9 ୭ 


ଉତ୍କଳ ପ୍ରସଙ୍ଗ @ © @ ଅଗଷ୍ଟ - ୨୦୧୯ 


ଗୃହ ପରିଭ୍ରମଣ କରି, ଜାତୀୟ ସଂଗୀତ ଓ ଦେଶପ୍ରେମ ସଂଗୀତ 
ଗାନ ଏବଂ ସଂକୀର୍ତନ ମାଧ୍ଯମରେ ଲୋକମାନଙ୍କ ମନରେ 
ଆନ୍ଦୋଳନ ପ୍ରତି ଆଗ୍ରହ ସୃଷ୍ଟି କରିବାକୁ ପ୍ରୟାସ କରିଥୁଲେ । 
ତେବେ ପୁଲିସର କଠୋର କାର୍ଯ୍ୟାନୁଷ୍ଠାନ ଭୟରେ ଏହି ବିପ୍ଲବୀ 
ଛାତ୍ରମାନଙ୍କୁ ସହଯୋଗ ଓ ଆଶ୍ରୟ ଦେବାକୁ ସାଧାରଣ ଜନତା 
କୁଣ୍ଠିତ ଥୁଲେ । 

ଅସହଯୋଗ ଆନ୍ଦୋଳନରେ ଓଡ଼ିଶାର ସର୍ବପ୍ରଥମ 
କାରାବରଣ କରିଥିବା ବ୍ୟକ୍ତି ଥୁଲେ ରାଜକୃଷ୍ଣ ବୋଷ । ସେ 
ଥୁଲେ କଟକ ମେଡ଼ିକାଲ ସ୍କ୍ବଲର ଛାତ୍ର । ପଣ୍ଡିତ ଗୋପବନ୍ଧୁଙ୍କ 
ପରାମର୍ଶକ୍ରମେ ରାଜକୃଷ୍ଣ ଅସହଯୋଗ ଆନ୍ଦୋଳନର ବାର୍ତା 
ପ୍ରଚାର ଉଦ୍ଦେଶ୍ୟରେ ଯାଜପୁର ଯାତ୍ରା କରିଥୁଲେ । ବୈତରଣୀ 
ନଦୀ ତଟରେ ଏକ ବିଶାଳ ଜନସମାବେଶରେ ବିନା 
ମାଇକ୍ରୋଫୋନରେ ଉଦ୍ଵବୋଧନ ପ୍ରଦାନ କରି ସମସ୍ତଙ୍କୁ 
ଆଚମ୍ବିତ କରିଦେଇଥୁଲେ । ସମୟାନୁକ୍ରମେ ସେ ଉତ୍କଳର ଛାତ୍ର 
ଓ ଯୁବ ସମ୍ପ୍ରଦାୟର ତୁଙ୍ଗ ନେତା ଭାବରେ ଆଦୃତ ହୋଇଥୁଲେ । 
କଟକ ଜିଲ୍ଲାର ଅନ୍ୟ ଜଣେ ଛାତ୍ରନେତା ଯଦୁମଣି ମଙ୍ଗରାଜ 
ଇଂରେଜ ପ୍ରଶାସନ ପାଇଁ ଦୁଶ୍ଚିନ୍ତାର କାରଣ ହୋଇଥୁଲେ । 
ସେ ଥୁଲେ ରେଭେନ୍ସା କଲେଜର ସ୍ବାତକ ଶ୍ରେଣୀର ଛାତ୍ର । 
ଅସହଯୋଗର ପ୍ରଚାର ଅପରାଧରେ ତାଙ୍କୁ ଏକ ବର୍ଷ କାରାଦଣ୍ଡ 
ଭୋଗିବାକୁ ପଡ଼ିଥ୍‌ଲା । ଗଡ଼ଜାତ ରାଜକନିକାଠାରେ 
ବିଦ୍ୟାଳୟର ଛାତ୍ରମାନେ ଅସହଯୋଗ ଆନ୍ଦୋଳନ ସଂଘଟିତ 
କଲେ । କଟକରୁ ଯଦୁମଣି ଏହି ଆନ୍ଦୋଳନକୁ ପରିଚାଳନା 
କଲେ । ୧୯୨୧ ମସିହା ଅଗଷ୍ଟ ୫ ତାରିଖରେ କନିକା 
ଜମିଦାରି ମ୍ୟାନେଜରଙ୍କ କଚିରି ସନ୍ନିକଟରେ ଏକ ସଭାର 
ଆୟୋଜନ ହେଲା । ରାଜକନିକା ବିଦ୍ୟାଳୟର ଛାତ୍ରମାନେ 
ତିଳକ ସ୍ଵରାଜ ପାଣ୍ଠି ନିମିତ୍ତ ଚାନ୍ଦା ଆଦାୟ କଲେ ଓ ଆନ୍ଦୋଳନ 
ପ୍ରତି ଦୃଢ଼ ସମର୍ଥକ ଜ୍ଞାପନ କଲେ । ସେପ୍ପେମ୍ବର ୧୭ 
ତାରିଖରେ ଯୁଦମଣି ଓ ବାବାଜୀ ରାମଦାସଙ୍କ ନେତୃତ୍ଵରେ 
ସେହି ବିଦ୍ୟାଳୟରେ ପୁନଶ୍ଚ ଏକ ଧର୍ମଘଟ ଆୟୋଜିତ ହେଲା । 
ସେଦିନ ସନ୍ଧ୍ୟାରେ ଅନୁଷ୍ଠିତ ଏକ ସଭାରେ ବିଦେଶୀ ବସ୍ତ୍ରଗୁଡ଼ିକୁ 
ଏକତ୍ର କରି ପୋଡ଼ି ଦିଆଗଲା । ସେହିଦିନଠାରୁ ଗୋଟିଏ ସପ୍ତାହ 
ବ୍ୟାପୀ ଜନତା ସଚେତନତା ଉଦ୍ଦେଶ୍ୟରେ ଶୋଭାଯାତ୍ରା ଅନୁଷ୍ଠିତ 
ହେଲା । ଢ଼େଙ୍କାନାଳର ଶିକ୍ଷାର୍ଥୀମାନଙ୍କ ଦ୍ଵାରା ୧୯ ୨୧ ଏପ୍ରିଲ 


୧୦ ତାରିଖରେ ପରିଚାଳିତ ଧର୍ମଘଟ ଇଂରେଜ ସରକାରଙ୍କୁ 
ଆତକିତ କଲା । ଏପ୍ରିଲ ୧ ୩ ତାରିଖରେ ଢ଼େଙ୍କାନାଳ ଉଚ୍ଚ 
ବିଦ୍ୟାଳୟଠାରେ ଏକ ବିଶାଳ ସଭା ଅନୁଷ୍ଠିତ ହୋଇଥଲା । 
ଏଥୁରେ ଗଞ୍ଜାମର ନିରଞ୍ଜନ ପଟ୍ଟନାୟକ, ବାଲିଅନ୍ତାର କୃଷ୍ଣଚନ୍ଦ୍ର 
ରାୟ ଓ କଟକର ରାଜକୃଷ୍ଣ ବୋଷଙ୍କ ଅଗ୍ନିବର୍ଷୀ ଭାଷଣ 
ପରିବେଶକୁ ବେଶ ଉଷ୍ଣ କରିଦେଇଥୁଲା । ଆନ୍ଦୋଳନକୁ ସମର୍ଥନ 
ଓ ସହାନୁଭୂତି ଜଣାଇବା ଉଦ୍ଦେଶ୍ୟରେ ଅଥଚ ପୋଲିସ 
ଅତ୍ୟାଚାରକୁ ଭୟକରି ଶ୍ରୋତାମଣ୍ଡଳୀ ଅନତି ଦୂରରେ ଉପସ୍ଥିତ 
ଥଲେ। ଛାତ୍ରମାନଙ୍କ ଶୋଭାଯାତ୍ରା, ବିକ୍ଷୋଭ, ଧାରଣା, ଧର୍ମଘଟ 
ଓ ଭାଷଣ କାର୍ଯ୍ୟକ୍ରମ ମାଧ୍ମମରେ ଅସହଯୋଗ ଆନ୍ଦୋଳନ 
ଭୟଙ୍କର ରୂପ ଧାରଣ କଲା । 


୧୯୩୦ ମସିହାରେ ଗାନ୍ଧୀଙ୍କ ଆହ୍ଵାନକ୍ରମେ ଦ୍ବିତୀୟ 
ପର୍ଯ୍ୟାୟ ସଂଗ୍ରାମ ଆରମ୍ଭ ହେଲା । ଏହା ମୁଖ୍ୟତଃ ଲବଣ 
ସତ୍ୟାଗ୍ରହ ଭାବରେ ଲୋକପ୍ରିୟ ଥୁଲା । ପୁନର୍ବାର ଅସହଯୋଗ 
ଆନ୍ଦୋଳନର ଛାତ୍ରନେତାମାନେ ଏହି ଆନ୍ଦୋଳନର ନେତୃତ୍ସ 
ନେବାକୁ ଆଗେଇ ଆସିଲେ । ରାଜକୃଷ୍ଣ ବୋଷଙ୍କ ଓକଜସ୍ବୀ 
ଭାଷଣ ରେଭେନ୍ଡା କଲେଜର ଛାତ୍ରମାନଙ୍କ ମଧ୍ଯରେ 
ନବଉନ୍ମାଦନା ସୃଷ୍ଟି କଲା । କିନ୍ତୁ ସରକାର ଏହି ଆନ୍ଦୋଳନକୁ 
ନିଷ୍ଣଳ କରିବାକୁ ନେତୃତ୍ସ ନେଉଥ୍ବା ଛାତ୍ରମାନଙ୍କୁ ବନ୍ଦୀ କଲେ । 
ରେଭେନ୍ସା କଲେଜିଏଟ ସ୍କୁଲର ଦଶମ ଶ୍ରେଣୀର ଛାତ୍ର 
ବିନୋଦ କାନୁନଗୋ, ସୁରେନ୍ଦ୍ରନାଥ ଦ୍ବିବେଦୀ, ସୁରେନ୍ଦ୍ର 
ପଟ୍ଟନାୟକ ପ୍ରଧାନ ଶିକ୍ଷକଙ୍କ ନିର୍ଦ୍ଦେଶକୁ ଅବମାନନା କରି 
ଆନ୍ଦୋଳନରେ ନିଜକୁ ଉତ୍ସର୍ଗ କରିଦେଲେ । ସେତେବେଳକୁ 
ପ୍ରେସ୍‌ ଆକୁର କଟକଣା ହେତୁ ସମ୍ବାଦପତ୍ରଗୁଡ଼ିକର ସ୍ଵର ସ୍ତିମିତ 
ହୋଇଯାଇଥିଲା । ତେଣୁ ଦେଶପ୍ରେମ ଜାଗ୍ରତ କରିବା ପାଇଁ 
କେବଳ ଭାଷଣ ଥୁଲା ଏକମାତ୍ର ମାଧ୍ଯମ । ଅନ୍ୟପକ୍ଷରେ 
ରେଭେନ୍ସା କଲେଜିଏଟ୍‌ ସ୍ତ୍ରଲର ଭୂମିକାକୁ ବ୍ରିଟିଶ୍‌ ସରକାର 
ଅତ୍ୟନ୍ତ ଗୁରୁତ୍ଵର ସହିତ ସମୀକ୍ଷା କଲେ । ସେହି ବିଦ୍ୟାଳୟକୁ 
ନିୟନ୍ତ୍ରଣକୁ ଆଣିବା ପାଇଁ ଯୋଜନା କଲେ । 


ଓଡ଼ିଶାରେ ଇଞ୍ଚୁଡ଼ି ଥିଲା ଲବଣ ସତ୍ୟାଗ୍ରହର ପବିତ୍ର 
ତୀର୍ଥକ୍ଷେତ୍ର । ଏହି ସତ୍ୟାଗ୍ରହ କାଳରେ ୧୯୩୦ ମାଇଚ୍ଚ୍ଚ 
୨୩ ତାରିଖରେ ଏକ ରାଜନୈତିକ ସଭା ଆୟୋଜିତ 

ହୋଇଥଲା । ଏଥରେ ଶତାଧୁକ ଛାତ୍ର ଯୋଗ ଦେଇଥୁଲେ । 
ଅନ୍ୟ ଏକ ଘଟଣାରେ ପୁଲିସ ୧୪ଜଣ ବ୍ୟକ୍ତିଙ୍କୁ ଗିରଫ କଲେ 
ଓ ସେଥୁମଧ୍ଯରୁ ୧୧ଜଣ ଥୁଲେ କଟକର ଛାତ୍ର । ଇଞ୍ଚୁଡ଼ି ଯାତ୍ରା 
କରୁଥ୍‌ବା ବେଳେ ଗୋପବନ୍ଧୁ ଚୌଧୁରୀଙ୍କୁ ଗିରଫ କରାଯାଇ 
କଟକ କାରାଗାରକୁ ପ୍ରେରଣ କରାଗଲା । ବିଦ୍ୟାଳୟର 
୧୬ବର୍ଷରୁ କମ୍‌ ବୟସ୍କ ଛାତ୍ରମାନେ “୯ବାନରସେନା” ନାମରେ 
ଆନ୍ଦୋଳନରେ ଗୁରୁତ୍ଵପୂର୍ଣ୍ଣ ଭୂମିକା ନିର୍ବାହ କରିଥୁଲେ । 
ସେମାନେ ମଦ, ଅଫିମ, ଗଞ୍ଜୋଇ ଓ ବିଦେଶୀ ବସ୍ତ୍ର ବିକ୍ରୟ 
ସ୍ଥାନମାନଙ୍କରେ ଧାରଣା ଦେଉଥୁଲେ । ସେମାନଙ୍କୁ ଏଥୁପାଇଁ 
ବହୁ ଅପମାନ ଓ ଆକ୍ରୋଶର ଶିକାର ହେବାକୁ ପଡ଼ୁଥୁଲା । 
ଅନେକଙ୍କୁ ଗିରଫ କରାଯାଇ କଠୋର ଦଣ୍ଡବି ଧାନ 
କରାଯାଉଥୁଲା । କେତେକ କ୍ଷେତ୍ରରେ କୋମଳମତି 
ବାଳକମାନଙ୍କୁ ନିର୍ଦ୍ଦୟ ଭାବରେ ବେତ୍ରାଘାତ କରାଯାଉଥୁଲା । 
ଏହି ନିର୍ମମ ଦୃଶ୍ୟ ଲୋକମାନଙ୍କ ମନରେ ତୀବୁ ପ୍ରତିକ୍ରିୟା 
ସୃଷ୍ଟି କରିଥିଲା । କେତେକ ସମୟରେ ବାନରସେନା ଦ୍ଵାରା 
ବିଚାରାଳୟ ପରିପୂର୍ଣ ହୋଇଯାଉଥୁଲା । ପଣ୍ଡିତ ନୀଳକଣ୍ଠ ଦାସ 
ବ୍ୟକ୍ତ କରନ୍ତି, ଜାତୀୟ ସଂଗ୍ରାମରେ କଟକର ବାନରସେନାକୁ 
ଯେଉଁ ମର୍ମନ୍ତୁଦ ପ୍ରହାର ଓ ଯନ୍ତ୍ରଣା ସହ୍ୟ କରିବାକୁ ପଡ଼ୁଥୁଲା, 
ସେହି ଘଟଣା କେବେବି ଇତିହାସରୁ ବିସ୍କୃତ ହୋଇପାରିବ 
ନାହିଁ । ମୁଁ ଅନୁଭବ କରିଛି ଯେ ଭାରତୀୟମାନେ ଜାଗ୍ରତ 
ହୋଇଛନ୍ତି । ତତ୍‌କ୍ଷଣାତ୍‌ ହୁଏତ ସ୍ବର।ଜ ହାସଲ 
କରାଯାଇନପାରେ, ମାତ୍ର ଏହାକୁ କୌଣସି ଶକ୍ତି ବନ୍ଦ କରିପାରିବ 
ନାହଁ ।” ସକଳ ଶାସ୍ତି ବିଧାନକୁ ଭ୍ରୁକ୍ଷେପ ନକରି ନିର୍ଭୀକ 
ବାନରସେନା ଗାନ କରୁଥ୍ଲେ ଜାତୀୟ କବି ବୀରକିଶୋରଙ୍କ 
ଦେଶଭକ୍ତିର ସଂଗୀତ : 


ଭାଇ ହେ ମାର କେତେ ବେତ ମାରିବ 
ଦେଶଲାଗି ଆମେ ଜୀବନ ଦେଇଛୁ 
ତୁମେକି ଆମକୁ ପାରିବ 
ମାର କେତେ ବେତ ମାରିବ ।” 
“ଷୁଡେଣ୍ଢସ ଫେଡେରେସନ୍‌ ଅଫ ଇଣ୍ଡିଆ” ପ୍ରତିଶ୍ଵିତ 


ହେବା ପରେ ଓଡ଼ିଶାରେ ଯୁବ ଆନ୍ଦୋଳନ ଅଧୁକ ସଙ୍ଗଠିତ 
ହେଲା । ଏହି ସଂଗଠନର ଏକ ଶାଖା ୧୯୩୭ରେ 


'ଭକତୁଳ ଷ୍ଟୁଡେଣ୍ଡସ ଫେଡେରେସନ” ନାମରେ ଜନ୍ମନେଲା । 
୧୯ ୩୯ ଅଗଷ୍ଟ ମାସରେ ନେତାଜୀ ସୁଭାଷ ବୋଷଙ୍କ କଟକ, 
ପୁରୀ, ବହୁପୁର, ବାଲେଶ୍ଵର ପ୍ରଭୃତି ସହର ପରିଭ୍ରମଣ କାଳରେ 
ଏହି ସଂଗଠନ ବେଶ୍‌ ସକ୍ରିୟ ହୋଇଉଠିଲା । କଂଗ୍ରେସ ସହିତ 
ସୁଭାଷଙ୍କର ମତ ଦ୍କନ୍ଦ୍ବ ହେତୁ ସେ କଂଗ୍ରେସ ମଧ୍ଯରେ ଫରୱାର୍ଡ଼ 
ବ୍ଲକ ଗଠନ କରିଥୁଲେ । ଓଡ଼ିଶା ଆଗମନ କାଳରେ ସେ 
ଯୁବସମାଜ ସମ୍ମୁଖରେ ତାଙ୍କର ମତ ସପକ୍ଷରେ ଯୁକ୍ତି ଉପସ୍ଥାପନ 
କରିଥୁଲେ । ଓଡ଼ିଶାର ଯୁବସମାଜ ତାଙ୍କ ଯୁକ୍ତିକୁ ସମର୍ଥନ 
ଘୋଷଣା କରିବା ସହିତ ତାଙ୍କ ବିରୁଦ୍ଧରେ ଗ୍ରହଣ କରାଯାଇଥ୍ବା 
ଶୃଙ୍ଖଳାଗତ କାର୍ଯ୍ୟାନୁଷ୍ଠାନ ପ୍ରତ୍ୟାହାର କରିବାକୁ ଦୃଢ଼ ଦାବୀ 
କରିଥୁଲେ । 


୧୯୩୮ ଜାନୁଆରୀ ୨୬ରେ କଟକ ମେଡ଼ିକାଲ 
ସ୍କୁଲର ଛାତ୍ରମାନେ ସକଳ ନିଷେଧକୁ ଉଲଘଂନ କରି ଜାତୀୟ 
ପତାକା ଉଦତ୍ଭୋଳନ କରି ଥୁଲେ । ସେହିବର୍ଷ ଅଗଷ୍ଟ 
୧୫ ତାରିଖରୁ ୨୦ ତାରିଖ ପର୍ଯ୍ୟନ୍ତ ସେଠାରେ ଛାତ୍ର ଧର୍ମଘଟ 
ଅବ୍ୟାହତ ଥୁଲା । ୧ ୯୩୮ ସେପ୍ପେମ୍ବର ମାସରେ ରେଭେନ୍ସା 
କଲେଜର ଛାତ୍ରମାନେ ପୁନର୍ବାର ଧର୍ମଘଟରେ ମାତି ଉଠିଲେ । 
ବଜ୍ର ଗମ୍ଭୀର ସ୍ଵରରେ ନିନାଦିତ ସରକାର ବି ରୋଧୀ 
ସ୍କୋଗାନରେ କଟକ ସହର ପ୍ରକମ୍ପିତ ହେଲା । କଟକରେ 
ସଚିବାଳୟ ସୌଧ ସମ୍ମୁଖରେ ଛାତ୍ରମାନେ ଧାରଣା 
କାର୍ଯ୍ୟକ୍ରମରେ ସମ୍ମିଳିତ ହେଲେ । କଟକର ଛାତ୍ଵ ଧର୍ମଘଟ 
ସମଗ୍ର ରାଜ୍ୟରେ ଜନସାଧାରଣଙ୍କ ସମର୍ଥନ ଓ ସହାନୁଭୂତି 
ଲାଭ କଲା। ଅନ୍ୟ ବିଦ୍ୟାଳୟ ଓ ମହାବିଦ୍ୟାଳୟର ଛାତ୍ରମାନଙ୍କୁ 
ଏହା ସତ୍ୟାଗ୍ରହରେ ଯୋଗଦେବା ପାଇଁ ଅନୁପ୍ରାଣିତ କଲା । 
କଟକ ଟାଉନ ହଲ୍‌ଠାରେ ଏକ ନାଗରିକ ସଭାରେ ବୈଦ୍ୟନାଥ 
ରଥ, ସଚ୍ଚି ରାଉତରାୟ, ଅଶୋକ ଦାସ, ବିଜୟ ଦାସ, ନୀଳମଣି 
ରାଉତରାୟ, ଗଙ୍ଗାଧର ମହାପାତ୍ର ପ୍ରମୁଖ ଛାତ୍ର ନେତାମାନଙ୍କ 
ଯୋଗଦାନ ସ୍ବାଧୀନତା ସଂଗ୍ରାମରେ ଅଧୁକ ଶକ୍ତି ସଞ୍ଚାର 
କରିଥୁଲା । ସଚ୍ଚି ରାଉତରାୟ ଛାତ୍ର” ନାମକ ଏକ ଦୈନିକ 
ପତ୍ରିକା ପ୍ରକାଶନ କରି ଆନ୍ଦୋଳନର ଗୁରୁତ୍ଵପୂର୍ଣ ସମାଚାରଗୁଡ଼ିକୁ 
ସ୍ଥାନୀତ କରିବାକୁ ପ୍ରୟାସ କରିଥୁଲେ । 


(୨୨) ୮୮୮ ଓ 9 ୭ ନ” 


ଉତ୍କଳ ପ୍ରସଙ୍ଗ ® ® © ଅଗଷ୍ଟ ¬ ୨୦୧୯ 


୧୯୪୦ ଜାନୁଆରୀ ୨ ୬ରେ ଉକ୍କଳ ଷ୍ଟୁଡେଣ୍ଟସ 
ଫେଡେରେସନର ସଦସ୍ୟଗଣ ରେଭେନ୍ସା ମହାବିଦ୍ୟାଳୟର 
ଟେନିସ କୋର୍ଟଠାରେ ସ୍ଵାଧୀନତା ଦିବସ ପାଳନ କରିଥୁଲେ । 
ଛାତ୍ରନେତା ନୀଳମଣି ରାଉତରାୟ ତ୍ରିରଙ୍ଗା ପତାକାକୁ ଉତ୍ତୋଳନ 
କରିଥୁଲେ। ପ୍ରବଳ ଚାପର ବଶବର୍ଭୀ ହୋଇ ମହାବିଦ୍ୟାଳୟର 
ଅଧ୍ଯକ୍ଷ ଏହାକୁ ବେଆଇନ ଘୋଷଣା କଲେ । ନୀଳମଣି ଓ 
ବିଭୁଦେନ୍ଦୁ ମିଶ୍ରଙ୍କ ବିରୁଦ୍ଧରେ ଶୃଙ୍ଖଳାଗତ କାର୍ଯ୍ୟାନୁଷ୍ଠାନ ଗ୍ରହଣ 
କରାଗଲା । ସେମାନଙ୍କୁ କ୍ଷମା ପ୍ରାର୍ଥନା ଓ ଜୋରିମାନା ପ୍ରଦାନ 
କରିବାକୁ ନିର୍ଦ୍ଦେଶ ଦିଆଗଲା । କିନ୍ତୁ ସେମାନେ ତାହାକୁ ଅଗ୍ରାହ୍ୟ 
କରିଦେଲେ । ସରକାରଙ୍କ ଏହି ଦମନମୂଳକ ପଦକ୍ଷେପର 
ତୀବ୍ର ବିରୋଧ କରି ଛାତ୍ର ଧର୍ମଘଟ ଆରମ୍ଭ ହୋଇଗଲା । 
ବିକ୍ଷୁବ୍ଧ ଛାତ୍ରମାନଙ୍କ ଉପରେ ପୁଲିସ ଲାଠି ପ୍ରହାର କଲା । 
ଛାତ୍ରନେତା ମନମୋହନ ଗୁରୁତର ଭାବରେ ଆହତ ହେଲେ । 
୨୨ଜଣ ଛାତ୍ରଙ୍କ ବିରୁଦ୍ଧରେ ମକଦମା ରୁଜୁ ହେଲା । କିନ୍ତୁ 
ୟୁରୋପୀୟ ବିଚାରପତି ସଂପୃକ୍ତ ଛାତ୍ରମାନଙ୍କ ସପକ୍ଷରେ 
ମକଦ୍ଦମାକୁ ରଦ୍ଦ କରିଦେଲେ । ୧୯୪୦ ମେ” ମାସରେ 
ସଚ୍ଚି ରାଉତରାୟ କଟକ ଠାରେ 'ସମର ସ୍କୁଲ ଅଫ ପଲିଟିକ” 
ନାମକ ବିଦ୍ୟାଳୟ ପ୍ରତିଷ୍ଠା କଲେ । ଏହା କମ୍ୟୁନିଷ୍ଟ ଆଦର୍ଶ 
ଉପରେ ଆଧାରିତ ଥୁଲା । 


ଜୟପୁର ଜମିଦାରୀରେ ଯୁଦ୍ଧପାଣ୍ଡି ସଂଗ୍ରହ କାର୍ଯ୍ୟକୁ 
ଯୁବ ସାମ୍ମୁଖ୍ୟ ପ୍ରତିବାଦ କଲେ । ଏହି କାରଣ ଯୋଗୁଁ ସଭାପତି 
ଲମ୍ବୋଦର ସିଂଙ୍କୁ ଗରିଫ କରାଗଲା । ଜଳେଶ୍ବର ହାଟଠାରେ 
ଇଂରେଜ ବିରୋଧୀ ପ୍ରଚାରପତ୍ର ବାଣ୍ଡୁଥୁବା ହେତୁ 
୧୯୪୧ ଜୁନ୍‌ ୧୬ରେ ଲାଲମୋହନ ଶତପଥ୍‌ ଗିରଫ 
ହେଲେ । ୧୯୪୧ ସେପ୍ପଗେମ୍ବର ମାସରେ ନବକୃଷ୍ଣ 
ଚୌଧୁରୀଙ୍କ ନେତୃତ୍ବରେ ଇଂରେଜମାନଙ୍କୁ ବିତାଡ଼ିତ କରିବା 
ଉଦ୍ଦେଶ୍ୟରେ ପୁରୀ ଜିଲ୍ଲା ଯୁବ ସମ୍ମିଳନୀ ସଙ୍ଗଠିତ ହେଲା । 
ବାଲେଶ୍ଵର ଜିଲ୍ଲାର ପୁରପଲ୍ଲୀରେ ମଧ୍ଯ ଛାତ୍ରମାନେ ଯୁବ ସମ୍ମିଳନୀ 
ପ୍ରତି ଆଗ୍ରହ ପ୍ରକାଶ କଲେ । 

୧୯୪୧ରେ ଦ୍ବିତୀୟ ବିଶ୍ବଯୁଦ୍ଧରେ ସୋଭିଏତ୍‌ ୟୁନିଅନ 


ଓ ତା'ର ମିତ୍ର ଗୋଷ୍ଠୀ ଯୋଗଦେଇ ଏହି ଯୁଦ୍ଧକୁ “ଜନତାଙ୍କ 
ସମର” ଭାବରେ ଆଖ୍ୟା ଦେଲେ । ଏଥୁସହିତ ଭାରତୀୟ 


ଛାତ୍ରସଂଘରେ ବିଭାଜନ ଦେଖାଗଲା । କମ୍ୟୁନିଷ୍ଟ ଆଦର୍ଶର 
ଭାରତୀୟ ଛାତ୍ର ସଂଘରେ ବିଭାଜନ ଦେଖାଗଲା । କମ୍ୟୁନିଷ୍ଟ 
ଆଦର୍ଶର ଅନୁଗାମୀ ଛାତ୍ରମାନେ ଏଣିକି ବିଶ୍ଵଯୁଦ୍ଧକୁ “ଜନତାଙ୍କ 
ସମର” ବିବେଚନା କରି ସମର୍ଥନ କଲେ । ସେମାନେ 
ସାମ୍ରାଜ୍ୟବାଦକୁ ଆଉ ସମର୍ଥନ କଲେ ନାହିଁ । ଏହା ଉତ୍କଳ 
ଛାତ୍ର ସମାଜକୁ ମଧ୍ଯ ପ୍ରଭାବିତ କଲା । ନୀଳମଣି ରାଉତରାୟ 
ଓ ତାଙ୍କ ସମର୍ଥକଗଣ ଜାତୀୟତାବାଦୀ ଏସ୍‌.ଏଫ.ଆଇ ସହିତ 
ଅନୁବନ୍ଧିତ ହୋଇ ରହିଥୁବା ବେଳେ ବିଜୟ ଚନ୍ଦ୍ର ଦାସ, 
ଅନନ୍ତ ପଟ୍ଟନାୟକ, ଗଙ୍ଗାଧର ରଥ, ଦୁର୍ଗା ଚରଣ ମହାନ୍ତି 
ସମେତ ଏକ ବୃହତ୍ତର ଗୋଷ୍ଠୀ “ଜନତା ସମର” ତତ୍ତ୍୍‌କୁ ଗ୍ରହଣ 
କରି ନେଲେ। ଏହି ବିଭାଜନ ସତ୍ତ୍ଵେ ଓଡ଼ିଶାର ଯୁବକର୍ମୀମାନେ 
୧୯୪୨ ଆନ୍ଦୋଳନରେ ସକ୍ରିୟ ଭୂମିକା ଗ୍ରହଣ କରିଥୁଲେ । 


ଓଡ଼ିଶାର ଛାତ୍ର ଆନ୍ଦୋଳନ ଇତିହାସରେ ଏକ 
କୌତୁହଳପ୍ରଦ ଘଟଣା ଘଟିଥୁଲା । ରେଭେନ୍ସା କଲେଜର ବାର୍ଷିକ 
କ୍ରୀଡ଼ା ଉତ୍ସବରେ ମହାବିଦ୍ୟାଳୟ କ୍ରୀଡ଼ା ସଂସଦର ପତାକା ଓ 
ଇଂଲଣ୍ଡ ସରକାରଙ୍କ ଜାତୀୟ ପତାକା ଉଦ୍ଖୀୟମାନ ଥୁଲା । 
ରାଜ୍ୟପାଳ ଥୁଲେ ଉତ୍ସବର ମୁଖ୍ୟ ଅତିଥ । ସେଦିନ ଅପରାହ୍ଣରେ 
ଏକ ଛାତ୍ରଗୋଷ୍ଠୀ ମନମୋହନ ମିଶ୍ରଙ୍କ ଅଧୂନାୟକତ୍ସରେ “ଜୟ 
ହିନ୍ଦ୍‌' ସ୍ଳୋଗାନ ସହିତ କଂଗ୍ରେସର ଜାତୀୟ ପତାକା ଉତ୍ତୋଳନ 
କଲେ । ଏହା ପରେ ସେମାନେ ବିଟିଶ ଜାତୀୟ ପତାକାକୁ 
ଉତ୍ପାଟନ କରି ପଦାଘାତ କଲେ । ମହାବିଦ୍ୟାଳୟ କର୍ଭୁପକ୍ଷ 
ଅଭିଯୁକ୍ତମାନଙ୍କ ବିରୁଦ୍ଧରେ କାର୍ଯ୍ୟାନୁଷ୍ଠାନ ଗ୍ରହଣ କଲେ । ଏହି 
ଘଟଣା ଜାତୀୟ ଆନ୍ଦୋଳନ କାଳରେ ଛାତ୍ରମାନଙ୍କର 
ସାହସିକପୂଣ୍ଟ ଭୂମିକାକୁ ପ୍ରତିପାଦିତ କରେ । ୧୯୪ ୩ରେ 
ବଡ଼ଲାଟ୍‌ ଲର୍ଡ ଲିନ୍‌ଲିଥଗୋ ମନ୍ତବ୍ୟ ଦେଇଥୁଲେ ‹୧୧୯୪୨ର 
ଆନ୍ଦୋଳନ ଏକ ଛାତ୍ର ଆନ୍ଦୋଳନ ଥୁଲା ।” 


୧୯୪୨ର ଭାରତ ଛାଡ଼ ଆନ୍ଦୋଳନ” ତୀବ୍ର 
ରୂପଧାରଣ କରି ସହରଠାରୁ ପୁରପଲ୍ଲୀ ପର୍ଯ୍ୟନ୍ତ ବ୍ୟାପୀ 
ଯାଇଥଲା । ରେଭେନ୍ସା କଲେଜର ଛାତ୍ରମାନଙ୍କ ଶୁଭଶଙ୍ଖରେ 
ଏହି ଆନ୍ଦୋଳନର ଶୁଭାରମ୍ଭ ଘଟିଥୁଲା । କଲେଜ ଫାଟକ 
ସମ୍ମୁଖରେ ଛାତ୍ରମାନେ ଏକ ସଭାର ଆୟୋଜନ କରି 
ଆନ୍ଦୋଳନକୁ ସହଯୋଗ କରିବାପାଇଁ ନିଷ୍ପତ୍ତି କଲେ । 


ମା ୭ ଓ ଓ ମାମା ” ¬ 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


୧୯୪୨ ଅଗଷ୍ଟ ୧୪ରେ ଛାତ୍ରନେତା ବିଭୁଦେନ୍ଦୁ ମିଶ୍ର, 
ସୁରଜମଲ ଶାହା, ଅଶୋକ ଦାସ, ବୀରେନ୍ଦ୍ର ମିତି ପ୍ରଭୃତିଙ୍କ 
ନେତୃତ୍ବରେ ଛାତ୍ରଗଣ କଲେଜ ଅଫିସରେ ଅଗ୍ନି ସଂଯୋଗ କରି 
ଆସବାବପତ୍ର ଦଗ୍‌ଧୁଭୂତ କରିଦେଲେ । ସରକାରୀ 
କର୍ମଚାରୀମାନଙ୍କୁ ପଦବୀ ତ୍ୟାଗ କରିବା ପାଇଁ ଛାତ୍ର ନେତାମାନେ 
ପ୍ରବର୍ତାଇ ଥୁଲେ । କଟକର ଅନ୍ୟ ଶିକ୍ଷାନୁଷ୍ଠାନମାନ ମଧ୍ଯ 
ଆନ୍ଦୋଳନରେ ସାମିଲ ହେଲେ । ତତ୍‌କ୍ଷଣାତ୍‌ ବିଭୁଦେନ୍ଦୁ ମିଶ୍ର 
ଓ ସୁରଜମଲ ଶାହାଙ୍କୁ ଗିରଫ କରି ବ୍ରହ୍ମପୁର ବନ୍ଦୀଶାଳାକୁ 
ପ୍ରେରଣ କଲେ | 
୧୯୪ ୨ ଅଗଷ୍ଟ ୯ ତାରିଖରେ ସରକାର ବିଜ୍ଞାପନ ସଂଖ୍ୟା 
୧୩୭ ଓ ୧୪୭ ଅନୁଯାୟୀ ପ୍ରାଦେଶିକ ସ୍ତରରେ ଥୁବା 
କଂଗ୍ରେସ ଅନୁଷ୍ଠାନ ଗୁଡ଼ିକୁ ବେଆଇନ ଘୋଷଣା କରିଥୁଲେ 
ଓ ୧୦ ତାରିଖରେ ବହୁ କଂଗ୍ରେସ ନେଦୃବୃନ୍ଦ ଓ କର୍ମକତ୍ତାଙ୍କୁ 
ଗିରଫ କରିଥୁଲେ । ଏହା ସରକାରଙ୍କ ପାଇଁ ବୁମେରାଂ ହେଲା । 
ତୁଙ୍ଗ ନେତୃତ୍ଵଙ୍କ ଅନୁପସ୍ଥିତିରେ ଛାତ୍ରମାନେ ହିଁ ଆନ୍ଦୋଳନର 
ନେତୃତ୍ସ ଗ୍ରହଣ କଲେ। ସେମାନଙ୍କ ପ୍ରୟାସ ଯୋଗୁଁ ପୁରପଲ୍ଲୀର 
କୃଷକ, ଶ୍ରମିକ ଓ ଆଦିବାସୀମାନେ ଆନ୍ଦୋଳନରେ ସାମିଲ 
ହୋଇ ଏହାକୁ ଏକ ଉଗ୍ର ବିଦ଼ୋହରେ ପରିଣତ କଲେ । 
କେତେକ ସ୍ଥାନରେ ବିଦ୍ବନୋହୀ ଛାତ୍ର ଓ ଯୁବକମାନେ ରେଳ 
ଲାଇନ ଓ ଟେଲିଗ୍ରାଫ ତାର ଧ୍ଵଂସ କରିଦେଲେ । ଗଞ୍ଜାମ 
ଜିଲ୍ଲାରେ ଆସ୍କାର ଛାତ୍ରମାନେ ବିଦ୍ୟାଳୟ ତ୍ୟାଗ କରି 
ସଂଗ୍ରାମରେ ବ୍ରତୀ ହେଲେ । ସମ୍ବଲପୁର ଜିଲ୍ଲାରେ ଲକ୍ଷ୍ମୀ 
ନାରାୟଣ ମିଶ୍ରଙ୍କ ଦ୍ଵାରା ଅନୁପ୍ରାଣିତ ହୋଇ ବରଗଡ଼, 
ଝାରସୁଗୁଡ଼ା ଓ ତତ୍‌ସଂଲଗ୍ନ ଅଞ୍ଚଳମାନଙ୍କରେ ହରତାଳ ଆରମ୍ଭ 
ହେଲା । ଛାତ୍ର ଓ ଅସହଯୋଗୀଙ୍କ ମଧ୍ଯରେ ସମନ୍ଵୟ ସ୍ଥାପନ 
ଉଦ୍ଦେଶ୍ୟରେ କଟକରେ 'ସ୍ଵର।ଜ ସେବକ ସଂଘ” 
ପ୍ରତିଷ୍ଠିତ ହୋଇଥିଲା । 


“ଭାରତଛାଡ଼ ଆନ୍ଦୋଳନ ର ପ୍ରତିକ୍ରିୟା ସମଗ୍ର ରାଜ୍ୟରେ 
ପ୍ରତିଧ୍ବନିତ ହୋଇଥୁଲା । ପୁଲିସର ଦମନ ଲୀଳା, ନରସଂହାର 
ଓ କଠୋର ଦଣ୍ଡକୁ ଭ୍ରୃକ୍ଷେପ ନକରି ବିପୁଳ ଉତ୍ସାହରେ ଅଗଣିତ 
ଜନସାଧାରଣ ସ୍ଵାଧୀନତା ସଂଗ୍ରାମ ମହାସ୍ରୋତରେ ସାମିଲ 
ହୋଇଥୁଲେ । କିନ୍ତୁ ବିଶିଷ୍ଟ ନେତୃବୃନ୍ଦ ଗିରଫ ହେବା ପରେ 
ଆନ୍ଦୋଳନର ଅଗ୍ରଗତିରେ ମନ୍ଥ୍ରରତା ଦେଖା ଦେଇଥିଲା । ଏହା 
ସତ୍ତ୍୍‌ ଆନ୍ଦୋଳନ ୧୯୪ ୪ ପର୍ଯ୍ୟନ୍ତ ଅବ୍ୟାହତ ଥୁଲା । 


ସହାୟକ ଗ୍ରନ୍ଥସୂଚୀ 


୧. ସାଧନାର ପଥେ ¬ ହରେକୃଷ୍ଣ ମହତାବ । 
୨. ଜୀବନ ପଥେ - ରମାଦେବୀ 

୩. ସ୍ବାଧୀନତା ସଂଗ୍ରାମ ଓ ପଣ୍ଡିତ ଗୋପବନ୍ଧୁ - 
ଚନ୍ଦ୍ର ଶେଖର ମହାପାତ୍ର 

ମା ପରି ମା ଟିଏ - ଅନ୍ନପୂର୍ଣ୍ଣା ଦାସ 

ପାଠ ପଛେ ଅପାଠ - ବିନୋଦ କାନୁନ୍‌ଗୋ 
ଅଲିଭା ଇତିହାସ- ବିକ୍ରମ ଦାସ 

ଛାତ୍ର ଆନ୍ଦୋଳନର ଇତିହାସ - ବି.ସି. ଦାସ ଓ 
ସଦାନନ୍ଦ ମହାନ୍ତି 

୮. ସୃତି ଓ ଅନୁଭୂତି - ନୀଳମଣି ରାଉତରାୟ 
୯. ଜୀବନ ଡାକେ - ଅଲେଖ ପ୍ରସାଦ ଦାସ 
୧୦. ` †0୦\//8୮୦୭ ©\// ୮୫] ¬ ୦.୮. || ଞାମଧଞ 


୬ 2 ° × 


ପ୍ରାକ୍ତନ ଅଧ୍ଯକ୍ଷ 

ଆନନ୍ଦପୁର ମହାବିଦ୍ୟାଳୟ 
ଗ୍ରା/ ପୋ ଫକୀରପୁର, ( ସିନେମା ହଲ ଛକ ) 
ଜିଲ୍ଲା-କେନ୍ଦୁଝର, ପିନ୍‌- ୭୫୮୦୨୨ 


୯ / ଏ. ଏ. 
+୬ ₹+୬ ` ₹* 


(୨୪) ୮୮୮ «9 9 ୭ ନ 


ଉତ୍କଳ ପ୍ରସଙ୍ଗ ® ® © ଅଗଷ୍ଟ -¬ ୨୦୧୯ 


ଗୋପବନ୍ଧୁ ଓ “ସମାଜ” 


ପରାଧୀନତାର ଅନ୍ଧକାର ଚାରିଆଡେ ବାରି ହୋଇ 
ପଢ଼ୁଥଲା । ଅଶିକ୍ଷା, କୁସଂସ୍କାର ଓ ଅନ୍ଧବିଶ୍ବାସ ଭିତରେ 
ସାଧାରଣ ଲୋକଟିଏ ସ୍ବାଧୀନତାର ମାନେ କଂଣ ବୁଝି 
ପାରୂନଥ୍ଲ। | ସେସମୟରେ 
ଓଡିଶାରେ ସଂବାଦପତ୍ର ଥୁଲା 
ହାତଗଣତି ¬ ବାଲେଶ୍ଵର ସମ୍ବାଦ 
ବାହିକା, ଉକ୍ଳ ହିତୈଷିଣୀ, ଉକ୍ଳ 
ଦର୍ପଣ, ଉକ୍ଳ ପୁତ୍ର ଇତ୍ୟାଦି । 
ପ୍ରଥମ ସଂବାଦପତ୍ରର ମାନ୍ୟତା 
ପାଇଥୁଲା ଗୌରୀଶଙ୍କର ରାୟଙ୍କ 
ଦ୍ବାରା ପ୍ରତିଷ୍ଠିତ ଉତ୍କଳ ଦୀପିକା” । 
ଦ୍ବିତୀୟ ସଂବାଦପତ୍ରର ମାନ୍ୟତା 
ପାଇଥୁଲା ବ୍ଵହ୍ମପୁରର ଶଶୀଭୂଷଣ 
ରଥଙ୍କ ଦ୍ଵାରା ପ୍ରକାଶିତ “ଆଶା 
୧୯୧୩ ମସିହାରୁ ୧୯୧୯ 
ପର୍ଯ୍ୟନ୍ତ ଦୀର୍ଘ ଛଅ ବର୍ଷ ଧରି ଏହାର 
ସଂପାଦନା ଦାୟିତ୍ବରେ ଥୁଲେ 
ଗୋପବନ୍ଧୁ । ଯେତେବେଳେ ହୃଦୟଙ୍ଗମ କଲେ ପ୍ରକୃତ ତଥ୍ୟ 
ଲୋକମାନଙ୍କ ପାଖରେ ହେଉ ବା ଇଂରେଜ ସରକାରଙ୍କ 
ପାଖରେ ହେଉ ସଠିକ୍‌ ଭାବେ ପହଞ୍ଚୁ ପାରୁନି, ସେତେବେଳେ 
ଗୋପବନ୍ଧୁ ଚିନ୍ତା କଲେ ଗୋଟିଏ ନିର୍ଭୀକ ସଂବାଦପତ୍ରର 
ଆବଶ୍ୟକତା ରହିଛି ଏବଂ ସେଇ ଚିନ୍ତା ଓ ଚେତନାରୁ ଜନ୍ମଲାଭ 
କଲା ସାପ୍ତାହିକ “ସମାଜ” । ଏହାର ନାମକରଣରୁ ବାରି ହୁଏ 
ସମାଜର ପ୍ରତ୍ୟେକ ବର୍ଗର ଲୋକଙ୍କ ପାଇଁ ଏହା ଥୁଲା ଉଦ୍ଦିଷ୍ଟ । 


ଜୟନ୍ତ ଜୁମାର ଦାସ 


ଲୋକମାନଙ୍କ ସମସ୍ୟାକ୍ଟ୍‌ ଲେ।କ ଲୋଚନକ୍‌ୂ ଆଣି 
ଜନସଚେତନତା ସୃଷ୍ଟି କରିବା ସହିତ ଏକ ସାମ୍ୟବାଦ ସମାଜ 
ପ୍ରତିଷ୍ଠା କରିବା ଥୁଲା ଗୋପବନ୍ଧୁଙ୍କ ପ୍ରତିଷ୍ଠିତ ସମାଜର ଲକ୍ଷ୍ୟ 
ଓ ଉଦ୍ଦେଶ୍ଯ । ସାଧାରଣ 
ଲୋକଙ୍କର ଚିରାଚରିତ ସମସ୍ୟା, 
ସେ ସ୍ଵାସ୍ଥ୍ୟ ହେଉ, ଶିକ୍ଷା ହେଉ 
ଅବା କୃଷି ହେଉ, ଶିଳ୍ପ ହେଉ 
ଅଥବା ଗ୍ରାମ୍ୟ ସମସ୍ୟା ହେଉ- 
ଏ ବିଷୟରେ ପୂଖ୍ଖାନୁ ପୂୁଖ 
ଅନୃସନ୍ଧ।ନମୂଳକ ତଥ୍ୟ 
ପରିବେଷଣ କରି ସମସ୍ୟାର 
ସମାଧାନ ପାଇଁ ବାଟ କାଢିବା ଥୁଲା 
ଗୋଦବିନ୍ଧୁଙ୍କର ସ୍ଵପ୍ନ । ସଂପାଦକ 
ହିସାବରେ “ସମାଜ'ର ଭାଷା 
ଯେପରି ସମସ୍ତଙ୍କ ପାଇଁ ସାବଳୀଳ 
ଓ ବୋଧଗମ୍ୟ ହେବ ସେଥୁପ୍ରତି 
ସେ ସର୍ବଦା ଗୁରୁତ୍ବ ଆରୋପ 
କରୁଥଲେ। ଏହି କାର୍ଯ୍ୟରେ ପଣ୍ଡିତ କୃପାସିନ୍ଧୁ ମିଶ୍ର ଓ ସତ୍ୟବାଦୀ 
ତ୍ରିପାଠୀ ତାଙ୍କୁ ସହଯୋଗ କରୁଥୁଲେ । ଗୋ ପବିନ୍ଧୁଙ୍କ 
ଅନୁପସ୍ଥିତିରେ ପଣ୍ଡିତ ନୀଳକଣ୍ଠ ଦାସ, ଆଚାର୍ଯ୍ୟ ହରିହର ଏହାର 
ପ୍ରକାଶନ ଦାୟିତ୍ସ ବୁଝୁଥୁଲେ । ୧୯୧ ୯ ମସିହାରେ ରାଧାନାଥ 
ରଥ ଏହାର ପରିଚାଳକ ଦାୟିତ୍ଵ ଗ୍ରହଣ କରିଥୁଲେ । ସଂବାଦ 
ପରିବେଷଣର ସତ୍ୟତା ଉପରେ ଗୋପବନ୍ଧୁ ସବୁବେଳେ ଗୁରୁତ୍ଵ 
ଦେଉଥୁଲେ । ୧୯୧୯ ମସିହା ଅକ୍ମୋବର ଚାରି ତାରିଖ ଦିନ 


ମା ୭ % ଓ ମାନା ” ୬ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ସତ୍ୟବାଦୀ ପ୍ରେସ୍‌ରୁ “ସାପ୍ତାହିକ ସମାଜ”ର ପ୍ରଥମ ସଂଖ୍ୟା 
ପ୍ରକାଶ ପାଇଥୁଲା । ଗାଁରୁ ସହର ପର୍ଯ୍ୟନ୍ତ ଅନ୍ୟାୟ, ଅତ୍ୟାଚାର 
ବିରୁଦ୍ଧରେ ସ୍ଵର ଉତ୍ତୋଳନ କରିବା ସହ ଲେଖା ମାଧ୍ଯମରେ 
ଜାତୀୟତାବାଦ ସୃଷ୍ଟି କରିବା ଥୁଲା “ସମାଜ'ର ମୂଳମନ୍ତ୍ର । 
୧୯୨୦ ମସିହା ଫେବୃଆରୀ ୨୮ ତାରିଖ ସଂଖ୍ୟାର 
ସଂପାଦକୀୟରେ ମୁଖ ନ ଫିଟିଲେ ଦୁଃଖ ଯାଏ ନାହିଁ” 
ଶିରୋନାମାରେ ପ୍ରକୃତ ସମ୍ବାଦ ପରିବେଷଣ କରି ଗଞ୍ଜାମରେ 
ବିଚ୍ଛିନାଞ୍ଚଳର ଏକତ୍ରୀକରଣ ଓ ଓଡିଆ ଭାଷାର ବିକାଶ ଦିଗରେ 
ଆହ୍ଲାନ ଦେଇ ଲେଖାଟି ପ୍ରକାଶ କରିଥୁଲେ, ଯାହାକି ଭାଷା ଓ 
ଜାତିକୁ ଭଲ ପାଉଥୁବା ପ୍ରତ୍ୟେକ ବ୍ୟକ୍ତିବିଶେଷଙ୍କର ହୃଦୟକୁ 
ଛୁଇଁ ପାରିଥଲା । ସ୍ଵରାଜ୍ୟର ଧର୍ମ ପାଳନ ଉପରେ ଆଲୋକପାତ 
କରି ୧୯୨୧ ମସିହା ମଇ ସାତ ତାରିଖ ସଂଖ୍ୟାରେ 
ଗୋପବନ୍ଧୁ ଲେଖିଥୁଲେ- “ସ୍ଵରାଜ୍ୟ କେବଳ କେତେଜଣ 
ଧନୀଙ୍କର ନୁହେଁ, ସେ ଭାରତ ମାତାର ସନ୍ତାନ । ଧନୀ ହୁଅନ୍ତୁ 
ବା ଦରିଦୂ ହୁଅନ୍ତୁ, ପଣ୍ଡିତ ହୁଅନ୍ତୁ ବା ମୂର୍ଖ ହୁଅନ୍ତୁ ତାଙ୍କର 
ସ୍ଵରାଜ୍ୟରେ ଅନ୍ୟମାନଙ୍କ ସଂଗେ ସମାନ ଅଧୂକାର ଏବଂ 
ସ୍ଵରାଜ୍ୟ ପାଇଁ ଯେଉଁ ଯୁଦ୍ଧ ଚାଲିଛି ଅରଟ ହେଉଛି ଏହାର 
ସୁଦର୍ଶନ ଚକ୍ର ସଦୃଶ୍ୟ । ୧୯୨୬ ମସିହା ଜାନୁଆରୀ ଦୁଇ 
ତାରିଖ ସମାଜ ସଂଖ୍ୟାରେ ସେ ଲେଖିଥୁଲେ- ମୁଣ୍ଡ ଝାଳ 
ତୁଣ୍ଢେମାରି ଦଳେ ସବୁବେଳେ ଖଟୁଛନ୍ତି, ଜୀବନକୁ ବିପଦଗ୍ରସ୍ତ 
କରୁଛନ୍ତି। କାରଖାନାରେ କାମ କରୁ କରୁ କିଏ କାଟ 
ଖାଇଯାଉଛି, ଖଣିରେ କିଏ ପୋତି ହୋଇ ମରୁଛି, ସନ୍ତସନିଆ 
ଘରେ କିଏ ମାଲେରିଆରେ ସଢୁଛନ୍ତି, ତଥାପି ଏହିମାନଙ୍କର 
ପରିଶ୍ରମରେ ଜଗତର ସମସ୍ତ ସଂପଦର ଉପୂତଭି । ମାତ୍ର ଏ 
ସଂପଭି ଭୋଗୁଛି କିଏ ? ଭୋଗିବା ଲୋକଙ୍କ ଦେହରେ ଧୂଳି 
ପଡ଼ୁ ନାହଁ, ତାଙ୍କ ପାଦ ତଳେ ଲାଗୁନାହିଁ, ଷଡରସ ଦିବ୍ୟବ୍ୟଞ୍ଜନ 
ତାଙ୍କୁ ରୁଚୁନାହଁ । ସେ କୋଟିପତି, ସେ ଲକ୍ଷପତି, ସେ ରାଜା, 
ସେ ଜମିଦାର, ମାତ୍ର ଯେ ଉତ୍ପନ୍ନ କରୁଛି ସେ ମୂଲିଆ, ସେ 
ପ୍ରଜା, ଭିନ୍ନଭିନ୍ନ ଶ୍ରେଣୀର ଲୋକଙ୍କ ମଧ୍ଯରେ ବିଷମ ଭେଦଭାବ 
ଘୁଞ୍ଚାଇ ସମସ୍ତଙ୍କୁ ସମାନ ଅଧ୍‌କାର ଦେବା ଉଚିତ । ସାଧାରଣ 
ଖଟିଖିଆ ଲୋକଙ୍କ ପାଇଁ ସେ ଥୁଲେ ଜାଗ୍ରତ ପ୍ରହରୀ । 
ସଂକୀର୍ଣ୍ଣତା ମନୋଭାବରୁ ଗୋପବନ୍ଧୁ ଥୁଲେ ବହୁ ଉର୍ଦ୍ଧରେ । 
ଜାତି, ଧର୍ମ, ବର୍ଣ୍ଣକୁ ନେଇ ତାଙ୍କର କୌଣସି ବାଛ ବିଚାର 
ନଥୁଲା । ସମାଜର ତଥା ଜାତିର ଉତ୍‌ଥାନ ପାଇଁ ଯୁବଶକ୍ତିର 


ଭୂମିକା ଅତ୍ୟନ୍ତ ଗୁରୁତୁପୂଣ୍ଟଁ ବୋଲି ସେ ହୃଦୟଙ୍ଗମ କରୁଥୁଲେ । 
ମେ ୨୩ ତାରିଖ ୧୯୨୮ ମସିହା “ସମାଜ” ସଂଖ୍ୟାରେ 
ଗୋପବନ୍ଧୁ ପ୍ରକାଶ କରିଥୁଲେ ଯେ ଯୁବକମାନଙ୍କ ଭିତରେ 
ଅନାଗ୍ରହ, ଉଦାସୀନତା ବିକାଶ କ୍ଷେତ୍ରରେ ପ୍ରତିବନ୍ଧକ । 
ଯୁବକମାନେ ଦେଶର ସଂପଦ, ଆଶା ଓ ଭରସା, ଯୁବଗୋଷୀ 
ସହିତ ବୟସ୍କାମାନଙ୍କୁ ତୁଳନା କରିବାକୁ ଯାଇ ସେ କହିଥୁଲେ 
ବୟସ୍କାମାନେ ଜ୍ଞାନୀ ଓ ପ୍ରବୀଣ ହୋଇପାରିଥାନ୍ତି, ମାତ୍ର 
ସେମାନଙ୍କ ଭିତରେ ଶକ୍ତି, ସାହସର ଅଭାବ ପରିଲକ୍ଷିତ ହୁଏ । 
ଯୁବକର ଦୃଷ୍ଟି ସବୁବେଳେ ଭବିଷ୍ୟତକୁ । ସେଥ୍ ପାଇଁ 
ଯେକୌଣସି ସମସ୍ୟାର ସମ୍ମୁଖୀନ ହେବାକୁ ସେ ସଦାସର୍ବଦା 
ପ୍ରସ୍ତୁତ । ପ୍ରତ୍ୟେକ ଯୁବକ ଭିତରେ ଏ ଭାବ, ଏ ଚିନ୍ତାଧାରା 
ରହିଛି ମାତ୍ର ଉତ୍ସାହ ପ୍ରେରଣା ପାଇଲେ ସେ ଆଗକୁ ମାଡି 
ଚାଲିବ । ଆଜି ବି ଏ କଥାର ପ୍ରାସଙ୍ଗିକତା କେତେ ତାହା ଅଳ୍ପେ 
ବହୁତ ସମସ୍ତଙ୍କୁ ଜଣା । ବର୍ଭମାନ ଆମ ଦେଶର ଜନସଂଖ୍ୟା 
୧୩୩ କୋଟି ପହଞ୍ଚୁଲାଣି । ଯୁବ ଗୋଷ୍ଠୀଙ୍କ ସଂଖ୍ୟା ୫୦ 
ପ୍ରତିଶତରୁ ଅଧକ । ଇତିହାସ ପୃଷ୍ଠାକୁ ପର୍ଯ୍ୟାଲୋଚନା କଲେ 
ଜଣାପଡେ ବିଶ୍ଵରେ ଯେତେ ବିପ୍ଲବ ବା ପରିବର୍ଭନ ଘଟିଛି, 
ଏହାର ସୂତ୍ରଧର ହେଉଛନ୍ତି ଯୁବସମାଜ । 


ଯେତେବେଳେ କିଛି କୁଚକ୍ରୀଗୋଷ୍ଠୀ “ସମାଜକୁ ବନ୍ଦ 
କରିବା ପାଇଁ ଉଦ୍ୟମ କରିଥୁଲେ । ଏ ସଂପର୍କରେ ଜାଣି ଗାନ୍ଧିଜୀ 
ଗୋପବନ୍ଧୁଙ୍କୁ ପରାମର୍ଶ ଦେଲେ ଯେ କେବଳ ସତ୍ୟ ଓ 
ପ୍ରଭାବଶାଳୀ ସଂବାଦ ପରିବେଷଣ କରି ଚାଲନ୍ତୁ ପରିଣାମକୁ 
ଭ୍ରକ୍ଷେପ ନ କରି । ଗୋପବନ୍ଧୁ ମର୍ମେ ମର୍ମେ ବୁଝିପାରିଥ୍‌ଲେ 
ଏହାର ଗଭୀରତା । “ସମାଜ'ର ତୃତୀୟ ସଂଖ୍ୟାରେ ଗୋପବନ୍ଧୁ 
ଲେଖିଥୁଲେ ପ୍ରତି ସପ୍ତାହର ଶନିବାର ଦିନ ସତ୍ୟବାଦୀ ପ୍ରେସ୍‌ରୁ 
ସମାଜ ବାହାରେ । ଏଥୁରେ ଦେଶର ହାଲଚାଲ ଆଲୋଚନା 
ହୁଏ । ଏଥୁରେ ଗାଉଁଲୀ ଲୋକମାନଙ୍କ ଦୁଃଖ ଗୁହାରି ପ୍ରକାଶ 
ପାଏ । ସରକାର ଲୋକଙ୍କ ବିଷୟରେ ଯାହା କରିବା ଉଚିତ, 
ସେ କଥା ବି ଆଲୋଚନା କରାଯାଏ ଓ ସରକାରୀ ନୀତି ଓ 
କାର୍ଯ୍ୟକଳାପ ସମ୍ବନ୍ଧରେ ଲୋକଙ୍କୁ ବୁଝାଇ ଦିଆଯାଏ । ଗୀ 
ଗହଳର ଲୋକମାନଙ୍କ ସ୍ଵାସ୍ଥ୍ୟ ପ୍ରାଥମିକ ଶିକ୍ଷା, ଧର୍ମ, 
ଗ୍ରାମପଞ୍ଚାୟତ, ସମବାୟ ଆନ୍ଦୋଳନ, ସାମାଜିକ ଅବସ୍ଥା, କୃଷି, 
ଗ୍ରାମ୍ୟ ଶିଳ୍ପ ଓ ସେହିପରି ଅନ୍ୟାନ୍ୟ ସମସ୍ୟାଗୁଡିକ ବିଷୟରେ 


( ୨୬) ୮୮ ଓ ଓ ୭ ନା 


ଉତ୍କଳ ପ୍ରସଙ୍ଗ ® ® © ଅଗଷ୍ଟ - ୨୦୧୯ 


ଆଲୋଚନା କରାଯାଏ । ସମାଜ ସରଳ ଓ ସହଜ ଭାଷାରେ 
ଲେଖା ହୁଏ । କେବଳ ଅକ୍ଷର ଶିଖିଥୁବା ଲୋକ ଏହାକୁ ପଢି 
ବୁଝି ପାରିବେ । ଏପରିକି ଜଣେ ପଢି ଶୁଣାଇଦେଲେ ମଧ୍ଯ 
ପାଠ ପଢି ନଥ୍ବା ଲୋକ ଏହାକୁ ବୁଝିପାରିବେ । 


ସଂପାଦକ ଦାୟିତ୍ଵ ବିଷୟରେ ଗୋପବିନ୍ଧୁ ସଂପୂର୍ଣ୍ଣ 
ସଚେତନ ଥୁଲେ । ୧୯୧୨ ମସିହା ଫେବୃଆରୀ ଏଗାର 
ତାରିଖ ସଂଖ୍ୟାରେ ଲେଖିଥୁଲେ- “ସମସ୍ତେ ବୁଝିବା ଉଚିତ 
ଯେ ସବୁ ଦରକାରୀ ଓ ଉପାଦେୟ ସଂବାଦକୁ ସଂବାଦ 
ପତ୍ରଗୁଡିକ ଛାପିବାକୁ ଚାହାନ୍ତି ଏବଂ ଏପରି ସଂବାଦକୁ ସଂପାଦକ 
ଅମୂଲ୍ୟ ସଂପଦ ବୋଲି ମଣନ୍ତି, କିନ୍ତୁ ଜଣେ ଯାହା ଲେଖିଲେ 
ବି ଛାପା ହେବ ବୋଲି ଆଶା କରିବା ଅନ୍ୟାୟ । କେତେକ 
ସ୍ଥଳରେ ସତ୍ୟାସତ୍ୟ ଅନୁସନ୍ଧାନ ନ କରି ସାଂବାଦିକମାନେ 
ସଂବାଦ ପଠାଉଛନ୍ତି । ଏଇଥୁରୁ ଜଣାପଡେ ତାଙ୍କର ସ୍ପଷ୍ଟବାଦିତା, 
ନିରପେକ୍ଷତା, ନିର୍ଭୀକତା ଓ ନୈତିକବୋଧତାର ପରିଚୟ | 


କାଳକ୍ରମେ ପ୍ରେସ୍‌ ସତ୍ୟବାଦୀରୁ ପୁରୀ ଓ ପୁରୀରୁ 
କଟକକୁ ସ୍ଥାନାନ୍ତର ହେଲା । ଗୋପବନ୍ଧୁଙ୍କ ମହାପ୍ରୟାଣ ବେଳକୁ 
ପ୍ରେସ୍‌ କଟକରେ ଥ୍ବଲା ଓ ସାପ୍ତାହିକ ସମାଜ ସେଇଠୁ ପ୍ରକାଶ 
ପାଉଥୁଲା । ମୃତ୍ୟୁ ପୂର୍ବରୁ -ସସମାଜ'/କୁ ଲୋକସେବକ ମଣ୍ଡଳ 


ହାତରେ ନ୍ୟସ୍ତ କରି “ସମାଜ”ର ସ୍ଥାବର ଓ ଅସ୍ଥାବର ସମ୍ପଭି 
ଏହି ଅନୁଷ୍ଠାନ ହାତରେ ସମର୍ପି ଦେଇଥୁଲେ । 


ଗୋପବନ୍ଧୁ ଥୁଲେ ଓଡିଆ ସାମ୍ବାଦିକତାର ଜନକ । 
ଭାଗ୍ୟର ବିଡମ୍ବନା “ସମାଜ”ର ଦୈନିକ ସଂସ୍କାରଣ ପ୍ରକାଶ 
ପାଇବା ପୂର୍ବରୁ ୧୯ ୨୮ ମସିହା ନବଯୌବନ ଦର୍ଶନ ଦିନ 
ସେ ଇହଧାମ ତ୍ୟାଗ କରିଥୁଲେ । ଆଜି ବି ଯେତେବେଳେ 
ଦେଶଭକ୍ତି, ତ୍ୟାଗ ଓ ମଣିଷପଣିଆ କଥା ମନେପଡ଼େ ଆପେ 
ଆପେ ଦାସ ଆଘଣେଙ୍କ ମୁହଁ ଆଖି ଆଗରେ ନାଚି ଉଠେ । 
ଗାନ୍ଧୀ ଦର୍ଶନରେ ବିଶ୍ବାସ ରଖିଥୁବା ଗୋପବନ୍ଧୁଙ୍କର ଚିନ୍ତାଧାରା 
ଓ ଆଦର୍ଶବାଦ ଥୁଲା ଅନନ୍ୟ । ଜାତି, ଧର୍ମ, ବର୍ଣ୍ରୁ ଉର୍ଵ୍ବରେ 
ରହି ସେ ମଣିଷକୁ ଭଲ ପାଉଥୁଲେ ଆଜୀବନ ସେବକ ଭାବେ । 
ଏହି ପ୍ରବାଦ, କିମ୍ବଦନ୍ତୀ ପୁରୁଷ ଓଡ଼ିଶା ଜାତିର ଚିରନମସ୍ୟ । 
ଏହି ମହାନ୍‌ ଆମ୍ମାଙ୍କ ପ୍ରତି ଶ୍ରଦ୍ଧାଞ୍ଜଳି ଜଣାଇ ଲାଲା ଲଜପତ୍‌ 
ରାୟ ଲେଖିଥୁଲେ, ତାଙ୍କର ଶରୀର, ଅର୍ଥ, ମେଧା, ଶକ୍ତି ଓ 
ଆତ୍ନା ଆଦି ସବୁକିଛି ସେ ଜନତାଙ୍କ ପାଇଁ ଉସ୍‌ର୍ଗ କରି 
ଦେଇଥୁଲେ । ଜନତାଙ୍କ ସେବା ପାଇଁ ନିଜ ପରିବାରକୁ ମଧ୍ଯ 
ସେ ଉପେକ୍ଷା କରିବାକୁ ପଶ୍ଚାତ୍‌ପଦ ହେଉନଥୁଲେ । ବାସ୍ତବରେ 
ଦେଶ ଓ ଜାତିପ୍ରତି ଉସ୍‌ର୍ଗୀକୃତ ଥୁଲା ଏହି ପୁଣ୍ୟାତ୍ମାଙ୍କ ଜୀବନ । 


ଦୀପଟିଏ ମୋତେ କରିଦିଅ 


ଦୀପଟିଏ ମୋତେ କରିଦିଅ ପ୍ରଭୁ 
ପାଦ ତଳେ ଜଳୁଥବି 
ସରିଗଲେ ତେଲ ଲିଭି ଯିବି ଯେବେ 
ଧୂପ ହୋଇ ବାସୁଥବି... 
ଫୁଲଟିଏ ମୋତେ କରିଦିଅ ପ୍ରଭୁ 
ପାଦ ତଳେ ଝରି ଯିବି 
ମହକ ବିତରି ଚଉପାଶେ ତୁମ 
ପବନରେ ବାସୁଥବି 
ଯେତେ ବାସି ହେବି ସେତେ ବାସୁଥିବି 
ପାଖେ ପାଖେ ରହିଥୁବି । 


୪୦୭5 -9€< <; 


ବିଜୟଲକ୍ଷ୍ମୀ ନାୟକ 


ଚନ୍ଦନ ଟିପାଟିଏ କରିଦିଅ ପ୍ରଭୁ 
ମଥାତଳେ ଦିଶୁଥୁବି 
ସ୍ନାନ କଲା ବେଳେ ଧୋଇଯିବି ଯେବେ 
ସ୍ନାନ ଜଳେ ବାସୁଥିବି 
ସେ ଜଳକୁ ଭକ୍ତ ତୋଳି ନେଉଥ୍ଵବେ 
ମଣିମା ମୁଁ ଧନ୍ୟ ହେବି । 


ସହକାରୀ ଶିକ୍ଷୟିତ୍ରୀ 
ରେଭେନ୍‌ସା ବାଳିକା ବିଦ୍ୟାଳୟ 
କଟକ 


ଜ୍‌ପଠପଧଵଧ ସିଏ ୭ ପପଉଜକ.୩୬୭ 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ଆଧୁନିକ ସମ୍ବଲପୁରୀ ବସ୍ତ୍ରର ଜନକ 
ପଦ୍ମଶ୍ରୀ କୃତାର୍ଥ ଆଚାର୍ଯ୍ୟ 


ଆମ ରାଜ୍ୟ ବା ଦେଶରେ ନୁହେଁ, ସମଗ୍ର ବିଶ୍ଵରେ 
ସମ୍ବଲପୁରୀ ଶାଢ଼ୀର ଆଦର ଦିନକୁ ଦିନ ବୁଦ୍ଧି ପାଇବାରେ ଲାଗିଛି। 
ସାଧାରଣ ତନ୍ତ ବୁଣା ଶାଢୀଟିକୁ ବିଶ୍ଵବଜାରରେ ପ୍ରସିଦ୍ଧ କରିବାରେ 
ଯେଉଁ ଉଦ୍‌ଯୋଗୀ ପୁରୁଷଙ୍କର ବିଶେଷ ଅବଦାନ ରହିଛି, ସେ 
ହେଉଛନ୍ତି ସ୍ଵାଧୀନତା ସଂଗ୍ରାମୀ, ମହାନ ସମାଜସେବୀ, 
ଗାନ୍ଧିଜୀଙ୍କ ରଚନାତ୍ମକ କାର୍ଯ୍ୟକ୍ରମର ପ୍ରସାରକ, 
ଆଧୁନିକ ସମ୍ବଲପୁରୀ ବସ୍ତ୍ରର ଜନକ ପଦ୍ମଶ୍ରୀ 
ଡକ୍ମର କୃତାର୍ଥ ଆଚାର୍ଯ୍ୟ। 


କୃତାର୍ଥଙ୍କ ଜନ୍ମ - ୧୯୦୦ ମସିହା, 
ମାର୍ଚ୍ଚ ୨୦ ତାରିଖ। ଜନ୍ମସ୍ଥାନ - ବରଗଡ଼ 
ଜିଲ୍ଲାର ଜବ କାଟିକିରା ନାମକ କ୍ଷୁଦ଼ ଗ୍ରାମ। 
ପିତା- ଦୀନବଂଧୁ ଆଚାର୍ଯ୍ୟ ଓ ମାତା- ଶୋଭା 
ଦେବୀଙ୍କ ସେ ଥୁଲେ ଜ୍ୟେଷ୍ଠ ପୁତ୍ର। 


ପିତା ଦୀନବଂଧୁ ଆଚାର୍ଯ୍ୟଙ୍କ ଆର୍ଥକ 


ଅବସ୍ଥା ଶୋଚନୀୟ ଥଲା । ତେଣୁ ବାଲ୍ୟକାଳରୁ !_ 


ଅତି ଦୁଃଖ କଷ୍ଟରେ ଚଳିଥୁଲେ କୃତାର୍ଥ ବାବୁ । ନିକଟସ୍ଥ ମାନପୁର 
ସ୍ଟ୍ରଲରେ ସେ ନିମ୍ନ ପ୍ରାଥମିକ ଶିକ୍ଷା ଶେଷ କରି ୧୯୧୨ 
ମସିହାରେ ବରପାଲୀ ସ୍କ୍ରଲରେ ପଞ୍ଚମ ଶ୍ରେଣୀରେ ନାମ 
ଲେଖାଇଥୁଲେ। ସେଠାରେ ଏପରିକି ଶିକ୍ଷକମାନଙ୍କ ମେସ୍‌ରେ 
ରାନ୍ଧୁଣି କାର୍ଯ୍ୟ କଲେ। ସେ କୂଅରୁ ପାଣି କାଢି ଶିକ୍ଷକମାନଙ୍କର 
ବାସନ ଧୁଅନ୍ତି, ରନ୍ଧାବଢା କରି ସମସ୍ତଙ୍କୁ ଖାଇବାକୁ ଦିଅନ୍ତି । 
ତା”ପରେ ନିଜେ ଖାଇସାରି ପାଠ ପଢନ୍ତି। ଏସବୁ କାର୍ଯ୍ୟ କରି 


ମଧ୍ଯ ମେଧାବୀ କୃତାର୍ଥ ସବୁ ଶ୍ରେଣୀ ପରୀକ୍ଷାରେ ପ୍ରଥମ ସ୍ଥାନ 


ନୃସିଂହ ଚରଣ ସାହୁ 


ଅଧ୍‌କାର କରୁଥୁ୍‌ଲେ। ୧୯୧ ୭ ମସିହାରେ ସେ କୃତିତ୍ସର ସହ 
ମାଇନର ପାସ୍‌ କରି ମାସିକ ପାଞ୍ଚଟଙ୍କା ବୃଭି ପାଇଲେ। 
ବରପାଲି ସ୍ତ୍ରଲର ଜଣେ ଗୁଣଗ୍ରାହୀ ଶିକ୍ଷକ ସୋମନାଥ ଦାଶ 
ମାସିକ ପାଞ୍ଚଟଙ୍କା ସାହାଯ୍ୟ କରିବେ ବୋଲି ପ୍ରତିଶ୍ରୁତି ଦେବାରୁ 
କୃତାର୍ଥ ସମ୍ବଲପୁର ହାଇସ୍କୁଲରେ ନାମ ଲେଖାଇଥ୍ଲେ। 


୧୯୧୮ ମସିହାରେ ତାଙ୍କର 
ସ୍ନେହମୟୀ ଜନନୀ ଶୋଭା ଦେବୀଙ୍କର 
ମୃତ୍ୟୁ ହୋଇଗଲା। ଠିକ୍‌ ପରେ ପରେ ତାଙ୍କ 
ପିତା ମଧ୍ଯ ଇହଧାମ ପରିତ୍ୟାଗ କଲେ। 
ଶୁଦ୍ଧିକ୍ରିୟା କରିବାକୁ ତାଙ୍କ ପାଖରେ ଗୋଟିଏ 
ଟଙ୍କା କିମ୍ବା ମୁଠିଏ ଚାଉଳ ମଧ୍ଯ ନଥୁଲା। 
ଯାହାହେଉ ମାଗି ଯାଚି ବନ୍ଧୁବାନ୍ଧବଙ୍କଠାରୁ 
ସାହାଯ୍ୟ ଆଣି କୌଣସି ପ୍ରକାରେ ପିତାଙ୍କ 
ଶୁଦ୍ଧିକ୍ରିୟା ସମାପନ କଲେ । 


ର୍‌ପ, ପ୍ରତିଭା ଓ ଅଧ୍ଯବସାୟ 
ଯେପରି ଯୁବକ କୃତାର୍ଥଙ୍କଠାରେ ଏକତ୍ଵ ପ୍ରତିଫଳିତ ହୋଇଥଲା । 
ତାଙ୍କୁ ଜ୍ଵାଇଁ କରିବାକୁ ଚାହଁଲେ ପୂର୍ବୋକ୍ତ ସାହାଯ୍ୟକାରୀ ଶିକ୍ଷକ 
ସୋମନାଥ ଦାଶ। ପିତୃହୀନ ଯୁବକ କୃତାର୍ଥଙ୍କ ଘରେ ବିଭାଘର 
ପାଇଁ ଟଙ୍କାଟିଏ ମଧ୍ଯ ନଥାଏ । ଉଭୟ ପକ୍ଷର ଖର୍ଚ୍ଚ ବହନ କରି 
ସୋମନାଥ ବାବୁ ତାଙ୍କ କନ୍ୟା କନକଲତାଙ୍କୁ କୃତାର୍ଥଙ୍କ ସହ 
ବିବାହ କରାଇଥୁଲେ। 


କିଛିଦିନ ପରେ କୃତାର୍ଥବାବୁ ଆମାଶୟ ରୋଗରେ 
ପୀଡିତ ହେଲେ। ସେ ଆରୋଗ୍ୟ ଲାଭ କଲା ପରେ ତାଙ୍କ ସ୍ତ୍ର 


(୨୮) ୮୮ «9 ୭ ୭ ନ 


ଉତ୍କଳ ପ୍ରସଙ୍ଗ ® ® © ଅଗଷ୍ଟ -¬ ୨୦୧୯ 


କନକଲତା ମଧ୍ଯ ଆମାଶୟରେ ପୀଡିତ ହୋଇ ପ୍ରାଣତ୍ୟାଗ 
କଲେ। ନବବିବାହିତା ପନ୍ନୀର ମୃତ୍ୟୁରେ ସେ ଭାଙ୍ଗିପଡିଲେ। 
ପାଠପଢାରେ ବିଶେଷ ମନଦେଇ ପାରିଲେ ନାହିଁ। ମାଟ୍ରିକ 
ପରୀକ୍ଷାରେ ଇଂରାଜୀରେ ମାତ୍ର ୧ନମ୍ବର କମ୍‌ ରଖି 
ଫେଲ୍‌ ହୋଇଗଲେ। ତାହାପରେ କଟକ ଆସି ରେଭେନ୍ସା 
କଲେଜର ଅଧ୍ୟାପକ ପର୍ଶୁରାମ ମିଶ୍ରଙ୍କ ସହାୟତାରେ 
ପ୍ୟାରୀମୋହନ ଏକାଡେମୀରେ ଅଧ୍ଯୟନ କଲେ। 


ଏହି ସମୟରେ ଦେଶରେ ଅସହଯୋଗ ଆନ୍ଦୋଳନ 
ଚାଲିଥାଏ। ଗାନ୍ଧିଜୀଙ୍କ ଆହ୍ଵାନ କ୍ରମେ ସେ ଛାତ୍ର ଜୀବନରୁ 
ଖଦଡବସ୍ତ୍ର ବ୍ୟବହାର କରିବା ସହ ସ୍ଵଦେଶୀ ଆନ୍ଦୋଳନ ପ୍ରତି 
ଆକୃଷ୍ଟ ହୋଇ ପଡିଥୁଲେ। ସମ୍ବଲପୁରର ଲକ୍ଷ୍ମୀନାରାୟଣ ମିଶ୍ର 
ଓ ପଣ୍ଡିତ ନୃସିଂହ ଗୁରୁଙ୍କ ଦ୍ଵାରା ପ୍ରଭାବିତ ହୋଇ ସ୍ଵାଧୀନତା 
ଆନ୍ଦୋଳନ ପ୍ରତି ସେ ମନ ବଳାଇଲେ। ପାଠପଢା ଛାଡିଦେଇ 
ଗାନ୍ଧିଜୀଙ୍କ ଚରଖା ଆନ୍ଦୋଳନର ପ୍ରସାର ପାଇଁ ମନେମନେ 
ଚିନ୍ତା କରୁଥାନ୍ତି। ଏଥ୍୍‌ପାଇଁ କୃତାର୍ଥବାବୁ କିଛି ବ୍ୟବସାୟିକ ଧନ୍ଦା 
କରିବାକୂ ଚାହ୍ୁଁଥୁଲେ। ମନ ଥୁଲେ ଉପାୟ ମିଳେ। 
ସେସମୟରେ ବରପାଲୀର ଜଣେ ମହାଜନ ଓ ମଠା 
ବ୍ୟବସାୟୀ ବିଶ୍ଵନାଥ ଦାସ ତାଙ୍କୁ ସହାୟକ ରୂପେ ରଖିଲେ । 
ବେଶ୍‌ ସଫଳତାର ସହ ବ୍ୟବସାୟ କାର୍ଯ୍ୟ ତୁଲାଇବା ସହ 
ଲୁଗା ବୁଣା ସମ୍ପର୍କରେ କିଛି ଶିକ୍ଷା ମଧ୍ଯ ଲାଭ କଲେ। 


କିଛିଦିନ ପରେ ସେ ସମ୍ବଲପୁର ଆସି ଜଣେ ମୁସଲମାନ 
ଜୋତା ଦୋକାନୀଙ୍କ ପାଖରେ ମାସିକ ୩୦ଟଙ୍କା ଦରମାରେ 
ଚାକିରି କଲେ। ତାଙ୍କର ଦକ୍ଷତା, ସାଧୁତା ଓ ଅଧ୍ଯବସାୟ ଯୋଗୁଁ 
ଦୋକାନର ଖୁବ୍‌ ଉନ୍ନତି ହେଲା। ମାତ୍ର ଦିନେ ଦୋକାନର 
ମାଲିକ, ତାଙ୍କର ଜୋତା ପୋଛିଦେବା ପାଇଁ କହିବାରୁ ସ୍ଵାଭିମାନୀ 
କୃତାର୍ଥବାବୁ ସେ ଦୋକାନ ଛାଡିଦେଇଥୁଲେ। 


୧୯୨୮ମସିହା ବେଳକୁ ସେ ଆସିଲେ ବରଗଡ। 
ମାରୱାଡି ପଟିରେ ତାଙ୍କୁ କିଛି ଟିଉସନ ମିଳିଲା। କ୍ରମେ ଅଧ୍‌କ 
ପିଲା ତାଙ୍କ ପାଖକୁ ପଢିବାକୁ ଆସିଲେ। ଏଠି ତାଙ୍କୁ ମିଳିଲା 
୧୫ ଠଟଙ୍କା। ବ୍ୟବସାୟୀମାନଙ୍କ ହିସାବ କିତାବ ଓ ତମସୁକ 
ଲେଖାଲେଖି କରି ସେ କିଛି ଅଧକ ରୋଜଗାର କଲେ, କିଛି 
ବ୍ୟବସାୟିକ ବୁଦ୍ଧି ମଧ୍ଯ ଅର୍ଜନ କଲେ। କିନ୍ତୁ ପିଲାଙ୍କୁ ଭଲଭାବେ 


ପଢାଇବାରୁ ଘରେ ଘରେ ସେ “କୃତାର୍ଥ ମାଷ୍ଟ୍ରେ ନାମରେ 
ପରିଚିତ ହୋଇଗଲେ। 


ସେ ସମୟକୁ ଗାନ୍ଧିଜୀଙ୍କର ଚରଖା ଆନ୍ଦୋଳନ ଆରମ୍ଭ 
ହୋଇଯାଇଥାଏ। ଛାତ୍ର ଜୀବନରୁ ବିଦେଶୀ ବର୍ଜନ, ସ୍ବଦେଶୀ 
ଓ ସ୍ଵାଧୀନତା ଆନ୍ଦୋଳନ ପ୍ରତି ସେ ଆକୃଷ୍ଟ ହୋଇଥୁଲେ। 
ଏବେ ଚରଖାରେ ସୂତା କାଟିବା ପାଇଁ ବରଗଡ ନିକଟସ୍ଥ 
ଆମ୍ବାପଲ୍ଲୀ ହରିଜନ ପଡାରେ ସ୍ଥାପନ କଲେ ଚରଖାକେନ୍ଦ୍ର। 
ପ୍ରଖ୍ୟାତ ସ୍ଵାଧୀନତା ସଂଗ୍ରାମୀ ଭାଗୀରଥ୍‌ ପଟ୍ଟନାୟକ ହେଲେ 
ତାଙ୍କର ପରାମର୍ଶଦାତା। ସେଠାରେ ସେ କେତେକ ହରିଜନ 
ଲୋକଙ୍କୁ ନୂଆ ପ୍ରଣାଳୀରେ ଖଦଡ଼ ଲୁଗା ବୁଣିବା କୌଶଳ 
ଶିଖାଇଲେ। ବିଭିନ୍ନ ଶାଢ଼ୀରେ ରଙ୍ଗ ଦେବା ପାଇଁ ବିଦେଶୀ 
ରଙ୍ଗ ବ୍ୟବହାର କଲେ। ମାତ୍ର ତାହା ଗାନ୍ଧୀ ଆଦର୍ଶ ବିରୋଧୀ 
ହେବ ବୋଲି ଦେଶୀ ରଙ୍ଗ ବ୍ୟବହାର କରିବା ପାଇଁ ଚିନ୍ତାକଲେ। 
ସୌଭାଗ୍ୟକୁ ସେ ଆଚାର୍ଯ୍ୟ ପ୍ରଫୁଲୁ ଚନ୍ଦ୍ର ରାୟଙ୍କ ରଚିତ ପୁସ୍ତକରୁ 
ଦେଶୀୟ ରଙ୍ଗ ପ୍ରସ୍ତୁତି ପ୍ରଣାଳୀ ସଂପର୍କରେ ଶିକ୍ଷାଲାଭ କଲେ। 
ଏହାପରେ ସେ ରାସାୟନିକ ପ୍ରଣାଳୀରେ ଦେଶୀୟ ବୃକ୍ଷଲତାରୁ 
ବିଭିନ୍ନ ରଙ୍ଗ ବାହାର କରି ସେଥୁରେ ସୂତା ରଙ୍ଗ କଲେ। 


ନିଜେ ହାଣ୍ଡିରେ ବିଭିନ୍ନ ରଙ୍ଗ ପ୍ରସ୍ତୁତ କରୁଥୁଲେ। ସମୟେ 
ସମୟେ ସେ ଗୀମାନଙ୍କୁ ଯାଇ ନୂତନ ହସ୍ତତନ୍ତ ବସ୍ତ୍ର ବିକ୍ରି 
କରୁଥ୍ଲେ। ଖଦୀ କାମରେ ବ୍ୟସ୍ତ ରହି ସେ ଟିଉସନ କରିବା 
ଛାଡିଦେଲେ। ଦିନକୁ ଦିନ ସମ୍ବଲପୁରୀ ବସ୍ତ୍ରର ଆଦର ବଢ଼ିବାକୁ 
ଲାଗିଲା। ସମ୍ବଲପୁରରେ ଗୋଟିଏ ବସ୍ତ୍ର ବିକ୍ରୟ କେନ୍ଦ୍ର ମଧ୍ୟ 
ସ୍ଥାପନ କଲେ। ତୋରା ଛକଠାରେ ସ୍ଥାପିତ ହେଲା ଦୁଇଟି 
ବୁଣାଳୀ କେନ୍ଦ୍ର। ବ୍ୟବସାୟ ଭଲ ଚାଲିଲେ ମଧ୍ଯ ତାଙ୍କର ଆର୍ଥିକ 
ଅବସ୍ଥାରେ ଉନ୍ନତି ହୋଇ ନଥାଏ । କାରଣ ବୁଣାକାରମାନଙ୍କୁ 
ସେ ଉଚିତ ପ୍ରାପ୍ୟ ଦେଇ ନିଜ ପାଇଁ ଯତ୍୍‌କିଞ୍ଚୁତ୍‌ ଲାଭାଂଶ 
ରଖୁଥ୍‌ଲେ। 


ନିଜେ ଯଜୁର୍ବେଦୀୟ ବ୍ରାହ୍ମଣ ହୋଇଥୁଲେ ମଧ୍ଯ ସେ 
ଜାତିପ୍ରଥା ମାନୁନଥୁଲେ। ଏପରିକି ଆମ୍ବାପଲ୍ଲୀର ହରିଜନମାନଙ୍କ 
ଘରେ ମଧ୍ଯ ସେ ପାଣି ପିଉଥ୍ଲେ। ଗାନ୍ଧିଜୀଙ୍କ ବିଚାରଧାରା ଓ 
ତାଙ୍କ ଆଦର୍ଶରେ କାର୍ଯ୍ୟ କରୁଥୁଲେ କୃତାର୍ଥବାବୁ । ସମ୍ବଲପୁର 
ଅଞ୍ଚଳର ସ୍ଵାଧୀନତା ସଂଗ୍ରାମୀମାନଙ୍କ ସହ ତାଙ୍କର ଘନିଷ୍ଠ 


ମା ୭ % ଓ ମାମା ( ୨ ୯ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ଯୋଗସୂତ୍ର ଥୁଲା। ଏଣୁ ଇଂରେଜ ପୋଲିସ ତାଙ୍କ ଘର 
ବାରମ୍ବାର ଖାନ୍‌ତଲାସ କରୁଥୁଲେ। ଏପରିକି ସ୍ବାଧୀନତା 
ଆନ୍ଦୋଳନକୁ ସାହାଯ୍ୟ କରୁଥୁବାରୁ ତାଙ୍କ ନାମରେ ମୋକଦ୍ଦମା 
ମଧ୍ଯ ହୋଇଥୁଲା । 


ବୁଣାକାରମାନଙ୍କଠାରୁ ଖଦୀ ଲୁଗା ଆଣି କୃତାର୍ଥବାବୁ 
ତା'ର ବିକ୍ରିବଟାର ପାଇଁ ୧୯୩୦ ମସିହାରେ ବରଗଡ଼ଠାରେ 
ପ୍ରତିଷ୍ଠା କଲେ ସମ୍ବଲପୁରୀ ବସ୍ତ୍ରାଳୟ । ଭଡ଼ା ଘରେ ଗୋଟିଏ 
ପଟରେ ପରିବାର ଓ ଅନ୍ୟ ବଖରାରେ ବସ୍ତ୍ରାଳୟ କାର୍ଯ୍ୟ 
ଚାଲୁଥୁଲା। ବୁଣାକାରମାନଙ୍କଠାରୁ ଖଦୀ ବସ୍ତ୍ର ଆଣିବା ବ୍ୟତୀତ 
ସେମାନଙ୍କୁ ବସ୍ତ୍ରର ବିଭିନ୍ନ ଡ଼ିଜାଇନ ଓ ରଙ୍ଗ କାମ ବିଷୟରେ 
ମଧ୍ଯ ସେ ପରାମର୍ଶ ଦେଉଥୁଲେ। ହରିଜନ ବୁଣାକାରମାନଙ୍କୁ 
ମଦ୍ୟ ମାଂସଠାରୁ ଦୂରେଇ ରଖିବାକୁ ଉଦ୍ୟମ କରି ସେ ସଫଳ 
ହୋଇଥୁଲେ। 


ବୟନ ଶିଳ୍ପରେ ତାଙ୍କର ଦକ୍ଷତା ବିଷୟ ଶୁଣି ସୋନପୁର 
ରାଜା ନିଜ ରାଜ୍ୟରେ ଏହାର ପ୍ରସାର ପାଇଁ କୃତାର୍ଥବାବୁଙ୍କୁ 
ନିମନ୍ତ୍ରଣ କରିଥୁଲେ। ୧୯୪ ୫ ମସିହାରେ ସେଠାରେ ସେ 
ଏକ ବସ୍ତ୍ର ବୟନ କେନ୍ଦ୍ର ସ୍ଥାପନ କରିଥୁଲେ। ଦ୍ବିତୀୟ ବିଶ୍ଵ ଯୁଦ୍ଧ 
ସମୟରେ ସେ ବହୁ ପରିମାଣରେ ବସ୍ତ୍ର ବୟନ କରି ଲୋକଙ୍କର 
ଚାହିଦା ମେଣ୍ଟାଇଥୁବାରୁ ଇଂରେଜ ସରକାର ତାଙ୍କ ଉପରେ 
ଖୁସିହୋଇ ୧୯୪୫, ଜୁନ୍‌ ୧୪ ତାରିଖରେ ତାଙ୍କୁ ରାୟସାହେବ 
ଉପାଧ୍ଵ ପ୍ରଦାନ କରିଥୁଲେ । 


ବୁଣାକାରମାନଙ୍କ ସହିତ ଘନିଷ୍ଠ ସଂପର୍କ ଯୋଗୁଁ ସେ 
ସେମାନଙ୍କ ଦୁର୍ବଳ ଆର୍ଥିକ ଅବସ୍ଥା ଉପଲବ୍ଧି କରିପାରିଥୁଲେ। 
ସେମାନଙ୍କ ଉତ୍ପାଦିତ ବୟନ ସାମଗ୍ରୀକୁ ନେଇ ଲାଭବାନ 
ହେଉଥଲେ ମୁଷ୍ଟିମେୟ ପୁଞ୍ଜ ଲଗାଣକାରୀ ଥୁଲାବାଲା ଲୋକ । 
ଏ କଥାକୁ ଲକ୍ଷ୍ୟ କରି ୧୯ ୪୫ ମସିହାରେ ସେ ବୁଣାକାର ଓ 
ଏହି ସଂପର୍କୀୟ ବ୍ୟବସାୟୀମାନଙ୍କୁ ନେଇ ଗଠନ କଲେ 
ସମ୍ବଲପୁରୀ ବସ୍ତ୍ରାଳୟ ସମିତି ଲିଃ । ଏହାଦ୍ଵାରା ଅନୁଷ୍ଠାନର 
କର୍ମଚାରୀ, ବୁଣାକାର, ପୁଞ୍ଜଲଗାଣକାରୀ ବ୍ୟକ୍ତିବିଶେଷ 
ସମସ୍ତେ ଲାଭବାନ ହେଲେ। 


ସମବାୟ ଭିଭିରେ ପରିଚାଳିତ ହେବାରୁ ସମ୍ବଲପୁରୀ 
ବସ୍ତ୍ରର ଆଦର ଦିନକୁ ଦିନ ବଢ଼ିବାକୁ ଲାଗିଲା । ଏଥରେ ଉତ୍ସାହିତ 


ହୋଇ ନୁଆନୁଆ କୌଶଳରେ ବିଭିନ୍ନ ନାମ ଓ ଛବି ଦେଇ 
ଶାଢୀ ପ୍ରସ୍ତୁତ କଲେ କୃତାର୍ଥ ବାବୁ । ଶାଢ଼ୀଗୁଡିକର ନୂଆ ନାମ 
ଥୁଲା ଅର୍ଚ୍ଚନା, ଅନୁରାଧା, ଚିତ୍ରୋପ୍ଳା, ଗଜଲକ୍ଷୁୀ ଓ ତଅପୋଇ 
ଇତ୍ୟାଦି । ସେଗୁଡିକରେ ମୃଗ, ମୟୂର, ହସ୍ତୀ, ମନ୍ଦିର ଓ ବୁଦ୍ଧ 
ମୂର୍ଭି ଆଦି ଅଙ୍କନ କରାଗଲା। ତାଙ୍କ ଦ୍ଵାରା ପ୍ରସ୍ତୁତ ଶକ୍କାପୁରୀ 
ଶାଢ଼ୀକୁ ମିଳିଥ୍ଲା ରାଷ୍ଟ୍ରୀୟ ପୁରସ୍କାର । 


କୃତାର୍ଥ ବାବୁଙ୍କ ଅଭିନବ କାର୍ଯ୍ୟପ୍ରଣାଳୀ କ୍ରମେ 
ରାଜ୍ୟସ୍ତର ଅତିକ୍ରମ କରି ରାଷ୍ଟ୍ରୀୟ ସ୍ତରରେ ପ୍ରଚାରିତ ହେଲା । 
ପାରମ୍ପରିକ ବୟନ ଶିଳ୍ପର ଉନ୍ନତି ତଥା ଅବହେଳିତ 
ବୁଣାକାରମାନଙ୍କ ଆର୍ଥିକ ମାନଦଣ୍ଡରେ ସୁଧାର ଆଣି ସେ ଅଧକ 
ପ୍ରଶଂସିତ ହେବାକୁ ଲାଗିଲେ। ଜଣେ ସମବାୟବିତ୍‌ ଭାବରେ 
ସେ ରାଜ୍ୟ ସମବାୟ ସମିତିର ଅଧ୍ଯକ୍ଷ ରୂପେ ନିର୍ବାଚିତ ହୋଇ 
ଦୀର୍ଘ ଦିନ ଧରି ଦାୟିତ୍ସ ତୁଲାଇଥୁଲେ। ସର୍ବଭାରତୀୟ ସ୍ତରରେ 
ପ୍ରତିଷ୍ଠିତ ଅଲ୍‌- ଇଣ୍ଡିଆ ହ୍ୟାଣ୍ଡଲୁମ୍‌ ବୋର୍ଡର ଜଣେ ବିଶିଷ୍ଟ ସଭ୍ୟ 
ରୂପେ ମଧ୍ଯ ତାଙ୍କୁ ଗ୍ରହଣ କରାଯାଇଥୁଲା। ଭାରତ ସରକାର 
ତାଙ୍କୁ ୧୯୬୫ ମସିହା ମଇ ୨୦ ତାରିଖରେ ପ୍ରଦାନ କଲେ 
ପଦ୍ମଶ୍ରୀ ସମ୍ମାନ । 


କେବଳ ବୁଣାକାର ନୁହେଁ, କୃଷକମାନଙ୍କ ଉନ୍ନତି ନିମନ୍ତେ 
ମଧ୍ଯ ସେ ସଚେଷ୍ଟ ଥୁଲେ। କୃଷକମାନଙ୍କୁ ବ୍ୟବସାୟୀମାନଙ୍କ 
ଠକାମୀ ଓ ଶୋଷଣରୁ ମୁକ୍ତ କରିବା ପାଇଁ ସେ ଗଠନ କରିଥୁଲେ 
କୃଷକ ଟ୍ରେଡିଂ କମ୍ପାନୀ। ଏହାଦ୍ଵାରା ଅଭାବଗ୍ରସ୍ତ କୃଷକ 
ପରିବାରଙ୍କ ଅବସ୍ଥା ସ୍ବଚ୍ଛଳ ହୋଇ ପାରିଥୁଲା। ସେହିପରି 
ବରଗଡ଼ ନିକଟସ୍ଥ ତୋରାଠାରେ ସେ ସମବାୟ ଭିଭିରେ ସ୍ଥାପନ 
କରିଥୁଲେ ଚିନିକଳ ଓ ସୂତାକଳ । 


ପ୍ରତିକୂଳ ଅବସ୍ଥାରେ ପଡ଼ି କୃତାର୍ଥ ବାବୁ ନିଜେ ଉଚ୍ଚ 
ଶିକ୍ଷାରୁ ବଞ୍ଚୃତ ହୋଇଥୁଲେ ମଧ୍ଯ ଶିକ୍ଷାର ମହତ୍ସ ହୃଦୟଙ୍ଗମ 
କରିପାରିଥୁଲେ। ତେଣୁ ସେ ବହୁ ଦରିଦ଼ ତଥା ମେଧାବୀ ଛାତ୍ରଙ୍କୁ 
ଆର୍ଥିକ ସହାୟତା କରୁଥୁଲେ। କିନ୍ତୁ ଏକଥା ସେ ବାହାରେ 
ପ୍ରକାଶ କରୁନଥୁଲେ। 


ସମ୍ବଲପୁର ଅଞ୍ଚଳରେ ଶିକ୍ଷାର ପ୍ରସାର ପାଇଁ ସମ୍ବଲପୁରୀ 
ବସ୍ତ୍ରାଳୟ ତରଫରୁ ଅନେକ ଶିକ୍ଷାନୁଷ୍ଠାନ ସ୍ଥାପନ କରିଥୁଲେ 
କୃତାର୍ଥ ବାବୁ। ତାଙ୍କରି ପ୍ରଚେଷ୍ଟାରେ ବରଗଡ଼ ପଞ୍ଚାୟତ 


(୩୦) ୮୮୮ ଓ 9 ୭ ନ 


ମହାବିଦ୍ୟାଳୟ, ବରପାଲି ଉଚ୍ଚ ବିଦ୍ୟାଳୟ ଓ ମହାବିଦ୍ୟାଳୟ 
ସ୍ଥାପିତ ହୋଇ ସ୍ଥାନୀୟ ଛାତ୍ରଛାତ୍ରୀଙ୍କ ଉଚ୍ଚଶିକ୍ଷାରେ ଯଥେଷ୍ଟ 
ସହାୟକ ହୋଇପାରିଥଲା। କୃତାର୍ଥ ବାବୁଙ୍କ ଉଦ୍ୟମ କ୍ରମେ 
ଢୋଲାଠାରେ ଏକ ଉଚ୍ଚ ବିଦ୍ୟାଳୟ ମଧ୍ଯ ସ୍ଥାପିତ ହୋଇଥିଲା । 
ସେ ମଧ୍ଯ ଗୀତାର ଅନୁବାଦ ଛପେଇ ସୁଲଭ ମୂଲ୍ୟରେ ବିତରଣ 
କରିଥୁଲେ। 


ପଦ୍ମପୁର ଆଞ୍ଚଳିକ କଲେଜ, ଆଞ୍ଚଳିକ ବାଣିଜ୍ୟ ସମିତି 
ବରଗଡ଼, ସମ୍ବଲପୁର ଜିଲ୍ଲା କେନ୍ଦ୍ର ସମବାୟ ସମିତି, ବରଗଡ଼ 
ସମବାୟ ସମିତି, ବରଗଡ଼ ମହିଳା କଲେଜ, ତୋରାସିତ 
ବୁଣାକାର ସୂତାକଳ, କୃଷ୍ଣଚନ୍ଦ୍ର ଇଂରାଜୀ ସ୍କୁଲ, ବରଗଡ଼ ଚିନିକଳ 
ଇତ୍ୟାଦି ପ୍ରତିଷ୍ଠା କରିବାରେ କୃତାର୍ଥବାବୁଙ୍କର ନିଷ୍ଠାପର ଉଦ୍ୟମ 
ଉଲ୍ଲେଖନୀୟ । ବରଗଡ଼ସ୍ଥିତ ସମବାୟ ପ୍ରଶିକ୍ଷଣ ବିଦ୍ୟାଳୟକୁ 
ଏବେ ତାଙ୍କରି ନାମରେ ନାମିତ କରାଯାଇଛି। 


ସେ ସ୍ଥାପନ କରିଥୁବା ସମବାୟ ସମିତିଗୁଡିକରେ ସାତ 
ହଜାର ବୁଣାକାର ସଦସ୍ୟ ରୂପେ ତାଲିକାଭୁକ୍ତ ହୋଇଥୁଲେ। 


ଉତ୍କଳ ପ୍ରସଙ୍ଗ ® ® @ ଅଗଷ୍ଟ - ୨୦୧୯ 


ଏକଦା ଏହା ଭାରତର ଦ୍ଵିତୀୟ ବୃହତ୍ତମ ସମବାୟ ସମିତି 
ଭାବେ ପ୍ରସିଦ୍ଧି ଲାଭ କରିଥଲା । 


କୃତାର୍ଥ ବାବୁଙ୍କର ସାମଗ୍ରିକ ମହାନ୍‌ କାର୍ଯ୍ୟାବଳୀ ଯୋଗୁଁ 
ସମ୍ବଲପୁର ବିଶ୍ବବିଦ୍ୟାଳୟ ତାଙ୍କୁ ୧୯୭୫ ମସିହା ଏପ୍ରିଲ 
୧୨ ତାରିଖରେ ଡି. ଲିଟ୍‌ ଉପାଧ୍ୂରେ ସମ୍ମାନିତ କରିଥିଲେ | 
ଜଣେ ସମବାୟ ବିଶେଷଜ୍ଞ ରୂପେ ତାଙ୍କୁ ମାନପତ୍ର ଓ ଉପାୟନ 
ଦେଇ ସମ୍ମାନିତ କରିଥୁଲେ ଓଡ଼ିଶା ସମବାୟ ୟୁନିୟନ । 


ଆଜୀବନ ଖଦଡ଼ ବସ୍ତ୍ର ପରିଧାନ କରୁଥୁବା 
କୃତାର୍ଥ ଆଚାର୍ଯ୍ୟଙ୍କ ଜୀବନ ଥୁଲା ସଂଘର୍ଷମୟ । ତାଙ୍କର ମଧୁର 
ଆଳାପ, ମିଷ୍ଟଭାଷା ଓ ଅମାୟିକ ବ୍ୟବହାରରେ ସେ ସମସ୍ତଙ୍କୁ 
ବିମୋହିତ କରିପାରୁଥ୍‌ଲେ। 


ମର୍ତଭ୍ୟ ମଣ୍ଡଳେ ଦେହ ବହି, ଦେବତା ହେଲେ ବି 
ମରଇ। ଗାନ୍ଧୀ, ଗୋପବନ୍ଧୁ, ନେହେରୁ ତ କାଳ କବଳରେ 
ସେପାରିକୁ ଯାଇଛନ୍ତି। ସେହିପରି ମହାକାଳର ଆହ୍ବାନରେ 
୧୯୭୬ ମସିହା, ମଇ ୭ ତାରିଖରେ ସେପାରିକୁ ଚାଲିଗଲେ 
କୃତାର୍ଥବାବୁ। ବରଗଡ ଜିରା ନଦୀ କୂଳରେ ରଚିତ ହେଲା 
ଏହି କର୍ମଯୋଗୀଙ୍କର ମହାସମାଧ୍‌ | 


ତାଙ୍କର ସୁପୁତ୍ର ଆନନ୍ଦ ଆଚାର୍ଯ୍ୟ ଓ ପ୍ରସନ୍ନ ଆଚାର୍ଯ୍ୟ 
ମଧ୍ଯ ନିଜ ନିଜର ପରୋପକାର ମନୋଭାବ, ସେବା ବ୍ଵତ 
ନିମନ୍ତେ ଜନସାଧାରଣଙ୍କ ଆଦରଣୀୟ ହୋଇ ରାଜ୍ୟ ତଥା 
ରାଷ୍ଟ୍ର ରାଜନୀତିରେ ସଫଳତା ହାସଲ କରିଛନ୍ତି । ନିଜ ପିତାଙ୍କ 
ସ୍ମୃତିରକ୍ଷା ଉଦ୍ଦେଶ୍ୟରେ ବରଗଡ଼ରେ ଏକ ଇଂଜିନିୟରିଂ କଲେଜ 
ସ୍ଥାପନ କରି ପଶ୍ଚିମ ଓଡ଼ିଶାର ଗରିବ ମେଧାବୀ ଛାତ୍ରଛାତ୍ରୀଙ୍କ 
ଉଚ୍ଚ ଶିକ୍ଷାର ପଥ ସୁଗମ କରିଛନ୍ତି ସେମାନେ । ଏକ ଦରିଦ଼ 
ପରିବାରରେ ଜନ୍ମଲାଭ କରି ଶତଶତ ଦରିଦ୍ମମାନଙ୍କ ଉନ୍ନତି 
ପାଇଁ ସେ ଯେଉଁ ମହନୀୟ କାର୍ଯ୍ୟ କରିଯାଇଛନ୍ତି, ସେଥୁପାଇଁ 
ସ୍ମରଣୀୟ ହୋଇ ରହିଥୁବେ କୃତାର୍ଥ ଆଚାର୍ଯ୍ୟ । 


ସଂପାଦକ, “ଆମେ ଓଡ଼ିଆ” 
ପାଣ୍ଡବ ନଗର, ଭୁବନେଶ୍ବର 


ମା ® % ଓ ମାମା ( ୩୧ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ବୀରା ନାରୀ - ପାର୍ବତୀ ଗିରି 

ସ୍ଵାଧୀନତା ଆମ ଜୀବନର ମୂଳମନ୍ତ୍ର । ସ୍ଵାଧୀନତା ଆମ 
ଜୀବନର ଜନ୍ମଗତ ଅଧିକାର । ଏହି ଅଧିକାରକୁ ସାବ୍ୟସ୍ତ କରିବା 
ଆମ ସମସ୍ତ ଭାରତୀୟଙ୍କ ନିଜସ୍ଵ ମନ୍ତବ୍ୟ । ବୋଧହୁଏ, ବିଟିଶ 
ଶାସନରୁ ଭାରତକୁ ମୁକୁଳେଇବା ପାଇଁ ଏହି ଭାବଧାରା ହିଁ 
ଯଥେଷ୍ଟ ଥିଲା ପ୍ରାକ୍‌ ସ୍ଵାଧୀନତା କାଳର ଭାରତୀୟଙ୍କ ମନରେ । 
ସେଇଥିପାଇଁ କେବଳ ପୁରୁଷ ନୁହେଁ, ନାରୀ ବି ନିଜ ଜନ୍ୁମାଟିକୁ 
ବିରୋଧୀ ହାତରୁ ଛଡ଼େଇବାକୁ ଆଗଭର ହୋଇପଡୁଥିଲେ । 
କି ରାତି କି ଦିନ ସବୁ ଯେମିତି ଏକାକାର ଲାଗୁଥିଲା ସେମାନଙ୍କୁ । 
ପ୍ରବନ୍ଧଟି ଉପସ୍ଥାପନା କଲାବେଳକୁ ପଶ୍ଚିମ ଓଡ଼ିଶାର ବୀରା 
ରମଣୀମାନଙ୍କ କଥା ମନକୁ ଆସେ । ସେହି ପରିପ୍ରେକ୍ଷୀରେ 
ସାହସୀ, ଦୃଢମନା ପାର୍ବତୀ ଗିରିଙ୍କ ଆନ୍ଦୋଳନାମ୍କ ମନୋଭାବ 


କୁଞ୍ଜ ବିହାରୀ ସାହୁ 


ଆଲୋଚନାର ପରିସରଭୁକ୍ତ । ବରଗଡ଼ ଜିଲ୍ଲାର ବିଜେପୁର 
ବ୍ଳକ ଅନ୍ତର୍ଗତ ସମଲେଇପଦର ଗୀ । ଭୂଗୋଳ ପୋଥିରେ ଏ 
ଗା ର ନା ଅଛି କି ନାହିଁ, ଜାଣିବାର ଆବଶ୍ୟକତା ନାହିଁ । ବରଂ 
ଏ ଗୀ ର ଝିଅ ପାର୍ବତୀ ଗିରିର ନାଁ ସମଗ୍ର ଭୂମଣ୍ଡଳରେ 
ଅପାସୋରା ହୋଇ ରହିଆସିଛି । 

ସାରା ଭାରତବର୍ଷରେ ଯେତେବେଳେ ସ୍ଵାଧୀନତାର ବହ୍ନି 
ପ୍ରଜ୍ଜଳିତ ହେଉଥିଲା, ସେତେବେଳେ ଓଡ଼ିଶାରେ ତା'ର ପ୍ରଭାବ 
ସମ୍ପୂର୍ଣ୍ଣ ଅନୁଭୂତ ହେଉଥିଲା । ପୁରୁଷମାନଙ୍କ ସହ ସମକକ୍ଷ 
ହୋଇ ନାରୀମାନେ ନିଜର ସାହସିକତା ଦେଖାଉଥିଲେ । ଏକ 
ଅଖ୍ୟାତ ପଲ୍ଲୀରୁ ପାଦ ଦେଇ ପାର୍ବତୀ ଗିରି ସ୍ଵାଧୀନତା 
ଆନ୍ଦୋଳନରେ ଅଗ୍ରଣୀ ଭୂମିକା ନେଇଥିଲେ । ମହାତ୍ସା ଗାନ୍ଧୀଙ୍କ 
ଆହ୍ଲାନ ତାଙ୍କୁ ଯଥେଷ୍ଟ ପ୍ରେରଣା ଯୋଗାଇଥିଲା । ବାପା ଧନଞ୍ଜୟ 
ଗିରି ଚାହୁଁ ନଥିଲେ ନିଜ ଝିଅ ଆନ୍ଦୋଳନରେ ଭାଗ ନେଉ 
ବୋଲି । ମାତ୍ର, ପାର୍ବତୀ ଗିରି ନିଜ ଜିଦୂରେ ଅଟଳ ରହିଲେ | 
ଓଡ଼ିଶାର ବୀର ରମଣୀମାନେ ଭାରତର ସ୍ଵାଧୀନତା ପାଇଁ 
ଆଗଭର ହେଉଥିଲାବେଳେ ସେ କେମିତି ଘର କୋଣରେ 
ଲୁଚି ରହିପାରିବେ ! ଅବିଭକ୍ତ ସମ୍ବଲପୁରର ବୀର ପୁଙ୍ଗବମାନେ 
ମହାତ୍ମା ଗାନ୍ଧୀଙ୍କ ବୈପ୍ଳବିକ ଆହ୍ବାନରେ ଝାମ୍ପ ମାରୁଥିଲେ । 
ତେଣୁ ବାପା ମାଆଙ୍କୁ ଖାତିର ନ କରି ଦେଶ-ଦଶର ହିତ 
ସକାଶେ ପାର୍ବତୀ ଗିରି ଆନ୍ଦୋଳନରେ ସାମିଲ ହେବାକୁ ମନସ୍ଥ 
କଲେ । ସବୁ ବାଧାବିଘ୍ନକୁ ଏଡ଼ାଇ ସେ ବୀର ଗମ୍ଭୀର ପଣରେ 
ସାମ୍ନା କରିବାକୁ ବଦ୍ଧପରିକର ହେଲେ । ବିପ୍ଳବୀ ଭାଗିରଥୀ 
ପଟ୍ଟନାୟକ, ଜମ୍ବୁବତୀ ପଟ୍ଟନାୟକଙ୍କ ଆହ୍ଵାନ ପାର୍ବତୀ ଗିରିଙ୍କୁ 
ଆଗକୁ ପାଦ ଥାପିବାରେ ସାହାଯ୍ୟ କରିଥିଲା । ପିଲାଟିବେଳୁ 

ମନ ଭିତରେ ବସା ବାନ୍ଧିଥିଲା ଦେଶ ସେବା । ମଣିଷକୁ 
ଗୋଟାପଣେ ଭଲପାଇବା ଥିଲା ତାଙ୍କ ଜୀବନର ସବୁ କିଛି । 


ଜାତିର ପିତା ମହାତ୍ମା ଗାନ୍ଧୀଙ୍କ ସ୍ଲୋଗାନ ଥିଲା 
“କୁଟି ଖାଅ, କାଟି ପିନ୍ଧ” । ବିଦେଶୀ ବସ୍ତ୍ର ପରିହାର କରି 
ସ୍ଵଦେଶୀ ବସ୍ତ୍ର ବ୍ୟବହାର କର । ସେହି ସମୟର ନାରୀ 
କର୍ମୀମାନେ ଗାନ୍ଧୀଙ୍କ ଡାକରାରେ ଉଦ୍‌ବୁଦ୍ଧ ହୋଇ ସ୍ଵଦେଶୀ 
ବସ୍ତ୍ର ପରିଧାନ କରିଥିଲେ । ମାଳତୀ ଦେବୀ ପାବିତୀ ଗିରିଙ୍କୁ 
ଖଦଡ ଶାଢ଼ୀ ପିନ୍ଧାଇ କଂଗ୍ରେସ ନୀତିରେ ଦୀକ୍ଷିତ କରାଇଲେ । 
ପାର୍ବତୀ ଗିରିଙ୍କ ସ୍ବଦେଶପ୍ରୀତିର ଖଭଲକ ଝଲସାଇଦେଲା 
ସେଦିନୁ । 


ଅରଟରେ ସୂତାବୁଣା କଥା ଓ ଖଦଡ଼ ଲୁଗା ପରିଧାନ 
କରି ନିଜକୂ ଭାରତୀୟ ଭାବୃ ଭାବୂ ନାରୀ କବି 
କୁନ୍ତଳା କୁମାରୀ ସାବତ ନିଜ କବିତାରେ ଲେଖିଥିଲେ 


ଧର୍ମ କର୍ମ ସବୁ ଦେବୁ ଜଳାଞ୍ଜଳି 
ଦାସ ଧର୍ମ ମୁକ୍ତି ମନେ ନେବୁ ଭାଳି 
ଦେଶ ଆମ ଧର୍ମ କର୍ମ ଜପାମାଳି 

ଅରଟର ଚକ ଜୀବନ ସଙ୍ଖାଳି । 


ସତରେ ଅରଟରେ ବୁଣା ହେଉଥିବା ଖଦଡ ଲୁଗାରେ 
ଆନନ୍ଦ ଥିଲା । ସ୍ଵଦେଶୀ ଶାଢ଼ୀ ପିନ୍ଧିବାରେ ଯେଉଁ ମହନୀୟତା 
ଥିଲା, ପାର୍ବତୀ ଗିରି ଆପଣା ଛାଏଁ ଅନୁଭବ କରିପାରୁଥିଲେ | 
ଦେଶ ସେବାରେ ନିଜକୁ ନିୟୋଜିତ କରିବା ପାଇଁ ଆଗ୍ରହ 
ପ୍ରକାଶ କଲେ । ରମାଦେବୀ ଥିଲେ ଜଣେ ପ୍ରଭାବଶାଳୀ ନାରୀ 
ନେତ୍ରୀ । ସେ ଯାଜପୁର ଜିଲ୍ଲାର ବରୀ ଆଶ୍ରମରେ ରହୁଥିଲେ । 
ପାର୍ବତୀ ଗିରି ବରୀ ଆଶ୍ରମରେ ପାଦ ଦେଲାପରେ, ସେ 
ରମାଦେବୀଙ୍କ ସଂସ୍ପର୍ଶରେ ଆସିଲେ । ସେ ପାଠ ପଢ଼ିଲେ । 
ହରିଜନ ଲୋକମାନଙ୍କର ସେବା କରିବାସହ ଅରଟରେ ସୂତା 
କାଟିବା, ଆଶ୍ରମ ସଫା ସୁତୁରା କରିବା ପରି ମହନୀୟ କାମ 
ସୁଚାରୁରୂପେ ତୁଲାଇଲେ । 


ବରୀ ଆଶ୍ରମରେ ରହଣି ସମୟରେ ସେ ଦେଶ 
ସେବାର ପ୍ରକୃତ ମୂଲ୍ୟ ବୁଝିପାରିଥିଲେ । ଦେଶ ସେବା ହିଁ 
ପ୍ରକୃତ ସେବା ସେ ଅନୁଭବ କଲେ । ପରେ ପରେ ୧୯୪୦ 
ମସିହାରେ ସାକ୍ଷୀଗୋପାଳରେ ଅନୁଷ୍ପଠି ତ କଂଗ୍ରେସ 


ଅଧିବେଶନରେ ଭାଗ ନେଇ ସ୍ଵେଛାସେବିକା ଭାବେ ଅନେକ 
କିଛି ମହନୀୟ କାର୍ଯ୍ୟ କରି ପ୍ରଶଂସାଭାଜନ ହୋଇପାରିଥିଲେ । 
ସେ ନିଜ ଗ୍ରାମକୁ ଫେରିଲେ । ବରଗଡ଼ ଜିଲ୍ଲାର ଘେଁସ୍‌, 
ପାନିମୋରା, ବରପାଲି, ସରଣ୍ଡାପାଲି, ପଦମପୁର ଗୀରେ 
ବୁଲିବୁଲି ସୂତାକଟା ସମ୍ପର୍କରେ ଲୋକମାନଙ୍କୁ ଅବଗତ 
କରାଇଲେ । ଖଦଡ଼ ପିନ୍ଧି ସ୍ଵଦେଶ ଚିନ୍ତା କରିବା ପାଇଁ 
ଲୋକମାନଙ୍କୁ ଉପଦେଶ ଦେଲେ । ଅସହଯୋଗ ଆନ୍ଦୋଳନ 
ଓ ସତ୍ୟାଗ୍ରହରେ ଯୋଗଦେବା ପାଇଁ ଗୀବାସୀଙ୍କୁ ପ୍ରବର୍ତାଇଲେ । 


ଭାରତ ଛାଡ଼ ଆନ୍ଦୋଳନରେ ଅନେକ ଭାରତୀୟ ତଥା 
ଓଡ଼ିଶାର ସ୍ଵାଧୀନତା ସଂଗ୍ରାମୀ ଭାଗ ନେଇ ନିଜ ନିଜର 
ସାହସିକତା ଓ ବୀରପଣିଆ ପ୍ରଦର୍ଶନ କରିଥିଲେ । ଇଂରେଜ 
ସରକାରଙ୍କ ବିରୋଧରେ ଲଢ଼ି ଗିରଫ ହେଲେ । ପାର୍ବତୀ ଗିରି 
ନାବାଳିକା ହୋଇଥିବାରୁ ତାଙ୍କୁ ଗିରଫ କରିବାକୁ ସାହସ 
କରିପାରିନଥିଲେ ଗୋରା ସିପାହୀ ଦଳ । ପରୋକ୍ଷରେ ପାର୍ବତୀ 
ଗିରିଙ୍କ ଆନ୍ଦୋଳନାତ୍ମକ ମନୋଭାବ ତୀବ୍ର ହୋଇଉଥୁଥିଲା । 
ପାର୍ବତୀ ଗିରିଙ୍କ ସମ୍ପର୍କୀୟ ଯଥା ରାମଚନ୍ଦ୍ର ପୁରୀ, ଉଜ୍ଜ୍ଵଳ ପୁରୀ, 
ମଙ୍ଗଳା ଗିରି, ଦ୍ବିତୀୟା ଗିରି, ତୁଳସୀ ଗିରି ଜେଲ ଦଣ୍ଡ 
ଭୋଗିଲେ । ଉତ୍‌କ୍ଷିପ୍ତ ହୋଇଗଲେ ପାର୍ବତୀ ଗିରି | ବହ୍ନି କନ୍ୟା 
ପରି ସବୁ ନୀତି ନିୟମକୁ ଭଙ୍ଗ କରି ମାଡ଼ିଗଲେ ସବ୍‌ଡିଭିଜିନାଲ 
ମାଜିଷ୍ଟ୍ରେଟଙ୍କ କୋଠରି ଭିତରକୁ ଏବଂ ଚୌକି ଉପରେ 
ବସିଗଲେ । ସମସ୍ତେ ଅବାକ୍‌ । ତା'ପର ଦିନ ଜବରଦସ୍ତ ବାନ୍ଧି 
ନେଇଗଲେ ଗୋରା ପୁଲିସ ଦଳ । ସମ୍ବଲପୁର ଜେଲ୍‌ରେ 
ଦୁଇବର୍ଷ ରହିଲା ପରେ ଖଲାସ ହେଲେ । ପ୍ରଭାବତୀ ଦେବୀଙ୍କୁ 
ମଧ୍ୟ ତାଙ୍କର ସରକାରୀ ବିରୋଧୀ କାର୍ଯ୍ୟ ପାଇଁ ଗିରଫ କରି 
ସମ୍ବଲପୁର କଏଦୀ ଖାନାକୁ ପଠାଇ ଦିଆଗଲା । ଉଭୟ ଏକାଠି 
ରହିଲା ପରେ ପ୍ରଭାବତୀ ଦେବୀଙ୍କୁ କଟକ ଜେଲ୍‌ଖାନାକୁ 
ସ୍ଥାନାନ୍ତରିତ କରାଗଲା । ଏପରି କାର୍ଯ୍ୟରେ ପାର୍ବତୀ ଗିରି ଓ 
ତାଙ୍କ ସଂଗ୍ରାମୀ ଅନୁଚରମାନେ ଅଶାନ୍ତ ହୋଇପଡ଼ିଲେ । ଚାଲିଲା 
ଦମନଲୀଳା । ବ୍ୟାପିଗଲା ଅମାନୁଷିକ କାର୍ଯ୍ୟର ସ୍ରୋତ । 
ଆନ୍ଦୋଳନ ଗଠନମୂଳକ ଓ ସକ୍ରିୟ ହୋଇଉଠିଲା । ବରଗଡ଼ 
ବଜାରରେ ବ୍ବିଟିଶ ବିରୋଧୀ ପ୍ରଚାରପତ୍ର ସମସ୍ତ ଜନତା ହାତରେ 
ଦେଲେ । ରାଗରେ ନିଆଁ ବାଣ ଗୋରା ସିପାହୀ । ଗିରଫ 
କଲେ ଅଚାନକ । ଦୁଇବର୍ଷ ବରଗଡ଼ ଓ ସମ୍ବଲପୁର ଜେଲ୍‌ରେ 


୮ ® 9 ଓ ମାମା ( ୩୩ 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ଜୀବନ ବିତାଇବାକୁ ପଡ଼ିଲା ପାର୍ବତୀଙ୍କୁ । ମୁକ୍ତି ପାଇଲାପରେ 
ସମାଜସେବା ବିଷୟରେ ଶିକ୍ଷାଲାଭ କଲେ । ପୌନାଇ 
ଆଶ୍ରମରେ ସନ୍ଥ ବିନୋବାଜୀଙ୍କ ଦର୍ଶନ କରିଥିଲେ । 


ଦେଶ ସ୍ବାଧୀନ ହେଲା । ଖୁସି ଆନନ୍ଦରେ ତାଙ୍କ ପାଦ 
ତଳେ ଲାଗିଲାନି ଯେମିତି। ନିଜର ପାରଦର୍ଶିତାକୁ ନିନେ ଅନୁଭବ 
କରିପାରିଲେ । ସବୁବେଳେ ଚିନ୍ତା ଜନମଙ୍ଗଳ କାର୍ଯ୍ୟ । 
ଯେତେବେଳେ ଓଡ଼ିଶାରେ ଦୁର୍ଭିକ୍ଷ ପଡ଼ିଲା, ଲୋକମାନେ 
ଅହରହ ଭୋକଉପାସରେ ଛଟପଟ ହେଲେ । ଏଭଳି 
ଅଭାବନୀୟ ପରିସ୍ଥିତିକୁ ସାମ୍ନା କରିବା ପାଇଁ ଆଗଭର 
ହୋଇପଡ଼ିଲେ ସେ । ନିଜ ସୁଖ ସ୍ଵାଛନ୍ଦ୍ୟକୁ ପଛରେ ପକାଇ 
ଦୁଃଖୀ ମଣିଷଙ୍କ ସେବାରେ ଲାଗିପଡ଼ିଲେ । ମୁଖ୍ୟମନ୍ତ୍ରୀଙ୍କ ରିଲିଫ 
ପାଣ୍ଠି ଓ ରେଡ଼କ୍ରସ ପାଣ୍ଠିରୁ ସାହାଯ୍ୟ ଆଣି ଲୋକମାନଙ୍କ 
ସେବାରେ ନିୟୋଜିତ କରିଦେଲେ । ପ୍ରାୟ ୮୦ ଜଣ 
ଅବହେଳିତ, ନିଃସହାୟ, ଅନାଥମାନଙ୍କୁ ସତ୍ଯଭାମାପୁର 
କସ୍ତୁରବା କେନ୍ଦ୍ରରେ ଥଇଥାନ କଲେ । ସେତେବେଳେ ସୈରୀନ୍ଦ୍ରି 
ନାୟକ, ପ୍ରମିଳା ମହାନ୍ତି, ଚନ୍ଦ୍ରିକା ମହାପାତ୍ରଙ୍କ ପରି ବଦାନ୍ୟ 
ମହିଳାମାନେ ସହଯୋଗର ହାତ ବଢ଼ାଇଥିଲେ । 


ପରୋପକାର କରିବା ଏକ ସ୍ଵର୍ଗୀୟ ଚିନ୍ତାଧାରା ଭାବି 
ପାର୍ବତୀ ଗିରି ସାମାଜିକ କାର୍ଯ୍ୟରେ ବ୍ରତୀ ହେଲେ । ସେ 
କସ୍ତୁରବା ଗାନ୍ଧୀ ମାତୃ ନିକେତନ ନାମରେ ଏକ ସ୍ବେଛାସେବୀ 
ଅନୁଷ୍ଠାନ ନିର୍ମାଣ କରାଇଲେ ଶ୍ରୀ ଶ୍ରୀ ନୃସିଂହନାଥ ମନ୍ଦିରର 
ପାଦଦେଶରେ । ଏହି ଅନୁଷ୍ଠାନରେ ପାଦ ଥାପିବାର ସୁଯୋଗ 
ନେଇଛି ମୁଁ। ଦେଖିଛି ସୁନ୍ଦର ପରିବେଶ । ଶୃଙ୍ଖଳିତ ବାତାବରଣ । 
ପରିଚାରିକାମାନଙ୍କର ନିବିଡ଼ ଆତ୍ମୀୟତାଭାବ ସହଜରେ 
ବାରିହୋଇ ପଡ଼ୁଥିଲା । ଅନ୍ତେବାସୀମାନଙ୍କ ସହ କଥାବାର୍ଭାରୁ 
ଜାଣିପାରିଲି ଯେ ସେମାନେ ଏ ଆଶ୍ରମରେ ଖୁବ୍‌ ଖୁସି ଓ 
ଆନନ୍ଦରେ ଅଛନ୍ତି । କେଉଁଥିରେ ଅଭାବ ନାହିଁ । ନିଜ 
ବାପାମାଆଙ୍କୁ ହରାଇ ବି ସେମାନେ ଅନୁଭବ କରୁଥିଲେ ଏକ 
ସୁନ୍ଦର ଘରର ପରିବେଶକୁ । ଜାତୀୟ ଦିବସକୁ ସେମାନେ 
ମନମଉଜରେ ପାଳନ କରନ୍ତି । ଏପରିକି ଗଣେଶ ପୂଜା, 
ସରସ୍ଵତୀ ପୂଜା, ନୂଆଖାଇ, ଶିବରାତ୍ରୀ ପରି ପର୍ବପର୍ବାଣିରେ 
ପିଲାମାନେ ଠାକୁର ପୂଜା କରି ଭୋଗରାଗ କରନ୍ତି । ଖୁସିବାସି 


ଯେମିତି ତାଙ୍କ ହାତ ପାଆନ୍ତାରେ । ମୋତେ ଦେଖିଲା ପରେ 
ପାଦ ଛୁଇଁ ମୁଣ୍ଡିଆ ମାରିଲେ । ମୂକ ବଧିର, ଅନ୍ଧପିଲାମାନେ 
ବି ଜାଣିପାରୁଥିଲେ ଅତିଥି ସେବା କିଭଳି ହୋଇପାରେ । 
ଏଥିପାଇଁ ପରିଚାରିକାମାନେ ସଦା ସର୍ବଦା ପିଲାଙ୍କ ପଛରେ 
ଲାଗିଥାଆନ୍ତି । ମୁଁ ଆଶ୍ରମ ବୁଲିଲାବେଳେ ନଜର ପଡ଼ିଲା 
ସାଇକେଲ, ଷ୍ଟାମ୍ପ ପ୍ୟାଡ଼ ଉପରେ । ପଚାରିଲା ପରେ 
ଜାଣିପାରିଲି ସେଗୁଡ଼ିକ ପାର୍ବତୀ ଗିରିଙ୍କର । ଖୁବ୍‌ ଖୁସି ହେଲି । 
ବିଭିନ୍ନ ଅନୁଷ୍ଠାନରୁ ସମ୍ମାନିତ ହୋଇଥିବା ସମ୍ମାନ ପତ୍ର ବି କାନ୍ଧରେ 
ଝୁଲୁଛି। ମନେ ମନେ ଭାବିଲି ଯାହାହେଉ ଏବେ ବି ସେସବୁ 
ସମସ୍ତଙ୍କର ଜାଣିବା ପାଇଁ ସଜାଇ ରଖାଯାଇଛି । ଘେରାଏ 
ବୁଲି ସମ୍ମାନ ଜଣେଇଲି ମହିୟସୀ ମହିଳା ପାର୍ବତୀ 
ଗିରିଙ୍କ ସମାଧ୍‌ ପୀଠକୁ । ସେ ଜୀବନକୁ ସଂପୂର୍ଣ୍ଣ ରୂପେ ଉସ୍‌ର୍ଗ 
କରିଦେଇଛନ୍ତି ଦେଶ ସେବାରେ ଓ ଅନାଥ, ଅସହାୟ, 
ଅବହେଳିତ ପିଲାଙ୍କ ଭବିଷ୍ୟତ ପାଇଁ । ଏଭଳି କାର୍ଯ୍ୟ ଖୁବ୍‌ 
କମ୍‌ ଲୋକଙ୍କ ଭାଗ୍ୟରେ ଜୁଟେ । ପାର୍ବତୀ ଗିରି ଏକ 
ଉଦାହରଣ । 


ଜୀବନ ସାରା ଦେଶ ସେବା, ଲୋକସେବା କରି କରି 
ରୋଗଗ୍ରସ୍ତ ହୋଇପଡ଼ିଲେ ପାର୍ବତୀ ଗିରି । ତଥାପି ଖାତିର 
ନଥିଲା ନିଜ ଶରୀର ପ୍ରତି । ରୋଗଶଯ୍ୟାରେ ଶୋଇରହିଲେ 
ସବୁଦିନ ପାଇଁ । ଏକ ଅସ୍ତମିତ ସୂର୍ଯ୍ୟ ପାଲଟି ଗଲେ । 


ପାର୍ବତୀ ଗିରି ଏକାଧାରାରେ ବୀରା ରମଣୀ, ବହୁ କନ୍ଯା 
ଓ ପଶ୍ଚିମ ଓଡ଼ିଶାର ମା” ଟେରେସା | 


ଆମେ ଯେତେବେଳେ ଅଗଷ୍ଟ ପନ୍ଦରରେ ସ୍ଵାଧୀନତା 
ଦିବସ ପାଳନ କରୁଚୁ ଭାରତୀୟ ସ୍ଵାଧୀନତା ସଂଗ୍ରାମୀମାନଙ୍କ 
ପାଇଁ ସେତେବେଳେ ଆପେ ଆପେ ମୁଣ୍ଡ ନଇଁଯାଉଛି ଏଇଭଳି 
ଏକ ବୀରା ନାରୀ ପାର୍ବତୀ ଗିରିଙ୍କ ପାଦତଳେ । ତାଙ୍କରି 
ପଦାନୁସରଣ କରି ଆଜିର ଦିନରେ ଆମେ ଆଗେଇ ପାରିଲେ, 
ନିଶ୍ଚିତ ଭାବେ ତାଙ୍କ ପାଇଁ ଯଥେଷ୍ଟ ସମ୍ମାନ ହେବ । 


ଏଲ୍‌. ଆଇ.ଜି. ¬ ୧୫, ନୟାପଲ୍ୀ 
ବ୍ରୀଟ୍‌ କଲୋନୀ, ଭୁବନେଶ୍ର - ୭୫୧୦୧୨ 


(୩) ୮୮୮୮ «9 9 ୭ ନା 


ଉତ୍କଳ ପ୍ରସଙ୍ଗ ® ® © ଅଗଷ୍ଟ -¬ ୨୦୧୯ 


ଜାତୀୟ କବି ବୀର କିଶୋରଙ୍କ କବିତାରେ 
ଜାତୀୟ ଭାବନା 


ବିଶ୍ବର ପ୍ରମୁଖ ମୁକ୍ତି ସଂଗ୍ରାମରେ କବି, ଲେଖକ, 


ସାହିତ୍ୟିକ ଓ ସାରସ୍ଵତ ସ୍ରଷ୍ଟାମାନଙ୍କର ଅତୁଳନୀୟ ଯୋଗଦାନକୁ 


କେହି ଅସ୍ଵୀକାର କରିପାରିବେ ନାହିଁ। ମୁକ୍ତିଯୁଦ୍ଧ ସଂକ୍ରାନ୍ତୀୟ 
କବିତା, ଗଳ, ଉପନ୍ୟାସ, ପ୍ରବନ୍ଧ ଓ ନାଟକ 
ଜନମାନସରେ ଯଥେଷ୍ଟ ପ୍ରଭାବ ସୃଷ୍ଟି 
କରିପାରିଥିଲା। ନିଜ ଜୀବନକୁ ବିପନ୍ନ କରି 
ସେସମୟରେ ଯଉଁ ଅପୂର୍ବ ତ୍ୟାଗ, ବଳିଦାନ 
ଓ ଆତ୍ମୋତ୍ସର୍ଗର କାହାଣୀ ସୃଷ୍ଟି କରିଛନ୍ତି, ତାହା 
ଇତିହାସର ଅଭୁଲା ସ୍ମୃତି। କଲମ ରୂପକ ଅସ୍ତ୍ର 
ଧରି ସେମାନେ ଦୁର୍ଦ୍ଦଶା, ଦୁର୍ଦ୍ଦାନ୍ତ ଓ 
ଅତ୍ୟାଚାରୀମାନଙ୍କର ଅତ୍ୟାଚାର ବିରୁଦ୍ଧରେ 
ଯେଉଁ ପ୍ରାଣମୂର୍ଛ୍ଛା ସଂଗ୍ରାମ କରିଥୁଲେ ଆଜି 
ଇତିହାସ ତାଂର ମୁକସାକ୍ଷୀ। ପ୍ରତ୍ୟେକ 


ବିଦ୍ରୋହ, ବିପ୍ଲବ, ଆନ୍ଦୋଳନ ଓ ମୁକ୍ତି ସଂଗ୍ରାମରେ ସାରସ୍ଵତ 


ସାଧକମାନେ ପ୍ରଚ୍ଛନ୍ନ ଭୂମିକା ଗ୍ରହଣ କରିଥୁଲେ । ଜନମାନସରେ 
ଅନ୍ୟାୟ, ଅନୀତି ଓ ଦୁର୍ନୀତି ବିରୁଦ୍ଧରେ ଗଣ ସଂଗ୍ରାମ ସୃଷ୍ଟି 
କରିବା ଦିଗରେ ସାହିତ୍ୟରଥୀମାନେ ନିରନ୍ତର ପ୍ରୟାସ କରିଛନ୍ତି 
ଓ ସଫଳତାର ଶୀର୍ଷ ସୋପାନକୁ ସ୍ପର୍ଶ କରିବାରେ ସମର୍ଥ 
ହୋଇଛନ୍ତି। ସେମାନେ ତାଙ୍କର କାଳଜୟୀ ସୃଷ୍ଟି ସର୍ଜନା ଦ୍ଵାରା 
ବିଡ଼ରୋହ ଓ ବିପ୍ଳବର ବହ୍ଭିକୁ ପ୍ରଜ୍ଵଳିତ କରି ସଂଗ୍ରାମୀମାନଙ୍କ 
ମନରେ ଶକ୍ତି, ସାହସ, ପ୍ରେରଣା ଓ ଉସ୍ାହ ସୃଷ୍ଟି କରିଥ୍ଲେ | 
୧୭୭୬ ମସିହାରେ ଆମେରିକା ସ୍ବାଧୀନତା ସଂଗ୍ରାମରେ 
ଟମାସ ଜେଫାରସନ୍‌ ନାମକ ଜଣେ ବିଚକ୍ଷଣ ସାରସ୍ଵତ ସାଧକ 
ସଂଗ୍ରାମର ମୋଡ ପରିବର୍ଭନରେ ଗୁରୁତ୍ସପୂର୍ଣ୍ଵ ଭୂମିକା ଗ୍ରହଣ 


ଅଧ୍ଧାପକ ପବିତ୍ର ମୋହନ ବାରିକ 


କରିଥୁଲେ। ସାମ୍ୟ, ମୈତ୍ରୀ, ମୁକ୍ତିର ପ୍ରତୀକ ୧୭୮ ୯ ମସିହାର 
ଏତିହାସିକ ଫରାସୀ ରାଷ୍ଟ୍ର ବିପ୍ଲବରେ ବୁଵଝିଜୀବୀ ଓ 
ସାହିତ୍ୟ ସ୍ରଷ୍ଟାମାନଙ୍କର ଅବଦାନକୁ ମାନବ ଜାତି କେବେ 
। ଭୁଲିପାରିବ ନାହିଁ। ପରିବାର, ସମାଜ, ରାଷ୍ଟ୍ର, 
ସରକାର, ଶାସନ, ବ୍ୟକ୍ତି, ବ୍ଯଲ୍ତିର ମୁକ୍ତି ଓ 
ଅଧକାର ପ୍ରଭୃତି ଉଚ୍ଚତର ତତ୍ତ୍ଵ ଓ ଦର୍ଶନ 
ବ୍ୟାଖ୍ୟା କରି ଯେଉଁ ଲବ୍ଧପ୍ରତିଷ୍ଠ ମନୀଷୀମାନେ 
ଫରାସୀ ରାଷ୍ଟ୍ର ବିପ୍ଲବକୁ ତ୍ଵରାନ୍ଧିତ କରିଥୁଲେ 
ସେମାନଙ୍କ ମଧ୍ଯରେ ଅଗ୍ରଗଣ୍ୟ ଥୁଲେ 
ମଣ୍ଡେସ୍କୁ, ଭଲ୍‌ଟେୟାର୍‌ ଓ ରୁଷୋ। 

୧୯୧୭ ମସିହାରେ ରଷ୍‌ର ସର୍ବହରା 
ବିପ୍ଲବର ଗତିପଥକୁ ତ୍ଵରାନ୍ଧିତ କରିବାରେ ଦୁଇ 
ମହାନ ଚିନ୍ତାନାୟକ କାର୍ଲମାର୍ଚ୍ସ୍‌ ଓ ଫେଡେରିକ 


ଏଙ୍ଗେଲେସ୍‌ ନିର୍ଣ୍ରାୟକ ଭୂମିକାରେ ଅବତୀର୍ଣ୍ଣ ହୋଇଥିଲେ । 


ଯୂଗେ ଯୁଗେ ପ୍ରତିଟି ଜନଆନ୍ଦେଳଳନ ପଛରେ 
ବୁଦ୍ଧିଜୀବୀମାନଙ୍କର ବୌଦିକ ଚିନ୍ତାଧାରା ଦୃଢଭାବରେ 
ଦଣ୍ଡାୟମାନ ହୋଇଥିଲା । ଭାରତୀୟ ମୁକ୍ତି ସଂଗ୍ରାମକୁ ସାର୍ଥକ 
ଯୋଗଦାନ ଦେଇଥିବା ଜାତୀୟ ସ୍ତରର ସାରସ୍ଵତ ସାଧକମାନଙ୍କୁ 
ଯେତେ ପ୍ରଂଶସା କଲେ ତାହା କମ୍‌ ହୋଇଯିବ । ପ୍ରାଦେଶିକ 
ସ୍ତରରେ ଉକ୍ଵଳ ପ୍ରଦେଶର ତତ୍କକାଳୀନ ସାରସ୍ଵତ ବରପୁତ୍ରମାନେ 
ନିଜର ଅମର ରଚନା ମାଧ୍ୟମରେ ସଂଗ୍ରାମରେ ନିର୍ଣ୍ଣାୟକ 
ଭୂମିକା ଗ୍ରହଣ କରିଥିଲେ । ପୁଣ୍ୟାତ୍ମା ଉକଳମଣି ପଣ୍ଡିତ 
ଗୋପବନ୍ଧୁ ଦାସ, ଜାତୀୟ କବି ବୀର କିଶୋର ଦାସ, 
କାନ୍ତକବି ଲକ୍ଷ୍ମୀକାନ୍ତ ମହାମାତ୍ର, ବାଞ୍ଚାନିଧି ମହାନ୍ତି ଓ ସତ୍ୟବାଦୀ 


ମା ୭ 9 ଓ ମାମା ( ୩ ୬ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ବନ ବିଦ୍ୟାଳୟର ସମସ୍ତ ସତୀର୍ଥ ସାଧକମାନେ ନିଜକୁ ସଂପୂର୍ଣ୍ତ 
ଭାବେ ସର୍ମପିତ କଲେ । ଜାତୀୟବାଦୀ କବିତା ରଚନା କରିବା 
ଦିଗରେ ସେମାନେ ଥିଲେ ଏକାଧାରାରେ ଜଣେ ସୁନାମଧନ୍ୟ 
କବି ଓ ସଂଗ୍ରାମୀ । ସେମାନଙ୍କର କବିତା ମାଟି ମା” ଓ ଜାତିକୁ 
ଆଧାର କରି ଦେଶପ୍ରେମର ବହୁ ପ୍ରଜ୍ବଳିତ କରୁଥିଲା । 
ତତ୍‌କାଳୀନ ସମର ଯୁଗରେ ଅମର କବିମାନଙ୍କୁ ପରିସ୍ଥିତି ବାଧ୍ୟ 
କରିଥିଲା ଜାତୀୟତା ବୋଧକ କବିତା ରଚନା କରିବାକୁ । 
ସେମାନେ ତାଙ୍କ ରଚନାର କେତେକ ପଂକ୍ତି ଜାତି ଉଦ୍ଦେଶ୍ୟରେ 
ଉସ୍‌ର୍ଗୀକୃତ କରିଥିଲେ । ବ୍ୟାସକବି ଫକୀର ମୋହନ ସେନାପତି, 
ସ୍ଵଭାବ କବି ଗଙ୍ଗାଧର ମେହେର, କବିବର ରାଧାନାଥ ରାୟ, 
ପଲ୍ଲୀକବି ନନ୍ଦକିଶୋର ବଳ, ଗଣକବି ବୈଷ୍ଣବ ପାଣି, 
ଉକ୍କଳଭାରତୀ କୁନ୍ତଳା କୁମାରୀ ସାବତ ପ୍ରଭୃତି ସୁପରିଚିତ 
ସ୍ରଷ୍ଟାମାନେ ନିଜ ରଚନାରେ ଜାତୀୟ ଚେତନା ଓ ଭବନାକୁ 
ସ୍ଥାନ ଦେଇଛନ୍ତି । ଅନେକ ଜାତିପ୍ରେମୀ କବିମାନେ ଇଂରେଜ 
ସରକାରଙ୍କ ଭୟରେ ନିଜ ନାଁକୁ ଗୋପନ ରଖି ଅତି ମାର୍ମିକ ଓ 
ଶାଣିତ କବିତାମାନ ରଚନା କରିଥଇଲେ । ଯାହା ସାମ୍ରାଜ୍ୟବାଦୀ 
ସରକାରଙ୍କ ଆଖିରୁ ନିଦ ହଜାଇ ଦେଇଥିଲା । ଅନେକ 
ସାଧୁସନ୍ଥ, ସନ୍ନ୍ୟାସୀମାନଙ୍କ ମଧ୍ଯରୁ ଜଗତ୍‌ଗୁରୁ ଠାକୁର 
ଶ୍ରୀ ଅଭିରାମ ପରମହଂସ ଦେବ “କଳି ଭାଗବତ” ରଚନା 
କରି ଇଂରେଜ ସରକାରଙ୍କ ବିଷ ଦୃଷ୍ଟିରେ ପଡ଼ିବା ସହିତ 
କାରାଦଣ୍ଡରେ ଦଣ୍ଡିତ ହୋଇଥୁଲେ। କବିମାନଙ୍କର ଅକ୍ଲାନ୍ତ 
ପରିଶ୍ରମ ସ୍ଵାଧୀନତା ପ୍ରାପ୍ତିର ମାର୍ଗକୁ ଅଧୁକ ସୁଗମ କରିଥଲା 
ଏଥରେ ଦ୍ବିମତ ନାହିଁ। 


ଓଡ଼ିଶାରେ ଜାତୀୟ ଆନ୍ଦୋଳନରେ ଜାତୀୟ କବି ଓ 
ସଂଗ୍ରାମୀ ବୀର କିଶୋର ଦାସଙ୍କ ବୀରତ୍ସପୂର୍ଣ୍ଣ ଯୋଗଦାନ ଓ 
ଅବଦାନ ଅବିସ୍ମରଣୀୟ। ତାଙ୍କ ବୀରୋଚିତ କବିତାର ପ୍ରାଣସ୍ପର୍ଶୀ 
ଆବେଦନ ବିପ୍ଲବୀମାନଙ୍କ ହୃଦୟରେ ବିପ୍ଳବର ବଦ୍ରି ପ୍ରଜ୍ଜଳିତ 
କରିଥୁଲା। ବୀର କିଶୋରଙ୍କର କବିତାର ଶାଣିତ ସ୍ବର 
ଅନୁପ୍ରାଣୀତ ଓ ପ୍ରଭାବିତ କରିଥୁଲା ମୁକ୍ତିପ୍ରେମୀ ସାଧାରଣ 
ଜନତାଙ୍କୁ। ଜଗତ୍‌ସିଂହପୁର ଜିଲ୍ଲାର ହରିହରପୁର ଗ୍ରାମ ନିକଟରେ 
ପ୍ରବାହିତ ଅଳକା ନଦୀ ଓ ଅଳକା ଗ୍ରାମ ଏହାର ଅନତିଦୂରରେ 
ଇତିହାସ ପ୍ରସିଦ୍ଧ ପୁନଙ୍ଗ ଗ୍ରାମ । ଏହି ଗ୍ରାମରେ ୧୮୯୬ ମସିହା 
ନଭେମ୍ବର ମାସ ୨ ୩ ତାରିଖ ସୋମବାର ଦିନ ଏକ ମାହେନ୍ଦ୍ର 


ବେଳାରେ ଜନ୍ମ ନେଇଥୁଲେ ସଂଗ୍ରାମୀ ପୁରୁଷ ଜାତୀୟ କବି 
ବୀର କିଶୋର ଦାସ। ପିତା ଗୋପାଳଚନ୍ଦ୍ର ଓ ମାତା ପଦ୍ମାବତୀଙ୍କ 
କୋଳମଣ୍ଡଳ କରି ଗ୍ରାମର ପବିତ୍ର ମାଟିକୁ ଧନ୍ୟ କରିଥଲେ 
ବୀର କିଶୋର। ବାପା- ମାଙ୍କର ପ୍ରଥମ ସନ୍ତାନ ରୂପେ ସେ 
ଭବିଷ୍ୟତରେ ନିଜର ପ୍ରଥମ କଉଁବ୍ୟ ଦେଶ ମାତୃକାର ସେବାକୁ 
କେବେ ଭୁଲି ନଥୁଲେ। ଗ୍ରାମରେ ନରହରି ଦାସଙ୍କଠାରୁ ବାଲ୍ୟ 
ଶିକ୍ଷା ସମାପ୍ତ କରି କଟକର ଟାଉନ ଭିକ୍କୋରିଆ ସ୍କ୍ରଲରେ 
ନାମ ଲେଖାଇଥୁଲେ। ପରବର୍ତୀ ସମୟରେ ଉକ୍ତ ବିଦ୍ୟାଳୟ 
ଭକ୍ତମଧୁ ବିଦ୍ୟାପୀଠ ନାମରେ ନାମିତ ହେଲା କାରଣ ଭକ୍ତକବି 
ମଧୁସୂଦନ ରାଓ ସେ ବିଦ୍ୟାଳୟର ସଂପାଦକ ଥିଲେ । 
ବୀରକିଶୋରଙ୍କର ସାରସ୍ଵତ ପ୍ରତିଭାର ପରିଚୟ ପାଇଥିଲେ 
ଭକ୍ତକବି ଓ ସେ ଭବିଷ୍ୟତରେ ଜଣେ ଉଚ୍ଚକୋଟୀର କବି 
ହେବେ, ଏହା ତାଙ୍କର ଦୂଢ ବିଶ୍ବାସ ଥିଲା । ମାଟ୍ରିକ ପାସ 
କରିବା ପରେ ବୀର କିଶୋର ରେଭେନ୍‌ସା କଲେଜରେ 
ଅଧ୍ଯୟନ କଲେ। ଛାତ୍ରାବାସରେ କବି ନାରାୟଣ ମୋହନ ଦେଙ୍କ 
ସଂସ୍ପର୍ଶରେ ଆସିବାରୁ ତାଙ୍କ ସାରସ୍ଵତ ପ୍ରିତିଭା ବିକଶିତ 
ହୋଇଥିଲା । ନାରାୟଣ ମୋହନ ଦେଙ୍କଠାରୁ ପ୍ରେରଣା ଓ 
ଉତ୍ସାହ ପାଇଁ ବୀରକିଶୋରଙ୍କ ମନରେ କବିତା ରଚନା କରିବା 
ପାଇଁ ପ୍ରବଳ ଆଗ୍ରହ ପରିପ୍ରକାଶ ପାଇଥିଲା । ବିଂଶ ଶତାବ୍ଦୀର 
ଦ୍ବିତୀୟ ଦଶକ ପରାଧୀନ ଭରତର ରାଜନୈତିକ ଦୃଶ୍ୟପଟ୍ଟ 
ଥିଲା ଅତ୍ୟନ୍ତ ରୋମାଞ୍ଚକର ଓ ଘଟଣା ବହୁଳ । ମହାତ୍ମା ଗାନ୍ଧୀଙ୍କ 
ଭାରତୀୟ ରାଜନୀତିରେ ପ୍ରବେଶ, ପ୍ରଥମ ବିଶ୍ବ ଯୁଦ୍ଧ 
ଜାଲିଆନାୱାଲାବାଗ ହତ୍ୟାକାଣ୍ଡ, ରୟାଲିଟି ଆଇନ, ଖିଲାପଥ 
ଆନ୍ଦୋଳନ ଓ ଅସହଯୋଗ ଆନ୍ଦୋଳନ ପ୍ରଭୃତି ଏତିହାସିକ 
ଘଟଣା ଭାରତବର୍ଷ ତଥା ଓଡିଶାର ରାଜନୀତି ଓ ଜନଜୀବନକୁ 
ଚଳ ଚଞ୍ଚଳ କରିଥିଲା । ଇଂରେଜ ସରକାରଙ୍କର କୁଶାସନ ଓ 
ନିର୍ମମ ଅତ୍ୟାଚାରର ଲୋମହର୍ଷିଣକାରୀ କାହାଣୀ ବୀର କିଶୋର 
ଦାସଙ୍କ ହୃଦୟକୁ ଆନ୍ଦୋଳିତ ଓ ବ୍ୟାକୁଳିତ କରିଥିଲା । ପୂର୍ତ 
ବିଭାଗରେ ମାସିକ ୫୦ଟଙ୍କା ବେତନରେ ବୀର କିଶୋର 
ଚାକିରି ଜୀବନ ଆରମ୍ଭ କରିଥଲେ ଓ ତାଙ୍କ ସାନ ଭାଇ 
ବାନାମ୍ବର ସ୍ଵାଧୀନତା ସଂଗ୍ରାମରେ ଜଣେ ସଂଟଗ୍ରମୀ ରୂପେ କାଯ୍ୟ 
ଆରମ୍ଭ କରିଥିଲେ । ଏଭଳି ପରିସ୍ଥିତିରେ ସେ ଚାକିରିରୁ ଇସ୍ତଫା 
ଦେବା ପାଇଁ କଠୋର ନିଷ୍ପତ୍ତି ଗ୍ରହଣ କଲେ । ସ୍ଵାଧୀନତା 
ଆନ୍ଦୋଳନ ଓ ମହାତ୍ମା ଗାନ୍ଧୀଙ୍କ ଜାତୀୟ ରାଜନୀତିରେ ଅଖଣ୍ଡ 


( ୩୬) ୮୮୮ ଓ ® ୭ 


ଉତ୍କଳ ପ୍ରସଙ୍ଗ ® ® © ଅଗଷ୍ଟ -¬ ୨୦୧୯ 


ପ୍ରଭାବ ତାଙ୍କ ମନରେ ଅହେତୁକ ଜାତୀୟ ପ୍ରୀତି ଓ ଦେଶଭକ୍ତି 
ସୃଷ୍ଟି କରିଥିଲା । ମାଟି ମା”ର ସେବା କରିବା ପାଇଁ 
୧୯୨୨ ମସିହାରେ ବୀର କିଶୋର ସରକାରୀ ଚାକିରିରୁ 
ଇସ୍ତଫା ପ୍ରଦାନ କଲେ । ସେ ଇସ୍ତଫାପତ୍ରରେ ଉଲ୍ଲେଖ 
କରିଥିଲେ ଏ ଦୁର୍ବଳ ଅତ୍ୟାଚାରୀ ସରକାର ଅଧୀନରେ ମୁଁ 
ଆଉ ଚାକିରି ଚାହେଁ ନାହିଁ, ମୁଁ ଯଦି ବଂଚିଥାଏ ସ୍ଵାଧୀନ ସରକାର 
ଗଢା ହେଲେ ଚାକିରି କରିବି । ବୀର କିଶୋର ସରକାରୀ 
ଚାକିରି ପରିତ୍ୟାଗ କରିବାର ଅଳ୍ପ ଦିନ ମଧ୍ୟରେ ନୋଦା 
ଅଂଚଳର ଜମିଦାର ଧର୍ମାନନ୍ଦ ପଟ୍ଟନାୟକଙ୍କ କନ୍ୟା ଶାରଦା 
ଦେବୀଙ୍କ ପାଣି ଗ୍ରହଣ କରିଥିଲେ । ଏହା ପରେ ବୀର କିଶୋର 
ମୁକ୍ତି ଯୁଦ୍ଧର ଜଣେ ନିର୍ଭୀକ ଯୋଦ୍ଧା ରୂପେ ଅବତୀଣ୍ଠ ହେଲେ । 
ଏଶ୍ବର୍ଯ୍ୟ ପ୍ରାଚୂଯ୍ଯୁ ଓ ଭୋଗ ବିଳାସର ଜୀବନକୁ ପରିହାସ 
କରି ସ୍ଵାଧୀନତା ଆନ୍ଦୋଳନର କଣ୍ଟକିତ ପଥର ସେ ପଥୁକ 
ସାଜିଥିଲେ । ଦେଶ ଓ ଜାତି ପ୍ରେମ ଆଧାରରେ ଅଗ୍ନବର୍ଷୀ 
କବିତା ରଚ଼ନା କଲେ ବୀର କିଶୋର ଦାସ । ସେ ନିଜେ ଥିଲେ 
ଜଣେ ସଂଗ୍ରାମୀ ଓ ତାଙ୍କ ପ୍ରେରଣା ଦାୟୀ କବିତା ସୃଷ୍ଟି କରିଥିଲା 
ଅନେକ ସଂଗ୍ରାମୀ। ମହାତ୍ମା ଗାନ୍ଧୀଙ୍କ ସତ୍ୟ ଅହିଂସା ଓ 
ସତ୍ୟାଗ୍ରହ, ଦର୍ଶନରେ ସେ ଗଭୀର ଭାବରେ ବିମୋହିତ ଓ 
ପ୍ରଭାବିତ ହୋଇଥିଲେ । ଗାନ୍ଧୀ ଭାବନା, ଆର୍ଦଶ ଓ ଚିନ୍ତନକୁ 
ତାଙ୍କ କବିତାରେ ସ୍ଥାନ ଦେଇ ସାଧାରଣ ଜନତାର ହୃଦୟକୁ 
ଜୟଲାଭ କରିଥିଲେ । ସେ ଗାନ୍ଧୀଜୀଙ୍କ ପ୍ରତି ଗଭୀର ଅନୁରକ୍ତି 
ପ୍ରକାର କରିଥିଲେ । “ମୋହନ ବଂଶୀ, ରଣ ଦୁନ୍ଦୁଭି, ବିଦ୍ଵୋହୀ 
ବୀଣା ମୋହନ ବେଣୁ ବିଜୟୀ ବୀଣା ଆଦି କବିତା ପୁସ୍ତକରେ 
ଗାନ୍ଧୀବାଦ, ସ୍ଵାଧୀନତା ସଂଗ୍ରାମ ଓ ସଂଗ୍ରାମୀମାନଙ୍କର ଜୟକାର 
କରିଛନ୍ତି । କାରା କୋକିଳ ଓ ସମର ଯୁଗର ଅମର କବିତା 
ବୀର କିଶୋରଙ୍କ ଅନ୍ୟ ଦୁଇଟି ଅତି ସୁପରିଚିତ ପୁସ୍ତକ। 
ଗାନ୍ଧୀଜୀଙ୍କ ସଂପର୍କରେ ସେ ବିଜୟୀ ବୀଣା ପୁସ୍ତକରେ ସେ 
ଉଲ୍ଲେଖ କରିଛନ୍ତି - 


ଯୁଗ ଅବତାର ଆସିଛି ସେ ଗାନ୍ଧୀ 

ପ୍ରେମଡୋରେ ଦେବ ଜଗତକୁ ବାନ୍ଧି 

ଦେବ ଦାନବଙ୍କ କଳି ସେ ଭାଙ୍ଗିବ 
ଭାଙ୍ଗି ଥିଲେ ଯଥା ମୋହିନୀ 


ସ୍ଵାଧୀନତା ଆନ୍ଦୋଳନ ପରିପ୍ରେକ୍ଷୀରେ ବୀର କିଶୋରଙ୍କ 
କବିତା ଓଡିଆମାନଙ୍କର ହୃଦୟରେ ଗଭୀର ରେଖାପାତ 
କରିଥିଲା। ସଂଗ୍ରାମୀ ସୃଷ୍ଟି କରିବାରେ ତାଙ୍କ କବିତା ଥିଲା ସମର୍ଥ । 
ସ୍ଵାଧୀନତାର ମୂଲ୍ୟବୋଧ ତଥା ଅହିଂସାର ସ୍ଵରୂପ , ବ୍ୟକିଗତ 
ଚରିତ୍ର ଓ ସାହସ ଉପରେ ଆଧାରିତ ଥଲା ତାଙ୍କ କବିତା । 
କବିତା ମାଧ୍ୟମରେ ସେ ଆହ୍ଵାନ ଜଣାଇଥିଲେ ଓଡିଆ ଜାତିକୁ 
ସଂଗ୍ରାମର ରଣାଙ୍ଗନରେ ନିଜକୁ ଝାସ ଦେବା ପାଇଁ । 
ଅବିବେକୀ ବ୍ବରିଟିଶ ସରକାରର ଶବଦାହ ଓ ଅବସାନ କେବେ 
ଘଟିବ ନିଜ ଭାବନାକୁ ରଣ ଦୁନ୍ଦୁଭି କବିତା ପୁସ୍ତକରେ ପ୍ରକାଶ 
କରିଛନ୍ତି । 

ଅହିଂସା ଆମର ଧର୍ମ ନୀତି 
ସାହସ ଆମର କର୍ମ ଭିଭି 
ଚରିତ୍ର ଆମର ପରମ ଦେବତା 
ଜୀବନର ବ୍ରତ ସ୍ଵାଧୀନତା 
ବନ୍ଧୁ ସେହି ଚିନ୍ତା ଦିନରାତି ସେହି ଚିନ୍ତା 
ଏ ସରକାର ଶବଦାହ ହେବ 
ଦେଖିବି ତା'ର ମୁଁ ଶେଷ ଚିତା । 

କବିଙ୍କର ମୋହନ ବଂଶୀ କବିତା ପୁସ୍ତକ ଗାନ୍ଧୀ ବିଚାର 
ଧାରା ଓ ଜାତି ଉଦ୍ଦେଶ୍ୟରେ ସମର୍ପିତ ଥିଲା । ବୀର କିଶୋରଙ୍କ 
ଭାଷାରେ ଗାନ୍ଧୀକୁ ଶ୍ରୀକୃଷ୍ଣ ରୂପେ ଚିତ୍ରିତ କରିଥିଲେ । ଶ୍ରୀକୃଷ୍ଣଙ୍କ 
ମୋହନ ବଂଶୀରେ ଯେପରି ଗୋପ ନାରୀମାନେ ବିଭୋର 
ଓ ମୋହିତ ହେଉଥିଲେ ଅନୁରୂପ ଭାବରେ ଗାନ୍ଧୀଜୀଙ୍କ ମୋହନ 
ବଂଶୀ ରୂପକ ଚିନ୍ତା ଧାରାରେ ଭାରତବାସୀ ମୁକ୍ତି ସଂଗ୍ରାମ 
ପ୍ରତି ଆକୃଷ୍ଟ ହୋଇଥିଲେ । ବୀର କିଶୋରଙ୍କର କବିତା ପୁସ୍କକ 
ମୋହନ ବଂଶୀ କଟକର ସୁକୁର ପ୍ରେସ୍‌ରୁ ପ୍ରକାଶିତ ହେଲା। 
ଏହି କବିତା ପୁସ୍ତକର ରଚୟିତା ଓ ପ୍ରକାଶକଙ୍କ ଛଦ୍ମନାମ 
ବାନାମ୍ବର ଓ ମୁଦ଼ାକାର ବି.ଏସ, ଦାସଙ୍କ ଛଦୁ ନାମ ଉଲ୍େଖ 
ରହିଲା। ପୁସ୍ତକ ମଧୁବାବୁଙ୍କ ନାମରେ ଉସ୍‌ର୍ଗୀକୃତ ହୋଇଥିଲା 
ଏବଂ ଏହାର ମୂଲ୍ୟ ତିନି ଅଣା ଥିଲା । ଇଂରେଜ ସରକାରଙ୍କର 
ହୁକୁମ ଜାରି ହେବା ପୂର୍ବରୁ ସମସ୍ତ ବହି ବିକ୍ରୟ ହୋଇ 
ସାରିଥିଲା । ଛୋଟଛୋଟ ଚପଳ ମତି ବାଳକ ବାଳିକାମାନେ 
ମୁକ୍ତି ସଂଗ୍ରାମରେ ସହଯୋଗ କରିଆସୁଥିଲେ । ସେମାନଙ୍କୁ 
ବାନର ସେନା ନାମରେ ନାମିତ କରାଯାଇଥିଲା । ସେମାନେ 


୮ ® 9 ଓ ମାମା ( ୨୭ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ବିଦେଶୀ ମଦ ଓ ବସ୍ତ୍ର ଦୋକାନ ଆଗରେ ଧାରଣା 
ଦେଉଥିଲେ । ସେମାନଙ୍କର ଅନ୍ୟ ଏକ ଗୁରୁତ୍ଵପୂର୍ଣ୍ଣ କାଯ୍ୟ 
ଥିଲା ଗୋପରେ ଚିଠି ଆଦାନପ୍ରଦାନ କରି ସଂଗ୍ରାମୀମାନଙ୍କ 
ମଧ୍ୟରେ ଯୋଗସୂତ୍ର ସ୍ଥାପନ କରୁଥିଲେ । ଜାତି ଓ 
ଦେଶପ୍ରେମରେ ଆଧାରିତ କବିତା ଗାନ କରି ଧାରଣା ଓ 
ଶୋଭାଯାତ୍ରାରେ ସେ ଅଂଶ ଗ୍ରହଣ କରୁଥଲେ। ନିର୍ଦ୍ଦୟ ଇଂରେଜ 
ସରକାର ବାନର ସେନାମାନଙ୍କ ପ୍ରତି ଅତି କଠୋର ଆଭିମୁଖ୍ୟ 
ଗ୍ରହଣ କରୁଥିଲେ ଓ ସେମାନଙ୍କୁ ନିର୍ମମ ଭାବରେ ବେତ୍ରାଘାତ 
କରାଯାଉଥିଲା । କଟକର ତତକାଳୀନ ମାଜିଷ୍ଟ୍ରେଟ୍‌ଙ୍କ ଅହମ୍ମଦ 
ସାହେବ ଇଂରେଜ ସରକାରଙ୍କ ପ୍ରତି ଅତିରିକ୍ତ ଆନ୍ତରିକତା 
ପ୍ରଦର୍ଶନ କରି ବାନର ସେନାଙ୍କ ପ୍ରତି ଅତି ନିଷ୍ଣୁର ଆଚରଣ 
ପ୍ରକାଶ କରୁଥିଲେ । ସେ ବାନର ସେନାରେ ଯୋଗ ଦେଇଥିବା 
ବାଳକ ଓ ବାଳିକାମାନଙ୍କ ହାତ ପାପୁଲିକୁ ୨୦/ ୨୫ ପ୍ରହାର 
ବେତରେ ଆଘାତ ଦେବାକୁ ନିର୍ଦ୍ଦେଶ ଦେଇଥିଲେ । 
ବେତ୍ରା ଘାତରେ ସେମାନଙ୍କର ପାପୁଲିରୁ ଧାର ଧାର ରକ୍ତ ବହି 
ଯାଉଥାଏ । ମାଳତୀ ଦେବୀଙ୍କ ସମେତ ଅନ୍ୟାନ୍ୟ ନାରୀ 
ସଂଗ୍ରାମୀମାନେ ଛୋଟ ପିଲାଙ୍କର ନିଜ ହାତରେ ସେବାଶୁଶ୍ରୁଷା 
କରନ୍ତି । ସେମାନଙ୍କୁ ନୂତନ ବସ୍ତ୍ର ପିନ୍ଧାନ୍ତି ଓ ଖାଦ୍ୟ ଖୁଆଇ 
ଦିଅନ୍ତି। ଇଂରେଜ କର୍ଭୁପକ୍ଷଙ୍କର ଏହି ଅବିବେକୀ ଓ ହୃଦୟହୀନ 
କାଯ୍ୟକୁ ଦୃଢ ସ୍ଵରରେ ପ୍ରତିବାଦ କରିଛନ୍ତି ସଂଗ୍ରାମୀ କବି 
ବୀର କିଶୋର ଦାସ ତାଙ୍କ କାଳଜୟୀ କବତା ପଂକ୍ତିରେ - 


ସାଜିଲେ ପିଲାଏ ବାନର ସେନା 
ବାହାରିଲେ ଧରି ତ୍ରିରଙ୍ଗା ବାନା 
ଖାଇଲେ ଗୋଇଠା ବେତ ପ୍ରହାର 
ଦେଖିଲେ ସହିବ ଛାତି କାହାର । 
ଗୋରା ସରକାର ବନ୍ଧୁକ ଗୁଳି 
କବିତା ଶକତି ତା” ଠାରୁ ବଳି । 


ଗାନ୍ଧିଜୀଙ୍କ ନେତୃତ୍ବରେ ଏତିହାସିକ ଲବଣ ସତ୍ୟାଗ୍ରହ 
ବା ଆଇନ ଅମାନ୍ୟ ଆନ୍ଦୋଳନ ୧ ୯ ୩୦ ମସିହାରେ ଆରମ୍ଭ 
ହେଲା । ଇଂରେଜ ସରକାରଙ୍କ ଅନ୍ୟାୟ ଆଇନକୁ ଅମାନ୍ୟ 
କରିବା ନିମନ୍ତେ ସମଗ୍ର ଭାରତବର୍ଷ ସମେତ ଓଡିଶାରେ ଏହି 
ଆନ୍ଦୋଳନ ପ୍ରତି ବିପୁଳ ସମର୍ଥନ ମିଳିଥିଲା । 


ଗାନ୍ଧିଜୀ ଗୁଜୁରାଟର ସାବରମତୀ ଆଶ୍ରମରୁ ସମୁଦୃକୂଳସ୍ଥ 
ଦାଣ୍ଡି ନିକଟରୁ ଲୁଣ ସଂଗ୍ରହ କରି ଇଂରେଜ ସରକାରଙ୍କୁ ଉଚିତ 
ଜବାବ ଦେବା ପାଇଁ ପଦଯାତ୍ରା ଆରମ୍ଭ କରିଥିଲେ । ଅନୁରୂପ 
ଭାବରେ ଓଡିଶାରେ ଲବଣ ସତ୍ୟାଗ୍ରହୀମାନେ କାଠଯୋଡ଼ି 
କୂଳରୁ ଗୋପବନ୍ଧୁ ଚୌଧୁରୀଙ୍କ ନେତୃତ୍ଵରେ ଇଞ୍ଚୁଡି ଅଭିମୁଖେ 
ଯାତ୍ରା ଆରମ୍ଭ କଲେ । ସତ୍ୟାଗ୍ରହୀମାନେ ଜାତୀୟ କବି 
ବୀରକିଶୋର ଦାସଙ୍କ କବିତା “ଦରିଆ ଦଖଲ କରିଯିବ କିଏ 
ଆସ” ଗାନ କରି ଉନ୍ମାଦନାର ସହିତ ଅତ୍ୟନ୍ତ ଆଗ୍ରହରେ 
ଇଂରେଜ ସରକାରଙ୍କର ସମସ୍ତ ଦମନ ଲୀଳାକୁ ଭ୍ରକ୍ଷେପ ନ 
କରି ଆଗେଇ ଚାଲିଥୁଲେ। ବୀର କିଶୋର ଦାସ ଏହି 
ପରିପ୍ରେକ୍ଷୀରେ ବାର ପୃଷ୍ଠା ସମ୍ବଳିତ କବିତା ବହି ରଣ ଦୁନ୍ଦୁଭି 
ପ୍ରକାଶ କରିଥୁଲେ। ଛଦ୍ୁନାମରେ ପ୍ରେସ୍‌ର ନାମ ଥୁଲା ଇୟାଂପୁଙ୍ଗ 
ଓ ପ୍ରକାଶକଙ୍କ ନାମ ରଖାଯାଇଥୁଲା ବାମଦେବ। ଏହି 
ବାରପୃଷ୍ଠା ବହିଟିର ଦାମ୍‌ ଥୁଲା ଏକ ଅଣା। ଏହି କବିତା ପୁସ୍ତକ 
ରଚ଼ନା କରିବା ଦ୍ଵାରା ସେ ରାଜଦ଼ୋହ ଅପରାଧରେ ଗିରଫ 
ହେଲେ ଲବଣ ସତ୍ୟାଗ୍ରହ ଅଗ୍ରଗତି କରୁଥୁବା ସମୟରେ | 
ମହାତ୍ମା ଗାନ୍ଧୀ ଓ ଲର୍ଡ ଇରଉଇନ୍‌ଙ୍କ ମଧ୍ଯରେ ଏକ ଚୁକ୍ତି ସ୍ଵାକ୍ଷର 
ହେଲା। ଏହି ଚୁକ୍ତି ଅନୁଯାୟୀ ଗାନ୍ଧୀ ଦ୍ବିତୀୟ ଗୋଲ୍‌ ଟେବୁଲ 
ବୈଠକରେ ଯୋଗ ଦେବା ପାଇଁ ଲଣ୍ଡନ ଯାତ୍ରା କଲେ ଓ 
ସମସ୍ତ ରାଜନୈତିକ ବନ୍ଦୀମାନଙ୍କୁ ମୁକ୍ତି କରିଦିଆଗଲା । ଏହି 
ସମୟରେ ବୀର କିଶୋର ରଣଭେରୀ ନାମରେ ପାଞ୍ଚ ପୃଷ୍ଠାର 
ଏକ ବହି ପ୍ରକାଶ କଲେ। ଏହାର ଦାମ୍‌ ଥୁଲା ଏକ ପଇସା। 
ଏହି କବିତା ପୁସ୍ତକର ପଂକ୍ତିଗୁଡ଼ିକ ଏତେ ମର୍ମସ୍ପର୍ଶୀ ଓ ଜାତୀୟ 
ଭାବନା ଦ୍ଵାରା ପରିପୃଷ୍ଟ ଥୁଲା ଯେ ଇଂରେଜ ପ୍ରଶାସକ ବିଚ଼ଳିତ 
ଓ ଆତକିଂତ ହୋଇ ପଡିଲେ। ଏଥୁପାଇଁ ବୀରକିଶୋରଙ୍କୁ ସାତ 
ବର୍ଷ ଜେଲ୍‌ ଦଣ୍ଡ ଭୋଗିବାକୁ ପଡ଼ିଥଲା। ମାଟି ମା” ଓ ଜାତି 
ପାଇଁ କାମ କରିଥ୍ବାରୁ ଏଥୁପାଇଁ ତାଙ୍କ ମନରେ ଶୋଚ଼ନା 
କି ଅବଶୋଷ ନ ଥଲା । ସାତଥର ଖାନତଲାସ କରାଯାଇଥ୍‌ଲା 
ତାଙ୍କ ଘରକୁ । 


ବ୍ରହ୍ମପୁର କେନ୍ଦ୍ରିୟ ଜେଲ୍‌ରେ ଥୁବା ସମୟରେ 
ବୀରକିଶୋର ଦାସ ଓ ୮୦ ଜଣ ସଂଗ୍ରାମୀ ବନ୍ଦୀଙ୍କୁ ଜାତୀୟ 
ପତାକା ଉତ୍ତୋଳନ କରିବା ଅପରାଧରେ ନିସ୍ତୁକ ଲାଠିମାଡ଼ର 
ଶିକାର ହେବାକୁ ପଡ଼ିଥୁଲା। ନିଷ୍ଣୁର ଇଂରେଜ ସରକାର 


(୩୮) ୮୮୮ ଓ ଓ ୭ ନ 


ଉତ୍କଳ ପ୍ରସଙ୍ଗ @ ୭ @ ଅଗଷ୍ଟ - ୨୦୧୯ 


ବରେଣ୍ୟ ବିପ୍ଲବୀ ସଂଗ୍ରାମୀ ଲକ୍ଷ୍ମଣ ନାଏକଙ୍କୁ ମିଥ୍ଯା 
ଅପରାଧରେ ଦୋଷୀ ସାବ୍ୟସ୍ତ କରି ଫାଶୀ ଖୁଣ୍ଟରେ ଝୁଲାଇ 
ଦେଇଥୁଲେ। ଏହାର ପୂର୍ବଦିନ ରାତ୍ରିରେ ବୀର କିଶୋର ଦାସଙ୍କ 
ସମେତ ସମସ୍ତ ସ୍ଵତନ୍ତ୍ର ସେନାନୀମାନେ ଉପବାସ ସହିତ 
ରାମଧୁନ୍‌ ଗାନ କରି ଉଜାଗର ରହିଥୁଲେ। ଲକ୍ଷ୍ମଣ ନାଏକଙ୍କ 
ଫାଶୀ ପାଇବା ଖବର ଶୁଣି ବୀର କିଶୋର ଦୁଃଖରେ ମ୍ରିୟମ୍ରାଣ 
ହୋଇପଡିଲେ ଏବଂ ଏ ସମ୍ବନ୍ଧରେ ଏକ କାରୁଣ୍ୟ ଭରା 
କବିତା ରଚ଼ନା କରିଥୁଲେ। ସେ କବିତାର ପଂକ୍ତି ଗୁଡିକ ଶୁଣି 
ଅନ୍ୟ ସମସ୍ତ ବନ୍ଦୀମାନେ ଉଚ୍ଚ ସ୍ଵରରେ ବିକଳରେ କାନ୍ଦି 
ଉଠିଲେ। ବୈଜୟନ୍ତ ନାମକ ଏକ ହାତ ଲେଖା ପତ୍ରିକା ଜେଲ୍‌ 
ମଧ୍ଯରେ ବୀରକିଶୋର ଦାସଙ୍କ ସଂପାଦନାରେ ପ୍ରକାଶିତ 
ହେଉଥୁଲା। ବୈକୁଣ୍ଡ ନାଥ ମହାନ୍ତି, ବିଶ୍ଵମ୍ବର ପରିଡା, 
ରାମପ୍ରସାଦ ମହାନ୍ତି ଓ ଅନେକ ଯୁବ ବନ୍ଦୀମାନେ ଏହି ପତ୍ରିକାର 
ସଂପାଦନାରେ ବୀର କିଶୋରଙ୍କୁ ସହଯୋଗ କରିଆସୁଥୁଲେ। 
ସ୍ଵାଧୀନତାର ବାର୍ତା ଓ ଚ୍ମିନ୍ତାଧାରା ଲୋକମାନଙ୍କ ନିକଟରେ 
ପହଞ୍ଚାଇବା ପାଇଁ କିଛିଦିନ ପ୍ରଜାତନ୍ତ୍ର ପତ୍ରିକାର ପ୍ରକାଶକ ଦାୟିତ୍ସ 
ଗ୍ରହଣ କରିଥୁଲେ । ଜେଲ୍‌ରୁ ଫେରିବା ପରେ ବୀରକିଶୋର 
ପିଲାମାନଙ୍କ ପାଇଁ କେତେଗୁଡ଼ିଏ ପତ୍ରିକା ପ୍ରକାଶ କରିଥୁଲେ । 
ସେମାନଙ୍କ ମଧ୍ଯରୁ “ମୋ ଦେଶ” ଅନ୍ୟତମ। ସେ ଜଣେ 
ଅମାୟିକ, ନିଷ୍କପଟ ଓ ସରଳ ବ୍ୟକ୍ତି ଥୁବାରୁ ଠକାମିର ଶିକାର 
ହେଲେ। ଯାହାଦ୍ବାରା “ମୋ ଦେଶ) ପ୍ରେସ୍‌ ତାଙ୍କର ନିଲାମ 
ହୋଇଗଲା। ଶେଷ ଜୀବନ ପର୍ଯ୍ୟନ୍ତ ମଧ୍ଯ ସେ ରଣଭାରରୁ 
ମୁକ୍ତି ପାଇପାରିନଥୁଲେ। ପାଠ୍ୟ ପୁସ୍ତକ ଜାତୀୟକରଣ କରାଯିବା 
ପାଇଁ ଯେଉଁ କମିଟି ଗଠିତ ହୋଇଥିଲା ବୀର କିଶୋର ତା'ର 
ସଂପାଦକ ପଦ ଅଳଙ୍କୃତ କରିଥୁଲେ। ତାଙ୍କ ଉଦ୍ୟମ ଦ୍ଵାରା 
ମୋ ଛବି ବହି ଓ ନୁଆ ଛବି ବହି ପ୍ରକାଶିତ ହେଲା। କଟକ 
ଜିଲ୍ଲା ବୋର୍ଡକୁ ଜଗତସିଂହପୁରରୁ ବୀର କିଶୋର ନିର୍ଦ୍ଧନ୍ଦ୍ରରେ 
୧୯୪ ୬ ମସିହାରେ ନିର୍ବାଚିତ ହୋଇଥୁଲେ। କଟକ ଜିଲ୍ଲା 
ଲୋକାଲ ବୋର୍ଡର ଭାଇସ୍‌ ଚ଼େୟାରମ୍ୟାନ୍‌ ଓ ପରେ 
ଚେୟାରମ୍ୟାନ୍‌ ପଦରେ ଅଧୁଶ୍ଠିତ ହୋଇଥୁଲେ। ଜଗତ୍‌ସିଂହପୁର 
ବିଧାନସଭା ଆସନରୁ ଉପ- ନିର୍ବାଚ଼ନରେ କଂଗ୍ରେସ ପ୍ରାର୍ଥୀ 
ଭାବେ ବିଜୟ ଲାଭ କରି ୧୯୫ ୯ ମସିହା ଫେବୃଆରୀ ମାସ 
୨୫ ତାରିଖରେ ବିଧାନସଭାର ସଭ୍ୟ ଭାବେ ଶପଥ ଗ୍ରହଣ 


କରିଥୁଲେ। ସ୍ବାଧୀନତା ପ୍ରାପ୍ତିର ପରବଉଁ ସମୟରେ 
ରାଜନୈତିକ ଓ ସାମାଜିକ ବ୍ୟବସ୍ଥା ତାଙ୍କୁ ଗଭୀର ଭାବରେ 
ମର୍ମାହତ ଓ ବ୍ୟଥିତ କରିଥୁଲା। ସେ ଦେଖିଥୁବା ସ୍ଵପ୍ନ ସଫଳ 
ରୂପାୟନ ହୋଇପାରିନଥୁଲା। ଗାନ୍ଧୀବାଦର ଅବକ୍ଷୟ ତାଙ୍କ 
ମନରେ ନୈରାଶ୍ୟ ଓ ବିଷାଦ ସୃଷ୍ଟି କରିଥଲା । ଦାୟିତ୍ସସଂପନ୍ନ 
ପଦାଧୂକାରୀମାନେ ତାଙ୍କ କର୍ତ୍ଭବ୍ୟ ଓ ଦାୟିତ୍ଵରୁ ଦୂରେଇ 
ଯାଉଥୁବାର ସେ ଲକ୍ଷ୍ୟ କରିଥୁଲେ, ଏଥୁପାଇଁ ତାଙ୍କ କବିତାରେ 
ଉଲ୍ଲେଖ ଅଛି - 


ବାବୁ ନ ଚିହ୍ନିବ ଛତା ଜୋତାରୁ 
ସାଧୁ ନ ଚିହ୍ନିବ ଗୋଲ ଚିତାରୁ 
ନେତା ନ ଚିହ୍ନିବ ଖାଲି କଥାରୁ 
ଥରେ ବୁଲିଆସ କଲିକତାରୁ । । 


ସ୍ଵାଧୀନତା ପାଇଁ ଇଂରେଜ ସରକାରଙ୍କ ବିରୁଦ୍ଧରେ 
ବିପ୍ଲବୀମାନେ ବିଳାସ ବ୍ୟସନକୁ ପରିହାର କରି ନିଃସ୍ଵାର୍ଥପର 
ଭାବରେ ନିଜକୁ ସମର୍ପିତ କରିଥୁଲେ । ଜାତୀୟ ଆନ୍ଦୋଳନରେ 
ବୀର କିଶୋରଙ୍କ ସମେତ ଅନ୍ୟାନ୍ୟ ସତୀର୍ଥ ସଂଗ୍ରାମୀମାନଙ୍କର 
ସଂଗ୍ରାମକୁ ଏ ଜାତି ଶ୍ରଦ୍ଧାର ସହିତ ମନେ ରଖିଛି । 


କହ ସ୍ଵାଧୀନତା କହ ମୋତେ ସତ କରି 
ମୁହଁରେ ତୁମ୍ଭର ନାହଁ କିଆଁ ହସ 
ସରମରେ ସଦା ଯାଅ ସରି। 


ଉକ୍‌ଳ ଜନନୀର ଯୋଗ୍ୟତମ ତଥା ବୀର ପୁତ୍ର 
ବୀରକିଶୋର ଦାସ ୧୯୭୩ ମସିହା ଅପ୍ରେଲ ମାସ 
୨୮ତାରିଖ ଦିନ ଇହଧାମ ତ୍ୟାଗକଲେ । ଜାତୀୟ କବି 
ବୀରକିଶୋରଙ୍କ ଜୀବନୀ ଥ୍ବଲା ମାଟି ମା” ପାଇଁ ସମର୍ପିତ ଓ 
ତାଙ୍କ ଜାତୀୟବାଦୀ କବିତା ଏ ଜାତି ପାଇଁ ଥୁଲା ଉସ୍‌ର୍ଗୀକୃତ । 
ବୀର କିଶୋରଙ୍କ କବିତା ସଂଗ୍ରାମୀମାନଙ୍କ ମନରେ ସୃଷ୍ଟି 
କରିଥଲା ଅପୂର୍ବ ବୀରତ୍ଵ। ତାଙ୍କ କବିତା ଥୁଲା ମାର୍ମିକ, ଶାଣିତ, 
ହୃଦୟସ୍ପର୍ଶୀ ଓ ବୀରରସରେ ପରିପୂର୍ଣ୍ତ । 


ଇତିହାସ ବିଭାଗ 
ସନାତନ ହରିଚ଼ନ୍ଦନ ମହାବିଦ୍ୟାଳୟ 
ମଦନପୁର, ଖୋର୍ଵା -୭୫୨୦୫୪ 


୮ ୭ % ଓ ମା ( ୩” ୯ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ମହାନ୍‌ ଅଗଷ୍ଟ ବିପ୍ଳବର ଏକ ସ୍ତୂଲିଙ୍ଗ 
ସଅରା କୋଠିପୋଡ଼ି 


ବ୍ରିଟିଶ୍‌ ସରକାରଙ୍କ ଶୋଷଣ ଓ ଅତ୍ୟାଚାରରୁ ମୁକ୍ତି 
ପାଇବା ନିମିତ୍ତ ଭାରତୀୟମାନଙ୍କ ଜାତୀୟ ଆନ୍ଦୋଳନକୁ ଏକ 
ଦିଗ୍‌ଦର୍ଶନ ମିଳିଲା ଯେତେବେଳେ ଗାନ୍ଧିଜୀ ଦକ୍ଷିଣ ଆଫ୍ରିକାରୁ 
ଫେରି ଏଥରେ ସାମିଲି ହେଲେ । ଓଡିଶାର ପାଇକ ବିଦ୍ରୋହ 
ଓ ସୁରେନ୍ଦ୍ର ସାଏଙ୍କ ସମ୍ବଲପୁର ବିଦ଼ୋହଠାରୁ ଆରମ୍ଭ କରି 
ଭାରତର ସିପାହି ବିଦ୍ରୋହ ସମେତ ବିଭିନ୍ନ ସ୍ଥାନରେ ବ୍ରିଟିଶ 
ସରକାରଙ୍କ କର୍ଭୂତ୍ସାଧୀନ ଜମିଦାରି ବିରୁଦ୍ଧରେ ପ୍ରଜାମେଳିର 
ପୁଞ୍ଚଭୂତ ଜନଅସନ୍ତୋଷ ଗାନ୍ଧିଜୀଙ୍କ ନେତୃତ୍ବରେ ଏକ 
ଧାରାବାହିକ ସ୍ଵାଧୀନତା ଆନ୍ଦୋଳନରେ ପରିଣତ ହେଲା । 
ଦକ୍ଷିଣ ଆଫ୍ରିକା ଭଳି ଭାରତରେ ମଧ୍ଯ ଗାନ୍ଧିଜୀଙ୍କ ନେତୃତ୍ସାଧୀନ 
ଏହି ଆନ୍ଦୋଳନ “ସତ୍ୟ ଓ ଅହିଂସା” ଉପରେ ଆଧାରିତ ଥୁଲା । 
ଅସହଯୋଗ ଆନ୍ଦୋଳନ ଓ ଆଇନ ଅମାନ୍ୟ ଆନ୍ଦୋଳନ ପରେ 
ଗାନ୍ଧିଜୀ ୧୯୪ ୨ ମସିହାରେ ତାଙ୍କର ଶେଷ ଅସ୍ତ୍ର ଭାବରେ 
“ଭାରତଛାଡ ଆନ୍ଦୋଳନର ଡାକରା ଦେଲେ । ଏଥୁପାଇଁ ଅଗଷ୍ଟ 
ଆଠ ତାରିଖରେ ଭାରତୀୟ ଜାତୀୟ କଂଗ୍ରେସର ବମ୍ବେ 
ଅଧ୍‌ବେଶନରେ ବିଧ୍‌ବଦ୍ଧ ଭାବରେ ଏକ ପ୍ରସ୍ତାବ ଗୃହୀତ 
ହୋଇଥଲା । ପ୍ରସ୍ତାବରେ ମୁଖ୍ୟ ଦାବିଥୁଲା ଭାରତରୁ ବ୍ରିଟିଶ୍‌ 
ଶାସନର “ତୁରନ୍ତ ଅବସାନ । ବ୍ବିଟିଶମାନଙ୍କୁ ତୁରନ୍ତ ଗାଦି 
ଛାଡିବାକୁ ଚରମବାଣୀ ଶୁଣାଇବା ପଛରେ କେତେକ ନିର୍ଦିଷ୍ଟ 
କାରଣ ଥଲା । 


ପ୍ରଥମ ବିଶ୍ବଯୁଦ୍ଧର କ୍ଷତ ନ ଶୁଖୁଣୁ ଭାରତୀୟମାନଙ୍କ 
ପ୍ରତିବାଦ ସତ୍ତ୍ବେ ଭାଇସ୍‌ ରାୟ ଲିନ୍‌ଲିଥ୍‌ଗୋ ଭାରତକୁ ଦ୍ବିତୀୟ 
ବିଶ୍ଵଯୁଦ୍ଧରେ ପକ୍ଷଭୁକ୍ତ କରି ମିତ୍ରଶକ୍ତିରେ ସାମିଲ କରିଦେଲେ । 


ସୁନାକର ନାୟକ 


ଦୁଇଦହୁଇଟା ବିଶ୍ଵଯୁଦ୍ଧ ଯୋଗୁଁ କଳାବଜାରି, ଅତ୍ୟାବଶ୍ୟକ 
ସାମଗ୍ରୀର କୃତ୍ରିମ ଅଭାବ ଓ ଆକଶଛୁଆଁ ଦରବୃଦି ପ୍ରଭୂତି 
ଦ୍ବାରା ସାଧାରଣ ଜନତା ଅତିଷ୍ଠ ହୋଇ ପଡିଥୁଲେ । ଇତ୍ୟବସରେ 
ଭାରତୀୟମାନଙ୍କୁ ସନ୍ତୁଷ୍ଟ ତଥା ପ୍ରଲୋଭିତ କରି ରାଜନୈତିକ 
ସଂକଟ ଦୂର କରିବାକୁ ଚଟ୍ଚ୍ଚିଲ ଷ୍ଟାଫୋର୍ଡ କ୍ରିପ୍‌ସଙ୍କୁ ଭାରତ 
ପଠାଇଲେ । କିନ୍ତୁ କ୍ରିପ୍‌ସ ମିଶନ୍‌ରେ ତୁରନ୍ତ ସ୍ଵାଧୀନତା ପ୍ରାପ୍ତିର 
ବ୍ୟବସ୍ଥା ନଥୁବାରୁ ଭାରତୀୟମାନଙ୍କ ପକ୍ଷେ ଏହା ଗ୍ରହଣଯୋଗ୍ୟ 
ନଥୁଲା । ଗାନ୍ଧିଜୀ ଏହାକୁ ଏକ “ଦେବାଳିଆ ବ୍ୟାଙ୍କର ପୁରୁଣା 
ଚେକ କହି ପ୍ରତ୍ୟାଖ୍ୟାନ କଲେ । ସର୍ବୋପରି ରୁଜ୍‌ଭେଲଟ୍‌ ଓ 
ଚ୍ୟାଙ୍ଗକାଇସେକଙ୍କ ଚାପ ସତ୍ତେ ସାମ୍ରାଜ୍ୟବାଦୀ ଚର୍ଚ୍ଚିଲ୍‌ 
ଭାରତରେ ପ୍ରତିଷ୍ଠିତ ବ୍ରିଟିଶ ସାମ୍ରାଜ୍ୟର ନିଜ ହାତରେ ପତନ 
ଘଟାଇବାକୁ ଚାହିଁଲେ ନାହିଁ । ତେଣୁ ବାଧ୍ୟ ହୋଇ ଗାନ୍ଧିଜୀଙ୍କ 
“କର ବା ମର” ଆହୁାନରେ ଭାରତୀୟମାନେ ଆନ୍ଦୋଳନରେ 
ଝାସଦେଲେ । କୃଷକ, ଶ୍ରମିକ, ଛାତ୍ର, ଶିକ୍ଷକ, ବ୍ୟବସାୟୀ ଓ 
ବୃଦ୍ଧିଜୀବୀ ଆଦି ସବୁ ଶ୍ରେଣୀର ଲୋକ ଏଥରେ ବହୁ ସଂଖ୍ୟାରେ 
ସାମିଲ ହେଲେ । ପୂର୍ବରୁ ଏତେ ସଂଖ୍ୟକ ଭାରତୀୟ କୌଣସି 
ଆନ୍ଦୋଳନରେ ଯୋଗଦେଇ ନଥୁଲେ । 


ଆନ୍ଦୋଳନ ପ୍ରସ୍ତାବ କାର୍ଯ୍ୟକାରୀ ହେବାରୁ ବ୍ରିଟିଶ 
ସରକାର ଭୟତ୍ରସ୍ତ ହୋଇ ପ୍ରତିଷେଧକ ବ୍ୟବସ୍ଥା ସ୍ଵରୂପ 
କଂଗ୍ରେସର ସମସ୍ତ କାର୍ଯ୍ୟକ୍ରମକୁ ବେଆଇନ୍‌ ଘୋଷଣା କରିବା 
ସହ ଏହାର ପାଣ୍ଡିକୁ ବାଜ୍ୟାପ୍ତ କଲେ ଓ ସମସ୍ତ ଅଫିସ୍‌କୁ ନିଜ 
ଅକ୍ତିଆରକୁ ନେଇଗଲେ । ନଅ ତାରିଖ ସକାଳୁ ଗାନ୍ଧିଜୀଙ୍କ 
ସମେତ ସମସ୍ତ ତୁଙ୍ଗନେତା ବମ୍ବେରୁ ଗିରଫ ହେଲେ । 


(୪୦) ୮୮ «9 9 ୭ ନ 


ଉତ୍କଳ ପ୍ରସଙ୍ଗ ® ® © ଅଗଷ୍ଟ - ୨୦୧୯ 


ସେଠାରେ ଓଡିଶାରୁ ଉପସ୍ଥିତ ହରେକୃଷ୍ଣ ମହତାବଙ୍କ ସମେତ 
ଅନ୍ୟାନ୍ୟ ନେତୃବୃନ୍ଦ ଗିରଫ ହୋଇ ଜେଲ୍‌ ଗଲେ । ବ୍ୟାପକ 
ଗିରଫଦାରି ଫଳରେ ୨ / ୪ ଦିନ ମଧ୍ୟରେ ଜିଲ୍ଲାସ୍ତର ପର୍ଯ୍ୟନ୍ତ 
କଂଗ୍ରେସର ପ୍ରାୟ ସମସ୍ତ କର୍ମକର୍ତା ଜେଲରେ । ନେତୃତ୍ଵ 
ଅଭାବରୁ ଆନ୍ଦୋଳନ ଦିଶାହୀନ ହୋଇ ଉଗ୍ରରୂପ ଧାରଣ 
କଲା । ଶେଷରେ ଏହା ଏକ ଗଣବିପ୍ଳଲବରେ ପରିଣତ ହେଲା, 
ଯାହା ଅଗଷ୍ଟ ବିପ୍ଳବ ଭାବେ ଖ୍ୟାତ । ଗାନ୍ଧିଜୀଙ୍କ ଅହିଂସାମାର୍ଗ 
ପରିହାର କରି ବିପ୍ଳବୀମାନେ କୋଷାଗାର ଲୁଟିଲେ, ଥାନା 
ସରକାରୀ ଅଫିସ୍‌ ଓ ଡାକଘର ପୋଡିଲେ, ତାରକାଟି 
ଟେଲିଫୋନ୍‌ ଓ ଟଚେଲିଗ୍ରାଫ୍‌ ସରବରାହ ବିଛିନ୍ନ କରିଦେଲେ 
ଓ ଥାନାରେ ପଶି ପୋଲିସ୍‌ କର୍ମଚାରୀଙ୍କୁ ଆକ୍ରମଣ କଲେ । 
ବନାଗ୍ନି ସଦୃଶ ବିପ୍ଲବ ଓଡିଶା ସମେତ ସମଗ୍ର ଭାରତବର୍ଷକୁ 
ଗ୍ରାସ କଲା । ବିପ୍ଳଲବୀମାନେ ପୁରୀର ନିମାପଡା, ଆଦିବାସୀ 
ଅଧ୍ଧୁଷିତ ନବରଙ୍ଗପୁର ଓ ଢେଙ୍କାନାଳ ରାଜ୍ୟର ପରଜଙ୍ଗ 
ପ୍ରଭୃତିରେ ଥାନା ଆକ୍ରମଣ କଲେ । ଫଳରେ ପୋଲିସ୍‌ ଗୁଳିରେ 
ଅନେକ ମୃତାହତ ହେଲେ । ବାଲେଶ୍ବର ଜିଲ୍ଲ।ର 
ଭଣ୍ଡାରୀପୋଖରୀରେ ଥାନା, ଢେଙ୍କାନାଳର ମଢି ସହରରେ 
ଅସ୍ତ୍ରାଗାର, କୋଷାଗାର ଓ ତହସିଲ୍‌ ଅଫିସ୍‌ ଓ ଗଞ୍ଜାମ ଜିଲ୍ଲାର 
ସରକାରୀ ଅଫିସ୍‌ ଚାଲୁଥିବା ଅନେକ ଚାଳଛପର ଘର ପୋଡି 
ଧ୍ବଂସସ୍ତୁପରେ ପରିଣତ କରିଦେଲେ । ଅବିଭକ୍ତ କଟକ ଜିଲ୍ଲା 
ତଥା ଅଧୁନା ଜଗତସିଂହପୁର ଜିଲ୍ଲାରେ ଏହାର ପ୍ରଭାବ 
ପଡିଥଲା । ଜିଲ୍ଲାର ବାଲିକୁଦା, ଜଗତସିଂହପୁର, ଏରସମା ଓ 
ତିର୍ତୋଲ ପ୍ରଭୃତିରେ ଏହି ପ୍ରଭାବ ଅଧକ ଅନୁଭୂତ ହୋଇଥଲା । 
ତନ୍ମଧ୍ୟରୁ ଜଗନ୍ନାଥପୁର ଡାକବଙ୍ଗଳା ପୋଡି, ଏରସମା ଥାନା 
ପୋଡି ଓ ତିର୍ଭୋଲ ଥାନା ଅନ୍ତର୍ଗତ ସଅଁରା କୋଠିପୋଡି 
ବିଶେଷ ଉଲ୍ଲେଖଯୋଗ୍ୟ । 


ମଫସଲ ହେଲେ ମଧ୍ୟ ବ୍ରିଟିଶ୍‌ ଅମଳରେ ସଅଁରାର 
ନା ଥୁଲା । ମଣିଜଙ୍ଗା, କଇଜଙ୍ଗା, ବାଲିଆ, କଟରା ଓ 
ଆଳିପିଙ୍ଗଳ ପ୍ରଭୃତି ଭଳି ଏଠାରେ ଏକ ଜଳକର ଅଫିସ୍‌ ଥୁଲା । 
ସେସମୟରେ ଭୂ-ରାଜସ୍ଵ ଜମିଦାରି ଜରିଆରେ ଆଦାୟ 
ହେଉଥୁଲେ ମଧ୍ୟ ସରକାର ପ୍ରତ୍ୟକ୍ଷ ଭାବରେ ଜଳକର ଆଦାୟ 


କରୁଥୁଲେ । ଜଳକର ଆଦାୟ ନିମିତ୍ତ ନିଯୁକ୍ତ ତହସିଲ୍‌ଦାରଙ୍କ 
ଅଧୀନରେ ମୋହରିର ଓ ପିଆଦାମାନଙ୍କୁ ନିଯୁକ୍ତ 
ଦିଆଯାଉଥୁଲା । ନିକଟବର୍ଭୀ ଗ୍ରାମମାନଙ୍କରୁ ଜନପ୍ରତିନିଧ୍‌ 
ଜଳକର ଆଦାୟରେ ସହାୟତା ପ୍ରଦାନକରି କମିସନ 
ପାଉଥୁଲା । ଜଳକର ଅଫିସ୍‌ ସମେତ ସଅଁରାରେ ଏକା 
ପରିସରରେ ଏକ ଡାକବଙ୍ଗଳା ଓ ଜଳସେଚନ ତଦାରଖ 
କରିବାକୁ ବିଭାଗୀୟ ପାଟ୍ରୋଲଙ୍କ ଆବାସିକ କାର୍ଯ୍ୟାଳୟ ଥୁଲା । 
ଡାକବଙ୍ଗଳାକୁ ହାକିମମାନେ ଘୋଡାଚଢି ଆସୁଥିବାରୁ 
ଘୋଡାମାନଙ୍କ ପାଇଁ ଏକ ଘୋଡାଶାଳ ମଧ୍ୟ ଥୁଲା । ଦୁଇ 
ଏକର ପରିମିତ ଏହି ପରିସରରେ ବିଛାଇ ହୋଇ ରହିଥ୍ବା 
ଗୃହପୁଞ୍ଜା ସଅଁରା କୋଠି ଭାବେ ପରିଚିତ ଥୁଲା । ଏ 
ପରିପ୍ରେକ୍ଷୀରେ ତତ୍‌କାଳୀନ କଟକ ଜିଲ୍ଲାରେ ସଅଁରା କୋଠିର 
ଏକ ସ୍ଵତନ୍ତ୍ର ପରିଚୟ ଥୁଲା । 


ସଅଁରାର କୋଠିପୋଡି ପାଇଁ ଖୋରାକ ଯୋଗାଇଲା 
ଏରସମାର ଥାନାପୋଡି । ଅଗଷ୍ଟ ପରେ ପରେ ସେପ୍ନେମ୍ବର 
ପ୍ରଥମ ସପ୍ତାହର ଘଟଣାକ୍ରମ । ଦୁଇ ତାରିଖରେ ବିପ୍ଳବୀ 
ସ୍ଵାଧୀନତା ସଂଗ୍ରାମୀମାନେ ଜଗନ୍ନାଥପୁର ଡାକବଙ୍ଗଳାରେ ଅଗ୍ନି 
ସଂଯୋଗ କଲେ । ଏଥରେ ଉସ୍ଵାହିତ ହୋଇ ଏରସମା ଅଞ୍ଚଳର 
ଉତ୍ୟକ୍ତ ଜନତା ସ୍ପଷ୍ଟ ଦିବାଲୋକରେ ୬ ତାରିଖ ଦିନ ଏରସମା 
ଥାନା ପୋଡିଦେଲେ । ଏହାର ପ୍ରଭାବ ସଅଁରା ଓ ଆଖପାଖର 
ବିପ୍ଳବୀ ଯୁବଗୋଷ୍ଠୀଙ୍କ ଉପରେ ପଡିଲା । ପୂର୍ବରୁ ସେମାନେ 
କୋଠିପୋଡିବା ପାଇଁ ଯୋଜନା ପ୍ରସ୍ତୁତ କରୁଥ୍‌ଲେ । 
ଅନ୍ୟମାନଙ୍କ ଦୃଷ୍ଟିର ଅନ୍ତରାଳରେ ନିଶାର୍ଦରେ ନିର୍ଜନ ସ୍ଥାନରେ 
ମିଳିତ ହୋଇ ମନ୍ତ୍ରଣା କରୁଥୁଲେ । ସ୍ପଷ୍ଟ ଦିବାଲୋକରେ 
ଏରସମା ଥାନାପୋଡି ସେମାନଙ୍କ ଗୁପ୍ତ ମନ୍ତ୍ରଣାକୁ କାର୍ଯ୍ୟକାରୀ 
କରିବାକୁ ପ୍ରେରଣା ଯୋଗାଇଲା । ତେଣୁ ସେହି ଏକା ଦିନ 
ନିଶାର୍ଧଁରେ ଅନ୍ୟମାନଙ୍କ ଅଗୋଚରରେ ସେମାନେ କୋଠିରେ 
ଅଗ୍ନି ସଂଯୋଗ କଲେ । ସେସମୟରେ ଅନେକ ଡାକବଙ୍ଗଳା, 
ସରକାରୀ କ୍ହାର୍ଟର ଓ ଅଫିସ୍‌ ପ୍ରଭୃତି ଚାଳଛପର ଘରେ 
ଚାଲୁଥୁଲା । ସଅଁରା କୋଠିରେ ମଧ୍ୟ ଅନୁରୂପ ବ୍ୟବସ୍ଥା । 
ତେଣୁ ଅଗ୍ନି ସଂଯୋଗ ଫଳରେ ମୁହୁର୍ତକ ମଧ୍ୟରେ ସବୁପୋଡି 


ଜ୍‌ପଠଧଵଧ ଧପ୍‌ ୨ ::୬ 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ପାଉଁଶ ହୋଇଗଲା । ନିରାପଦରେ ମୁକୁଳି ଆସିଥ୍ବା ପାଟ୍ରୋଲ 
ଦୁର୍ଗାଚରଣ ସାହ୍ଲଙ୍କ ବ୍ୟତୀତ ଅନ୍ୟ କେହି କୋଠିରେ ଉପସ୍ଥିତ 
ନଥୁଲେ । ତେଣୁ ସମସ୍ତ ନଥୁପତ୍ର ପୋଡିଗଲେ ମଧ୍ୟ କେହି 
ମୃତାହତ ହୋଇ ନ ଥୁଲେ । 


କୋଠିପୋଡିର ମୁଖ୍ୟ ଚରିତ୍ର ଥୁଲେ ବିରିତୋଳ ଗ୍ରାମର 
ପଞ୍ଚୁ ଦାସ । ତାଙ୍କୁ ପ୍ରତ୍ୟକ୍ଷ ଭାବରେ ସହାୟତା ପ୍ରଦାନ କରିଥୁଲେ 
ବରୁଣପଡା ଗ୍ରାମର ସୋମନାଥ ବିଶ୍ବାଳ । ସଅଁରାର ପ୍ରାଥମିକ 
ବିଦ୍ୟାଳୟରେ ଶିକ୍ଷକତା କରୁଥୁବା ତଥା ଗୋପାଳପୁର ଗ୍ରାମରେ 
ଅବସ୍ଥାନ କରୁଥୁବା ବାଲିପାଟଣା ଗ୍ରାମର ଶ୍ରୀନାଥ ନାୟକ ମଧ୍ୟ 
କୋଠିପୋଡିରେ ସହାୟତା କରିଥୁଲେ । ଏତଦବ୍ୟତୀତ ପୁଟିଙ୍ଗ 
ଗ୍ରାମର ଦିବାକର ପ୍ରଧାନ, ସଅଁରା ଗ୍ରାମର ଶ୍ରୀନାଥ ମହାନ୍ତି, 
ସଙ୍କେତପାଟଣାର ପ୍ରାଣକୃଷ୍ଣ ରଥ ଓ ଶଙ୍କର ଚରଣ ସାହ୍ଲ, 
ବରୁଣପଡା ଗ୍ରାମର ଦୈତାରୀ ମିଶ୍ର, ଜୟସିଂହପୁର ଗ୍ରାମର 
ଅର୍ଜୁନ ଚରଣ ଲେଙ୍କା ଓ ଦେଢଶର ଦେଉଳି ଗ୍ରାମର 
ଭୋଳାନାଥ ମହାନ୍ତି ମଧ୍ୟ ସହାୟତା ପ୍ରଦାନ କରିଥୁଲେ । 
ପରଦିନ ସେପ୍ପେମ୍ବର ୭ ତାରିଖରେ ସେମାନେ ବିଭିନ୍ନ ସ୍ଥାନରୁ 
ଗିରଫ ହୋଇ ଜେଲ୍‌ଗଲେ । କିନ୍ତୁ ପଞ୍ଚୁ ଦାସ ଓ ଭୋଳାନାଥ 
ମହାନ୍ତି ଗିରଫଦାରିରୁ ବର୍ଭିଯାଇଥ୍ଲେ । ଶ୍ରୀକୃଷ୍ଣ ଖୁଣ୍ଡିଆ, 
ଗୋପାଳ ଚରଣ ବିଶ୍ବାଳ, ଗୋଲେଖ ଚନ୍ଦ୍ର ପାତ୍ର ଓ ବଂଶୀଧର 
ଦାଶ ପ୍ରଭୂତି ସ୍ଵାଧୀନତା ସଂଗ୍ରାମୀ ବିପ୍ଳଲବୀମାନଙ୍କୁ ସମର୍ଥନ 
କରୁଥ୍‌ଲେ ମଧ୍ୟ କୋଠିପୋଡିରେ ସଂପୃକ୍ତ ହୋଇପାରିନଥୁଲେ । 


ସ୍ଵାଧୀନତା ଆନ୍ଦୋଳନରେ ବହୁ ଛୋଟବଡ ଘଟଣା 
ଭଳି ସଅଁରା କୋଠିପୋଡି ଓ ପରବର୍ତୀ ଘଟଣାପ୍ରବାହ ଇତିହାସ 
ପୃଷ୍ଠାରେ ସ୍ଥାନ ପାଇପାରିନାହିଁ । ଫଳରେ ସେସବୁ ଘଟଣାର 


ଚରିତ୍ରମାନଙ୍କ ଦେଶପ୍ରୀତି ଓ ତ୍ୟାଗପୂତ କାହାଣୀ ଅନାଲୋଚିତ 
ହୋଇ ରହିଯାଇଛି । କାଳକ୍ରମେ ସେମାନେ ସ୍ଵର୍ଗାରୋହଣ 
କଲେ । କିନ୍ତୁ ସେମାନଙ୍କ ଯଶ ଗାଥା ଅଞ୍ଚଳବାସୀଙ୍କ ନିକଟରେ 
ସେମାନଙ୍କୁ ଅମର କରିଦେଲା । ଆଜି ସେମାନଙ୍କର ନାମ 
ସମ୍ମାନର ସହ ଉଚ୍ଚାରଣ କରାଯାଏ । ସଅଁରାରେ ଆଜି ସେ 
ଜାଗା ପଡିରହିଛି କିନ୍ତୁ କୋଠି ନାହଁ । ପରବଉ୍ଭୀ ସମୟରେ 
ଟାଇଲି ଛପର ସହ ପୁନରୁଦ୍ଧାର କରାଯାଇଥୁବା ଜଳକର ଅଫିସ୍‌ 
ମାଟିରେ ମିଶିଗଲାଣି । ଭୂତକୋଠିରେ ପରିଣତ ହୋଇଥୁବା 
କେବଳ ପାଟ୍ରୋଲଙ୍କ କ୍ଷୁଦୂ ଆବାସିକ କାର୍ଯ୍ୟାଳୟର ଭଗ୍ନାବଶେଷ 
ସେଦିନର ସେ ଘଟଣାର ମୁକସାକ୍ଷୀ ହୋଇ ଠିଆ ହୋଇଛି । 


କୋଠିଶୂନ୍ୟ ଜଳସେଚନ ବିଭାଗର ଦୁଇ ଏକର 
ପରିମିତ ସେ ସ୍ଥାନ ଆଜିବି ସଅଁରା କୋଠି ଭାବେ ପରିଚିତ । 
ନ ଜାଣିଥୁବା ଲୋକଙ୍କ ପାଇଁ ଏହା ଏକ ଖୋଲାପଡିଆ ଓ 
ଛେଳି ଗୋରୁଙ୍କ ଚରାଭୂଇଁ । ଜାଣିଥୁବା ଲୋକଙ୍କ ପାଇଁ, 
ସ୍ଵାଧୀନତା ସଂଗ୍ରମୀମାନଙ୍କ ପାଇଁ ଏହା ଏକ ତୀର୍ଥସ୍ଥାନ । ସେହି 
ବାଟ ଦେଇଗଲେ ପୋଲିସ୍‌ ଜୁଲମ୍‌, ଜେଲ୍‌ ଜୋରିମାନାକୁ 
ଭ୍ରକ୍ଷେପ ନକରି, ନିଜର ଭବିଷ୍ୟତ, ଘରସଂସାର ଓ ପରିବାର 
ପ୍ରତି ଆଖି ବୁଜିଦେଇ କାରାବରଣ କରିଥିବା ସ୍ଵାଧୀନତା 
ସଂଗ୍ରାମୀମାନଙ୍କ ଉଦ୍ଦେଶ୍ୟରେ ସ୍ଵତଃ ମୁଣ୍ଡ ନଇଁଯାଏ । 


ଅବସରପ୍ରାପ୍ତ ପ୍ରଧାନ ଶିକ୍ଷକ 
କୃପାସିନ୍ଧୁ ନିବାସ, ଅରଣ, ପୋ- ସଅଁରା 
ଜଗତସିଂହପୁର ୭୫୪ ୧୦୪ 

ଗଡ଼ ଢେଙ୍କାନାଳ ଗଠନର ଇତିବୃତ୍ତ 


ଢେଙ୍କାନାଳ ଏକ ଗଡ଼ଜାତ ରାଜ୍ୟ । ଏହାର ପୂର୍ବ 
ଶାସକ ଭୋଇ ବଂଶର ଅଟନ୍ତି। ଗତାନୁଗତିକାରେ ଗୋବିନ୍ଦ 
ବିଦ୍ୟାଧର ପୁରୀ ଗଜପତି ପ୍ରତାପ ରୁଦ଼ ଦେବଙ୍କ ସେନାପତିଙ୍କର 
ଭାଇ ହରିସିଂହ ବିଦ୍ୟାଧର ଢେଙ୍କାନାଳ ରାଜବଂଶର ପୂର୍ବ 
ବଂଶଜ ଅଚନ୍ତି। ଗଜପତି ପ୍ରତାପ ରୁଦ଼ ଦେବଙ୍କୁ ଢେଙ୍କାନାଳ 
ପୂର୍ବତନ ରାଜ୍ୟର ୨୪ ବଂଶ ମଧ୍ଯରୁ କରମୂଳ ବିଶ ଜାଗିର 
ଭାବରେ ହରି ସିଂହଙ୍କୁ ଦେଇଥୁଲେ। କ୍ରମେ ହରି ସିଂ 
କୌଶଳକ୍ରମେ ଓ ବଳପ୍ରୟୋଗ କରି ନିକଟବର୍ଭୀ ଜାଗିରଦାର୍‌ 
ଓ କିଲାଦାର୍‌ମାନଙ୍କୁ ନିଜ କର୍ଭୂୁତ୍ଵକୁ ଆଣିଲେ। ଖ୍ରୀଷ୍ଟାବ୍ଦ ୧୫୩୧ 
ବେଳକୁ ଅତିଣ୍ଡାକିଲ, ଅପାଙ୍ଗ ବିଶ ଏବଂ ବେଶାଳିଆର ଭଞ 
ଜାଗିରଦାରଙ୍କୁ ନେଇଯାଇଥୁଲେ ତେବେ ଢ଼େଙ୍କାନାଳ କିଲ୍ଲାକୁ 
ହରିସିଂହ ୧୫୮୨ ଖ୍ରୀଷ୍ଟାବ୍ଦ ବେଳକୁ ଦଖଲ କରିନେଇଥୁଲେ। 
ହରିସିଂହଙ୍କର ମୃତ୍ୟୁ ୧୫୯୪ ଖ୍ରୀଷ୍ଟାବ୍ଦରେ ହୋଇଥୁଲା। 
ସେତେବେଳକୁ ସେ ନିଜର ଶାସନ ଓ ସାମ୍ରାଜ୍ୟକୁ ଦୃଢୀଭୂତ 
କରି କିଛିଟା ସ୍ଵତନ୍ତ୍ର ସ୍ଵାଧୀନତା ଗଜପତିଙ୍କ ନିକଟରୁ ପାଇଥ୍‌ଲେ। 


ହରିସିଂହଙ୍କ ପରେ ଲୋକନାଥ ଭ୍ରମରବର ଏହି 
ଢେଙ୍କାନାଳ ସାମ୍ରାଜ୍ୟର ପରିସର ବୃଦ୍ଧି କରିବାକୁ ଯାଇ ଗୁଡ଼େଶ, 
ନୂଆଗଡ଼ ଏବଂ ଟିପିଜୋରି ଦଖଲ କଲେ। ତାଙ୍କର ମୃତ୍ୟୁ 
ଖ୍ରୀଷ୍ଟାବ୍ଦ ୧୬୧୫ରେ ହେଲା। ତାଙ୍କର ପୁତ୍ର ବଳଭଦ ରାୟସିଂହ 
ଶାସନ ଗାଦିରେ ବସି ରାଜା ବୋଲାଇଲେ। ତାହାଙ୍କ ରାଜୁତି 
ସମୟରେ ଉପରଦେଶ ଏବଂ ପରଜଙ୍ଗ ବିଶ ଢେଙ୍କାନାଳ ରାଜ୍ୟ 
ଅନ୍ତର୍ଭୁକ୍ତ ହେଲା। ବଳଭଦ୍ର ରାୟସିଂହଙ୍କ ପରେ ତାଙ୍କ ପୁତ୍ର 
ନୀଳକଣ୍ଠ ରାୟସିଂହ ଭ୍ରମରବର ୧୬୪ ୧ରୁ ୧୬୮୨ ପର୍ଯ୍ୟନ୍ତ 
ରାଜା ହେଲେ। ତାଙ୍କ ସମୟରେ ବଣିଆପଡ଼ା ବିଶ 


ଦୀପ୍ତୀଶ ପ୍ରସାଦ ପଟ୍ଟନାୟକ 


ଢେଙ୍କାନାଳରେ ସାମିଲ୍‌ ହେଲେ। ନୀଳକଣ୍ତଙ୍କ ପରେ ତାଙ୍କ 
ପୁତ୍ର ନୃସିଂହ ଭ୍ରମରବର ୧୬୮୨ରୁ ୧୭୦୮ ପର୍ଯ୍ୟନ୍ତ 
ଢେଙ୍କାନାଳ ରାଜୁତି କଲେ ଏବଂ ତାଙ୍କ ସମୟରେ ଏହି ରାଜ୍ୟର 
କଳେବର ଆହୁରି ବିସ୍ତାରିତ ହେଲା। ସେଗୁଡ଼ିକ ହେଉଛି 
ଜନାଦେଶ ବିଶ, ନୃସିଂହ ପ୍ରସାଦ ବିଶ ଏବଂ ଗୋମ୍ପୁର। 
୧୭୦୮ରେ ନୃସିଂହ ଭ୍ରମରବରଙ୍କ ଦେହାନ୍ତ ପରେ କୁଞ୍ଜବିହାରୀ 
ଭ୍ରମରବର ୧୭୦୮ରୁ ୧୭୨୮ ପର୍ଯ୍ୟନ୍ତ ଶାସନ କଲେ ଏବଂ 
ଅନୁଗୁଳ ରାଜ୍ୟ ସହ ଯୁଦ୍ଧ କରି ଗୋତମରା ବିଶକୁ ଦଖଲ 
କଲେ। କିନ୍ତୁ ପରେ ପୁଣି ଯୁଦ୍ଧ କରି ଅନୁଗୁଳ ପରେ ଏହି 
ବିଶକୁ ଫେରିପାଇଲେ। କିନ୍ତୁ କୁଞ୍ବିହାରୀଙ୍କ ପୁତ୍ଵ ବ୍ରଜବିହାରୀ 
ଭ୍ରମରବର ଅନୁଗୁଳ ରାଜାଙ୍କୁ ପୁଣି ଯୁଦ୍ଧରେ ପରାସ୍ତ କରି 
ଗୋତମରା ବିଶକୁ ଜୟ କଲେ। ବ୍ରଜଙ୍କର ମୃତ୍ୟୁ ୧୭୪୧ରେ 
ହେଲା ଏବଂ ତାଙ୍କର ପୁତ୍ର ଦାମୋଦର ଭ୍ରମରବର ମାତ୍ର 
ଆଠମାସ ପାଇଁ ସ୍ଵଳ୍ପ ରାଜୁତି କଲେ ଏବଂ ହତ୍ୟାର ଶିକାର 
ହୋଇଥୁବା ଶୁଣାଯାଏ। ସେ ମୋଗଲ ସେନାପତି ମାର୍ଜୁନ 
ନାମଧାରୀ ବ୍ୟକ୍ତି ଅଟନ୍ତି। ଯେହେତୁ ଦାମୋଦର ଅପୁତ୍ରିକ ଥ୍‌ଲେ 
ତାଙ୍କର ଜଣେ ସମ୍ପର୍କୀୟ ଜୟନାରାୟଣ ୧୭୪୩ରେ 
ରାଜଦରବାର ଦ୍ଵାରା ରାଜା ଭାବେ ଅଭିଷିକ୍ତ ହେଲେ। ତାଙ୍କ 
ସମୟରେ ୧୭୫ ୧ ରେ ଓଡ଼ିଶାକୁ ମରାଠାମାନେ ଦଖଲ କଲେ 
ଏବଂ ତାଙ୍କୁ ବାରମ୍ବାର ମରାଠା ଆକ୍ରମଣର ସମ୍ମୁଖୀନ ହେବାକୁ 
ପଡ଼ିଲା। ଓଡ଼ିଶାର ଶାସକ ପ୍ରତିନିଧ୍‌ ଭାବେ ସେ ଓ ଭଟ୍ଟ ପ୍ରଥମେ 
ଆସିଥୁଲେ। କିନ୍ତୁ ୧୭୬ ୪ରେ ଚାକିରିରୁ ବରଖାସ୍ତ କରାଗଲା। 
ସେତେବେଳେ ଢେଙ୍କାନାଳ ରାଜା ଜୟ ନାରାୟଣ ଏହାକୁ 
ଉପଯୁକ୍ତ ସୁଯୋଗ ମନେକରି ହଠାତ୍‌ ଆକ୍ରମଣ କରି ସେ ଓ 


୮ ® 9 ଓ ମନା ( ଓ ¬ 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ଭଟ୍ଟଙ୍କର ପାଳିତ ପୁତ୍ର ବୁଲିଖାନ୍‌କୁ ହତ୍ୟା କଲେ ଏବଂ ସମସ୍ତ 
ଘୋଡ଼ାମାନଙ୍କୁ ଜବତ କରି ନେଇଗଲେ। କିନ୍ଥ ୧୭୬୪ରୁ 
୧୭୬୮ ମଧ୍ଯରେ ଭବାନୀ ପଣ୍ଡିତ ଯେକି ମରାଠାମାନଙ୍କର 
ସୁବେଦାର୍‌ ଥୁଲେ ସେ ଢେଙ୍କାନାଳ ରାଜାଙ୍କର ଏହି ବିଦ୍ରୋହକୁ 
ଦମନ କରିଥୁଲେ । 


ରାଜା ଜୟ ନାରାୟଣ ଏକ ପତ୍ର ବେଙ୍ଗଲ୍‌ର ନାଏକ 
ନଜିମ୍‌ ମହମ୍ମଦୂ ଖାନ୍‌ଙ୍କୁ ଯେକି ବ୍ରିଟିଶ ସରକାରଙ୍କ ଦ୍ବାରା ନିଯୁକ୍ତି 
ଥଲେ ତାଙ୍କୁ ପଠାଇଥୁଲେ। ସେଥୁରେ ମରାଠାମାନେ କିପରି 
ଓଡ଼ିଶାକୁ ଲୁଟ୍‌ କରୁଛନ୍ତି ଏବଂ ଏଥୁରେ ବ୍ରିଟିଶ ସରକାର 
ହସ୍ତକ୍ଷେପ କରିବା ଦରକାର ବୋଲି ଅନୁରୋଧ କରିଥ୍ଲେ। 
ମାତ୍ର ତାଙ୍କର ଅନୁରୋଧ ସେପରି ଫଳପ୍ରଦ ହୋଇନଥୁଲା। 
ରାଜା ଜୟ ନାରାୟଣଙ୍କ ଅନ୍ତେ ୧୭୭୨ରୁ ୧୭୯୮ ପର୍ଯ୍ୟନ୍ତ 
ରାଜା ତ୍ରିଲୋଚନ ସିଂହ ରାଜଗାଦିରେ ବସିଲେ ଏବଂ ଜଣେ 
ଶକ୍ତିଶାଳୀ, ଦୁର୍ଵର୍ଷ ରାଜା ଭାବେ ପରିଚିତ ଥୁଲେ ସେଥୁପାଇଁ 
ଖୋର୍ଦ୍ଧାର ଗଜପତି ରାଜା ତାଙ୍କୁ ମହିନ୍ଦ୍ର ବାହାଦୁର୍‌ ଉପାଧ୍‌ରେ 
ଅଭିଷିକ୍ତ କରିଥ୍‌ଲେ। ଏହି ଉପାଧୁକୁ ବଂଶାନୁକ୍ରମିକ ଭାବେ 
ରାଜପରିବାର ଧାରଣ କଲେ । ଏହାଙ୍କ ସମୟରେ ରାଜାଙ୍କର 
୧୦୦୦୦ପାଇକ, ୧୮୦୦ ତେଲୁଗୁ ଏବଂ ୫୦୦ ନାଗା 
ଥଲେ। ରାଜା ନିଜେ କୁସ୍ତି ପ୍ରିୟ ଥ୍‌ଲେ। ଓଡ଼ିଶା ବାହାରୁ ୧୩ଜଣ 
କୁସ୍ତି ଯୋଦ୍ଧା ଆଣି ସୈନିକମାନଙ୍କୁ କୁସ୍ତି କସରତ୍‌ରେ ଶିକ୍ଷା 
ବ୍ୟବସ୍ଥା କରାଇଥୁଲେ। 


୧୭୭୮ରୁ ୧୭୯୩ ମରାଠା ଶାସକଙ୍କ ଓଡ଼ିଶା 
ପ୍ରତିନିଧୂ ଥୁଲେ ରାଜାରାମ ପଣ୍ଡିତ । ସେ ଢେଙ୍କାନାଳ ରାଜାଙ୍କ 
ନାମରେ ୬ ୦ହଜାର କାହାଣ କଉଡ଼ି ଖଂଜଣା ଜାରି କରିଥୁଲେ। 
ମାତ୍ର ରାଜା ତ୍ରିଲୋଚନ ଏହାର ଘୋର ବିରୋଧ କରିଥୁଲେ। 
ସେଥୁପାଇଁ ୧୭୮୦ରେ ମରାଠା ଶାସକ ଢେଙ୍କାନାଳ ଆକ୍ରମଣ 
କଲେ, କିନ୍ତୁ ରାଜାଙ୍କ ସୈନ୍ୟ ସାହସର ସହିତ ସେମାନଙ୍କୁ 
ପରାସ୍ତ କଲେ। 


ଏହି ପରାଜୟର ପ୍ରତିଶୋଧ ନେବାକୁ ରାଜାରାମ 
ପଣ୍ଡିତ ଅନ୍ୟମାନଙ୍କର ସହଯୋଗରେ ବଡ଼ ଧରଣର ପ୍ରଚଣ୍ଡ 
ଆକ୍ରମଣ କରି ଢେଙ୍କାନାଳ ରାଜାଙ୍କୁ ପରାସ୍ତ କରି ମରାଠା 
ହୁକୁମ୍‌ ପାଳନ କରିବାକୁ ବାଧ୍ଯ କରିଥୁଲେ। ବ୍ରିଟିଶ କମ୍ପାନୀର 


ତାଭିଡ଼୍‌ ଅଣ୍ଡର ସଜଙ୍କ ସେନାପତି ଚିମାନଜ୍‌ଜୀ ଏବଂ ରାଜାରାମ 
ପଣ୍ଡିତ ସମ୍ଭବତଃ ଜାନୁଆରୀ ଫେବୃଆରୀ ୧୭୮ ୧ରେ ଏହି 
ଆକ୍ରମଣ କରିଥୁଲେ, ଯାହାକୁ “ସମର ତରଙଂ' କାବ୍ୟରେ କବି 
ବ୍ରଜନାଥ ବଡ଼ଜେନା ରାଜା ତ୍ରିଲୋଚନଙ୍କର ବୀରତ୍ସର ପରାକାଷ୍ଠା 
ବର୍ଣ୍ଣନା କରିଛନ୍ତି। ଚିମାନଜ୍‌ଜୀ ଚାଲିଯିବା ପରେ ରାଜା ତ୍ରିଲୋଚନ 
କେନ୍ଦୁଝର ଓ ପାଲଲହଡ଼ା ରାଜାଙ୍କ ସହ ଯୁଦ୍ଧ କରି 
ସେମାନଙ୍କଠାରୁ ସଉରିକ ଓ ପଳାଶୁଣି ବିଶ ଜିତିଥୁ୍ଲେ। 
ଆଠଗଡ଼ ତିଗିରିଆ ରାଜାଙ୍କଠାରୁ ଛ ଦେଶ ଓ ଳକ୍ଷ୍ମୀପ୍ରସାଦ 
ବିଶ ମଧ୍ଯ ସେ ଜୟ କରିଥୁଲେ। 


ରାଜା ତ୍ରିଲୋଚନଙ୍କ ସମୟରେ ପ୍ରଶାସନ, ଶିକ୍ଷା, 
ବାଣିଜ୍ୟ ଏବଂ କୃଷିରେ ସେ ବେଶ୍‌ ଉନ୍ନତି ସାଧନ କରିଥ୍ଲେ। 
ତାଙ୍କୁ ମିଳିଥୁବା ଉପାଧୁ ମହେନ୍ଦ୍ର ବାହାଦୁର ମରାଠା ଏବଂ 
ବ୍ରିଟିଶ ସରକାର ମଧ୍ଯ ସ୍ଵୀକାର କରିଥୁଲେ। ରାଜା ତ୍ରିଲୋଚନଙ୍କ 
ଦେହାନ୍ତ ୧୭୮୫ ମସିହାରେ ହୋଇଥିଲା ଏବଂ ରାଜା 
ଦୟାନିଧୁ ମହେନ୍ଦ୍ର ବାହାଦୁର ସିଂହାସନ ଆରୋହଣ କରିଥୁଲେ 
୧୭୯୬ ପର୍ଯ୍ୟନ୍ତ। 


ଦୟାନିଧୁ ମହେନ୍ଦ୍ର ବାହାଦୁରଙ୍କ ନିଧନ ୧୭୯୬ରେ 
ହେଲା। ସେ ଅପୁତ୍ରିକ ଥୁଲେ। ତେଣୁ ତାଙ୍କ ରାଜ ପରିବାରର 
ଜଣେ ସଦସ୍ୟ। ଜଗନ୍ନାଥ ମାନସିଂହଙ୍କୁ ମାତ୍ର ୧ ୩ଦିନ ପାଇଁ 
ରାଜଗାଦିରେ ବସାଗଲା ଏବଂ ତାଙ୍କ ସ୍ଥାନରେ ରାଜା 
ଦୟାନିଧ୍‌ଙ୍କର ସାନଭାଇ ରାମଚନ୍ଦ୍ର ସିଂ ଗାଦିରୁଢ଼ ହେଲେ । 
ରାମଚନ୍ଦ୍ରଙ୍କର ର।ଜୁତି ସମୟରେ ଇଂରେ ଜମାନେ 
୧୮୦୩-୧୮୦୪ରେ ଓଡ଼ିଶା ଦଖଲ କଲେ ଏବଂ ରାଜା 
ରାମଚନ୍ଦ୍ର ବ୍ରିଟିଶ୍‌ କମିସନ୍‌ଙ୍କଠାରୁ ୧୮୦୪ରେ ସନନ୍ଦ 
ପାଇଲେ। ୧୮୦ ୭ରେ ରାମଚନ୍ଦ୍ରଙ୍କର ସ୍ଵର୍ଗବାସ ହେଲା ଏବଂ 
ତାଙ୍କ ସ୍ଥାନରେ ତାଙ୍କ ପୁତ୍ର କ୍ରିଷ୍ଣ ଚନ୍ଦ୍ର ମହୀନ୍ଦ୍ର ବାହାଦୁର ରାଜା 
ହୋଇ ୧୮୨୨ ପର୍ଯ୍ୟନ୍ତ ଶାସନ କଲେ ଏବଂ ସେହି 
୧୮୨ ୨ରେ ନିଃସନ୍ତାନ ହୋଇ ତୀର୍ଥରୁ ଫେରିବା ରାସ୍ତାରେ 
ମୃତ୍ୟୁବରଣ କଲେ। ତାଙ୍କ ଅନୁଜ ଶ୍ୟାମ ସୁନ୍ଦର ମହୀନ୍ଦ୍ର ବାହାଦୁର 
ମଧ୍ଯ ରାଜା ହୋଇ ୧ ୮୩୦ରେ ଅପୁତ୍ରିକ ହୋଇ ମୃତ୍ୟୁ ଲଭିଲେ। 
କିନ୍ତୁ ତାଙ୍କର ବିଧବା ରାଣୀ କୁନ୍ଦନ ଦେଭ ଜଣେ ଭାଗୀରଥୁ 
ସିଂହ ମହୀନ୍ଦ୍ର ବାହାଦୂର ନାମକ ସାତବର୍ଷର ନାବାଳକକୁ ରାଜା 
ଭାବରେ ଅଭିଷିକ୍ତ କରାଇଲେ। ରାଜା ଭାଗରଥ୍‌ ଜଣେ ସଂସ୍କୃତ 


(୪୪) ୮୮ ୭9 ଓ ୭ ନା 


ଉତ୍କଳ ପ୍ରସଙ୍ଗ @ © @ ଅଗଷ୍ଟ - ୨୦୧୯ 


ବିଦ୍ଧାନ ଓ ଧର୍ମପରାୟଣ ଉଦାର ହୃଦୟ ବ୍ଯକ୍ତିତ୍ସ ଶାସକ 
ଥ୍‌ଲେ। ତାଙ୍କ ଶାସନ ସମୟରେ ଭୟଙ୍କର ନଅଙ୍କ ଦୁଭିକ୍ଷ 
୧୮୬୬ରେ ଗ୍ରାସ କରିଥୁଲା ଏବଂ ରାଜା ସମସ୍ତ ପ୍ରକାର 
ସମ୍ଭାବିତ ସାହାଯ୍ୟ କରି ପ୍ରଜାଙ୍କର ଦୁଃଖ ମୋଚନର ପ୍ରୟାସ 
କରିଥୁଲେ। ବ୍ରିଟିଶ୍‌ ସରକାର ରାଜାଙ୍କର ରାଜବସ୍ସଳତା ଓ 
ବଦାନ୍ୟତାରେ ପ୍ରୀତ ହୋଇ ତାଙ୍କୁ ମହାରାଜ ପଦ ପ୍ରଦାନ 
କରିଥୁଲେ। ରାଜା ଭାଗୀରଥୁ ୧୮୪୬-୪୭ରେ ଗୋଟିଏ 
ରେଭିନ୍ୟୁ ବନ୍ଦୋବସ୍ତ କରାଇଥୁଲେ। ଏହି ସମୟରେ ଜମିଗୁଡ଼ିକ 
ଗୋଟିଏ ଲଠା ଦଶ ଫୁଟ ଛଅ ଇଂଚ ମାପକ ଭାବେ ଏକ 
ଏକର ଏକ ମାଣ ଭାବେ ମପା ଗଣାଯାଇଥୁଲା। ଏହାଦ୍ଧାରା 
ରେଭିନ୍ୟୁ ରାଜକୋଷ ବୃଦ୍ଧି ପାଇ ୬ ୩ହଜାର ୩୧ ୬ରେ ପହଂଚି 
ଥୁଲା। ତାଙ୍କଦ୍ଧାରା ଦ୍ବିତୀୟ ବନ୍ଦୋବସ୍ତ ୧୮୮ ୩ରେ ଆରମ୍ଭ 
ହୋଇଥଲା କିନ୍ତୁ ତାଙ୍କ ମୃତ୍ୟୁ ପରେ ବ୍ରିଟିଶ ଶାସକଙ୍କ ଅଦାଲତ 
ନାବାଳକ ପରିଚାଳନା ମାଲିକାନାରେ ଶେଷ ହେଲା। କିନ୍ତୁ 
ଜମି ଖଜଣା ୯୮ହଜାର ୩୩୯କୁ ବୃଦ୍ଧି ପାଇଲା । 


ମହାରାଜା ଭାଗୀରଥୁ ମହୀନ୍ଦ୍ର ବାହାଦୁର ତାଙ୍କ ଶାଳକ 
ପୀତାମ୍ବର ଦେବ ବୌଦ୍ଧର ରାଜାଙ୍କର କନିଷ୍ଠ ସନ୍ତାନଙ୍କୁ 
ପୋଷ୍ୟପୁତ୍ର ଭାବେ ଗ୍ରହଣ କରିଥୁଲେ ଏବଂ ତାଙ୍କର ନାମକରଣ 
ଦୀନବନ୍ଧୁ ନାମରେ ନାମିତ କରିଥୁଲେ। ଭାଗୀରଥ୍‌ଙ୍କ ଜୀବନ 
କାଳ ୧୮୭୭ରେ ଶେଷ ହେଲା ଏବଂ ନାବାଳକ ୧୧ ବର୍ଷ 
ବୟସ୍କା ଦୀନବନ୍ଧୁ ସିଂହାସନ ଆରୁଢ଼ ହେଲେ ମଧ୍ଯ ନାବାଳକ 
ହେତୁ ଅଦାଲତ ମୁରବୀ ଭାବେ ସବୁ ଶାସନ ପରିଚାଳନା 
ନାବାଳକ ତରଫରୁ କୋର୍ଟ କଲେ। କୋର୍ଟ ଅଫ ଓଡଡ଼ର୍ସ ଆଇନ୍‌ 
ଦ୍ଵାରା ଦୀନବନ୍ଧୁ ରାଜା କଟକରେ ଏବଂ କଲିକତା 
ବିଶ୍ଵବିଦ୍ୟାଳୟରେ ୧୮୮୪ରେ ପରୀକ୍ଷା ଦେଇଥୁଲେ। 
ତା”ପରବର୍ଷ ଅର୍ଥାତ୍‌ ୧୮୮୫ରେ ତାଙ୍କର ଅକାଳ ମୃତ୍ୟୁ 
ହେଲା । ସେତେବେଳେ ତାଙ୍କର ଛଅମାସର ପୁତ୍ର ସନ୍ତାନ 
ତାଙ୍କର ଉତ୍ତରାଧ୍କାରୀ ଥୁଲା। ତେଣୁ ପ୍ରଶାସନ ଦାୟିତ୍ସରେ 
ରହିଲା ଏବଂ ରାଜାଙ୍କ ଶିଶୁପୁତ୍ର ସୁର ପ୍ରତାପ ତାଙ୍କର ପାଠପଢ଼ା 
କିଛି ସମୟ କଟକରେ ଏବଂ କିଛି ସମୟ ଶିକ୍ଷାଦାନ ଘରୋଇ 
ଶିକ୍ଷକଙ୍କ ଦ୍ଵାରା କରୁଥ୍‌ଲେ। ତାଙ୍କ ସମୟରେ ତୃତୀୟ ବନ୍ଦୋବସ୍ତ 


୧୮୮୫ରେ ଆରମ୍ଭ ହୋଇ ୧୮୯୨ରେ ଶେଷ ହୋଇ 
୧ଲକ୍ଷ ୫୦ହଜାର ୮୭୮ଟଙ୍କା ଜମି ଖଜଣା ଆଦାୟ 
ହୋଇଥୁଲା। 


ଶେଷରେ ସାବାଳକ ସୁରପ୍ରତାପ ୧୯୦ ୬ରେ ରାଜା 
ଭାବରେ ପ୍ରତିଷ୍ଠିତ ହେଲେ। ତାଙ୍କ ରାଜୁତି କାଳରେ ବିଶେଷ 
ପ୍ରଚାର ପ୍ରସାର ହୋଇଥିଲା ଏବଂ ଢେଙ୍କାନାଳ ରାଜ୍ୟରେ ସ୍ବତନ୍ତ୍ର 
ଭାବେ ଏକ ବିଭାଗ ସୃଷ୍ଟି ହେଲା। ପ୍ରାଥମିକ ଏବଂ ଉଚ୍ଚ ପ୍ରାଥମିକ 
ଓ ଉଚ୍ଚ ବିଦ୍ୟାଳୟ ପ୍ରଭୃତି ଉନ୍ନତି ସାଧ୍ତ ହୋଇଥୁଲା। ପ୍ରଜାଙ୍କର 
ତଥା ରାଜାଙ୍କର ମୂଳ ଆୟ କୃଷିର ବିଶେଷ ଉନ୍ନତି ସେ 
କରିଥୁଲେ। ଚାଷ ପାଇଁ ଅନେକଗୁଡ଼ିଏ ଜଳସେଚନ ବ୍ୟବସ୍ଥା 
ସୃଷ୍ଟି କରିଥୁଲେ। ୧୯୦୮ରେ ସାମୟିକ କୃଷି ଉତ୍ପାଦନ ବ୍ୟାହତ 
ହୋଇଥୁଲା। ସେଥୁପାଇଁ ସେସମୟରେ ରାଜା ସୁରପ୍ରତାପ 
ରାଜକୋଷରୁ ପ୍ରାୟ ୧ଲକ୍ଷ ଟଙ୍କା କ୍ଷତିଗ୍ରସ୍ତ ଚାଷୀମାନଙ୍କୁ 
ଅନୁଦାନ ଦେଇଥୁଲେ। ୧୯୧୮ରେ ୩ ୪ବର୍ଷ ବୟସରେ 
ସୁରପ୍ରତାପଙ୍କର ରାଜୁତି ଶେଷ ହେଲା । ହଠାତ୍‌ ଜ୍ଵର ରୋଗରେ 
ପୀଡ଼ିତ ହୋଇ ସେ ଇହଲୀଳା ସମ୍ବରଣ କଲେ। ତେଣୁ ତାଙ୍କ 
ନାବାଳକ ରାଜା ଶଙ୍କର ପ୍ରତାପ ମହୀନ୍ଦ୍ର ବାହାଦୁର ୧ ୪ବର୍ଷ 
ବୟସରେ ରାଜା ହେଲେ ଏବଂ ରାଜ୍ୟର ଶାସନ ପୁଣି କୋର୍ଟ 
ଅଫ୍‌ ଓଡ଼ର୍ସକୁ ଗଲା। ୧୯୨ ୫ରେ ରାଜା ଶଙ୍କର ପ୍ରତାପ 
ସାବାଳକ ହେଲେ ଓ ୧୯୨୫ରେ ସ୍ବାଧୀନତା ପୂର୍ବ 
ଢେଙ୍କାନାଳର ଶେଷ ରାଜା ଭାବେ ସିଂହାସନ ଆରୋହଣ 
କଲେ। ୧୯୪୮ରେ ତାଙ୍କର ଶାସନ ସମୟରେ ଓଡ଼ିଶାର 
ଢେଙ୍କାନାଳ ରାଜ୍ୟର ମିଶ୍ରଣ ହୋଇଥୁଲା। ମାତ୍ର ଶାସନଗତ 
ବିଭ୍ରାଟ ପାଇଁ ରାଜା ଶଙ୍କର ପ୍ରତାପଙ୍କ କ୍ଷମତାକୁ ବ୍ରିଟିଶ ସରକାର 
୧୭ ଜାନୁଆରୀ ୧୯୪୪ ଠାରୁ ନିୟନ୍ତ୍ରଣ କରି ବ୍ରିଟିଶ 
ସରକାରଙ୍କ ପ୍ରତିନିଧୁ ଦ୍ଵାରା ୧୫ ଅଗଷ୍ଟ ୧୯୪୭ ପର୍ଯ୍ୟନ୍ତ 
କରିଥୁଲେ। 


( ଢେଙ୍କାନାଳ ଗେଜେଟ୍‌ରୁ ତଥ୍ୟ ସଂଗୃହୀତ ) 


ତୃପ୍ତି ନିବାସ, ଢେଙ୍କାନାଳ 

ଓଡ଼ିଆ ବାସ୍ତବତାବାଦୀ ଉପନ୍ୟାସ 


ସାହିତ୍ୟର ପ୍ରତ୍ୟେକ ମାନସ ସନ୍ତାନ । ସେ ଗଳ୍ପ ହେଉ 
କିମ୍ବା କବିତା ହେଉ କିମ୍ବା ଉପନ୍ୟାସ ହେଉ ସମସ୍ତଙ୍କର ଜନ୍ମ 
ଏହି ସମାଜ ଗର୍ଭରୁ। ସମାଜ ହଁ ଯୋଗାଇଥାଏ ସାହିତ୍ୟକୁ 
ଖୋରାକ। ତେଣୁ ସମାଜକୁ ନେଇ ସାହିତ୍ୟ ଓ ସାହିତ୍ୟକୁ 
ନେଇ ସମାଜ। ଦୁହେଁ ଗୋଟିଏ ମୁଦ୍ଧାର ଦୁଇଟି ପାର୍ଶ୍ଵ କହିଲେ 
ଅତ୍ୟୁକ୍ତି ହେବ ନାହିଁ। ଯେହେତୁ ସମାଜକୁ ନେଇ ସାହିତ୍ୟ 
ତେଣୁ ସମାଜରେ ନିତିଦିନ ଘଟୁଥିବା ବିଭିନ୍ନ ଘଟଣାକୁ ନେଇ 
କବି, ଗାଳୁକ ଓ ଓପନ୍ୟାସିକଙ୍କର ଲେଖନୀ ହୁଏ ଚଳଚଞ୍ଚଳ | 
ପ୍ରତ୍ୟେକଟି ସାହିତ୍ୟ କୃତିରେ ରହିଥାଏ ବାସ୍ତବତା। ସାହିତ୍ୟ 
ଯେ କେବଳ କଳ୍ପନାର ପୃଷ୍ଠଭୂମି ଉପରେ ପର୍ଯ୍ୟବସିତ, ତାହା 
କହିବା ଭୁଲ ହେବ। ବାସ୍ତବତାକୁ କଳ୍ପନାର ରୂପ ଦିଆଯାଇପାରେ 
କିନ୍ତୁ କଳ୍ପନାକୁ ବାସ୍ତବତାର ରୂପ ଦିଆଯାଇନପାରେ । 
ବେଳେବେଳେ ଦେଖାଯାଏ ଯେ କେତେକ ସାହିତ୍ୟିକ ବାସ୍ତବ 
ଘଟଣାରୁ ଖୋରାକ ନେଇ ତାକୁ କାଳ୍ପନିକ ରୂପରେ ପରିବେଷଣ 
କରନ୍ତି। ସେଥ୍ଵରେ ବର୍ଣିତ ଚରିତ୍ର, ଘଟଣା, ପରିବେଶ ଆଦିରେ 
ସତ୍ୟତା ନଥାଇ ପାରେ। ତାହା କାଳ୍ପନିକ ହୋଇଥାଇପାରେ 
ମାତ୍ର ତାହା ଯେ ଲେଖକର କଳ୍ପନା ରାଜ୍ୟର ସମୁଦାୟ ସୃଷ୍ଟି, 
ତାହା କୁହାଯାଇନପାରେ । ସମାଜର କୌଣସି ନା କୌଣସି 
ଘଟଣା, ସମସ୍ୟା ଆଦିରୁ ଲେଖକ ନିଶ୍ଚିତଭାବେ ଖୋରାକ 
ପାଇଥାନ୍ତି। ମାତ୍ର ପାର୍ଥକ୍ୟ ଏତିକି ଯେ ବେଳେବେଳେ ସେ 
ବାସ୍ତବତାକୁ କାଳ୍ପନିକ କରି ପ୍ରକାଶ କରନ୍ତି ଓ ବେଳେବେଳେ 
ବାସ୍ତବ ଘଟଣାକୁ ହଁ ସାହିତ୍ୟ ମାଧ୍ୟମରେ ପାଠକ ସମ୍ମୁଖରେ 
ଉପସ୍ଥାପନା କରିଥାଆନ୍ତି। ଓଡ଼ିଆ ସାହିତ୍ୟରେ ମଧ୍ୟ ବହୁ କବି, 
ଗାଳ୍ପିକ ଓ ଓଁପନ୍ୟାସିକ ସମାଜରେ ଘଟିଥ୍ବା ବହୁ ବାସ୍ତବ 


ଡକ୍ପର ସ୍ଵପ୍ନାରାଣୀ ସିଂ 


ଘଟଣା, ସମସ୍ଯା ଆଦିକୁ କେତେବେଳେ କଳ୍ପନା ତ 
କେତେବେଳେ ବାସ୍ତବତାର ରୂପ ଦେଇଥାଆନ୍ତି। ଏହି 
ପରିପ୍ରେକ୍ଷୀରେ ଓଡ଼ିଆ ସାହିତ୍ୟରେ ରଚିତ କେତେକ ଉପନ୍ୟାସ 
ସଂପର୍କରେ ଆଲୋଚନା କରାଯାଇପାରେ। ଓଡ଼ିଆ ସାହିତ୍ୟରେ 
ରଚିତ ଉପନ୍ୟାସଗୁଡ଼ିକ ପ୍ରତି ଦୃଷ୍ଟିପାତ କଲେ ଜଣାଯିବ ଯେ 
କେତେକ ଉପନ୍ୟାସ କଳ୍ପନା ତ କେତେକ ବାସ୍ତବତାର ପୃଷ୍ଠଭୂମି 
ଉପରେ ରଚିତ। ବାସ୍ତବ ଘଟଣାକୁ ଜାଣିବାର ବହୁ ଉପକରଣ 
ଆମ ପାଖରେ ରହିଛି। ମାତ୍ର ତାହାକୁ ଯେତେବେଳେ ସାହିତ୍ୟ 
ମାଧ୍ୟମରେ ବିଶେଷତଃ ଉପନ୍ୟାସ ମାଧ୍ୟମରେ ପ୍ରକାଶ 
କରାଯାଏ, ତା'ର ସ୍ବାଦ ହୋଇଯାଏ ନିଆରା ତେଣୁ ବାସ୍ତବତା 
ଭିତରେ ଯେଉଁ ଉପନ୍ୟାସ ଓଡ଼ିଆ ସାହିତ୍ୟରେ ରଚିତ, ତାହାକୁ 
ତିନୋଟି ପର୍ଯ୍ୟାୟ କ୍ରମରେ ବିଭକ୍ତ କରାଯାଇପାରେ । ଯଥା- 


ବାସ୍ତବ ଚରିତ୍ର, ଘଟଣା ଓ ପରିବେଶଭିଭିକ ଓଡ଼ିଆ ଉପନ୍ୟାସ 
ବାସ୍ତବ ଘଟଣାଭିଭିକ ଓଡ଼ିଆ ଉପନ୍ୟାସ 
ବାସ୍ତବ ଚରିତ୍ରଭିଭିକ ଓଡ଼ିଆ ଉପନ୍ୟାସ 


ସାଧାରଣତଃ ଏହି ପର୍ଯ୍ୟାୟରେ ରଚିତ 
ଉପନ୍ୟାସଗୁଡ଼ିକରେ କଳ୍ପନା କମ୍‌ ଓ ବାସ୍ତବତା ଅଧୁକ 
ରହିଥାଏ। ଏଥୁରେ ବଣ୍ଡିତ ଚରିତ୍ର ଘଟଣା ଓ ପରିବେଶ- 
ପ୍ରତ୍ୟେକରେ ସତ୍ୟତା ପରିଲକ୍ଷିତ ହୋଇଥାଏ । ସାଧାରଣତଃ 
ଏହି ପର୍ଯ୍ୟାୟରେ ରଚିତ କେତେକ ଉପନ୍ୟାସ ହେଉଛି- 
ରାମପ୍ରସାଦ ସିଂହଙ୍କ “ପୂଜାର ବଳି” (୧୯୩୧), 
ସୁରେନ୍ଦ୍ର ମହାନ୍ତିଙ୍କ “ଅନ୍ଧଦିଗନ୍ତ” ( ୧୯୬୪ ), ଚନ୍ଦ୍ରମଣି ପଣ୍ଡାଙ୍କର 
ଚଚ୍ଟଗ୍ରାମର ମୁକ୍ତ ସଂଗ୍ରାମଂ (୧୯୬୮), 
ହରେକୃଷ୍ଣ ମହତାବଙ୍କ ‹୧୯୭୫”, “ତୃତୀୟ ପବ ' 


(୪୬) ୮୮ «9 ଓ ୭ ନ 

(୧୯୭୭), ନୃସିଂହ ଚରଣ ପଣ୍ଡାଙ୍କର “ମେଷପାଳକ” 
(୧୯୭୭), ବୈଶ୍ଢା|ମିତ୍ର ଉବାଚ” (୧୯୯୩), 
“ଅଶାନ୍ତ ଅନଳ” (୧୯୯୦), ଶ୍ରୀ ମୁରଲୀଧର ମଲ୍ଲିକଙ୍କ 
ଛୁଦୃବେଶରେ ନେତାଜୀ” (୧୯୮୧), ଅନାଦି ସାହୁଙ୍କର 
'ମୁଣ୍ଡମେଖଳା” ( ୧୯୮୨ ), ବ୍ଜମୋହନ ମହାନିଙ୍କର ‹ଲଳିତା 
ଲବଙ୍ଗଲତା” ( ୧୯୮୨ ), ନରସିଂହ ମିଶ୍ରଙ୍କ “ନେତାଜୀ ସୁଭାଷ 
: ଏକ ଅନିର୍ବାଣ ଶିଖା” ( ୧୯୮୭ ), ଜଗଦୀଶ ମହାନିଙ୍କ 
“ନିଜ ନିଜ ପାନିପଥ'” (୧୯୯୦), ବାସୁଦେବ ସାହୁଙ୍କ 
ସିଂହାସନ” (୧୯୯୩), 'ଭୂମିପୁତ୍” ( ୨୦୦୫ ), “ଭିନ୍ନ 
ଏକ ସୂର୍ଯ୍ୟୋଦୟ”, ଶାନ୍ତନୁ କୁମାର ଆଚାର୍ଯ୍ୟଙ୍କ 'ଧରିତ୍ରୀର 
କାନ୍ଦ” (୧୯୯୪), ସାତକଡ଼ି ହୋତାଙ୍କ ମୁକ୍ତି ମନ୍ତ୍ର” 
(୧୯୯୭ ), ବାସୁଦେବ ସାହୁଙ୍କର “ଭୂମିପୁତ୍' ( ୨୦୦୫ ), 
ଅଧ୍ୟାପକ ବିଶ୍ବରଞ୍ଜନଙ୍କର “ଚକ୍ର” (୨୦୦୬), ଭବାନୀ 
ପଟ୍ଟଯୋଷୀଙ୍କର “ହୁତୁହୁତୁ” ( ୨୦୦୭), ବାଞ୍ଚାନିଧ୍‌ ଦାସଙ୍କ 
ଜଗତରେ ଚାହୁଁ ଶୁଭମଙ୍ଗଳ ଭୋର” ( ୨୦୧୦) ଓ ଅକ୍ଷୟ 
ମହାନ୍ତିଙ୍କ “ବାମପନ୍ଥୀ” ଇତ୍ୟାଦି । 


ଲବଣ ସତ୍ୟାଗ୍ରହ ଆନ୍ଦୋଳନର ପୃଷ୍ଠଭୂମିରେ ରଚିତ 
ହୋଇଛି ରାମପ୍ରସାଦ ସିଂହଙ୍କ “ପୂଜାର ବଳି” ( ୧୯୩୧) 
ଉପନ୍ୟାସଟି। ଉପନ୍ୟାସରେ ଇଞ୍ଚୁଡ଼ିଠାରେ ଲୁଣମାରିବା, 
କଟକର ଆଶ୍ରମରୁ ଗୋପବନ୍ଧୁ ଚୌଧୁରୀଙ୍କ ନେତୃତ୍ଵରେ 
ସତ୍ୟାଗ୍ରହୀ ଦଳର ଇଞ୍ଚୁଡ଼ି ଅଭିମୁଖେ ଯାତ୍ରା କରିବା, ଗୋପବନ୍ଧୁ 
ଚୌଧୁରୀଙ୍କୁ ବନ୍ଦୀ କରିବା, ଆଚାର୍ଯ୍ୟ ହରିହରଙ୍କ ନେତୃତ୍ଵରେ 
କଟକରୁ ଦ୍ବିତୀୟ ସତ୍ୟାଗ୍ରହୀ ଦଳ ଇଞ୍ଚୁଡି ଅଭିମୁଖେ ଯାତ୍ରା 
କରିବା, ଇଞ୍ଚ୍‌ଡିଠାରେ ଲୁଣମାରି ଆଇନ ଅମାନ୍ୟ କରି ବନ୍ଦୀ 
ହେବା, ତା'ପରେ ସେହି ଲୁଣକୁ ଆଣି ବାଲେଶ୍ଵରରେ ବିକ୍ରି 
କରିବା ପାଇଁ ଉଦ୍ୟମ କରିବା, ସରଳାଦେବୀ, ମାଳତୀଦେବୀ 
ଓ ରମାଦେବୀଙ୍କ ନେତୃତ୍ବରେ ବାନରସେନାଙ୍କ ମଦଦୋକାନ 
ଆଗରେ ପିକେଟିଂ କରିବା ଇତ୍ୟାଦି । ଇଂରେଜ ଶାସନର 
ପ୍ରତିବାଦ କରି ଏହିପରି ବହୁ ଇଂରେଜ ବିରୋଧୀ କାର୍ଯ୍ୟମାନ 
କରିଛନ୍ତି ଓଡ଼ିଶାର ନେତୃବୃନ୍ଦ। ଉପନ୍ୟାସରେ ବର୍ଣ୍ଣିତ ଏହି 
ପ୍ରତ୍ୟେକଟି ଘଟଣା ସହ ଲବଣ ସତ୍ୟାଗ୍ରହ ସମୟରେ ଘଟିଥୁବା 
ଘଟଣାର ସାମଞ୍ଜସ୍ୟ ରହିଛି । 


ସୁରେନ୍ଦ୍ର ମହାନ୍ତିଙ୍କର ୧୯୬୪ ମସିହାରେ ରଚିତ 
“ଅନ୍ଧଦିଗନ୍ତ ଉପନ୍ୟାସରେ ଓଡ଼ିଶା ରାଜନୀତିର ଏକ କଳୁଷିତ 
ରୂପ ଦେଖିବାକୁ ମିଳେ। ଯେଉଁ ରାଜନେତାମାନେ ଇଂରେଜ 
ଶାସନ ସମୟରେ ଇଂରେଜମାନଙ୍କୁ ଦେଶରୁ ତଡ଼ିବାପାଇଁ 
ଲୋକମାନଙ୍କୁ ଆହ୍ବାନ ଦେଇଥୁଲେ, ସେହିମାନେ ନିଜେ 
ଶାସନକୁ ଆସିବାପରେ ଲୋକଙ୍କ ଉପରେ ଆରମ୍ଭ କରିଛନ୍ତି 
ଅତ୍ୟାଚାର । ଉପନ୍ୟାସରେ ଶୁଦ୍ଧୋଦନ ପରି ଚରିତ୍ର ହେଉଛନ୍ତି 
ଏହିପରି ରାଜନେତାଙ୍କ ପ୍ରତିନିଧୁ। ଏତଦୂ ବ୍ୟତୀତ ଉପନ୍ୟାସରେ 
ଜନସାଧାରଣଙ୍କ ପାଇଁ ନିଃସ୍ଵାର୍ଥପର ଭାବେ କାମ କରୁଥୁବା 
କେତେକ ଲୋକଙ୍କ ନିଦର୍ଶନ ମଧ୍ୟ ଦେଖିବାକୁ ମିଳେ ଓ ନିଧ୍‌ 
ଦାସ ଚରିତ୍ରଟି ହେଉଛି ତାହାର ଏକ ଦୃଷ୍ଟାନ୍ତ | 


ଚନ୍ଦ୍ରମଣି ପଣ୍ଡାଙ୍କର ୧୯୬୮ ମସିହାରେ ରଚିତ 
ଚଟ୍ଟଗ୍ରାମର ମୁକ୍ତି ସଂଗ୍ରାମଂରେ ୧୯୩୦ ମସିହାରେ 
ବାଙ୍ଗଲାଦେଶର ଚଚ୍ଟଗ୍ରାମରେ ଇଂରେଜମାନଙ୍କ ବିରୁଦ୍ଧରେ 
ହୋଇଥିବା ବିପ୍ଳବ ସଂପର୍କିତ ବର୍ଣ୍ଣନା ଦେଖିବାକୁ ମିଳେ । 
ଚଟ୍ଟଗ୍ରାମର ଲୋକମାନେ ସୂର୍ଯ୍ୟସେନଙ୍କ ନେତୃତ୍ଵରେ ଆରମ୍ଭ 
କରିଛନ୍ତି ଇଂରେଜ ବିରୋଧୀ ଅଭିଯାନ । ମାତ୍ର ଇଂରେଜମାନଙ୍କ 
ବଳିଷ୍ଠ ସୈନ୍ୟଶକ୍ତି ଆଗରେ ସେମାନେ ତିଷ୍ଠି ପାରିନାହାନ୍ତି । 
ମୁଖ୍ୟ ପୁରେଧା ସୂର୍ଯ୍ୟ ସେନଙ୍କୁ ଶେଷରେ ମୃତ୍ୟୁଦଣ୍ଡ 
ଦିଆଯାଇଛି। ଆଲୋଚ୍ୟ ଉପନ୍ୟାସରେ ବଣ୍ତିତ ଘଟଣା ଓ 
ଚରିତ୍ରାୟନରେ ବାସ୍ତବରେ ସତ୍ୟତା ରହିଛି । 


ହରେକୃଷ୍ଣ ମହତାବଙ୍କର ଜରୁରିକାଳୀନ ପରିସ୍ଥିତିକୁ 
ନେଇ ରଚିତ “୧୯୭୫” ଉପନ୍ୟାସଟି ଏକ ଭିନ୍ନ ସ୍ଵାଦର 
ଉପନ୍ୟାସ । ଆଲୋଚିତ ଉପନ୍ୟାସରେ ବର୍ଣ୍ଣିତ ଇମର୍‌ଜେନ୍‌ସି 
ସମୟର ଘଟଣା, ମିସା ଆଇନ୍‌ ଆଦି ସଂପର୍କିତ ଯେଉଁ ବର୍ଣନା 
ଦେଖାଯାଏ ସେଥୁରେ ସତ୍ୟତା ଉପଲବ୍‌ଧ । 


୧୯୭୭ ମସିହାରେ ନକ୍ସଲବାଦୀ ସମସ୍ୟାକୁ ନେଇ 
ରଚିତ ହୋଇଛି ହରେକୃଷ୍ଣ ମହତାବଙ୍କର “ତୃତୀୟପବ” 
ଉପନ୍ୟାସ । ଏଥୁରେ ଗଣତନ୍ତ୍ରର ବ୍ୟର୍ଥତା ଓ କଳୁଷିତ ରାଜନୀତି 
ହୁଁ ନକ୍ସଲବାଦ ସୃଷ୍ଟିର ମୁଖ୍ୟ କାରଣ ଭାବେ ସୂଚାଯାଇଛି। 
ଆଲୋଚିତ ଉପନ୍ୟାସରେ ପ୍ରସଙ୍ଗକ୍ରମେ ମାଲକାନଗିରି, 

ଗୁଣୁପୁର, କୋରାପୁଟ ଆଦି ଅଞ୍ଚଳର ନକ୍ସଲମାନଙ୍କର ଯେଉଁ 
ଗତିବିଧ୍‌ ସଂପର୍କରେ ବର୍ଣ୍ଣନା କରାଯାଇଛି, ସେଥୁରେ ସତ୍ୟତା 
ପରିଲକ୍ଷିତ। ଏତଦୁବ୍ୟତୀତ କେତେକ ଚରିତ୍ରରେ ମଧ୍ୟ 
ବାସ୍ତବତା ପରିଦୃଷ୍ଟ । ଉପନ୍ୟାସର ରାମଶଙ୍କର ଚରିତ୍ର ମଧ୍ୟରେ 
ସ୍ଵୟଂ ମହତାବ ହିଁ ଆତ୍ମପ୍ରକାଶ କରିଥୁବା ମନେହୁଏ । 


ନୃସିଂହ ଚରଣ ପଣ୍ଡାଙ୍କର -ମେଷପାଳକ7( ୧୯୭୭ ) 
ଓ “ଅଶାନ୍ତ ଅନଳ” (୧୯୯୦) ଉପନ୍ୟାସଦ୍ରୟ ଗୋଟିଏ 
କାହାଣୀର ପୃଷ୍ଠଭୂମି ଉପରେ ପର୍ଯ୍ୟବସିତ । ଉପନ୍ୟାସଦ୍ବୟ 
ଗଢ଼ିଉଠିଛି ୧୯୭୫ ମସିହାରେ ଭାରତରେ ଜାରି ହୋଇଥୁବା 
ଜରୁରିକାଳୀନ ପରିସ୍ଥିତି ସମୟରେ ଘଟିଥୁବା ବହୁ ଘଟଣାକୁ 
ନେଇ। ଆଲୋଚିତ ଦୁଇଗୋଟି ଉପନ୍ୟାସରେ ବଣ୍ଡିତ 
ଜରୁରିକାଳୀନ ପରିସ୍ଥିତି ସଂପର୍କିତ ଘଟଣାରେ ବହୁ ବାସ୍ତବ 
ଘଟଣାର ସାମଞ୍ଜସ୍ୟ ଥୁଲେ ହେଁ, ଲେଖକ ପ୍ରତ୍ୟକ୍ଷ ଭାବେ 
ତାହାକୁ ସ୍ବୀକାର କରିନାହାନ୍ତି। ମାତ୍ର ପରୋକ୍ଷ ଇଙ୍ଗିତ 
ନିଶ୍ଚିତଭାବେ ଦେଇଛନ୍ତି। ଉପନ୍ୟାସ ଦ୍ବଵୟରେ ଦୁଇଗୋଟି 
ରାଜନୈତିକ ଦଳ ପ୍ରଗତି ଓ ସମଦର୍ଶୀ ସଂପର୍କରେ ବର୍ଣ୍ଣନା 
ଦେଖାଯାଏ। ଉପନ୍ୟାସ ଦ୍ବଵୟରେ ଶାସକ ଦଳର ମୁଖ୍ୟ 
ପ୍ରଧାନମନ୍ତ୍ରୀ ଦୂର୍ଗା ସିଂହ ଓ ତାଙ୍କ ପୁତ୍ର ଦୁର୍ଜୟ ସିଂହ ଦେଶରେ 
ଜରୁରିକାଳୀନ ପରିସ୍ଥିତି ଜାରିକରି ଲୋକମାନଙ୍କ ଉପରେ 
କରିଛନ୍ତି ଅକଥନୀୟ ଅତ୍ୟାଚାର । ଉପନ୍ୟାସଦ୍ଵୟରେ ବଣ୍ଠିତ 
ଘଟଣା ଯେପରିକି ଲୋକମାନଙ୍କୁ ବିନା କାରଣରେ ଗିରଫ 
କରିବା, ରେଡ଼ିଓ, ଦୂରଦର୍ଶନ, ସମ୍ବାଦପତ୍ର ଇତ୍ୟାଦି ସରକାର 
ନିଜ ଅଧୀନକୁ ନେବା, ଦେଶର ବୌଦଵିକ ଗୋଷ୍ଠୀଙ୍କୁ ବନ୍ଦୀ 
କରାଯିବା, ଦୁର୍ଗା ସିଂହ ଓ ଦୁର୍ଜୟ ସିଂହ ମିଶି ପଚିଶ ଦଫା 
କାର୍ଯ୍ୟକ୍ରମ ହାତକୁ ନେବା, ବଧ୍ୟତାମୂଳକ ଭାବେ ବନ୍ଧ୍ୟାକରଣ 
ଅସ୍ତ୍ରୋପଚାର କରାଯିବା, ଚାକିରିଆମାନେ ନିଜସହ ଅନ୍ୟ 
ଦଶଜଣ ଲୋକଙ୍କୁ ଅସ୍ତ୍ରୋପଚାର ପାଇଁ ପ୍ରବର୍ତାଇ ନପାରିଲେ 
ତାଙ୍କ ଦରମା ବନ୍ଦ କରାଯିବା, ଲୋକମାନଙ୍କ ଉପରେ 
ପୋଲିସ୍‌ର ବର୍ବର ଅତ୍ୟାଚାର - ଯେପରି ପାଣି ମାଗିଲେ 
ପାଟିରେ ପରିସ୍ପା କରିବା, କୌଣସି ବିଦଢ଼ୋହୀର ଠିକଣା ନ 
କହି ପାରିଲେ ଲୋକଙ୍କ ଉପରେ ଅମାନବୀୟ ଅତ୍ୟାଚାର 
ହେବା, ଆୟୋଡ଼ିନ ¬ ୧୩୧କୁ ଖାଦ୍ୟରେ ମିଶାଇ ବନ୍ଦୀମାନଙ୍କୁ 


ମାରିଦିଆଯିବା, ପରିଶେଷରେ ଦୁର୍ଜୟ ସିଂହର ମୃତ୍ୟୁରେ ଦୁର୍ଗା 
ସିଂହ ପାଗଳୀ ହେବା ଓ ଦେଶର ସାଧାରଣ ନିର୍ବାଚନରେ 
ପ୍ରଗତି ଦଳ ନ ଜିତି ସମଦର୍ଶୀ ଦଳ ଜିତିବା ଯାହା ବାସ୍ତବରେ 
୧୯୭ ୭ର ନିର୍ବାଚନର ଫଳାଫଳ ସହ ତୁଳନା କରାଯାଇପାରେ। 
ଏହିପରି ଉପନ୍ୟାସଦ୍ଧୟରେ ବଣ୍ଠିତ ଘଟଣାଗୁଡ଼ିକରେ ସତ୍ୟତା 
ରହିଛି। ଏସବୁକୁ ଓଁପନ୍ୟାସିକ କେତେକ କାଳ୍ପନିକ ଚରିତ୍ର ଓ 
କାଳ୍ପନିକ ପୃଷ୍ଠଭୂମି ଉପରେ ଗଢ଼ିତୋଳିଛନ୍ତି 


ଶ୍ରୀ ମୂରଲୀଧର ମଲ୍ଲିକଙ୍କ `ଛଦ୍ମବେଶରେ ନେତାଜୀ” 
ଉପନ୍ୟାସଟି ୧୯୮୧ ମସିହାରେ ରଚିତ। ଉକ୍ତ ଉପନ୍ୟାସରେ 
ରହିଛି ନେତାଜୀ ସୁଭାଷଚନ୍ଦ୍ର ବୋଷଙ୍କର ଇଂରେଜ ଶାସନ 
ବିରୋଧୀ ଅଭିଯାନ । ଏହି ଉପନ୍ୟାସରେ ବର୍ଣିତ ସୁଭାଷଚନ୍ଦ୍ର 
ବୋଷଙ୍କ ସଂପର୍କିତ ତଥ୍ୟ ଯେପରି ତାଙ୍କ ଜନ୍ମ ଇଂରେଜ 
ସରକାରଙ୍କ ଲୋଭନୀୟ ଚାକିରିକୁ ଛାଡ଼ି ଭାରତୀୟ ଜାତୀୟ 
କଂଗ୍ରେସରେ ଯୋଗଦେବା, ମହାତ୍ମା ଗାନ୍ଧୀଙ୍କ ସହ ମତଭେଦ 
ହେବାରୁ କଂଗ୍ରେସରୁ ବାହାରି ଛଦ୍ମବେଶ ଧାରଣ କରି ବିଦେଶ 
ଯାଇ ଆଜାଦୁ ହିନ୍ଦୁ ଫୌଜ ଗଠନ କରିବା, ବ୍ରିଟିଶ ସରକାରଙ୍କ 
କବଳରୁ ରକ୍ଷା ପାଇବାପାଇଁ ବିଭିନ୍ନ ବେଶ ଧାରଣକରିବା ଆଦି 
ଘଟଣାମାନଙ୍କରେ ଯେ ସତ୍ୟତା ଓ ବାସ୍ତବତା ପରିଲକ୍ଷିତ, ତାହା 
ନିର୍ଦ୍ଵନ୍ଧରେ ଗ୍ରହଣ କରାଯାଇପାରେ । ନେତାଜୀଙ୍କ ବିମାନ 
ଦୁର୍ଘଟଣାଜନିତ ମୃତ୍ୟୁରେ ଉପନ୍ୟାସଟି ଶେଷହୋଇଛି । 


୧୯୮୨ ମସିହାରେ ରଚିତ ଅନାଦି ସାହ୍ଵଙ୍କର 
'ମୁଣ୍ଡ ମେଖଳା” ଉପନ୍ଯାସଟି ଦକ୍ଷିଣ ଓଡ଼ିଶା ବିଶେଷତଃ 
କୋରାପୁଟ, ଗୁଣୁପୁର ଆଦି ଅଞ୍ଚଳରେ ଏକଦା ଆତଙ୍କ ସୃଷ୍ଟି 
କରିଥୁବା ନକ୍ଵଲବାଦୀ ଆନ୍ଦୋଳନର ଭିଭିଭୂମି ଉପରେ 
ଆଧାରିତ । ଆଲୋଚ୍ୟ ଉପନ୍ୟାସରେ ସାହୁକାରର 
ଅତ୍ୟାଚାରରେ ଅତିଷ୍ଠ ହୋଇ ନକ୍ସଲ ଆନ୍ଦୋଳନରେ ଯୋଗ 
ଦେଇଥୁବା ଭେଙ୍କେଟ ସତ୍ୟମ୍‌ ବାସ୍ତବିକ କୋରାପୁଟ ନକ୍ସଲ 
ଆନ୍ଦୋଳନର ନେତା ଭେଙ୍କେଟ ସତ୍ୟନାରାୟଣ । ଏତଦ 
ବ୍ୟତୀତ ପରବର୍ଭୀ ସମୟରେ ଏହି ଆନ୍ଦୋଳନରେ ଯୋଗ 
ଦେଇଥୁବା ଅନ୍ୟ ଦୁଇଟି ଚରିତ୍ର ଯଥା - ନାଗୀ ବାସ୍ତବିକ 
ନାଗଭୂଷଣ ପଟ୍ଟନାୟକ ଏବଂ ପାତ୍ର ହେଉଛନ୍ତି ଅଧ୍ୟାପକ 

ଗଣନାଥ ପାତ୍ର । ଏହି ଉପନ୍ୟାସରେ ଡି.ଏସ୍‌.ପି. ଭୂମିକାରେ 
ଅବତୀର୍ଣ୍ର ଚରିତ୍ରଟି ସ୍ଵୟଂ ଞପନ୍ୟାସିକ ଅନାଦି ସାହୁ । ଏକଦା 
କୋରାପୁଟରେ ନକ୍ଞଉସଲମାନଙ୍କୁ ଦମନ କରିବା ଦାୟିତ୍ସରେ ଥୁବା 
ସମୟର ଘଟଣାକୁ ସେ ରୂପ ଦେଇଛନ୍ତି 'ମୁଣ୍ଡ ମେଖଳା” 
ଉପନ୍ୟାସ ନାମରେ । ଆନ୍ଧ ଓ ଓଡ଼ିଶା ପ୍ରଦେଶର ସୀମା 
ନିର୍ଧାରଣ କରୁଥୁବା ଆଳତି ପାହାଡ଼ମାଳାର ଦୁଇ ପାଖରେ 
ଥୁବା ଆଦିବାସୀ ଗୀଗୁଡ଼ିକ ମଧ୍ଯରୁ ମୁଣ୍ଡମେଖଳା ଗ୍ରାମର 
ପୃଷ୍ଠଭୂମିରେ ଗଢ଼ି ଉଠିଛି ଏହି ଉପନ୍ୟାସଟି । ଏହି ଉପନ୍ୟାସରେ 
ବର୍ଣ୍ଣିତ ମୁଣ୍ଡମେଖଳା ଗ୍ରାମ ମଧ୍ଯ ବାସ୍ତବରେ ଅବତୀର୍ଣ୍ଣ । ସତ୍ୟ 
ଘଟଣା ସହିତ କଳ୍ପନାର ପୁଟ ଦେଇ ଲେଖକ ରଚନା କରିଥୁବା 
ଏହି ଉପନ୍ୟାସଟି ନକ୍ସଲ ଚରିତ୍ରମାନଙ୍କ ପ୍ରତି ସୃଷ୍ଟି କରେ ଗଭୀର 
ସମ୍ବେଦନା । 


ବ୍ରଜମୋହନ ମହାନ୍ତିଙ୍କର “ଲଳିତା ଲବଙ୍ଗଲତା” 
(୧୯୮୨ ) ଉପନ୍ୟାସରେ “ଗୀତଗୋବିନ୍ଦ”ର ସ୍ରଷ୍ଟା ଜୟଦେବ 
ନାୟକ ଭାବେ ଅବତୀର୍ଣ୍ତ। ଉପନ୍ୟାସରେ ପୂର୍ବ ଭାରତରେ 
ଜୟଦେବଙ୍କୁ ନିଜ ଅଞ୍ଚଳର ବୋଲି ଦାବିକରି ଯେଉଁ ଆନ୍ଦୋଳନ 
ହୋଇଥଲା ସେ ସଂପକ୍କିତ ବର୍ଣିତ ତଥ୍ୟରେ ସତ୍ୟତା ପରିଲକ୍ଷିତ। 
ଏତଦୂବ୍ୟତୀତ ଉପନ୍ୟାସରେ ବଣ୍ଣତିତ ଜୟଦେବଙ୍କ ଜନ୍ମ, 
ପୂଜାଭାର ଗ୍ରହଣ, ଜଗନ୍ନାଥଙ୍କ ଆଦେଶରେ “ଗୀତଗୋବିନ୍ଦ” 
ରଚନା, ଜଗନ୍ନାଥଙ୍କ ସଂପକିତ ଅଲୌକିକ ଘଟଣା ଆଦି 
ଜୟଦେବଙ୍କ ସଂପର୍କିତ ପ୍ରଚଳିତ କିମ୍ବଦନ୍ତୀରେ କିଛିଟା ସତ୍ୟତା 
ଓ କିଛିଟା କାଳ୍ପନିକତା ପରିଲକ୍ଷିତ । 


ନରସିଂହ ମିଶ୍ରଙ୍କ “ନେତାଜୀ ସୁଭାଷ: ଏକ ଅନିର୍ବାଣ 
ଶିଖା” (୧୯୮୭ )ରେ ରଚିତ । ଏଥୁରେ ଦେଖାଯାଏ 
ନେତାଜୀ ସୁଭାଷ ଚନ୍ଦ୍ର ବୋଷଙ୍କ ଇଂରେଜ ଶାସନ ବିରୋଧ୍‌ 
କାର୍ଯ୍ୟକଳାପ। ଉକ୍ତ ଉପନ୍ୟାସରେ ସୁଭାଷ ଚନ୍ଦ୍ର ବୋଷଙ୍କ 
ସଂପର୍କିତ ବହୁ ତଥ୍ୟ ଯଥା- ତାଙ୍କ ଜନ୍ମ, ଇଂରେଜ ସରକାରଙ୍କ 
ଲୋଭନୀୟ ଚାକିରିକୁ ଛାଡ଼ି ଭାରତୀୟ ଜାତୀୟ କଂଗ୍ରେସରେ 
ଯୋଗଦେବା, ମହାତ୍ମା ଗାନ୍ଧୀଙ୍କ ସହ ମତଭେଦ ହେବାରୁ 
କଂଗ୍ରେସରୁ ବାହାରି ଛଦ୍ମବେଶ ଧାରଣକରି ବିଦେଶ ଯାଇ 
ଆଜାଦୂ ହିନ୍ଦ୍‌ ଫୌଜ ଗଠନ କରିବା, ବ୍ରଟିଶ ସରକାରଙ୍କ କବଳରୁ 


ରକ୍ଷା ପାଇବା ପାଇଁ ବିଭିନ୍ନ ବେଶ ଧାରଣ କରିବା, ନିଜର 
ସମଗ୍ର ଜୀବନକୁ ଦେଶପାଇଁ ଉସ୍‌ର୍ଗ କରିଦେବା ଆଦି 
ଘଟଣାମାନଙ୍କରେ ଯେ ସତ୍ୟତା ପରିଲକ୍ଷିତ, ତାହା ନିର୍ଦ୍ବନ୍ଦ୍ରରେ 
ଗ୍ରହଣ କରାଯାଇପାରେ । ମାତ୍ର ଉକ୍ତ ଉପନ୍ୟାସର ଶେଷରେ 
ବିମାନ ଦୁର୍ଘଟଣା ପରେ ନେତାଜୀ ଜୀବିତ ନାହାନ୍ତି ବୋଲି 
ଞପନ୍ୟାସିକ ଯେଉଁ ବର୍ଣ୍ଣନା ଦେଇଛନ୍ତି ସେଥୁରେ ସତ୍ୟତାର 
ଅଭାବ ରହିଛି। କାରଣ ନେତାଜୀଙ୍କ ମୃତ୍ୟୁ ଘଟଣାଟି ଏବେ 
ମଧ୍ଯ ସନ୍ଦେହାଚ୍ଛନ୍ନ । 


ଟ୍ରେଡ଼ ୟୁନିୟନ କିପରି ଶ୍ରମିକମାନଙ୍କ ଅପେକ୍ଷା 
ନେତାମାନଙ୍କର ସ୍ବାର୍ଥ ସାଧନ କରିଥାଏ ତାହାକୁ ନେଇ ରଚିତ 
ହୋଇଛି ଜଗଦୀଶ ମହାନ୍ତିଙ୍କ “ନିଜ ନିଜ ପାନିପଥ” ( ୧୯୯୦) 
ଉପନ୍ୟାସ । ଆଲୋଚିତ ଉପନ୍ୟାସରେ ହରିଶଙ୍କର ପଟ୍ଟନାୟକଙ୍କ 
ଭଳି ସଚ୍ଚୋଟ ଶ୍ରମିକ ସଂଗଠନର ନେତାଙ୍କ ସଂପକିତ ବର୍ଣ୍ଣନା 
ରହିଛି ତ ପୁଣି ଧ୍ରୁବ ଖଟୁଆଙ୍କ ଭଳି ସ୍ବାର୍ଥପର ଚରିତ୍ରର ବର୍ଣନା 
ଆସିଛି। ଆଲୋଚିତ ଉପନ୍ୟାସରେ “ତାରବାହାର” କୋଇଲା 
ଖଣି ବାସ୍ତବରେ ମହାନଦୀ କୋଲ୍‌ ଫିଲ୍‌ଡ଼ର “ରାମପୁର” 
କୋଇଲା ଖଣି । 


“ସିଂହାସନ ସ୍ଥାୟୀ ଓ ରାଜା କ୍ଷଣସ୍ଥାୟୀ” ଏହି ଉକ୍ତିକୁ 
ନେଇ ରଚିତ ବାସୁଦେବ ସାହୁଙ୍କର “ସିଂହାସନ” ( ୧୯୯୩) 
ଉପନ୍ୟାସଟି । ଉପନ୍ୟାସରେ ମଗଧ ସମ୍ରାଟ ଚନ୍ଦ୍ରଜିତଙ୍କର 
ତିନିରାଣୀ ଯଥା ଗାୟତ୍ରୀ ଦେବୀ, ଇନ୍ଦ୍ରାଣୀ ଓ ସଂଯୁକ୍ତା ଦେବୀ 
ଥଲେ। ଦ୍ବିତୀୟ ରାଣୀ ଇନ୍ଦ୍ରାଣୀଙ୍କ ହାତରେ ଶାସନଭାର ଦେଇ 
ରାଜା ପର୍ଯ୍ୟଟନରେ ବାହାରି ଯାଇଛନ୍ତି। ଉପନ୍ୟାସରେ ଏହି 
ଇନ୍ଦ୍ରାଣୀଙ୍କୁ ତାଙ୍କ ଦେହରକ୍ଷୀ ଛୁରୀ ଦ୍ଵାରା ହତ୍ୟା କରିଛି । ଏହି 
ଚରିତ୍ରଟିର ସାମଞ୍ଜସ୍ୟ ରହିଛି ଭାରତ ଇତିହାସର ଅନେକ 
ଘଟଣାବଳୀ ସହ । 


୧୯୯ ୩ ମସିହାରେ ରଚିତ ନୃସିଂହ ଚରଣ ପଣ୍ଡାଙ୍କ 
'ବିଶ୍ଵାମିତ୍ଵ ଉବାଚ”ରେ ସାମ୍ୟବାଦୀ ଚେତନାର ସ୍ଵର ଦେଖିବାକୁ 
ମିଳେ। ସାମ୍ୟବାଦୀଙ୍କ ସ୍ଵର ଥୁଲା ପୃଥ୍‌ବୀରେ କେହି ଧନୀ ବା 
କେହି ଦରିଦ଼ ରହିବେ ନାହଁ । ଆଲୋଚିତ ଉପନ୍ୟାସରେ ବର୍ଣିତ 
ଚୀନ୍‌ ଭାରତ ଯୁଦ୍ଧ, ଭାରତୀୟ କମ୍ୟୁନିଷ୍ଟ ପାର୍ଟି ଦୁଇ ଭାଗରେ 

ବିଭକ୍ତ ହେବା, ଚାରୁ ମଜୁମ୍ଦାରଙ୍କ ଅଧ୍କ୍ଷତାରେ ସି.ପି.ଆଇରୁ 
ସି.ପି.ଆଇ.( ଏମ୍‌ ) ଓ ସି.ପି.ଆଇ.( ଏମ୍‌.ଏଲ୍‌ ) ଦଳ ଗଠିତ 
ହେବା, ଚାରୁ ମଜୁମ୍‌େଦାର ଓ ତାଙ୍କ ସହାୟକଙ୍କ ଦ୍ବାରା 
ପଶ୍ଚିମବଙ୍ଗରେ ନକ୍ସଲବାଦୀ ଆନ୍ଦୋଳନ ଆରମ୍ଭ ହେବା, ଭାରତ 
ପାକିସ୍ଥାନ ଯୁଦ୍ଧ ଆମେରିକାରୁ ଆସୁଥୁବା ପି.ଏଲ୍‌-୪୮୦ 
ଖାଦ୍ୟଶସ୍ୟକୁ ବନ୍ଦ କରାଯିବା ଓ ଲାଲ୍‌ବାହାଦୁର ଶାସ୍ତ୍ରୀଙ୍କ ମୃତ୍ୟୁ 
ସଂପର୍କିତ ଯେଉଁସବୁ ବର୍ଣ୍ଣନା ରହିଛି, ସେସବୁରେ ସତ୍ୟତା 
ପରିଲକ୍ଷିତ । 

୧୯୯୪ ମସିହାରେ ରଚିତ ଶାନ୍ତନୁ କୁମାର ଆଚାର୍ଯ୍ୟଙ୍କ 
“ଧରିତ୍ରୀର କାନ୍ଦ' ଏକ ଭିନ୍ନ ସ୍ଵାଦର ଉପନ୍ୟାସ । ଜବାହରଲାଲ 
ନେହେରୁ ପ୍ରଧାନମନ୍ତ୍ରୀ ଥୁବା ସମୟରେ ଓଡ଼ିଶାରେ ଘଟିଥୁବା 
କେତେକ ଘଟଣାକୁ ନେଇ ରଚିତ ହୋଇଛି ଏହି ଉପନ୍ୟାସ । 
ନବକୃଷ୍ଣ ଚୌଧୁରୀ ଓଡ଼ିଶାର ମୁଖ୍ୟମନ୍ତ୍ରୀ ଥବା ସମୟରେ ତାଙ୍କୁ 
ଗାଦିରୁ ହଟାଇବା ପାଇଁ ଉଦ୍ୟମ ହୋଇଛି । ଏହି ସବୁକୁ 
କେନ୍ଦ୍ରକରି ଓଡ଼ିଶାର ରେଭେନ୍ସା କଲେଜରେ ଆରମ୍ଭ ହୋଇଛି 
ଗଣ୍ଡଗୋଳ ପ୍ରସଙ୍ଗ କ୍ରମେ ବିଜୁ ପଟ୍ଟନାୟକ ଇଣ୍ଡୋନେସିଆର 
ରାଷ୍ଟ୍ରମୁଖ୍ୟଙ୍କୁ ମୁକ୍ତି କରିଛନ୍ତି। ଏତଦ ବ୍ୟତୀତ ରନ୍ତଳେଇ ଗ୍ରାମରେ 
ହଇଜା ରୋଗରେ ଲୋକଙ୍କ ମୃତ୍ୟୁ, ଓଡ଼ିଶାର ସୀମା 
ଆନ୍ଦୋଳନ, ଓଡ଼ିଶାରେ ଦଳେଇଘାଇ ଭାଙ୍ଗିବା ଆଦି ଯେଉଁସବୁ 
ଘଟଣା ବର୍ଣିତ, ତାହା ଯେ ବାସ୍ତବରେ ହୋଇଥୁଲା ତାହା ପାଠକ 
ଉପଲବ୍‌ଧୁ କରିପାରେ । 


ଦ୍ବିତୀୟ ବିଶ୍ଵଯୁଦ୍ଧ ସମୟରେ ସମଗ୍ର ଦେଶରେ 
ଦେଖାଦେଇଥିବା ଅସ୍ଥିରତାକୁ ନେଇ ରଚିତ ସାତକଡ଼ି ହୋତାଙ୍କ 
ମୁକ୍ତିମନ୍ତ୍ ( ୧୯୯୭ ) ଉପନ୍ୟାସରେ ମୟୂରଭଞ୍ଜ ଜିଲ୍ଲାର 
ସଂଗ୍ରାମୀମାନେ କିପରି ଇଂରେଜମାନଙ୍କ ବିରୁଦ୍ଧରେ ସ୍ଵର 
ଉତ୍ତୋଳନ କରିଛନ୍ତି, ତାହା ଦେଖିବାକୁ ମିଳେ। ଆଲୋଚିତ 
ଉପନ୍ୟାସରେ ପ୍ରସଙ୍ଗ କ୍ରମେ ଆସିଥୁବା କେତେକ ଚରିତ୍ରରେ 
ସତ୍ୟତା ରହିଛି। ଯେପରି ଶଙ୍କର ଚରିତ୍ଵ ବାସ୍ତବରେ ଲେଖକ, 
ଜନ୍ମେଜୟ ଚରିତ୍ର ମେଦିନାପୁର ଜିଲ୍ଲାର ଧନଞ୍ଜାୟ କର। ଏହିପରି 
ବିଶ୍ଵନାଥ, ପାର୍ବତୀ, ଗାୟତ୍ରୀ ଆଦି ଚରିତ୍ରରେ ମଧ୍ୟ ବାସ୍ତବତା 
ପରିଲକ୍ଷିତ । 

୨୦୦୫ ମସିହାରେ ରଚିତ ହୋଇଛି 
ଡ଼. ବାସୁଦେବ ସାହୁଙ୍କର “ ଭୂମିପୁତ୍ରଂ ଉପନ୍ୟାସ | ଆଲୋଚିତ 


ଉପନ୍ୟାସରେ ଓଡ଼ିଶାର ଜଣେ ନେତା ଦିଗ୍‌ବିଜୟ ପଟ୍ଟନାୟକ 
ଏକ ନବ ଓଡ଼ିଶା ନିର୍ମାଣର ପ୍ରଚେଷ୍ଟା କରିଛନ୍ତି। ତାଙ୍କ ସମୟରେ 
ଓଡ଼ିଶାର ବହୁ ଉନ୍ନତିମୂଳକ କାର୍ଯ୍ୟ ହୋଇଛି। ମାତ୍ର ଅନ୍ୟ 
ମନ୍ତ୍ରୀମାନଙ୍କ ଚକ୍ରାନ୍ତ ଯୋଗୁଁ ଦିଗ୍‌ବିଜୟ ପଟ୍ଟନାୟକ ତାଙ୍କ 
ମୁଖ୍ୟମନ୍ତ୍ରୀ ପଦ ତ୍ୟାଗ କରିଛନ୍ତି। ଏହାପରେ ଯୋଜନା 
ବୋର୍ଡ଼ର ଚେୟାରମ୍ୟାନ ଭାବେ ମଧ୍ୟ ସେ ଓଡ଼ିଶା ପାଇଁ ବହୁ 
ଉନ୍ନତିମୂଳକ କାର୍ଯ୍ୟ କରିଛନ୍ତି। ଏହି ଦିଗ୍‌ବିଜୟ ପଟ୍ଟନାୟକ 
ଯେ ଓଡ଼ିଶାର ପୂର୍ବତନ ମୁଖ୍ୟମନ୍ତ୍ରୀ ବିଜୁ ପଟ୍ଟନାୟକ ତାହା 
ନିଦ୍ଦ୍ବନ୍ଧରେ ଗ୍ରହଣ କରାଯାଇପାରେ । ଏତଦ୍‌ ବ୍ୟତୀତ 
ଉପନ୍ୟାସରେ ଯେଉଁ ବ୍ଭଷ୍ଟାରଂ ସଂପର୍କିତ ବର୍ଣ୍ଣନା ରହିଛି 
ସେଥ୍ବରେ ମଧ୍ୟ ସତ୍ୟତା ରହିଛି । 


୧୯ ୯୯ରେ ହୋଇଥୁବା ମହାବାତ୍ୟାର ପୃଷ୍ଠଭୂମି 
ଉପରେ ରଚିତ ହୋଇଛି ଅଧ୍ୟାପକ ବିଶ୍ବରଞ୍ଜନଙ୍କର “ଚକ୍ର” 
( ୨୦୦୬ ) ଉପନ୍ୟାସଟି। ଏଥୁରେ ମହାବାତ୍ୟା ସମୟରେ 
ଓଡ଼ିଶାକୁ ଆସିଥୁବା ସାହାଯ୍ୟ ଦୁରୁପଯୋଗ ସମ୍ପର୍କିତ ବାସ୍ତବ 
ଘଟଣାକୁ ଅବତାରଣା କରିଛନ୍ତି । ଏଥରେ ବଣ୍ଠିତ ବହୁ ଚରିତ୍ରଙ୍କ 
ସହ ସେସମୟର ଚର୍ଚ୍ଚିତ ରାଜନୈତିକ ଚରିତ୍ରଙ୍କ ସାମଞ୍ଜସ୍ୟ 
ଥୁବା ଲକ୍ଷ୍ୟ କରାଯାଇପାରେ। ଉକ୍ତ ଉପନ୍ୟାସରେ ଝନ୍‌ଜା 
ଦାସ ବଳାକ୍କାର ସଂପକ୍କିତ ବର୍ଣ୍ଣନା ମଧ୍ୟ ଦେଖିବାକୁ ମିଳେ । 
ମହାବାତ୍ୟାକାଳୀନ ଓଡ଼ିଶା ରାଜନୀତିର ବହୁ ବାସ୍ତବ ଘଟଣାକୁ 
ଏହି ଉପନ୍ୟାସରେ ଚିତ୍ରିତ କରାଯାଇଥୁବାରୁ, ଉପନ୍ୟାସରେ 
ସାମ୍ପ୍ରଦାୟିକତାର ଗନ୍ଧ ରହିଛି ବୋଲି ସେସମୟରେ ଚର୍ଚ୍ଚିତ 


ଥିଲା । 


୨୦୦୭ ମସିହାରେ ରଚିତ ଭବାନୀ ପଟ୍ଟଯୋଷୀଙ୍କର 
'ହୁତୁହୁତୁ" ଉପନ୍ୟାସରେ ମୁଖ୍ଯତଃ ଦେଖାଯାଏ ସିଓଲିଂକା 
ଦ୍ବୀପରେ ସିଓଲା ଓ କବିଲା ନାମକ ଦୁଇଗୋଟି ଜାତି ସଂପର୍କିତ 
ବର୍ଣ୍ଣନା। ସିଓଲିଂକାର ସ୍ଵାଧୀନତା ଲାଭ ପରେ ଶାସନଭାର 
ଯାଇଛି ସିଓଲା ଜାତିର ଲୋକଙ୍କ ହାତକୁ । ଏହାପରେ ଆରମ୍ଭ 
ହୋଇଛି କବିଲାମାନଙ୍କ ଉପରେ ଅକଥନୀୟ ଅତ୍ୟାଚାର | 
ଶେଷରେ ଆମ୍ରକ୍ଷା ପାଇଁ କବିଲାମାନେ ତରଭା ସରକାରଙ୍କ 
ପାଖକୁ ଯାଇଛନ୍ତି। ତରଭା ସରକାର ସେମାନଙ୍କୁ ସବୁ 
ଆବଶ୍ୟକୀୟ ସାହାଯ୍ୟ କରିଛି । ଏହାପରେ ତରଭା ପ୍ରଧାନମନ୍ତ୍ରୀ 


(୫୦) ୮୮ ଓ ୭ ୭ ନା 


ଉତ୍କଳ ପ୍ରସଙ୍ଗ ® ® © ଅଗଷ୍ଟ -¬ ୨୦୧୯ 


ସଂଜୀବ ମୋଦି ହରିଜନ ଓ ସିଓଲିଂକାର ପ୍ରଧାନମନ୍ତ୍ରୀଙ୍କ 
ମଧ୍ୟରେ ଏକ ସନ୍ଧି ସ୍ଵାକ୍ଷର କରିଛନ୍ତି। ମାତ୍ର ସନ୍ଧି ପ୍ରସ୍ତାବ 
ସ୍ଵାକ୍ଷର କରିବାର ସାତଦିନ ପରେ କବିଲାମାନେ ସହି ଭାଙ୍ଗିଛନ୍ତି। 
ଫଳରେ ତରଭା ସରକାର ସଉଭ୍ତ ଅନୁସାରେ ଶାନ୍ତିରକ୍ଷା ବାହିନୀ 
ପଠାଇଛନ୍ତି କବିଲାମାନଙ୍କୁ ଦମନ କରିବା ପାଇଁ। ଏହାଦ୍ଵାରା 
କବିଲାମାନେ ରାଗିଯାଇ ତରଭା ପ୍ରଧାନମନ୍ତ୍ରୀ ସଂଜୀବ ମୋଦି 
ନିର୍ବାଚନ ପ୍ରଚାରରେ ପଦ୍ମନାଭପୁରକୁ ଆସିଥୁବା ବେଳେ ବୋମା 
ବିସ୍ଫୋରଣ ଘଟାଇ ତାଙ୍କୁ ମାରିଦେଇଛନ୍ତି। ଉପନ୍ୟାସଟି ଶ୍ରୀଲଙ୍କା 
ସରକାରଙ୍କ ଏଲ.ଟି.ଟି.ଇ ଉପରେ ଅତ୍ଯାଚାର, ଭାରତ 
ସରକାର ଏଲ, ଟି.ଟି.ଇ.କୁ ସାହାଯ୍ୟ କରିବା, ଶ୍ରୀଲଙ୍କା ସରକାର 
ଏବଂ ଏଲ.ଟି.ଟି.ଇ ମଧ୍ୟରେ ହୋଇଥିବା ସନ୍ଧିକୁ ଏଲ.ଟି.ଟି.ଇ 
ଭାଙ୍ଗିବା ଆଳରେ ଭାରତ ସରକାର ଏଲ,.ଟି.ଟି.ଇକୁ ଦାନ 
କରିବା ପାଇଁ ଅଭିଯାନ ଆରମ୍ଭ କରିବା, ଫଳରେ ଏଲ.ଟି.ଟି.ଇ 
ରାଜୀବ ଗାନ୍ଧୀଙ୍କ ଉପରେ କ୍ରୋଧାନ୍ଵିତ ହୋଇ ଜଣେ ମହିଳା 
ସାହାଯ୍ୟରେ ବୋମା ବିସ୍ଫୋରଣ ଘଟାଇବା ଆଦି ବାସ୍ତବତାର 
ଛାୟାରେ ରଚିତ। 


ବାଞ୍ଚାନିଧୂ ଦାସଙ୍କ ଜଗତରେ ଚାହୁଁ ଶୁଭମଙ୍ଗଳ ଭୋର? 
୨୦୧୦ ଉପନ୍ୟାସରେ ଲବଣ ସତ୍ୟାଗ୍ରହ ସଂପକ୍କିତ ବର୍ଣ୍ଣନା 
ଦେଖାଯାଏ । ଆଲୋଚିତ ଉପନ୍ୟାସରେ ସତ୍ୟାଗ୍ରହୀମାନେ 
ବାଲେଶ୍ବରର ଇଞ୍ଚୁଡିଠାରେ ଲୁଣମାରିବା, ଆଚାର୍ଯ୍ୟ ହରିହରଙ୍କର 
ନେତୃତ୍ବରେ କଟକର ସତ୍ୟାଗ୍ରହୀମାନେ ଆସି ଲବଣ 
ସତ୍ୟାଗ୍ରହରେ ଯୋଗଦେବା, ଭୋଗରାଇ ଓ ସୋରୋ ଭଳି 
ବିଭିନ୍ନ ସ୍ଥାନରେ ବାରମ୍ବାର ସଭାମାନ ଆୟୋଜିତ ହେବା, 
ହରେକୃଷ୍ଣ ମହତାବ, ରମାଦେବୀ ଓ ମାଳତୀ ଚୌଧୁରୀ ଆଦିଙ୍କ 
ଆନ୍ଦୋଳନରେ ସକ୍ରିୟ ଅଂଶ ଗ୍ରହଣ କରିବା ତଥା ଶେଷରେ 
ହରେକୃଷ୍ଣ ମହତାବ ଓ ସୁଭଦ୍ମା ଦେବୀଙ୍କ ପରି ବହୁ ସଂଗ୍ରାମୀ 
ବନ୍ଦୀ ହେବା ଆଦି ଘଟଣାରେ ସତ୍ୟତା ପରିଲକ୍ଷିତ। 


ସାହିତ୍ୟିକ ଅଖିଳମୋହନ ପଟ୍ଟନାୟକଙ୍କ ଜୀବନୀକୁ 
ନେଇ ଅକ୍ଷୟ ମହାନ୍ତି ରଚନା କରିଛନ୍ତି “ବାମପନ୍ଥୀ” ଉପନ୍ୟାସ | 
ଅଖିଳ ମୋହନଙ୍କୁ ଏଥୁରେ ନିଖିଳ ନାମରେ ଚିତ୍ରଣ କରାଯାଇଛି। 
ଉପନ୍ୟାସରେ ବଣ୍ତିତ ଅଖିଳଙ୍କ ଅଧ୍ୟୟନ ସମୟରେ 
ରେଭେନ୍ସାର ଛାତ୍ର ଆନ୍ଦୋଳନ, ତାଙ୍କ ଓକିଲାତି ଜୀବନ, ସାହିତ୍ୟ 


ଏକାଡ଼େମୀ ପୁରସ୍କାର ପ୍ରାପ୍ତି, ସୁରେନ୍ଦ୍ର ମହାନ୍ତିଙ୍କ ସହିତ ତାଙ୍କର 
ପାରିବାରିକ ସମ୍ପର୍କ ଆଦି ଅଖିଳ ପଟ୍ଟନାୟକଙ୍କ ସଂପର୍କିତ ବର୍ଣିତ 
ବହୁ ତଥ୍ୟ ଓ ଉପନ୍ୟାସରେ ବର୍ଣ୍ଣିତ ଘଟଣାବଳୀରେ ସତ୍ୟତା 
ପରିଲକ୍ଷିତ। 

ଓଡ଼ିଶାର ରାଜନୈତିକ ପରିବେଶକୁ ନେଇ ରଚିତ 
ବାସୁଦେବ ସାହୁଙ୍କର “ଭିନ୍ନ ଏକ ସୂର୍ଯ୍ୟୋଦୟ” ଏକ ଭିନ୍ନ 
ସ୍ଵାଦର ଉପନ୍ୟାସ । ଉକ୍ତ ଉପନ୍ୟାସରେ ମୁଖ୍ୟତଃ ସ୍ଵାଧୀନତା 
ସଂଗ୍ରାମୀ ଲଚ୍ଛମନ ବେହେରାଙ୍କ ଲବଣ ସତ୍ୟାଗ୍ରହ ଆନ୍ଦୋଳନ, 
ରେଳ ଶ୍ରମିକ ସଂଗଠନ ତଥା ଭାରତୀୟ ରାଜନୀତିରେ 
ଯୋଗଦାନ ଆଦି ସଂପର୍କରେ ବର୍ଣ୍ଣନା ରହିଛି। ଉପନ୍ୟାସରେ 
ବର୍ଟ୍ରିତ ଲଚ୍ରମନ ବେହେରାଙ୍କ ଜୀବନୀ ଓ ତାଙ୍କ ସମୟରେ 
ଓଡ଼ିଶାର ପରିବେଷଣ ଆଦି ସଂପକିତ ବର୍ଣ୍ଣନା ପାଠକକୁ ଆକୃଷ୍ଟ 
କରିଥାଏ। 


ବାସ୍ତବ ଘଟଣାଭିଭ୍ରିକ ଓଡ଼ିଆ ଉପନ୍ୟାସ 


ଓଡ଼ିଆ ସାହିତ୍ୟରେ ଏପରି କେତେକ ଉପନ୍ୟାସ ରଚିତ 
ହୋଇଛି ଯେଉଁଥୁରେ ଦେଖାଯାଏ ବାସ୍ତବ ଓ କଳ୍ପନାର 
ସମନ୍ବଵୟ। କେତେକ ଉପନ୍ୟାସରେ ବାସ୍ତବ ଘଟଣାକୁ 
ଓପନ୍ୟାସିକ ପରିବେଷଣ କଲାବେଳେ କେତେକ କାଳ୍ପନିକ 
ଚରିତ୍ର ଓ ପରିବେଶର ସାହାଯ୍ୟ ନେଇଥାଆନ୍ତି। ଏ ଧରଣର 
ଉପନ୍ୟାସ ପାଠକକୁ ଭିନ୍ନ ସ୍ଵାଦ ପ୍ରଦାନ କରିଥାଏ। ଏହି 
ପର୍ଯ୍ୟାୟରେ ସ୍ଥାନିତ କେତେକ ଓଡ଼ିଆ ଉପନ୍ୟାସ ହେଉଛି- 
ମୁରଲୀଧର ମଲ୍ଲିକଙ୍କ ମୁକ୍ତିର ଆହ୍ବାନ”( ୧୯ ୬୩), ବିଭୂତି 
ପଟ୍ଟନାୟକଙ୍କ “ଦେବକୀର କାରାବାସ” ( ୧ ୯୭ ୮), ଲକ୍ଷ୍ମୀଧର 
ନାୟକଙ୍କ “ମୋ ସ୍ବପ୍ନର ସହର”( ୧୯୭୯ ), ନୃସିଂହ ଚରଣ 
ପଣ୍ଡାଙ୍କର “ସପ୍ତସିନ୍ଧୁ" ( ୧ମ ଖଣ୍ଡ। ୧୯୮୧ ) ଓ 'ସପ୍ସିନ୍ଧୁ” 


(୨ୟ ଖଣ୍ଡକ ୧୯୮୨) ପ୍ରତିଭ। ରାୟଙ୍କର 
ଆଦିଭ୍‌ମି”( ୧୯୯୩), ଭୀମ ପୃଷ୍ଟଙ୍କର 
'ମୂହାଣ”( ୨୦୦୧), ସୃଷ୍ଧର ପର ଡ଼ାଙ୍କ 


“ଆତଙ୍କ”( ୨୦୦୬), ବିଭୂତି ପଟ୍ଟନାୟକଙ୍କ “ଆକାଶ 
କୃସୂମ”,(୨୦୦୬), ନିବାରଣ ଜେନାଙ୍କର 
ଶଙେସମୂଦ,”( ୨୦୦୭), ସୃଷ୍ଠଧର ପରି ଡ଼ାଙ୍କ 
ସନ୍ଧିକ୍ଷଣ(( ୨୦୦୯) ଓ ଦେବଯାନୀ ଦାସଙ୍କ ଅପୂର୍ଣ୍ତ 
ପୂର୍ଣ୍ତା'( ୨୦୧୦ ) | 


ମା ୭ 9 ଓ ନାମା ( ଓ ୧) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ଓଡ଼ିଶାର ବହୁ ଅଞ୍ଚଳକୁ ଓଡ଼ିଶାରୁ ବିଚ୍ଛିନ୍ନ କରାଯିବାରୁ 
ତା” ବିରୋଧରେ ଜନସାଧାରଣ ଯେଉଁ ସ୍ଵର ଉତ୍ତୋଳନ 
କରିଥୁଲେ ତାକୁ ନେଇ ରଚିତ ହୋଇଛି ମୁରଲୀଧର ମଲ୍ଲିକଙ୍କ 
ମୁକ୍ତିର ଆହ୍ବାନ”( ୧୯୬୩) ଉପନ୍ୟାସଟି। ଆଲୋଚିତ 
ଉପନ୍ୟାସରେ ଛିନ୍ନମସ୍ତା” ନାମକ ସଂଘ ମାଧ୍ୟମରେ ଅଜିତ, 
ବାସନ୍ତୀ, ଡାକ୍ତର ରାୟ, ରମେଶ କୁମାର, ମନୋରମା ଆଦି 
ଚରିତ୍ରମାନେ ବଙ୍ଗ, ବିହାର, ମଧ୍ଯପ୍ରଦେଶ, ଆନ୍ଧ ପ୍ରଭୃତି 
ରାଜ୍ୟମାନେ ଅଧୁକାର କରିଥିବା ଓଡ଼ିଶାର ବିଭିନ୍ନ ଅଞ୍ଚଳକୁ 
ଓଡ଼ିଶାରେ ମିଶାଇବା ପାଇଁ ଉଦ୍ୟମ କରିଛନ୍ତି। ଏହିସବୁ 
ଘଟଣାକୁ କେନ୍ଦ୍ରକରି ଆରମ୍ଭ ହୋଇଛି “ସୀମା ଆନ୍ଦୋଳନ” | 
ସୀମା ଆନ୍ଦୋଳନକୁ ଦମନ କରିବା ପାଇଁ ଏହାପରେ ପୋଲିସ୍‌ 
ଆରମ୍ଭ କରିଛି ଅଭିଯାନ। ଉପନ୍ୟାସରେ ବର୍ଣ୍ରିତ ବିଚ୍ଛିନ୍ନ ରାଜ୍ୟ 
ଓଡ଼ିଶାର ଏକତ୍ରୀକରଣ ସମୟରେ ଘଟିଥିବା ବିଭିନ୍ନ ଘଟଣାକୁ 
କେତେକ କାଳ୍ପନିକ ଚରିତ୍ରର ସହାୟତାରେ ଞଓପନ୍ୟାସିକ 
ଉପସ୍ଥାପନ କରିଛନ୍ତି। 


୧୯୭୮ ମସିହାରେ ରଚିତ ବିଭୂତି ପଟ୍ଟନାୟକଙ୍କର 
ଦେବକୀର କାରାବାସ” ଉପନ୍ୟାସଟି ସେସମୟରେ ଜାରି 
ହୋଇଥବା ଜରୁରିକାଳୀନ ପରିସ୍ଥିତିର ପୃଷ୍ଠଭୂମିରେ ରଚିତ । 
ଆଲୋଚିତ ଉପନ୍ୟାସରେ ଇମର୍‌ଜେନ୍‌ସି ଯୋଗୁଁ ମନସୁରପୁର 
ଅଞ୍ଚଳର ଲୋକଙ୍କ ଉପରେ ପଡ଼ିଥୁବା ପ୍ରଭାବ ସଂପର୍କରେ 
ବଣ୍ଢିତ। ଉପନ୍ୟାସରେ ନାରାୟଣବାବୁ ଇମରଜେନ୍‌ସି ଆଳରେ 
ଲୋକମାନଙ୍କ ଉପରେ ଅତ୍ୟାଚାର କରିଛି। ଫଳରେ ଏହି 
ଅଞ୍ଚଳର ଲୋକମାନେ ଇମର୍‌ଜେନ୍‌ସିର ବିରୁଦ୍ଧାଚରଣ କରିଛନ୍ତି। 
ଏହାର ଫଳସ୍ବରୂପ ସି.ଆର.ପି ଯବାନମାନଙ୍କୁ ଆଣି ଏହି 
ଅଞ୍ଚଳର ପୁରୁଷଙ୍କୁ ଜୋର୍‌ କରି ଜନ୍ମନିରୋଧ ଅସ୍ତ୍ରୋପଚାର 
କରିବାକୁ ନିର୍ଦ୍ଦେଶ ଆସିଛି। ଚାଷୀମାନେ ଚାଷ କରିବାକୁ 
ଗଲାବେଳେ ତାଙ୍କୁ ଜବରଦସ୍ତି ଅସ୍ତ୍ରୋପଚାର ପାଇଁ 
ଧରିଆଣିବାରୁ ବୁର୍ଖାପିନ୍ଧି ମହିଳାମାନେ ଅସ୍ତ୍ରୋପଚାର କେନ୍ଦ୍ରକୁ 
ଘେରାଉ କରିଛନ୍ତି। ଏହାପରେ ପୋଲିସ୍‌ ସେହି ମହିଳାମାନଙ୍କ 
ଉପରେ ଲାଠିଚାଳନା କରିବାରୁ ଆନ୍ଦୋଳନର ନେତ୍ରୀ ଦେବକୀ 
ଗୁଳିମାରି ହତ୍ୟା କରିଛି ନାରାୟଣ ବାବୁଙ୍କୁ। ଏଠାରେ ଲେଖକ 
ନାରାୟଣ ବାବୁଙ୍କ ମୃତ୍ୟୁକୁ ଇମର୍‌ଜେନ୍‌ସିର ମୃତ୍ୟୁ ସହ ତୁଳନା 


କରିଛନ୍ତି। ଆଲୋଚିତ ଉପନ୍ୟାସରେ ବଣ୍ଣଡିତ ଇମର୍‌ଜେନ୍‌ସି 
ସଂପର୍କିତ ବର୍ଣ୍ଣନାରେ ସତ୍ୟତା ରହିଛି । 


ଲକ୍ଷ୍ମୀଧର ନାୟକଙ୍କ “ମୋ ସ୍ବପ୍ନର ସହର” ( ୧୯୭୯ ) 
ଉପନ୍ୟାସଟି ଏକ ଭିନ୍ନ ସ୍ଵାଦର ଉପନ୍ୟାସ । ଆଲୋଚିତ 
ଉପନ୍ୟାସରେ ରାଉରକେଲା ସହର ନିର୍ମାଣ ସମୟରେ 
ହୋଇଥୁବା ସଂଘର୍ଷର ଚିତ୍ର ଦେଖିବାକୁ ମିଳେ। ଜଙ୍ଗଲ 
ପାହାଡ଼ଘେରା ଆଦିବାସୀ ଅଞ୍ଚଳରେ ବାସ କରୁଥିବା 
ଆଦିବାସୀଙ୍କୁ ବିକାଶ ନାମରେ ଯେପରି ବିସ୍ଥାପିତ କରାଯାଇଛି 
ତାହାର ଚିତ୍ର ରହିଛି ଉକ୍ତ ଉପନ୍ୟାସରେ । ଉପନ୍ୟାସଟିକୁ 
ବିଶ୍ଳେଷଣ କଲେ ଜଣାଯିବ ଯେ ଉପନ୍ୟାସରେ ବର୍ଣିତ ବହୁ 
ତଥ୍ୟ ସତ୍ୟତା ଉପରେ ପର୍ଯ୍ୟବସିତ । 


ନୃସିଂହ ଚରଣ ପଣ୍ଡାଙ୍କର “ସପ୍ତସିନ୍ଧୁ” ( ୧ମ ଖଣ୍ଡ, 
୧୯୮୧) ଓ ସପ୍ତସିନ୍ଧୁ” (୨ୟ ଖଣ୍ଡକ ୧୯୮୨) 
ଉପନ୍ୟାସଦ୍ଵୟ ଓପନ୍ୟାସିକଙ୍କର ବୈଦିକ ସଭ୍ୟତା ତଥା ସଂସ୍କୃତି 
ସମ୍ବନ୍ଧୀୟ ଏକ ଗବେଷଣାମ୍ବକ ରଚନା କହିଲେ ଅତ୍ୟୁକ୍ତି 
ହେବନାହିଁ। ଉପନ୍ୟାସଦ୍ଵୟରେ ଅନେକ କ୍ଷେତ୍ରରେ କଳ୍ପନାକୁ 
ରୂପାୟିତ କରାଯାଇଛି। ଆର୍ଯ୍ୟ- ଅନାର୍ଯ୍ୟ ସଂଗ୍ରାମ, ଆର୍ଯ୍ୟ- 
ଦ଼ାବିଡ଼ ସଂଘର୍ଷ ଏବଂ ଉତ୍ତର-ଦକ୍ଷିଣ ଦ୍ବନ୍ଦ୍ରକୁ କେନ୍ଦ୍ରକରି 
ଉପନ୍ୟାସରେ ଯେଉଁ ବର୍ଣ୍ଣନା ରହିଛି ସେଥୁରେ ସତ୍ୟତା 
ପରିଲକ୍ଷିତ।( ୨୯ ) 


୧୯୯ ୩ ମସିହାରେ ପ୍ରକାଶିତ ପ୍ରତିଭା ରାୟଙ୍କର 
“ଆଦିଭୂମି” ଉପନ୍ୟାସଟି ବଣ୍ଡା ଜାତିଙ୍କୁ ନେଇ ରଚିତ ଏକ 
ସାର୍ଥକ ଉପନ୍ୟାସ। ଏହା ଓପନ୍ୟାସିକାଙ୍କର ସୁଦୀର୍ଘ 
ଗବେଷଣାନିଃସୃତ ଫଳ | ସ୍ଥଳବିଶେଷରେ ଏଥରେ କିଛି କଳ୍ପନା 
ଥ୍‌ଲେ ହେଁ ବଣ୍ଡା ସଭ୍ୟତା, ସଂସ୍କୃତି, ଚାଲିଚଳଣି, ବେଶଭୂଷା 
ସଂପକିତ ବର୍ଣ୍ଣନାରେ ସତ୍ୟତା ପରିଲକ୍ଷିତ। 


ବଳଙ୍ଗ ନଦୀ ଓ ବଙ୍ଗୋପସାଗର କୂଳରେ ଅବସ୍ଥିତ 
'ବଳରାମଗଡ଼ି” ଅଞ୍ଚଳକୁ ନେଇ ରଚିତ ହୋଇଛି ଭୀମ ପୃଷିର୍କର 
'ମୁହାଣ” ୨୦୦୧ ଉପନ୍ୟାସ ବାଲେଶ୍ଵର କଲିକତାରେ 
ପରିଣତ ହେବାର ସମ୍ଭାବନା, ଭୂୟାମାନଙ୍କର ମୁସଲମାନ ହେବା 
ପ୍ରସଙ୍ଗ, ମରହଟ୍ଟା ଆକ୍ରମଣ, ଦଉଡ଼ିଭଙ୍ଗା ଗାରେ ଲୋକେ 
ଜାହାଜ ଗଢ଼ୁଥ୍ବା ପ୍ରସଙ୍ଗ ସଂପର୍କିତ ବର୍ଣ୍ଣନାରେ ସତ୍ୟତା 


(୫୨) ୮୮୮ ଓ 9 ଓ ୩” 


ଉତ୍କଳ ପ୍ରସଙ୍ଗ ® ® © ଅଗଷ୍ଟ -¬ ୨୦୧୯ 


ପରିଲକ୍ଷିତ। ଏତଦୁବ୍ୟତୀତ ଉପନ୍ୟାସରେ ବାଲେଶ୍ବରୀ ଭାଷାର 
ପ୍ରୟୋଗ ଉପନ୍ୟାସକୁ ଏକ ଭିନ୍ନ ସ୍ଵାଦ ପ୍ରଦାନ କରେ। 


୧୯୪୭ ମସିହାରେ ଭାରତବର୍ଷ ବିଭାଜନ ହୋଇ 
ପାକିସ୍ତାନ ରାଷ୍ଟ୍ରର ଗଠନ ହେଲା। ଭାରତ ବିଭାଜନ ପାଇଁ 
ମହମ୍ମଦ ଅଲ୍ଲୀ ଜିନ୍ନା ଓ ଜବାହରଲାଲ ନେହେରୁଙ୍କର ଯେଉଁ 
ରାଜନୀତିକ ଅଭିଳାଷ ଥୁଲା, ତାକୁ ନେଇ ଗଢ଼ିଉଠିଛି ସୃଷ୍ଠିଧର 
ପରିଡ଼ାଙ୍କର “ଆତଙ୍କ” ( ୨ ୦୦ ୬ ) ଉପନ୍ୟାସଟି | ଆଲୋଚିତ 
ଉପନ୍ୟାସରେ କେତେକ କାଳ୍ପନିକ ଚରିତ୍ର ଯଥା ସନ୍ଦୀପ, ସସୀମା 
ଆଦିଙ୍କ ମାଧ୍ୟମରେ ସାମ୍ପ୍ରଦାୟିକ ଦଙ୍ଗା, ସନ୍ତ୍ରାସବାଦୀ ଓ ନକ୍ସଲ 
କାର୍ଯ୍ୟକ୍ରମ ଭଳି ଘଟଣା ଗଢ଼ିଉଠିବା, ସାଧାରଣ ଜନତାଙ୍କ 
ଉପରେ ଅତ୍ୟାଚାର ଓ ଏସବୁ ପଛରେ ରାଜନେତାଙ୍କର ସ୍ବାର୍ଥ 
ଆଦି ବାସ୍ତବ ଘଟଣାକୁ ଅବତାରଣା କରାଯାଇଛି କଳ୍ପନାର 
ଆଜଢ଼ୁଆଳରେ। 


ଓଡ଼ିଆ ଉପନ୍ୟାସ ଜଗତରେ ଶତାଧ୍‌କ ଉପନ୍ୟାସ 
ରଚନା କରି ଏକ ବିଶିଷ୍ଟ ଆସନର ଅଧୁକାରୀ ହୋଇପାରିଥ୍ବା 
ବିଭୂତି ପଟ୍ଟନାୟକଙ୍କର ଅନ୍ୟାନ୍ଯ ଉପନ୍ଯାସ ଭଳି 
“ଆକାଶ କୁସୁମ” (୨୦୧୩) ମଧ୍ଯ ଏକ ଭିନ୍ନ ସ୍ଵାଦର 
ଉପନ୍ୟାସ । ଏକଦା ଶହ ଶହ ଆଦିବାସୀଙ୍କୁ ଭୂମିହୀନ କରି 
ପାର୍ବତୀପୁରରେ ଗଢ଼ି ଉଠିଥବା ରାଷ୍ଟ୍ରୀୟ ଭେଷଜ ଶିଳ୍ପ ହିନ୍ଦୁସ୍ଥାନ 
କେମିକାଲ୍‌ସ ଶିଳ୍ପର ଘରୋଇକରଣ, ଲାଭରେ ଚାଲିଥିବା 
ବେଳେ କାରଖାନାକୁ ଅଧକ ଅର୍ଥଲୋଭରେ କେନ୍ଦ୍ର ସରକାର 
ବିଦେଶୀ କମ୍ପାନୀକୁ ବିକ୍ରି କରି ଦେବା ପାଇଁ ନିଷ୍ପି ନେବା, 
ଏହାକୂ ନେଇ ଦେଶରେ ଘଟୁଥୁବା ଅସନ୍ତୋଷ ତଥା 
ଅସନ୍ତୋଷକୁ ପ୍ରଜ୍ଳଳିତ କରିବାରେ ନକ୍ସଲମାନଙ୍କର ଯେଉଁ ଭୂମିକା 
ଆଦି ଘଟଣା ବର୍ଣିତ ହୋଇଛି ଏଥରେ ରହିଛି ସତ୍ୟତା । 


ନଦୀର ସୁଅ ସବୁବେଳେ ଗୋଟିଏ ଦିଗକୁ ନଥ୍‌ବା 
ଭଳି ୧୯୭୦ରେ ଯେତେବେଳେ ନକ୍ଵଲ ଆନ୍ଦୋଳନର 
ପ୍ରଭାବରେ କଲିକତା ଜଳୁଥୁଲା, ସେତେବେଳେ ଆସାମ କିମ୍ବା 
ଅନ୍ୟ କୌଣସି ପ୍ରଦେଶରେ କିଛି ନଥୁଲା । କିନ୍ତୁ ଯେତେବେଳେ 
ଆସାମରେ ଉଲ୍‌ଫା ଆରମ୍ଭ ହେଲା, ପଶ୍ଚିମବଙ୍ଗ ସେତେବେଳେ 
ଶାନ୍ତ । ୧୯୮୦ ବେଳକୁ ଆସାମ ଯେତେବେଳେ ଶାନ୍ତ 
ହୋଇଗଲା ସେତେବେଳେ ଓଡ଼ିଶାରେ ଦେଖାଦେଲା ଗୋଟିଏ 


ଜନ ଆନ୍ଦୋଳନ । ପରବର୍ତୀ ସମୟରେ ବାଲିଆପାଳରେ 
କ୍ଷେପଣାସ୍ତ୍ର ଘାଟି ପ୍ରତିଷ୍ଠା ହେବାକୁ ଥୁଲା । ବାଲିଆପାଳ ହେଉଛି 
ବହୁ ଉର୍ବର ଜମି । ବାଲିଆପାଳରୁ ଚାଷୀମାନେ ଧାନ, ପାନ ଓ 
ମୀନ ବ୍ୟବସାୟରୁ କୋଟି କୋଟି ଟଙ୍କା ପାଉଥୁଲେ । ତେଣୁ 
ବାଲିଆପାଳରେ ଯଦି କ୍ଷେପଣାସ୍ତ୍ର ଘାଟି ପ୍ରତିଷ୍ଠା ହୁଏ ତେବେ 
ଏହିସବୁ ନଷ୍ଟ ହୋଇଯିବ ବୋଲି ଚାଷୀମାନଙ୍କ ଆଶଙ୍କା ହେଲା । 
ଏହାକୁ ନେଇ ସମଗ୍ର ଉତ୍ତର ଓଡ଼ିଶା ଯଥା - ବାଲିଆପାଳ, 
ଭୋଗରାଇ, ବାଲେଶ୍ଵର ଆଦି ସ୍ଥାନରେ ଦେଖାଦେଇଥୁଲା ଜନ 
ଆନ୍ଦୋଳନ । ଏହି ଜନ ଆନ୍ଦୋଳନ ଏତେ ତୀବ୍ର ହୋଇଥୁଲା 
ଯେ କୌଣସି ସରକାରୀ ଅଫିସରଙ୍କୁ ଆନ୍ଦୋଳନକାରୀମାନେ 
ସେହି ଜାଗାକୁ ପୂରେଇ ଦେଉନଥୁଲେ । ଏତଦୂବ୍ୟତୀତ ଏହି 
ଜନ ଆନ୍ଦୋଳନକୁ ତେଜେଇବାରେ ନକ୍ସଲ ନେତାମାନେ ମଧ୍ଯ 
ଭୂମିକା ନେଇଥୁଲେ । ଏହି ସମସ୍ତ ବାସ୍ତବ ଘଟଣାକୁ କେତେକ 
କାଳ୍ପନିକ ଚରିତ୍ରର ସହାୟତାରେ ବିଶ୍ଳେଷଣ କରାଯାଇଛି 
ନିବାରଣ ଜେନାଙ୍କ 'ଶଖେ ସମୂଦ” (୨୦୦୭) 
ଉପନ୍ୟାସରେ । 


୨୦୦୯ ମସିହାରେ ରଚିତ ହୋଇଛି ସୃଷ୍ଠିଧର ପରିଡ଼ାଙ୍କ 
“ସନ୍ଛିକ୍ଷଣ” ଉପନ୍ୟାସଟି | ପ୍ରାରମ୍ଭରେ ଉପନ୍ୟାସର ନାୟିକା 
ଆମେରିକାରେ ବାସକରୁଥୁବା ସାରା ମନରେ ଭାରତ ପ୍ରତି 
ସୃଷ୍ଟି ହୋଇଛି ଆକର୍ଷଣ। ମାତ୍ର ଭାରତବର୍ଷର ରୂପ ତା” ଭାବନାର 
ରୂପଠାରୁ କେତେ ମାତ୍ରାରେ ଯେ କଳୁଷିତ ତାହା ଦେଖି ଚକିତ 
ହୋଇଯାଇଛି ସାରା। ଉପନ୍ୟାସରେ ପ୍ରସଙ୍ଗକ୍ରମେ କୋରାପୁଟର 
ଆଦିବାସୀଙ୍କ ଅବସ୍ଥା, ସେମାନଙ୍କ ଉପରେ ସଭ୍ୟସମାଜର 
ଅତ୍ୟାଚାର ଓ ନକ୍ଵଲ ଦଳରେ ସେମାନଙ୍କ ଯୋଗଦେବା 
ସଂପର୍କିତ ଯେଉଁ ତଥ୍ୟ ପ୍ରଦାନ କରାଯାଇଛି, ସେଥୁରେ ସତ୍ୟତା 
ପରିଲକ୍ଷିତ। 

ଭାରତ- ପାକିସ୍ଥାନ ଯୁଦ୍ଧ, ଭାରତ- ଚୀନ୍‌ ଯୁଦ୍ଧ, ପୁନଶ୍ଚ 
ଭାରତ ସହ ପାକିସ୍ଥାନର ଯୁଦ୍ଧ ଏବଂ ଭାରତ ଓ ପାକିସ୍ତାନ 
ମଧ୍ୟରେ ହୋଇଥିବା କାରଗିଲ ଯୁଦ୍ଧ, କାଶ୍ମୀର ସମସ୍ୟା ଆଦି 
ବହୁ ବାସ୍ତବ ଘଟଣାର ପୃଷ୍ଠଭୂମିରେ ଗଢ଼ିଉଠିଛି ଦେବଯାନୀ 
ଦାସଙ୍କ ଅପୂର୍ଣ୍ଣ ପୂର୍ଣ୍ଣତା” ( ୨୦୧୦ ) ଉପନ୍ୟାସଟି | 


ମା ® ଓ ଓ ମାମା ( ଓ”) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ବାସ୍ତବ ଚରିତ୍ରଭିଭିକ ଓଡ଼ିଆ ଉପନ୍ୟାସ 


ମିହିର କୁମାର ମହାନ୍ତିଙ୍କର “ଲାବଣ୍ୟବତୀର 
କବି”( ୧୯୬୯) ଏକ ଭିନ୍ନ ସ୍ଵାଦର ଉପନ୍ୟାସ । ଉପେନ୍ଦ୍ର 
ଭଞ୍ଜଙ୍କର ଜୀବନୀକୁ ନେଇ ଏହି ଉପନ୍ୟାସଟି ରଚିତ। ଆଲୋଚ୍ୟ 
ଉପନ୍ୟାସରେ ଉପେନ୍ଦ୍ର ଭଞ୍ଜଙ୍କୁ ନାୟକ ଭାବରେ ଗ୍ରହଣ 
କରାଯାଇଛି। ଆଲୋଚିତ ଉପନ୍ୟାସରେ ବର୍ଣ୍ତିତ ଉପେନ୍ଦ୍ରଙ୍କର 
ଜୀବନୀ, ସାହିତ୍ୟ କୃତି ଆଦି ସଂପକିତ ବର୍ଣ୍ଚନାରେ ସତ୍ୟତା 
ପରିଲକ୍ଷିତ । 

ସୁରେନ୍ଦ୍ର ନାଥଙ୍କ ସଂଗ୍ରାମୀ ଜୀବନକୁ ନେଇ ରଚିତ 
ହୋଇଛି ନାଟ୍ଯକାର କମଳ ଲୋଚନ ମହାନ୍ତିଙ୍କର 
ଦ୍ବିବେଦୀ”୨( ୧୯୮୩) ଉପନ୍ୟାସ | କଳନା ଥୁଲେ ହେଁ 
ଉପନ୍ୟାସର ବହୁ ତଥ୍ୟରେ ସତ୍ୟତା ପରିଲକ୍ଷିତ ଓ ଏହା 
ପାଠକକୁ ପ୍ରଭାବିତ କରେ । 


୧୯୮୮ ମସିହାରେ ରଚିତ ମଦନ ମୋହନ ମିଶ୍ରଙ୍କର 
ବହ୍ନିବଳୟ” ଉପନ୍ଯାସଟି ନକ୍ବଲବାଦୀ ଆନ୍ଦୋଳନର 
ପରିପ୍ରେକ୍ଷୀରେ ରଚିତ ଏକ ସାର୍ଥକ ଉପନ୍ୟାସ। ଏଥୁରେ 
ନକ୍ଵଲମାନେ ଆଦିବାସୀମାନଙ୍କର ଉନ୍ନତି ପାଇଁ ଉଦ୍ୟମ 
କରିଛନ୍ତି। ଉପନ୍ୟାସରେ କେତେକ ଚରିତ୍ର ଗାନ୍ଧୀବାଦକୁ ଓ 
ଅନ୍ୟ କେତେକ ଚରିତ୍ର ନକ୍ଵଲବାଦକୁ ସମର୍ଥନ କରିଛନ୍ତି। 
ସେମାନଙ୍କ ମଧ୍ୟରେ ବିଚାରଗତ ପ୍ରଭେଦ ଦେଖାଦେଇଛି। 
ଉପନ୍ୟାସରେ ଯେଉଁ କେତେକ ନକ୍‌ସଲବାଦୀ ଚରିତ୍ରଙ୍କ 
ସଂପର୍କରେ ଆଲୋଚନା କରାଯାଇଛି ସେମାନଙ୍କ ମଧ୍ୟରୁ 
କେତେକ କାଳ୍ପନିକ ଓ କେତେକ ବାସ୍ତବରେ ଅବତୀର୍ଣ୍ତ। ଦୃଷ୍ଟାନ୍ତ 
ସ୍ଵରୂପ ନକ୍ବଲନେତା ନାଗେଶ୍ବର ବା ନାଗିକୁ ଗ୍ରହଣ 
କରାଯାଇପାରେ। 


ଲବନ୍ଧ୍ରପ୍ରତିଷ୍ଠ ଏକାଧୂକ ବ୍ୟକ୍ତିତ୍ଵ ଯଥା ବିଚିତ୍ରାନନ୍ଦ ଦାସ, 
ସାମନ୍ତ ଚନ୍ଦ୍ରଶେଖର, ରାଧାନାଥ ରାୟ, ମଧୁସୂଦନ ଦାସ, 
ଫକୀର ମୋହନ ସେନାପତି, ଗୌରୀଶଙ୍କର ରାୟ, ଧରଣୀଧର 
ଭୂୟୀ, ରେଭେନ୍ସା ସାହେବ, ଜନ୍‌ ବୀମ୍ସ ଆଦିଙ୍କୁ ନେଇ ରଚିତ 
ହୋଇଛି ଜଗନ୍ନାଥ ପ୍ରସାଦ ଦାସଙ୍କ “ଦେଶ କାଳ 
ପାତ୍ରୀ, ୧୯୯୨) ଉପନ୍ୟାସ। ଏକାଧୂୁକ ବାସ୍ତବ ଚରିତ୍ରକୁ 
ଗୋଟିଏ ଉପନ୍ୟାସରେ ସ୍ଥାନଦେଇ ଓପନ୍ୟାସିକ ରଚନା 


କରିଥୁବା ଏହି ଉପନ୍ୟାସଟି ଏକ ଉଚ୍ଚକୋଟୀର ଉପନ୍ୟାସ । 
ବିଶିଷ୍ଟ ଗବେଷକ ପ୍ରଫେସର ଖଗେଶ୍ବର ମହାପାତ୍ର ଏହାକୁ 
ଏକଦା “ଉପନ୍ୟାସୋପମ ଇତିହାସ” ଓ “ଇତିହାସୋପମ 
ଉପନ୍ୟାସ” ଭାବରେ ଅଭିହିତ କରିଥୁଲେ । 


ହେମନ୍ତ କୁମାର ମହାପାତ୍ରଙ୍କର “ରାଜନନ୍ଦିନୀ” 
(୧୯୯୮) ଓ ସୂର୍ଯ୍ୟବଂଶୀ” ( ୧୯୯୯) ଉପନ୍ୟାସଦ୍ବୟ 
ତାଙ୍କର ଗବେଷଣାତ୍ମକ ରଚନା କହିଲେ ଅତ୍ୟୁକ୍ତି ହେବ ନାହଁ । 
ରାଜନନ୍ଦି ନୀ” ଉପନ୍ୟାସରେ ପ୍ରତାପରୁଦୂଙ୍କର କନ୍ୟା 
ଜଗନ୍ମୋହିନୀ ଓ ' ସୂର୍ଯ୍ୟବଂଶୀ” ଉପନ୍ୟାସରେ କପିଛେନ୍ଦ୍ର 
ଦେବଙ୍କର ପୁତ୍ର ହମ୍ଭୀରଦେବଙ୍କର ଜୀବନ କାହାଣୀ ବଣ୍ଠିତ । 
ଉକ୍ତ ଦୁଇଗୋଟି ଉପନ୍ୟାସ ଜୀବନୀମୂଳକ ଉପନ୍ୟାସ 
ହୋଇଥୁବାରୁ ଏଥୁରେ ପ୍ରଦତ୍ତ ବହୁ ତଥ୍ୟରେ ସତ୍ଯତା 
ପରିଲକ୍ଷିତ। 

ଅନାଦି ସାହୁଙ୍କର “ପଛକୂଅନା” (୧୯୯୯) 
ଉପନ୍ୟାସରେ ବଉଁମାନ ରାଜନୀତିର କଳୁଷିତ ରୂପ ଦେଖିବାକୁ 
ମିଳେ। ଆଲୋଚିତ ଉପନ୍ୟାସର ମୁଖ୍ୟ ଚରିତ୍ର ନବୀନଚନ୍ଦ୍ର 
ଆଇ.ଜି. ଚାକିରିରୁ ରାଜନୀତିରେ ପ୍ରବେଶ କରିଛନ୍ତି। ନବୀନଚନ୍ଦ୍ର 
ଲୋକଙ୍କର ସେବା ଉଦ୍ଦେଶ୍ୟ ନେଇ ପଶିଛନ୍ତୈ ରାଜନୀତିରେ । 
ମାତ୍ର ରାଜନୀତିର ଛନ୍ଦ କପଟ ଭିତରେ ସେ ପ୍ରବେଶ 
କରିପାରିନାହାନ୍ତି, ତେଣୁ ବିଫଳ ହୋଇଛନ୍ତି ରାଜନୀତିରେ । 
ଏହି ଚରିତ୍ରଟିର ବହୁ ସାମଞ୍ଜସ୍ୟ ଓପନ୍ୟାସିକ ଅନାଦି ସାହୁଙ୍କ 
ସହ ରହିଥୁବା ଲକ୍ଷ୍ୟ କରାଯାଇପାରେ । 


ଭାଷାତ୍ସ ତଥା ସଂସ୍କୃତ ସାହିତ୍ୟର ବିଶିଷ୍ଟ ପ୍ରାଧ୍ୟାପକ 
କୁଞ୍ଜବିହାରୀ ତ୍ରିପାଠୀଙ୍କ ଜୀବନୀକୁ ନେଇ କାନନ ମିଶ୍ର ରଚନା 
କରିଛନ୍ତି “ରେଳକୁଞ୍ଜ'” ( ୨୦୦୧ ) ଉପନ୍ୟାସ। ଦୈନିକ 
ସମ୍ବାଦ “ଅନୁପମ ଭାରତଂର ସାପ୍ତାହିକ ପୃଷ୍ଠା “ସୌରଭ”ରେ 
ଏହା କ୍ରମିକ ସ୍ଥାନିତ ହେଉଥଲା । ଏଥୁରେ କୁଞ୍ଜାବିହାରୀଙ୍କର 
ଜନ୍ମ, ଗବେଷଣା, ଶିକ୍ଷାଲାଭ, ତାଙ୍କର ଇଂଲଣ୍ଡ ଯାତ୍ରା ଆଦି 
ସଂପକ୍କିତ ତଥ୍ୟରେ ବାସ୍ତବତା ରହିଛି । 


ସାଧାରଣତଃ ଜଣେ ନାରୀ ରାଜନେତାମାନଙ୍କ ଦ୍ଵାରା 
ଶୋଷିତ ଓ ଅତ୍ୟାଚାରିତ ହେବା ପ୍ରସଙ୍ଗକୁ ନେଇ ରଚିତ 
ଗୌରହରି ଦାସଙ୍କ ଏଇଠୁ ଆରମ୍ଭ” ( ୨୦୦ ୫ ) ଉପନ୍ୟାସଟି | 


( ୫୪) ୮୮୮ ଓ ଓ ୭ 


ଉତ୍କଳ ପ୍ରସଙ୍ଗ @ © @ ଅଗଷ୍ଟ - ୨୦୧୯ 


ଉପନ୍ୟାସରେ ରାଜନେତାଙ୍କ ଦ୍ଵାରା ଶୋଷିତ ହୋଇଥିବା ନାରୀ 
ଚରିତ୍ର ଉର୍ବଶୀ ରାଜନୀତିକୁ ହିଁ ମାଧ୍ୟମ କରିଛି 
ରାଜନେତାଙ୍କଠାରୁ ପ୍ରତିଶୋଧ ନେବା ପାଇଁ । ଉପନ୍ୟାସରେ 
ପ୍ରସଙ୍ଗକ୍ରମେ ବହ୍‌ ରାଜନେତାଙ୍କ ସଂପର୍କରେ ବଣ୍ଣନା 
କର।ଯାଇଛି। ସେସବୁରେ ସତ୍ୟତ!। ଥୁବା! ଲକ୍ଷ୍ୟ 
କରାଯାଇପାରେ। 


୨୦୦୮ ମସିହାରେ ପ୍ରକାଶିତ ଛିନ୍ନପତ୍, 
ସାଧୁଚରଣଙ୍କର “ନକ୍ସଲ” ଉପନ୍ୟାସଟି ଏକ ଭିନ୍ନ ସ୍ଵାଦର 
ଉପନ୍ୟାସ । ଆଲୋଚ୍ୟ ଉପନ୍ୟାସଟି ଏକଦା ଆସିଥୁଲା ବିତର୍କର 
ବଳୟକୁ । କାରଣ ଏହା ଓଡ଼ିଶାର ଜଣେ ନକ୍ସଲ ନେତାଙ୍କ 
ଜୀବନୀ ସମ୍ପର୍କିତ ଉପନ୍ୟାସ ବୋଲି ଆଲୋଚକମାନେ ମତ 
ପ୍ରକାଶ କରିଥ୍‌ଲେ । ଆଲୋଚ୍ୟ ନକ୍ସଲ” ଉପନ୍ୟାସରେ ଥୁବା 
ମୃଣ୍ମୟ ସ୍ଵରୂପ ପ୍ରଧାନ ଚରିତ୍ର ଯିଏ କି ଦିଲ୍ଲୀ ଜେଏନୟୁ 
ବିଶ୍ବବିଦ୍ୟାଳୟରେ ରାଜନୀତି ବିଜ୍ଞାନରେ ଗବେଷଣା କରିବାକୁ 
ଭାବୁଥୁଲେ ମଧ୍ଯ ପରବର୍ଭୀ ସମୟରେ ସାମାଜିକ, ଅର୍ଥନୈତିକ 
ଓ ରାଜନୈତିକ ଦୁର୍ନୀତି ତଥା ଦାରିଦ୍ୟ୍, ଅଶିକ୍ଷା, ଶୋଷଣ ଓ 
ଧର୍ଷଣର ପରିବେଶ ଦେଖି ଯୋଗ ଦେଇଛନ୍ତି ନକ୍କଲ 
ଆନ୍ଦୋଳନରେ । ଏହି ଚରିତ୍ଵର ଅନେକ ସାମଞ୍ଜସ୍ୟ ରହିଛି 
ରାଜନୀତି ତଥା ଓକିଲାତି ଛାଡି ମାଓ ଆଦର୍ଶ ପ୍ରତି ଆକର୍ଷିତ 
ମାଓବାଦୀ- ନକ୍ସଲ ସଂଗଠନର ଜଣେ ନକ୍ସ ନେତାଙ୍କ ସହ 


ଏରସମାର ଗାନ୍ଧୀ ଭାବରେ ପରିଚିତ ଗୌରୀଶ୍ୟାମ 
ନାୟକଙ୍କ ଜୀବନୀକୁ ନେଇ ଗୁରୁପ୍ରସାଦ ମହାନ୍ତି ରଚନା କରିଛନ୍ତି 
ଅଶ୍ରୁ ତର୍ପଣ” ( ୨୦୦୯) ଉପନ୍ୟାସ । ଉପନ୍ୟାସରେ 
ଗୋରୀଶ୍ୟାମଙ୍କୁ ଗୋୌରୀମୋହନ ନାମକ ଏକ କାଳ୍ପନିକ ଚରିତ୍ର 
ଭାବେ ଅବତୀର୍ଣ୍ଣ କରାଯାଇଥୁଲେ ହେଁ ମୁଖ୍ୟତଃ ଏହା 


ଗୌରୀଶ୍ୟାମଙ୍କର ଜୀବନର ବିପର୍ଯ୍ୟୟ ଓ ବିଫଳତାକୁ ନେଇ 
ରଚିତ। 

ତିନିଜଣ ବିଶିଷ୍ଟ ସ୍ଵାଧୀନତା ସଂଗ୍ରାମୀଙ୍କ ଜୀବନକୁ ନେଇ 
ରଚିତ ହୋଇଛି ବାସୁଦେବ ସାହୁଙ୍କ “ସଂଗ୍ରାମ ସରିନି” 
(୨୦୧୦) ଉପନ୍ୟାସଟି। ସ୍ଵାଧୀନତା ସଂଗ୍ରାମୀ ହୃଦାନନ୍ଦ 
ମଲ୍ଲିକ, ମୁରଲୀଧର ଜେନା ଓ ବୈଷ୍ଣବ ନାୟକଙ୍କୁ ନେଇ ରଚିତ 
ଏହି ଉପନ୍ୟାସଟି। ଉପନ୍ୟାସରେ ଏହି ବାସ୍ତବ ଚରିତ୍ରମାନଙ୍କୁ 
କାଳ୍ପନିକ ନାମ ଦିଆଯାଇଥୁଲେ ହେଁ ପ୍ରସଙ୍ଗକ୍ରମେ ବର୍ଣ୍ଣିତ ବହୁ 
ତଥ୍ୟରେ ସତ୍ୟତା ପରିଲକ୍ଷିତ। ଏକ ଚରିତ୍ର ଉପନ୍ୟାସରେ 
ଏକାଧୂକ ଚରିତ୍ରଙ୍କୁ ଗୁରୁତ୍ଵ ଦିଆଯାଇଥୁବା ଦୃଷ୍ଟିରୁ ଏହା ଏକ 
ସଫଳ ପ୍ରୟାସ। 


ବିଶିଷ୍ଟ ସାହିତ୍ୟିକ ଗୋପୀନାଥ ମହାନ୍ତିଙ୍କର ଜୀବନୀକୁ 
ନେଇ ଦାଶରଥ ନନ୍ଦ ରଚନା କରିଛନ୍ତି “ଗଢ଼ିବାର ସ୍ବପ୍ନ” 
ଉପନ୍ୟାସ। ୧୯୭୨ରୁ ୧୯୭୭ ପର୍ଯ୍ୟନ୍ତ ଞପନ୍ୟାସିକ 
ଗୋପୀନାଥଙ୍କ ସହିତ ଲେଖକ ବିତାଇଥୁବା ସମୟକୁ ନେଇ 
ରଚିତ ଏହି ଉପନ୍ୟାସ । ଉପନ୍ୟାସରେ ପ୍ରଦତ୍ତ ଗୋପୀନାଥଙ୍କର 
ଚାକିରି ଜୀବନର ବିଭିନ୍ନ ଘଟଣା, ଆଦିବାସୀଙ୍କ ଜୀବନଶୈଳୀ 
ପ୍ରତି ଗୋପୀନାଥଙ୍କ ଆକର୍ଷଣ, ଏତଦୂବ୍ୟତୀତ ଗୋପୀନାଥଙ୍କ 
ଜୀବନୀ ସଂପର୍କିତ ବିଭିନ୍ନ ତଥ୍ୟରେ ସତ୍ୟତା ପରିଲକ୍ଷିତ। 


ଅଧ୍ଯାପିକା, ଓଡ଼ିଆ ବିଭାଗ 
କବି ସମ୍ରାଟ ଉପେନ୍ଦ୍ରଭଞ୍ଜ ମହାବିଦ୍ୟାଳୟ 
ଭଞ୍ଜନଗର, ଗଞ୍ଜାମ 


ଏ. ୯ ୬ ଏ. 
+୬୭ ₹+୬ ₹* 


ମା ® 9 ଓ ମାନା ( ୬ ୬ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ଯୁଗସ୍ରଷ୍ଟା କାଳଜୟୀ ବିପ୍ଳବୀ ପୁରୁଷ 
ନେତାଜୀ ସୁଭାଷ ଚନ୍ଦ୍ର ବୋଷ 


ସାରା ବିଶ୍ବରେ ଖ୍ୟାତି ଅର୍ଜନ କରିଥୁବା ତଥା ଭାରତର 
ଇତିହାସକୁ ମହିମାନ୍ଵିତ ଓ ଗୌରବାନ୍ଧିତ କରିଥୁବା ଅସାଧାରଣ 
ପ୍ରତିଭାସମ୍ପନ୍ନ ବରେଣ୍ୟ ବ୍ୟକ୍ତିମାନଙ୍କ ମଧ୍ଯରୁ “ନେତାଜୀ ସୁଭାଷ 
ଚନ୍ଦ୍ର ବୋଷ” ଥୁଲେ ଅନ୍ୟତମ । ସେ ଥଲେ ଜଣେ ଯୁସସପଷ୍ଟା 
କାଳଜୟୀ ବିପ୍ଲବୀ ପୁରୁଷ। ସେ ଯେ କେବଳ ଭାରତର 
ସ୍ଵାଧୀନତା ସଂଗ୍ରାମର ତୁଙ୍ଗନେତା ଥୁଲେ ତା” ନୁହେଁ, ତାଙ୍କର 
ଅସାଧାରଣ ପ୍ରତିଭା, ଦୃଢ଼ବିଶ୍ବାସ, ପ୍ରଜ୍ଞା, ସାହସ, ମନୋବଳ 
ଯୋଗୁଁ ଜାତୀୟ କଂଗ୍ରେସର ସଭାପତି ହେବା ସଙ୍ଗେ ସଙ୍ଗେ 
ଜାତୀୟ ଜୀବନ ପ୍ରତି ଶ୍ରଦ୍ଧା ଓ ନିଷ୍ଠାପର ଭାବରେ ପ୍ରାଚ୍ୟ 
ପାଶ୍ଚାତ୍ୟ ପୃଥବୀର ଉଭୟ ଭାଗର ଅସାଧାରଣ ଶକ୍ତିସମ୍ପନ୍ନ 
ଦୁର୍ଧର୍ଷ ସାମରିକ ଶକ୍ତିମାନଙ୍କ ସହ ଘନିଷ୍ଠ ସମ୍ପର୍କ ସ୍ଥାପନ କରି 
ମାତୃଭୂମି ଭାରତବର୍ଷକୁ ସ୍ଵାଧୀନ କରିବା ପାଇଁ ଆଜୀବନ 
କଠୋର ସଂଗ୍ରାମ ଜାରି ରଖୁଥ୍‌ଲେ। ଏହିସବୁ ମହନୀୟ 
ଗୁଣକୀର୍ଭି ଦେଶପ୍ରାଣ ସମ୍ପର୍କରେ ଅନୁକ୍ଯାନ କଲେ ଆଜି 
ପ୍ରତ୍ୟେକଙ୍କ ମନରେ ଉନ୍ମାଦନା ଜାଗ୍ରତ ହୋଇଥାଏ । 


ସଂସ୍କୃତିସମ୍ପନ୍ନ ଓଡ଼ିଶାର କଟକ ଓଡ଼ିଆ ବଜାରସ୍ଥ 
ଜାନକୀ ନାଥ ଭବନରେ ୧୮୯୭ ମସିହା ଜାନୁଆରୀ ୨୩ 
ତାରିଖରେ ନେତାଜୀ ସୁଭାଷଚନ୍ଦ୍ର ବୋଷ ଜନ୍ମ ଗ୍ରହଣ କରିଥ୍‌ଲେ। 
ପିତା ଜାନକୀନାଥ ବୋଷ ସେକାଳର ଜଣେ ପ୍ରସିଦ୍ଧ 
ଆଇନଜୀବୀ ଓ ଖ୍ୟାତିସମ୍ପନ୍ନ ବ୍ୟକ୍ତି ଓ ମାତା ପ୍ରଭାବତୀ ଦେବୀ 
ଜଣେ ମହୀୟସୀ ଓ ଧର୍ମପରାୟଣା ମହିଳା ଥୁଲେ । କଟକ 
କଲେଜିଏଟ୍‌ ସ୍ଫକବଲରେ ନାମ ଲେଖାଇ ନିଜକୁ ଜଣେ ଆଦର୍ଶଛାତ୍ର 
ରୂପେ ପ୍ରତିପାଳିତ କରି ସମସ୍ତଙ୍କର ଶ୍ରଦ୍ଧାଭାଜନ ହୋଇ ଏକ 


ଜୟଶଙ୍କର ନାୟକ 


ସ୍ଵେଚ୍ଛାସେବୀ ଦଳ ଗଢ଼ି କଟକ ସହରରେ ବସନ୍ତ ରୋଗୀ ଓ 
ଦୁଃସ୍ଥ ଲୋକଙ୍କ ସେବାରେ ସୁଭାଷ ନିଜକୁ ନିୟୋଜିତ 
କରିପାରିଥ୍‌ଲେ। ୧୬ ବର୍ଷ ବୟସରେ କୃତିତ୍ସ ସହକାରେ 
କଟକରୁ ମାଟ୍ରିକ ପାସ କରିଥୁଲେ। ମାଟ୍ରିକ ପାସ କରି ସାରିବା 
ପରେ କଲିକତା ବିଶ୍ବବିଦ୍ୟାଳୟ ଅଧୀନରେ ପରିଚାଳିତ 
ଏଣ୍ଟ୍ରାନ୍‌ସ ପରୀକ୍ଷାରେ ଦ୍ବିତୀୟ ସ୍ଥାନ ଅଧ୍କାର କରି ଉତ୍ଭୀର୍ଣ୍ଣ 
ହୋଇଥୁଲେ। ୧୯ ୧ ୯ ମସିହାରେ କଲିକତା ପ୍ରେସିଡ଼େନସି 
କଲେଜରୁ ଦର୍ଶନ ଶାସ୍ତ୍ରରେ ଅନର୍ସ ନେଇ ପ୍ରଥମ ଶ୍ରେଣୀରେ 
ବି.ଏ ପାସ୍‌ କରି ସାରିବା ପରେ ଆଇସିଏସ ପଢ଼ିବା ପାଇଁ 
ସେହି ବର୍ଷ ବିଲାତ ଯାତ୍ରା କରିଥୁଲେ। କେମ୍ଚ୍ରିଜ୍‌ ବିଶ୍ବବିଦ୍ୟାଳୟରେ 
ମୋଟ୍‌ ଆଠମାସ ମଧ୍ଯରେ ଆଇସିଏସ ପରୀକ୍ଷାରେ ଉତ୍ଭୀର୍ଣ୍ଣ 
ଛାତ୍ରମାନଙ୍କ ମଧ୍ଯରେ ଚତୁର୍ଥ ସ୍ଥାନ ଅଧ୍କାର କରି ପାସ୍‌ କରିବା 
ପରେ ୧୯୨୦ ମସିହାରେ ଭାରତକୁ ପ୍ରତ୍ୟାବର୍ତନ କରିଥୁଲେ । 
ମାତ୍ର ଏଠାରେ ପହଞ୍ଚୁ ଚାକିରି ପରିତ୍ୟାଗ କରି ଜାତିର ଜନକ 
ମହାମ୍ବା ଗାନ୍ଧୀଙ୍କ ଅହିଂସା ଆନ୍ଦୋଳନରେ ଯୋଗ ଦେଇଥୁଲେ। 
ଇଂରେଜମାନଙ୍କୁ ଭାରତ ଭୂମିରୁ ଶୀଘ୍ର ହଟାଇ ଦେଶକୁ ସ୍ଵାଧୀନ 
କରିବା ଥୁଲା ସୁଭାଷ ବୋଷଙ୍କର ପ୍ରଧାନ ଲକ୍ଷ୍ୟ। ଏଥୁପାଇଁ 
ସେ ଚାରିଆଡ଼େ ସଭାସମିତି କଲେ ଏବଂ ତାଙ୍କରି ଆହ୍ଲାନରେ 
ଅନୁପ୍ରାଣିତ ହୋଇ ଶହଶହ ଯୁବକ ଜାତୀୟ କଂଗ୍ରେସର 
କାର୍ଯ୍ୟକ୍ରମରେ ଯୋଗଦେଲେ। ତାଙ୍କରି ଜନପ୍ରିୟତା ବଳରେ 
ଭାରତୀୟ ଜାତୀୟ କଂଗ୍ରେସର ସଭାପତି ପଦ ଅଳଙ୍କୃତ 
କରିଥୁଲେ। ସ୍ଵାଧୀନତା ଆନ୍ଦୋଳନର ମନ୍ତ୍ରରଗତି ତାଙ୍କୁ ବଡ 
ବାଧୁଥାଏ। ଏଥୁପାଇଁ ସେ ଫରୱାର୍ଡ଼ ବ୍ଲକ' ନାମରେ ଗୋଟିଏ 
ନୂଆଦଳ ଗଢ଼ି ତାଙ୍କ ଲକ୍ଷ୍ୟ ପଥରେ ଆଗେଇ ଚାଲିଲେ। 


( ୫୬) ୮୮୮ «9 9 ୭ ନା 


ଉତ୍କଳ ପ୍ରସଙ୍ଗ @ © @ ଅଗଷ୍ଟ - ୨୦୧୯ 


ବ୍ରିଟିଶମାନଙ୍କ ବିରୋଧରେ ସଂଗ୍ରାମ କ୍ରମେ ପ୍ରଖର ଗତିରେ 
ବଢ଼ିଚାଲିଲା। ଏହାଫଳରେ ସେ ବିଟ୍ରିଶମାନଙ୍କ କୋପ ଦୃଷ୍ଟିରେ 
ପଡ଼ିଲେ। 


ତାଙ୍କୁ ଜେଲରୁ ବାହାର ନକଲେ ସେ ଅନଶନ କରିବେ 
ବୋଲି ଉଚ୍ଚ କର୍ତୂପକ୍ଷଙ୍କୁ ଜଣାଇଦେଲେ । ନିର୍ଦ୍ଦିଷ୍ଟ ସମୟରେ 
ନ ଛାଡ଼ିବାରୁ ସେ ଅନଶନ ଆରମ୍ଭ କରିଦେଲେ । ସେଥ୍‌ରେ 
ତାଙ୍କର ସ୍ଵାସ୍ଥ୍ୟଭଙ୍ଗ ଘଟିବାରୁ କର୍ଭୂପକ୍ଷ ତାଙ୍କୁ ଜେଲରୁ ବାହାର 
କରିଆଣି ନିଜ ବାସଭବନରେ ନଜରବନ୍ଦୀ କରି କଡ଼ା ପ୍ରହରୀ 
ମୁତୟନ କରିଦେଲେ। ବ୍ରିଟିଶ୍‌ ପ୍ରହରୀଙ୍କ ଆଖିରେ ଧୂଳି ଦେଇ 
ନାଟକୀୟ ଭାବେ ବନ୍ଦୀଶାଳାରୁ ସୁଭାଷ ବୋଷ ଅନ୍ତର୍ଦରାନ 
ହୋଇଗଲେ। ବହୁ ବିପଦସଙ୍କୁଳ କେତେ ଗିରିପଥ, କେତେ 
ଘନ ଅରଣ୍ୟ, ନଦନଦୀ ବହୁ ବାଧାବିଘ ମଧରେ ବରଫାଞ୍ଚଳ 
ଅତିକ୍ରମ କରି ଛଦ୍ମ ବେଶରେ କଲିକତାରୁ ପେଶୱାର ଅଭିମୁଖେ 
ରେଳରେ ଏବଂ ଟ୍ରକ୍‌ ଓ ପାଦରେ ଚାଲି ଚାଲି ଯାଇ କାବୁଲ 
ଦେଇ ରୁଷରେ ପହଞ୍ଚୁଲେ। ସେଠାରେ ତାଙ୍କର ସୁଯୋଗ 
ହାସଲର କୌଣସି ଅନୁକୂଳ ନ ଘଟିବାରୁ ମସ୍କୋରୁ ବିମାନ 
ଯୋଗେ ବର୍ଲିନ ଯାତ୍ରା କଲେ। ସେଠାରେ ହିଟ୍‌ଲରଙ୍କୁ ତାଙ୍କ 
ନିଜ ଉଦ୍ଦେଶ୍ୟ ଜଣାଇବାରୁ ତାଙ୍କୁ ରାଜନୈତିକ ଆଶ୍ରୟ ମିଳିବା 
ସଙ୍ଗେ ସଙ୍ଗେ ସମସ୍ତ ସାହାଯ୍ୟ ସହଯୋଗର ପ୍ରତିଶ୍ରୁତି ମଧ୍ଯ 
ମିଳିଲା। ସେଠାରେ ଭାରତୀୟ ଯୁଦ୍ଧବନ୍ଦୀମାନଙ୍କୁ ନେଇ ସୁଭାଷ 
ବୋଷ ଆଜାଦୂ ହିନ୍ଦ ଫୌଜ” ନାମରେ ଏକ ଜାତୀୟ 
ସୈନ୍ୟବାହିନୀ ଗଢ଼ିଲେ। ତା'ପରେ ସୁଭାଷ ବୋଷ ସେଠାରେ 
ଫ୍ରି ଇଣ୍ଡିଆ ସେଣ୍ଟର ଖୋଲି କାର୍ଯ୍ୟ ଆରମ୍ଭ କଲେ। ସେହି 
ସେଣ୍ଟର ମାଧ୍ଯମରେ ଜାତି ଉଦ୍ଦେଶ୍ୟରେ ବେତାର ଭାଷଣ 
ଦେଲେ ମୁଁ ସୁଭାଷ କହୁଛି । 


ତାଙ୍କର ସେହି ବେତାର ଭାଷଣରେ ବିଶ୍ଵବାସୀ ସ୍ତମ୍ଭୀଭୂତ 
ହୋଇଗଲେ। ସୁପ୍ତ ସିଂହ ଜାଗ୍ରତ- ସୁଭାଷ ଜୀବିତ ।” 
୧୯୧ ୨ ମସିହାରେ ସନ୍ତ୍ରାସବାଦୀ ବିପ୍ଳବୀ ନେତା ରାସବିହାରୀ 
ବୋଷ ପ୍ରାଚ୍ୟ ଜାପାନ ଭୂଖଣ୍ଡରେ ଆଉ ଅଗ୍ନିମାର୍କା ବିପ୍ଲବୀ 
ସୁଭାଷ ବୋଷ ପାଶ୍ଚାତ୍ୟ ଜର୍ମାନୀରେ, ଦ୍ବିତୀୟ ବିଶ୍ବଯୁଦ୍ଧରେ 
ଇଉରୋପର ଜର୍ମାନ ଯେପରି ପୋଲାଣ୍ଡ ଡ଼େନମାର୍କ ପ୍ରଭୃତି 
କେତେକ ରାଜ୍ୟ କିଣିନେଲେ, ସେହି ସମୟରେ ଜାପାନ ମଧ୍ଯ 


ଦକ୍ଷିଣ ପୂର୍ବ ଏସିଆର ଆଣ୍ଡାମାନ ନିକୋବର ପ୍ରଭୃତି ବହୁ 
ଦ୍ଵୀପପୁଞ୍ଜ ବର୍ମା, ମାଲୟ, ସିଙ୍ଗାପୁର, ଥାଇଲାଣ୍ଡ ଆଦି ବହୁ 
ଅଞ୍ଚଳ କିଣି ଗ୍ରେଟର ନିପ୍ପସନ ବୋଲାଇଲା । 


ଯୁଦ୍ଧର ଘନଘଟା ବେଳେ ହିଟଲରଙ୍କ ସାହାଯ୍ୟକ୍ରମେ 
ସୁଭାଷ ବୋଷ ନିଜର ଜୀବନକୁ ବିପନ୍ନ କରି ଜର୍ମାନୀର 
ଇଉବୋଟ ନାମକ ଗୋଟିଏ ବୁଡ଼ାଜାହାଜରେ ଜର୍ମାନୀରୁ ଆସି 
ଟୋକିଓରେ ପହଞ୍ଚୁଲେ। ଦୁଇ ବୋଷ ମିଶି ଜାପାନର 
ତତ୍‌କାଳୀନ ପ୍ରଧାନମନ୍ତ୍ରୀ ଜେନେରାଲ ହିଡ଼ାକୀ ତୋଜଙ୍କୁ ସାକ୍ଷାତ 
କଲେ। ହିଟଲରଙ୍କଠାରୁ ଆଣିଥୁବା ପରିଚୟପତ୍ର ତୋଜଙ୍କୁ ପ୍ରଦାନ 
କରି ସେଠାର ରହିବା ଓ ସାହାଯ୍ୟ ପାଇବାକୁ ଅନୁମତି ଲାଭ 
କଲେ। ତା'ପରେ ରାସବିହାରୀ ସୁଭାଷ ବୋଷଙ୍କୁ ଲିଗ୍‌ର ସମସ୍ତ 
ଦାୟିତ୍ସ ପ୍ରଦାନ କରି ସିଙ୍ଗାପୁର ଚାଲିଆସିଲେ। ରାସବିହାରୀଙ୍କ 
ଅକ୍ଳାନ୍ତ ପରିଶ୍ରମ ଓ ଅଦମ୍ୟ ଚେଷ୍ଟା ଚଳାଇ ସିଙ୍ଗାପୁରରେ 
ବନ୍ଦୀଥୁବା ବତିଶହଜାର ବ୍ରିଟିଶ୍‌ ଭାରତୀୟ ଯୁଦ୍ଧବନ୍ଦୀଙ୍କୁ ମୁକ୍ତି 
କରି ସେମାନଙ୍କୁ ନିଜ ତତ୍ତ୍ଵାବଧାନରେ କଣ୍ତେୈଲ ମୋହନ ସିଂହଙ୍କ 
ଅଧ୍ଯକ୍ଷତାରେ ନେତାଜୀଙ୍କ କଳ୍ପିତ ଭାରତୀୟ ଜାତୀୟ ବାହିନୀ 
ଗଠନ କଲେ। ୧ ୯ ୪୩ ମସିହା ଅକ୍ଜୋବର ୨୧ ତାରିଖରେ 
ଜାପାନ ସରକାରଙ୍କ ଦ୍ବାରା ଅସ୍ଥାୟୀ ଆଜାଦୂ ସରକାର 
ସିଙ୍ଗାପୁରଠାରେ ପ୍ରତିଷ୍ଠା ହେଲା । 


କଣ୍ଢଠେଲ ମୋହନସିଂହଙ୍କ ରାଜନୈତିକ ଦୃଷ୍ଟିକୋଣ 
ସେତେ ଶକ୍ତିଶାଳୀ ନଥୁବା ଏବଂ ସମୟକ୍ରମେ ସେ କାଳେ 
ବ୍ରିଟିଶ ପକ୍ଷକୁ ସଦଳବଳେ ମୌକା ପାଇ ଖସି ଯାଇ ପାରନ୍ତି 
ଏହି ସନ୍ଦେହ ଓ ଆଶଙ୍କା ଏବଂ ଅବିଶ୍ବାସ ଜାତ ହେବାରୁ ତୁରନ୍ତ 
ଟୋକିଓରୁ ସୁଭାଷ ବୋଷଙ୍କୁ ଡ଼କାଇ ଆଣି ତାଙ୍କ ହସ୍ତରେ 
ସୁପ୍ରିମ କମାଣ୍ଡ ବାହିନୀ ଦାୟିତ୍ସ ନ୍ଯସ୍ତ କରାଗଲା। ସେହି 
ସମୟରେ ଜାପାନ ଅଧୁକୃତ ଆଣ୍ଡାମାନ ନିକୋବର ଦ୍ଧୀପପୁଞ୍ଜ 
ଜାପାନ ସରକାର ଅସ୍ଥାୟୀ ଆଜାଦ ହିନ୍ଦ ସରକାରଙ୍କୁ ହସ୍ତାନ୍ତର 
କଲା। 


ଦ୍ବିତୀୟ ବିଶ୍ବଵଯୁଦ୍ଧ ସମୟରେ ଏହି ଦୁଇ ନେତାଙ୍କ ମିଳିତ 
ଉଦ୍ୟମରେ ପ୍ରତିଷ୍ଠା ହେଲା ଆଜାଦ ହିନ୍ଦ ଫୌଜ ଓ ଆଜାଦ 
ହିନ୍ଦ ସରକାର । ନେତାଜୀ ସୁଭାଷ ବୋଷଙ୍କ ଦିଲ୍ଲୀ ଚଲୋ” ଓ 
ଜୟ ହିନ୍ଦ୍‌” ଡ଼ାକରା ସହ ତାଙ୍କର ସୈନ୍ଯବାହିନୀ ଭାରତ 


୮ ® ଓ ଓ ମନା ( ଓ ୭ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ଅଭିମୁଖେ ଅଗ୍ରସର ହେଲେ। ଦ୍ଵିତୀୟ ବିଶ୍ଵଯୁଦ୍ଧ ସମୟରେ 
ଆଜାଦ ହିନ୍ଦ୍‌ ଫୌଜ ସାହାଯ୍ୟରେ ଭାରତ ଆକ୍ରମଣ କରିଥୁଲେ 
ଏବଂ ଏହାଙ୍କ “ଦିଲ୍ଲୀ ଚଲୋ” ଧ୍ଧନିରେ ଭାରତର ଗଗନ ପବନ 
ମୁଖରିତ ହୋଇଉଠିଲା। ୧୯୪୪ ମସିହା ଜୁଲାଇ ମାସ 
୪ ତାରିଖରେ ଇମ୍ଫାଲ ଠାରେ ଆଜାଦ ହିନ୍ଦ ଫୌଜର ଦ୍ଵିତୀୟ 
ସାମ୍ମୁଖ୍ୟ ସ୍ଥାପନ କରି ନେତାଜୀ ଆହ୍ବାନ ଦେଇ କହିଥୁଲେ - 
ମୋତେ ରକ୍ତ ଦିଅ - ମୁଁ ତୁମକୁ ସ୍ବାଧୀନତା ଦେବି |” ଏହି 
ବାଣୀ ମଧ୍ୟ ତାଙ୍କ ମୁଖରୁ ନିଃସୃତ ହୋଇଥୁଲା। 


ଜାପାନ ସରକାରଙ୍କ ସାହାଯ୍ୟରେ ଏକ ବିରାଟ ବାହିନୀ 
ସହ ସିଙ୍ଗାପୁର ଯାତ୍ରା କରିଥୁଲେ। ୧୯୪୪ ମସିହାରେ 
ସିଙ୍ଗାପୁରରୁ ରେଙ୍ଗୁଂନକୁ ଫୌଜ ଚାଳନା କରିଥୁଲେ। 
୧୯୪୪ ମସିହା ମାର୍ଚ୍ଚ ୧୮ ତାରିଖରେ ଥାଇଲାଣ୍ଡ ଓ ବର୍ମା 
ଦେଇ ଭାରତର ସୀମାରେ ପହଞ୍ଚୁ ଯାଇଥୁଲେ। ଆଜାଦୁ ହିନ୍ଦ 
ଫୌଜର ଗୋଟିଏ ଶାଖା କଣ୍ଟେଲ ଏସ. ଏ. ମଲୁକଙ୍କ ନେତୃତ୍ରେ 
ଭାରତୀୟ ଅଞ୍ଚଳ ଭିତରକୁ ବହୁତ ଦୂର ମାଡ଼ି ଯାଇଥୁଲେ। 
୧୯୪୪ ମସିହା ଏପ୍ରିଲ ୧୪ ତାରିଖରେ ମଣିପୁରର 
ମୋଇରାଙ୍ଗଠାରେ ଭାରତର ତ୍ରିରଙ୍ଗା ପତାକା ଉଡ଼ାଇଥୁଲେ। 
ଭାତରୀୟ ଜାତୀୟ ବାହିନୀ ଏହି ଅସାଧାରଣ ସାହସୀ ବିପ୍ଳବୀ 
ନେତାଙ୍କ ନେତୃତ୍ବରେ ଭାରତର ପୂର୍ବାଞ୍ଚଳ ଦ୍ଵାର ଦେଶରେ ପହଞ୍ଚୁ 
ଇମ୍ଫାଲଠାରେ ଇଂରେଜ ପତାକାକୁ ଅପସାରଣ କରି ଭାରତର 
ଜାତୀୟ ପତାକା ଉଡ଼ାଇବାକୁ ସମର୍ଥନ ହୋଇଥୁଲେ। ଅନ୍ୟ 
ଶାଖାରେ ଥୁବା ୨୦, ୦୦ ୦ ରୁ ଉର୍ଵ୍ବ ସୈନ୍ଯ ଦିଲ୍ଲୀ ଅଭିମୁଖେ 
ଯାତ୍ରା କରିଥୁଲେ। ବାଟରେ କୋହିମା ଦୁର୍ଗର ପତନ ହୋଇଥିଲା । 
ମେ” ୨୦ ତାରିଖରେ ଆଜାଦ ଦିନ୍ଦ ଫୌଜ ଦ୍ଵାରା ଇମ୍ଫାଲ୍‌ 
ଦୁର୍ଗ ଦଖଲକୁ ଆସିଥିଲା, ମାତ୍ର କରାଳ ମୌସୁମୀ ବାୟୁ 
ପ୍ରବାହରେ ବ୍ୟଥୁତ ହୋଇ ବାଧ୍ୟରେ ଇଙମ୍ଫାଲ୍‌ ଦୁର୍ଗ ଛାଡ଼ି 
ସୈନ୍ୟବାହିନୀ ଜୁନ୍‌ ୨୭ ତାରିଖରେ ପଛକୁ ହଟି ଆସିଥୁଲେ। 
ମାତ୍ର ସେଠାରେ ତାଙ୍କୁ ବହୁ ଘାତ ପ୍ରତିଘାତ ସହିବାକୁ ପଡ଼ିଲା । 
୬ ମାସ କାଳ ପ୍ରତିକୂଳ ପରିସ୍ଥିତିରେ ତାଙ୍କୁ ତଥା ଆଜାଦୂ ହିନ୍ଦ 
ଫୌଜକୁ ବହୁ କଷ୍ଟ ସହିବାକୁ ପଡ଼ିଲା। ଏକ ଦିଗରେ ଖାଦ୍ୟ 


ସମସ୍ୟା ଏବଂ ଅନ୍ୟ ଦିଗରେ ପ୍ରକୃତିର ଯନ୍ତ୍ରଣା ସହିନପାରି 
ଆଜାଦ ହିନ୍ଦ ଫୌଜର ମନୋବଳ ଭାଙ୍ଗିଗଲା। 


ଆଜାଦ ହିନ୍ଦ ଫୌଜ ଭଗ୍ନମନରେ ରେଖସୁଂନ ଫେରି 
ଆସିବାର ଅଳ୍ପ କାଳ ପରେ ଇଂରେଜ ସରକାର ରେଖୁଂନ 
ଆକ୍ରମଣ କରିଥୁଲେ। ତେଣୁ ନେତାଜୀ ଓ ତାଙ୍କର ବାହିନୀ 
୧୯୪୫ ମସିହା ଏପ୍ରିଲ ୧୪ ତାରିଖରେ ୨୧ ଦିନ କାଳ 
ପାଦରେ ଚାଲି ଚାଲି ବ୍ୟାଙ୍କଙ୍ଗ ଯାତ୍ରା କଲେ । ୧୯ ୪ ୫ ମସିହା 
ଜୁଲାଇ ମଧ୍ୟଭାଗରେ ନେତାଜୀ ମାଳୟର ସେରାମବାନ 
ଯାଇଥୁଲେ ଏବଂ ସେଠାରେ ଶୁଣିବାକୁ ପାଇଥୁଲେ ଯେ, ଦ୍ବିତୀୟ 
ବିଶ୍ବଯୁଦ୍ଧରେ ଜାପାନ ରୁଷିଆ ପାଖରୁ ପରାସ୍ତ ହୋଇଯାଇଛି। 
ଜାପାନର ପରାଜୟ ଓ ମିତ୍ରଶକ୍ତିର ଅଗ୍ରସର ସମୟରେ 
ନେତାଜୀ ନିଜର ସେନାବାହିନୀକୁ ଉଦ୍‌ବୋଧନ ଦେଇ 
କହିଥ୍‌ଲେ- ମାତୃଭୂମିର ମୁକ୍ତି ପାଇଁ ଚଳେଇଥୁବା ଏହି ସଂଗ୍ରାମ 
ଆଜି ଏକ ସଂକଟଜନକ ପରିସ୍ଥିତିରେ ପହଞ୍ଚୁଛି। ଏହି ସାମୟିକ 
ପରାଜୟରେ ଆପଣମାନେ ଦୃଢ଼ ଆମ୍ମବିଶ୍ବାସ ଓ ଆଶା ବାନ୍ଧି 
ରଖନ୍ତୁ । ଆପଣମାନଙ୍କ ବଳିଦାନ କେବେ ବ୍ୟର୍ଥ ହେବନି । 
ବିଶ୍ବର କୌଣସି ଶକ୍ତି ଭାରତର ସ୍ଵାଧୀନତାକୁ ରୋକି ପାରିବେ 
ନାହିଁ। 

ଆଜି ମହାତ୍ମା ଗାନ୍ଧୀ, ପଣ୍ଡିତ ଜବାହରଲାଲ ନେହେରୁ, 
ନେତାଜୀ ସୁଭାଷ ଚନ୍ଦ୍ର ବୋଷ ଓ ଆହୁରି ଅନେକ ସ୍ଵାଧୀନତା 
ସଂଗ୍ରାମୀଙ୍କର ଅକ୍ଲାନ୍ତ ଉଦ୍ୟମ, ପରିଶ୍ରମ ଯୋଗୁଁ ଭାରତ 
ସ୍ଵାଧୀନତା ଲାଭ କରିଛି ସତ, ମାତ୍ର ସ୍ବାଧୀନତା ପାଇଁ 
ନେତାଜୀଙ୍କର ଅକ୍ଳାନ୍ତ ପରିଶ୍ରମ, ସାହସ, ତ୍ୟାଗ ଓ ଦେଶପ୍ରାଣ 
କେବଳ ଯେ ଅବିସ୍ମରଣୀୟ ହୋଇ ରହିଛି, ତା” ନୁହେଁ, ଭାରତ 
ତଥା ପୃଥ୍ବୀ ଇତିହାସରେ ମଧ୍ୟ ସ୍ଵର୍ଣ୍ଣାକ୍ଷରରେ ଏହା ଲିପିବଦ୍ଧ 
ହୋଇ ରହିଛି, ରହିବ ଓ ରହିଥୁବ, ଏଥୁରେ ସନ୍ଦେହ ନାହିଁ| 


ଗ୍ରାମ / ପୋ: ଖିଚିଂ 
ଭାୟା : ଶୁକୁଳି 
ଜିଲ୍ଲା- ମୟୂରଭଞ୍ଜ, ପିନ୍‌- ୭୫୭୦୩୯ 


ଏ. ଏ. ଏ. 
୫୬  +#୬ ` + * 

ଗାନ୍ଧିଜୀଙ୍କର ଓଡ଼ିଶା ପ୍ରୀତି 


ମହାତ୍ମା ଗାନ୍ଧୀ ୧୯୧୯ ୨୦ ମସିହାରେ ଉତ୍କଳମଣି 
ପଣ୍ଡିତ ଗୋପବନ୍ଧୁ ଦାସଙ୍କଠାରୁ ଦୁର୍ଭିକ୍ଷ ବିଷୟରେ ଖବର ପାଇ 
ତାଙ୍କର ଜଣେ ପ୍ରିୟ ଶିଷ୍ୟ ଅମୃତଲାଲ ଠକ୍କରଙ୍କୁ ତୁରନ୍ତ ଓଡ଼ିଶାକୁ 
ପଠାଇଥିଲେ । ସେହିଦିନଠାରୁ ଓଡ଼ିଶା କଥା ମହାତ୍ମା ଗାନ୍ଧୀଙ୍କ 
ମନରେ ସଦାବେଳେ ରହିଥ୍ଲା। 
୧୯୨୧ ମାର୍ଚ୍ଚ ମାସରେ 
ଅସହଯୋଗର ବାର୍ଭା ପ୍ରଚାର 
କରିବାକୁ ଉକ୍ଳଭୂମିରେ ପାଦ 
ଦେବାପରେ ସେ ଏହି ରାଜ୍ୟର 
ଦୁଃଖ ଦୁର୍ଦ୍ଦଶା ସମସ୍ୟା ତଥା 
ଏହାର ଅଧୁକାରୀଙ୍କୁ 
ଭଲଭ।ବରେ ଜାଣିବ।ର 
ସୁଯୋଗ ପାଇଲେ। ଥରେ 
ହଠାତ ତାଙ୍କ ମୁହଁରୁ ବାହାରି 
ପଡ଼ିଥୁଲା ଜାଗ୍ରତ ଓ ସୁପ୍ତ 
ଅବସ୍ଥାରେ ଓଡ଼ିଶା ମୋ ମନରେ 
ଚାପି ହୋଇ ରହିଛି। ସର୍ବନାଶୀ ଦାରିଦ୍ୟୂରୁ ମୁକ୍ତ ହୋଇ 
ସ୍ଵାଧୀନତା ପଥରେ ନିଜକୁ ଚଳାଇବାର ଶକ୍ତି ତା'ର ଯେ ଅଛି, 
ଏହି ବିଶ୍ବାସ ମୋର ରହିଛି। 
ଓଡିଶାର ସେବା କରିବାକୁ ନିଜର ଗୋଟିଏ ପବିତ୍ର 
କର୍ତବ୍ୟ ବୋଲି ଧରିନେବା ପରେ ସେ ଗୁଜୁରାଟରୁ ୪ ଜଣଙ୍କୁ 
ଓଡ଼ିଶା ପଠାଇଥୁଲେ। ଓଡ଼ିଶାର ପାଣି, ମାଟି, ପବନ 
ସେମାନଙ୍କୁ ନିମିଷକ ମଧ୍ଯରେ ଆପଣାର କରିପକାଇଥୁଲା। 
ସେମାନେ ଗେରୁଆ ବସ୍ତ୍ର ପିନ୍ଧି ହୋଇଯାଇଥ୍ଲେ ସନ୍ନ୍ୟାସୀ । 


ଉମାଶଙ୍କର ପ୍ରସାଦ 


ଶାନ୍ତି ଓ ସେବାର ଏହି ଦୂତମାନେ ଦୀନ, ଦରିଦୁ, ଦୁଭିକ୍ଷଙ୍କ 
ଭିତରେ ଇଶ୍ଵର ସତ୍ତା ଉପଲବ୍‌ଧୁ କରୁଥୁଲେ। ଅମୃତଲାଲ 
ଠକ୍କରଙ୍କ ସହ ନିଷ୍ଠାବାନ ଭଶ୍ନର ଭକ୍ତ ଜୀବନ୍‌ ରାମ କଲ୍ୟାଣଜୀ, 
ଇଶ୍ଵରଲାଲ ବ୍ୟାସ ଓ ପୁରୁବାଇ ଗାନ୍ଧୀ ସେବକ ଭାବରେ 
କଠୋର ତପସ୍ବୀ ଜୀବନଯାପନ 
କରି ଶ୍ରଦ୍ଧାର ସହିତ ନର - 
ନାରାୟଣଙ୍କ ସେବାରେ ନିଜକୁ 
ଉସ୍‌ର୍ଗ କରିଥୁଲେ। ମହତାବଙ୍କ 
ଭାଷାରେ ମହାପୁରୁଷମାନଙ୍କର 
କାହାଣୀ ଯେପରି ପୁରାଣମାନଙ୍କରେ 
ମିଳେ, ସେହିପରି ଗାନ୍ଧି ଜୀଙ୍କ 
ଅନୁଗାମୀଙ୍କ ମଧ୍ଯ୍ରେ ଜୀବନ 
ରାମ୍‌ଜୀ, ଭଶ୍ଵରଲାଲ ବ୍ୟାସ ଓ ପୁରୁ 
ବାଇଙ୍କର ତ୍ୟାଗ ଓ ସେବାବ୍ରତ 
ଆଗରେ ଇତିହାସର ମୂଣ୍ଡ 
ନଇଁଯାଏ। 


ଗାନ୍ଧିଜୀ ବରାବର କହୁଥୁଲେ, ଦେଶ ଓ ଜାତି ମଧ୍ଯରେ 
ରାଷ୍ଟ୍ର ଯେଉଁ ସୀମାରେଖା ବା ବ୍ୟବଧାନ ସୃଷ୍ଟି କରିଛି, ଆମର 
ପଡ଼ୋଶୀ ଅନ୍ୟ ଜାତିର ଲୋକମାନଙ୍କର ସେବା କରିବାରେ 
ତାହା କଦାପି ଅନ୍ତରାୟ ହୋଇ ନ ପାରେ। ବାପୁଙ୍କ ଏଇ ସେବା 
ମନୋଭାବ ଅନେକଙ୍କୁ ବିଶେଷ ଭାବରେ ପ୍ରଭାବିତ କରିଛି, 
କରୁଛି ଓ କରୁଥୁବ। 


ଗାନ୍ଧିଜୀ ତୃତୀୟ ଥର ପାଇଁ ଓଡ଼ିଶା ଆସି ବ୍ରହ୍ମପୁରରେ 
ପହଂଚିଲେ। ଏହାକୁ ତାଙ୍କର ଖଦୀଗସ୍ତ କୁହାଯାଏ। ଗସ୍ତର 


ମା ୭ % ଓ ମାମା ( ଓ ୯ । 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ଶେଷଭାଗରେ ସେ ବାଲେଶ୍ବର ଜିଲ୍ଲାକୁ ଗଲେ। ସେତେବେଳକୁ 
ପ୍ରବଳ ବନ୍ୟା ହୋଇ ଭଦକ ସବ୍‌ଡ଼ିଭିଜନରେ ତାଣ୍ଡବଲୀଳା 
ସୃଷ୍ଟି କରିଥାଏ। ଖଦୀ ଗସ୍ତ କାଳରେ ବାପୁଜୀଙ୍କ ସହିତ କାକା 
କଲେଲ୍‌କର, ସି.ଏଫ୍‌ ଆଣ୍ୁଜ, ରେଭରେଣ୍ଡ ଟକ୍କର, 
ମୀରାବେନ, ମହାଦେବ ଦେଶାଇ, ପଣ୍ଡିତ ଗୋପବନ୍ଧୁ, 
ଡ଼. ହରେକୃଷ ମହତାବ ଓ ନିରଞ୍ଜନ ପଟ୍ଟନାୟକ ପ୍ରମୁଖ ଥାନ୍ତି । 
ଗୁଜୁରାଟର ବ୍ୟବସାୟୀ ଜୀବନରାମ କଲ୍ୟାଣଜୀ ଓ କୋଠାରୀ 
ମଧ୍ଯ ଗାନ୍ଧିଜୀଙ୍କ ସହିତ ଆସିଥାନ୍ତି। ବିଦାୟ ନେବା ପୂର୍ବରୁ ଭଦବକ 
ଷ୍ଟେସନରେ ଗାନ୍ଧିଜୀ କହିଲେ ଏ ପ୍ରଦେଶ ଅତି ଗରିବ, ଏଠି 
କାମ କିପରି ହେବ ? ସେହି ମୁହୂର୍ତରେ ଜୀବନ୍‌ରାମଜୀ କହି 
ପକାଇଲେ ଓଡ଼ିଶାରେ ଖଦୀ କାମ ପାଇଁ ମୁଁ ଏକଲକ୍ଷ ଟଙ୍କା 
ଦେବି। ଏହା ଶୁଣି ବାପୁଜୀ ଅତ୍ଯନ୍ତ ଖୁସି ହୋଇ କହିଲେ, 
ତୁମେ ନିଜେ ଏଠାରେ ରହି ଏହିସବୁ କାମକୁ ସଂଗଠିତ କରିବ। 
ସେହିଦିନଠାରୁ ବାପୁଜୀଙ୍କ ନିର୍ଦ୍ଦେଶରେ ସେ ଦରିଦ଼ ନାରାୟଣ 
ସେବାର ଦୀକ୍ଷାନେଇ ଦୁର୍ଗତ ଲୋକଙ୍କ ସେବାରେ ନିଜକୁ 
ନିୟୋଜିତ କରିବା ସହ ଏହି ପବିତ୍ର ଉକ୍‌ଳ ମାଟିରେ ଶେଷ 
ନିଃଶ୍ବାସ ତ୍ୟାଗ କରିଥୁଲେ। ଏହି ଦୃଷ୍ଟାନ୍ତ ଦର୍ଶାଇ ଥାଏ ଗାନ୍ଧୀଙ୍କର 
ଓଡ଼ିଶା ପ୍ରୀତି ମନୋଭାବକୁ। ଉକୂଳ ଥୁଲା ଗାନ୍ଧୀଙ୍କ ପାଇଁ 
ପୁଣ୍ୟକ୍ଷେତ୍ର। ତେଣୁ ତାଙ୍କର ପରମ ଭକ୍ତ ଜୀବନରାମଙ୍କ ପାଇଁ 
ଏହା ପାଲଟି ଯାଇଥଲା ତୀର୍ଥକ୍ଷେତ୍ର। ଉକୂଳରେ ଖଦୀକାମର 
ପ୍ରସାର ଓ ଗାନ୍ଧୀସେବା ସଂଘର ସୁପରିଚାଳନା ପାଇଁ ସେ ଦୁଇ 
ଲକ୍ଷ ଟଙ୍କା ଅକୁଣ୍ଡିତ ଚିତ୍ତରେ ଦାନ କରିଥୁଲେ-ମାତ୍ର 
କେବେହେଲେ ଏହାକୁ ଆମ୍ବ ପ୍ରଚାରର ମାଧ୍ଯମ କରି ନ ଥ୍‌ଲେ। 
ଗାନ୍ଧିଜୀଙ୍କର ଅନ୍ୟ ଏକ ଓଡ଼ିଆ ଭାଷାପ୍ରୀତିର ଉଦାହରଣ 
ଯେତେବେଳେ ଗାନ୍ଧିଜୀ ଓଡ଼ିଶା ପରିଦର୍ଶନରେ ଆସି 
କଟକଠାରେ ପହଞ୍ଚୁଲେ, ଏହି ଅବସରରେ ପ୍ରଖ୍ୟାତ ଓଡ଼ିଆ 
ଭାଷାତତ୍ସ୍ଵବିତ୍‌ ଗୋପାଳ ପ୍ରହରାଜଙ୍କ ଗୃହରେ କିଛି ସମୟ 
କଟାଇବା ସହ ପ୍ରହରାଜଙ୍କ ଅଧ୍ଯବସାୟ ସାଧନା ଓ ବ୍ୟକ୍ତିଗତ 
ଉଦ୍ୟମରେ ଏକ ମହାନ ଗ୍ରନ୍ଥ ପ୍ରକଳ୍ପ ଜ୍ଞାନକୋଷକୁ ସଂକଳନ 
କରିବା ପ୍ରୟାସର ସେ ଭୂୟସୀ ପ୍ରଶଂସା କରିଥୁଲେ । ସାତଖଣ୍ଡ 
ବିଶିଷ୍ଟ ଏହି ଗ୍ରନ୍ଥାବଳୀ ପୂର୍ଣ୍ଣଚନ୍ଦ୍ର ଭାଷାକୋଷ ନାମରେ ପରିଚିତ । 
ଏହି ବ୍ୟୟ ବହୁଳ ଗ୍ରନ୍ଥ ପ୍ରକାଶନର ସମସ୍ତ ବ୍ୟୟଭାର ତତ୍କାଳୀନ 
ମୟୂରଭଞ୍ଜ ମହାରାଜା ପୂର୍ଣ୍ଚଚନ୍ଦ୍ର ଭଞ୍ଜଦେଓ ବହନ କରିଥୁବାରୁ 


ଏହା ପୂର୍ଣ୍ଣଚନ୍ଦ୍ର ଭାଷାକୋଷ ନାମରେ ନାମିତ। ଏହି ଅବସରରେ 
ଓଡ଼ିଆଭାଷା ଶିଖିବାପାଇଁ ଗାନ୍ଧିଜୀଙ୍କର ଆଗ୍ରହ ଜାତ ହୋଇଥୁଲା। 
ସେ ଓଡ଼ିଆଭାଷାର ବର୍ତୁଳାକାର ଲିପି ପ୍ରତି ଆକୃଷ୍ଟ ହୋଇ 
କେତେକାଂଶରେ ଭାଷାର ନିକଟବର୍ଭୀ ହେବାକୁ ଚେଷ୍ଟା 
କରିଥୁଲେ। ଓଡ଼ିଆରେ ନିଜନାମକୁ ସନ୍ତକ ବା ସ୍ଵାକ୍ଷର କରି 
ସେ ଲେଖୁଥୁଲେ ମୋ:କ: ଗାନ୍ଧୀ ଅର୍ଥାତ ମୋହନ ଦାସ 
କରମଚାନ୍ଦ ଗାନ୍ଧୀ। ୧୯ ୨୫ ମସିହାରେ ଗାନ୍ଧିଜୀ ଯେଉଁ 
କୁଷ୍ଠାଶ୍ରମକୁ ପରିଦର୍ଶନରେ ଯାଇଥୁଲେ ଏବଂ ସେଠାକାର 
ଅନ୍ତେବାସୀଙ୍କ ଅବସ୍ଥାର ପୁନଃ ସମୀକ୍ଷା କରିଥୁଲେ, ଯାହାକୁ 
ଗାନ୍ଧିଜୀଙ୍କ ବ୍ୟକ୍ତିଗତ ସଚିବ ମହାଦେବ ଦେଶାଇ ଗାନ୍ଧିଜୀଙ୍କ 
ପ୍ରକାଶିତ “ୟଙ୍ଗ ଇଣ୍ଡିଆଂ”ରେ ଲେଖିଥୁଲେ। ଏହି ଆଶ୍ରମ 
ଦର୍ଶନର ପୂର୍ବ ସ୍ମାରକୀ ପ୍ରତୀକ ସ୍ଵରୂପ ଏହି ଆଶ୍ରମ ଦର୍ଶନ 
ସମୟରେ ଗାନ୍ଧିଜୀଙ୍କ ଶରୀର ଦୁର୍ବଳତା ସତ୍ତ୍ବେ ସେ 
ଅନ୍ତେବାସୀଙ୍କ ସହ ଅଧ ଘଂଟା ଖରାରେ ବୁଲିଥୁଲେ। ୧୯୩୦ 
ଲବଣ ସତ୍ୟାଗ୍ରହବେଳେ ଗାନ୍ଧିଜୀ ଦୂରରେ ଥୁଲେ ମଧ୍ଯ ତାଙ୍କର 
ଓଡ଼ିଶା ପ୍ରୀତି ଯୋଗୁଁ ତାଙ୍କର ବାର୍ତାକୁ ଦୈବବାଣୀ ତୁଲ୍ଯ 
ଗ୍ରହଣକରି ଏହି ସତ୍ୟାଗ୍ରହରେ ଓଡ଼ିଶାବାସୀ ଲମ୍ଫ ପ୍ରଦାନ 
କରିଥୁଲେ। 


ଗାନ୍ଧିଜୀଙ୍କ ଅନ୍ୟ ମହାନ କାର୍ଯ୍ୟକ୍ରମ ହରିଜନ ସେବା 
ଓ ଅସ୍ପୃଶ୍ୟତା ନିବାରଣରେ ତାଙ୍କର ଥୁଲା ଅଗାଧ ନିଷ୍ଠା। 
୧୯୩୨ରୁ ୩୪ ପର୍ଯ୍ୟନ୍ତ ପୁରୀ ବାଲିସାହି ଓ ନରେନ୍ଦ୍ର 
କୋଣରେ ମେହେନ୍ତର ବସ୍ତିରେ ସେ ସେବାକାର୍ଯ୍ୟ କରିଥୁଲେ । 
ହରିଜନ ଭାଇମାନଙ୍କୁ ସୂତାକଟା ଶିକ୍ଷା ଦେବା ସଙ୍ଗେ ସଙ୍ଗେ 
ସେମାନଙ୍କ ପିଲାମାନେ କିପରି ସଫା ସୂତରା ଓ ସ୍ଵଚ୍ଛତାରେ 
ରହିବେ ତାହାର ବ୍ୟବସ୍ଥା ସେ କରିଥୁଲେ। ଶ୍ରୀଜଗନ୍ନାଥଙ୍କ ମନ୍ଦିର 
କିପରି ହରିଜନଙ୍କ ପାଇଁ ଉନ୍ମକ୍ତ ହେବ ସେଥ୍ଵପାଇଁ ଗୋଟିଏ 
ପ୍ରତିନିଧ୍‌ ଦଳ ନେଇ ପୁରୀ ରାଜାଙ୍କ ସହିତ ଆଲୋଚନା 
କରିଥୁଲେ। ସୂତାକଟା ବାପୁଙ୍କ ଜୀବନରେ ଏପରି ପ୍ରିୟ ଥୁଲା 
ଯେଉଁଦିନ ସନ୍ଧ୍ୟା ପୂର୍ବରୁ ୧୬୦ ଫେରା ସୂତା ନ କାଟୁଥୁଲେ 
ସେଦିନ ସେ ଉପବାସ କରୁଥ୍‌ଲେ। 


ସତ୍ୟ ପ୍ରୟୋଗର ଏକ ମହାନ ପ୍ରୟୋଗଶାଳା ରୂପେ 
ଗାନ୍ଧିଜୀ ୧୯୩୮ ମସିହାରେ ଅସ୍ପୃଶ୍ୟତା ନିବାରଣ ଆନ୍ଦୋଳନ 


(୬୦) ୮୮୮ ଓ ® ୭ 


ଉତ୍କଳ ପ୍ରସଙ୍ଗ ® ® © ଅଗଷ୍ଟ -¬ ୨୦୧୯ 


ପାଇଁ ଓଡ଼ିଶାକୁ ଅଧୂକ ପ୍ରାଧାନ୍ୟ ଦେଇଥୁଲେ। ୧୯୩୪ ମଇ 
୫ରୁ ଜୁନ ୮ ତାରିଖ ମଧ୍ଯରେ ଏକାଧୂକ ପର୍ଯ୍ୟାୟରେ ଗାନ୍ଧିଜୀ 
ପାଦରେ ଚାଲି ଚାଲି ଓଡ଼ିଶା ଉପକୂଳର ବିଭିନ୍ନ ଗ୍ରାମାଞ୍ଚଳ 
ପରିଦର୍ଶନ କରିଥୁଲେ । 


ଭାରତର ଅନ୍ୟ କୌଣସି ଅଞ୍ଚଳରେ ଗାନ୍ଧିଜୀ ଦୀର୍ଘଦିନ 
ବ୍ୟାପୀ ଏତେ ପଦଯାତ୍ରା କରି ନ ଥୁଲେ। ଏ କଥା କହିବା 
ବାହୁଲ୍ୟ ହେବ ନାହିଁ ଯେ ଓଡ଼ିଶାର କୌଣସି ତୁଙ୍ଗନେତା ମଧ୍ଯ 
ଗାନ୍ଧିଜୀଙ୍କ ଭଳି ଏତେ ଦୀର୍ଘକାଳ ବ୍ୟାପୀ ଓଡ଼ିଶାର ବିଭିନ୍ନ 
ଗ୍ରାମାଞ୍ଚଳକୁ ପଦଯାତ୍ରା କରି ଲୋକମାନଙ୍କର ଦୈନନ୍ଦିନ ଜୀବନ 
ଓ ଜୀବିକା ସମ୍ପର୍କରେ ଏହିଭଳି ଚାକ୍ଷୁସ ଅନୁଭୂତି ସଂଗ୍ରହ 
କରିନାହାନ୍ତି। ଏହି ଗସ୍ତର ବିଶେଷତ୍ସ ଥଲା ଏହା ସନ୍ଧ୍ୟା ପ୍ରାର୍ଥନା 


ସମୟରେ ଓଡ଼ିଶାର ଅତି ଲୋକପ୍ରିୟ ଭଜନଗୁଡ଼ିକୁ ସଭାପୂର୍ବରୁ 
ଗାନ କରୁଥଲେ। ତାଙ୍କର ଓଡ଼ିଶା ଗସ୍ତକାଳରେ ବୋଲଗଡ଼ରେ 
୩ ଦିନ ରହଣି ମଧ୍ଯ ତାଙ୍କର ଓଡ଼ିଶା ପ୍ରତି ଅନୁରାଗର ଆଉ 
ଏକ ନିଦର୍ଶନ। ଗାନ୍ଧିଜୀଙ୍କ ଏହିସବୁ ଘଟଣାବଳୀରୁ ସ୍ପଷ୍ଟ ପ୍ରମାଣ 
ମିଳେ ଯେ ଓଡ଼ିଶା ତଥା ଓଡ଼ିଆଙ୍କ ପ୍ରତି ତାଙ୍କର ଅଶେଷ 
ପ୍ରେମ, ସଦ୍ଦିଛା ଓ ପ୍ରୀତି ଥୁଲା। ତେଣୁ ଆଜି ଓଡ଼ିଶାବାସୀଙ୍କ 
ହୃଦୟରେ ଗାନ୍ଧିଜୀ ଏକ ସ୍ଵତନ୍ତ୍ର ସ୍ଥାନ ଅଧ୍ୁକାର କରିପାରିଛନ୍ତି। 


ସ୍ତମ୍ଭକାର ତଥା ବରିଷ୍ଠ ସାମ୍ବାଦିକ 
ଭଗତ୍‌ ଲେନ୍‌, ଖୋର୍ଧା 


ଜନ୍ମାଷ୍ଟମୀରେ.... 


ତୁମେ ତ ଅଜନ୍ମା ଜନ୍ମ ନିଅ ପୁଣି 
କାହିଁ ବାରମ୍ବାର ଧରାରେ 
ତୁମେ ନିରାକାର ତୁମେ ଯେ ସାକାର 
ପ୍ରମାଣିତ କର ସୃଷ୍ଟିରେ । 
ମାନବୀୟ ଲୀଳା ଅଦ୍ଭୁତ ତୁମର 
ସନ୍ଦେହ ପ୍ରକାଶେ ମନରେ 
ଯୁଗେ ଯୁଗେ ତୁମେ ପ୍ରକାଶୁଛ ଲୀଳା 
ଭକ୍ତ ପାଇଁ ସଦା ଖୁସିରେ । 
ତୁମ ଦିବ୍ୟଲୀଳା ଦୁର୍ବୋଧ୍ଯ ଅଟଇ 
ସ୍ଵୟମ୍ଭୁ ଶଙ୍କର ମନରେ 
ବିନ୍ଦୁ ହୋଇ ସିନ୍ଧୁ ମାପିବ କିପରି 
ଛାର ଏ ମାନବ ଶକ୍ତିରେ । 


ଯୁଧ୍ଷ୍ଠିର ଲେଙ୍କା 


ସମସ୍ତେ କହନ୍ତି ଧର୍ମ ସଂସ୍ଥାପନ 
ପାଇଁ ଜନ୍ମ ନିଅ ଧରାରେ 
ଅଧର୍ମ ବିନାଶି ସୃଷ୍ଟି ରକ୍ଷାକର 
ରହିଛି ଶାସ୍ତ୍ରମାନଙ୍କରେ । 
ଧର୍ମ ଅଧର୍ମର ସୃଷ୍ଟିକର୍ତା ତୁମେ 
ସୃଷ୍ଟି ଧ୍ବଂସ ତୁମ ହାତରେ 
ମାୟା ପ୍ରହେଳିକା ଭେଳିକି ଲଗାଇ 
ରହିଅଛ ସବୁ ସାଥୀରେ । 
ସବୁକିଛି ତୁମେ ପ୍ରକାଶୁଛ ରହି 
ସବୁରି ହୃଦୟ ଭିତରେ 
ତୁମେ ସର୍ବମୟ କୃଷ୍ଣ ରାମ ହରି 
ପ୍ରଣମୁଛି ଜନ୍ମାଷ୍ଟମୀରେ । 


ଗ୍ରାମ- ଅଠାନ୍ତର 
ପୋ- ପହଙ୍ଗା, ଭାୟା- ନିଆଳୀ 
ଜିଲ୍ଲା- କଟକ 


ଜ୍‌ପଠଧଵଧ ଧପ୍‌ ୈୌୈୌ( ପପଉକ::ଆଅ୦ 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ବିଶିଷ୍ଟ ଓୀପନ୍ୟାସିକ ଡକୃର ଗୋପୀନାଥ ମହାନ୍ତି 


କଟକର ମହାନଦୀ କୂଳରେ ଏକ ଛୋଟିଆ ଗାଁ 
ନାଗବାଲିଠାରେ ୨୦ ଏପ୍ରିଲ ୧୯୧ ୪ ମସିହାରେ ବିଶିଷ୍ଟ 
ଗାଳ୍ପିକ ଓ ଓଁପନ୍ୟାସିକ ଡକୂର ଗୋପୀନାଥ ମହାନ୍ତିଙ୍କର ଜନ୍ମ। 
ସେ ମାଟ୍ରିକୁଲେସନ ପାଶ୍‌ କରିବା ପରେ 
ପ୍ରଥମେ ରେଭେନ୍‌ସା 
ମହାବିଦ୍ୟାଳୟରେ ପାଠ ପଢିଲେ। 
ସେଠାରୁ ଶିକ୍ଷା ସମାପ୍ତି ପରେ ପାଟନା 
ବିଶ୍ବବିଦ୍ୟାଳୟରେ ପାଠ ପଢ଼ିଲେ। ସେ 
ବହୁତ ଭଲ ପାଠ ପଢ଼ୁଥୁଲେ। ତାଙ୍କ 
ପନ୍ନୀଙ୍କ ନାମ ଆଦରମଣି ମହାନ୍ତି ଓ 
ପୁଅଙ୍କ ନାମ ଓଁକାର ନାଥ ମହାନ୍ତି। ତାଙ୍କ 
ବଡ଼ ଭାଇ କାହୁଚରଣ ମହାନ୍ତି ଓ ପୁତୁରା 
ଗୁରୁପ୍ରସାଦ ମହାନ୍ତି ମଧ୍ଯ ବିଶିଷ୍ଟ 
ଲେଖକ, ଗାଳ୍ରିକ ଓ ଓପନାସିକ । 
ବ୍ୟାସ କବି ଫକୀର ମୋହନ 
ସେନାପତିଙ୍କ ପରେ, ବିଂଶ ଶତାବ୍ଦୀର ମଧ୍ୟଭାଗରେ ଡକୂର 
ଗୋପୀନାଥ ମହାନ୍ତିଙ୍କ ନାମ ସ୍ଵର୍ଣ୍ାକ୍ଷରରେ ଲିପିବଦ୍ଧ ହୋଇ 
ରହିଯାଇଛି । ସେ ଓଡ଼ିଶା ମାଟିର ଜଣେ ସୁଯୋଗ୍ୟ ସନ୍ତାନ 
ଥଲେ । 


ସ୍ଵାଧୀନତା ପରେ ପରେ ସେ ଓଡ଼ିଆ ସାହିତ୍ୟରେ 
ଲେଖାଲେଖି ଆରମ୍ଭ କରିଥୁଲେ। ଓଡ଼ିଆ ସାହିତ୍ୟକୁ ତାଙ୍କର 
ଅବଦାନ ଅବିସ୍ମରଣୀୟ | ଓଡ଼ିଆ ଉପନ୍ୟାସ କ୍ଷେତ୍ରରେ ସେ 
ଏକ ନୂତନ ଦିଗନ୍ତ ସୃଷ୍ଟି କରିଛନ୍ତି ବୋଲି କହିଲେ ଅତ୍ୟୁକ୍ତି 


ସୁଷମା ଲେଙ୍କା 


ହେବ ନାହିଁ। ନିଖୁଣ ସାମାଜିକ ଚରିତ୍ର ଚିତ୍ରଣ କରିବାରେ ସେ 
ବାସ୍ତବରେ ଅଦ୍ଵିତୀୟ । 


ସେସମୟର ସାଧାରଣ ଲୋକ, ଆଦିବାସୀ ଓ 
ଅନ୍ୟାନ୍ୟ ଜନ ଜାତିର ଗାଉଁଲି ସରଳ 
ନିରଳସ ଜୀବନ ଧାରଣ ଆଦିକୁ ନେଇ 
ତାଙ୍କ ରଚନାର ବିଷୟ ବସ୍ତୁ ଥୁଲା । ତାଙ୍କ 
ଲେଖାରେ ଓଡ଼ିଆ ଚଳଣି, ସମତଳ ଓ 
ପାହାଡ଼ି ଜୀବନର କାହାଣୀ, ସାଧାରଣ 
ମଣିଷର କଥତ ଭାଷା ଆଦିର ବ୍ୟବହାର 
ଦେଖିବାକୁ ମିଳିଥାଏ । ସେ ଅନେକ 
ଉପନ୍ୟାସ, କ୍ଷୁଦ୍ର ଗଳ୍ପକ ନ।ଟକ, 
ଆମ୍ମୁଜୀବନୀ, ପ୍ରବନ୍ଧ ଓ କନ୍ଧ, ଗଡ଼ବା, 
ସଉରା ଓ କୋହୂମାନଙ୍କ ଭାଷାରେ ବହି 
ଲେଖିଛନ୍ତ । ଲିଓ ଟଲ୍‌ଷ୍ଟୟଙ୍କ 
“କ୍ାର୍‌ ଆଣ୍ଠ୍‌ ପିସ୍‌/କୁ ସେ ଅନୁବାଦ 
କରିଥୁଲେ ଯୁଦ୍ଧ ଓ ଶାନ୍ତିଂ ନାମରେ ତିନିଖଣ୍ଡ ବହିରେ 
୧୯୮୫୬-୮୬ ମସିହାରେ । ପାଞ୍ଚଟି ଗଳ୍ପକୁ ନେଇ “ଛାଇ 
ଆଲୁଅ” ନାମରେ ଗଳ୍ପ ସଂକଳନ ପ୍ରକାଶ ପାଇଥଲା କିନ୍ତୁ ତାଙ୍କ 
ମୃତ୍ୟୁର ବର୍ଷେ ପରେ ଆଉ ଅଧୁକ ୫ଟି ଗଳ୍ପକୁ ମିଶାଇ “ଛାଇ 
ଆଲୁଅର ପରବର୍ଭୀ ସଂସ୍କରଣ ପ୍ରକାଶ ପାଇଥୁଲା । 


ତାଙ୍କ ପ୍ରକାଶିତ ପ୍ରଥମ ଉପନ୍ୟାସର ନାମ ଥୁଲା 
“ମନ ଗହୀର ଚାଷ) | ଏହା ୧ ୯ ୪ ୦ ମସିହାରେ ପ୍ରକାଶିତ 
ହୋଇଥୁଲା। ତା'ପରେ ଦାଦି ବୁଢ଼ା, ପରଜା ଓ ଅମୃତର ସନ୍ତାନ । 


(୬୨) ୮୮୮ ଓ 9 ୭ ନା 


ଉତ୍କଳ ପ୍ରସଙ୍ଗ ® ® ©@ ଅଗଷ୍ଟ -¬ ୨୦୧୯ 


୧୯୫୫ ମସିହାରେ ଅମୃତର ସନ୍ତାନ” ପାଇଁ ସେ କେନ୍ଦ୍ର 
ସାହିତ୍ୟ ଏକାଡେମୀ ପୁରସ୍କାର ପାଇଥୁଲେ, “ହରିଜନ”, 
ଶରତ ବାବୁଙ୍କ ଗଳି, ରାହୁର ଛାୟା, ଦୁଇ ପତ୍ର ଓ ସପନ 
ମାଟି, ଦାନାପାଣି ଓ ଶିବ ଭାଇ, ଅପହଂଚ ଓ ଲୟ ବିଲୟ, 
ତନ୍ତ୍ରିକାର, ମାଟି ମଟାଳ, “ ପାହାନ୍ତା,, ଆକାଶ ସୁନ୍ଦରୀ, ଅନଳ 
ନନ୍ଦ, ମନର ନିଆଁ ଓ ଚିଲ ପୁରି ଓ ଦିଗ ଦିହୁଡ଼ି, ବୁନ୍ଦାଏ 
ପାଣି, କିଛି କହିବାକୁ ଚାହେଁ, ଜାନକାମା ଓ ମେରିଆ ନାମରେ 
ସେ ଅନେକ ଉପନ୍ୟାସ ଲେଖିଯାଇଛନ୍ତି। 


ଗପ ¬ ଘାସ ଫୁଲ, ପୋଡ଼ା କପାଳ, ନବବଧୂ, 
ଛାଇ ଆଲୁଅ, ରଣ ଧନ୍ଦୋଳ, ଗୁପ୍ତ ଗଙ୍ଗା, ନାଁ ମନେ ନାହିଁ, 
ଉଡ଼ନ୍ତା ଖଇ ଓ ବାଘେଇ ଶରଶଯ୍ୟା ତିନିକାଳ। ତାଙ୍କର 
ଆମ୍ମଜୀବନୀର ନାମ ଶ୍ରୋତ ଶ୍ବାତୀ । 


ଜୀବନୀ ¬ ଦୀପଂ ଜ୍ୟୋତି, ଉକ୍ଳମଣି, ଧୂଳିମାଟି 
ସନ୍ଥ ( ଗୋପବନ୍ଧୁ ଚୌଧୁରୀ) । 

ନାଟକ - ମୁକ୍ତି ପଥେ ଓ ଦିନ ଦ୍ବିପହରେ, ମହାପୁରୁଷ | 

ପ୍ରବନ୍ଧ - ପ୍ରେମର ନିୟତି, କଳା ଶକ୍ତି | 

ଅନୁବାଦ ¬ ଭାରତ ଆଜି ଓ କାଲି, ବୁଝାମନ ( ଏହି 
ପୁସ୍ତକରେ ଇଉରୋପିଆନ ସାହିତ୍ୟରୁ ଆଠଟି ଗଳ୍ପ ଅଛି ), 


ରବୀନ୍ଦ୍ର ନାଥ ଟାଗୋରଙ୍କ ଉପନ୍ୟାସ ମଧ୍ଯ ସେ ଅନୁବାଦ 
କରିଛନ୍ତି । ତା'ର ଓଡ଼ିଆ ରୂପାନ୍ତର ହେଉଛି “ଯୋଗାଯୋଗ” । 


ତାଙ୍କର ଚାରିଗୋଟି ଉପନ୍ୟାସ ପରଜା, ଦାନାପାଣି, 
ଲୟ ବିଲୟ ଓ ଦାଦି ବୁଢ଼ା ଇଂରାଜୀରେ ଅନୁବାଦ ହୋଇସାରିଛି। 


ପୁରସ୍କାର ଓ ସମ୍ମାନ : ସାହିତ୍ୟରେ ତାଙ୍କ ଅବଦାନ 
ପାଇଁ ଭାରତ ସରକାରଙ୍କ ତରଫରୁ ସେ ପଦ୍ମଭୂଷଣ ପାଇଥ୍‌ଲେ। 
“ମାଟି ମଟାଳ” ପୁସ୍ତକ ପାଇଁ ସେ ଜ୍ଞାନପୀଠ ପୁରସ୍କାର 


ପାଇଥୁଲେ। “ଅମୃତର ସନ୍ତାନ” ପୁସ୍ତକ ପାଇଁ ସେ କେନ୍ଦ୍ର ସାହିତ୍ୟ 
ଏକାଡେମି ପୁରସ୍କାର ଏବଂ ଓଡ଼ିଶା ସାହିତ୍ଯ ଏକାଡେମି 
ପୁରସ୍କାର ପାଇଥୁଲେ। ସୋଭିଏତ ଲ୍ୟାଣ୍ଡ ନେହେରୁ ପୁରସ୍କାର 
ପାଇଥୁଲେ। ଓଡ଼ିଆରେ ସର୍ଜନାମ୍ମକ ଲେଖା ପାଇଁ ୟୁ.ଜି.ସି 
ତରଫରୁ ଫେଲୋସିପ୍‌ ଓ ସମ୍ବଲପୁର ବିଶ୍ବବିଦ୍ୟାଳୟରୁ ଡି.ଲିଟ୍‌ 
ଡିଗ୍ରୀରେ ସମ୍ମାନିତ ହୋଇଥୁଲେ । 


ତାଙ୍କ ରଚନା ସବୁ ଆଦିବାସୀ ଜୀବନଚର୍ଯ୍ୟା ଓ 
ସେମାନଙ୍କ ଉପରେ ଆଧୁନିକତ।ର ଅତ୍ୟାଚାର ଓ 
ନାନା ପ୍ରକାରର ସମସ୍ୟାକୁ ନେଇ । ତାଙ୍କ ଲେଖାମାନ ଓଡ଼ିଆ 
ଓ ଅନ୍ୟାନ୍ୟ ଭାଷାରେ ଅନୁଦିତ ହୋଇ ପ୍ରକାଶିତ ହୋଇଛି। 
ତାଙ୍କ ପ୍ରମୁଖ ରଚନା ମଧ୍ଯରେ ପରଜା, ଦାଦି ବୁଢ଼ା, ଅମୃତର 
ସନ୍ତାନ ଓ ଛାଇ ଆଲୁଅ ଗଳ୍ପ ଅନ୍ୟତମ । 


ସେ ଚାକିରିରୁ ଅବସର ନେଲାପରେ ପ୍ରଫେସର 
ପ୍ରଭାତ ନଳିନୀ ଦାସଙ୍କ ନିମନ୍ତ୍ରଣକ୍ରମେ ଉକ୍ଳ ବିଶ୍ଵବିଦ୍ୟାଳୟର 
ଇଂରାଜୀ ବିଭାଗରେ ଭିଜିଟିଙ୍ଗ୍‌ ପ୍ରଫେସର ଭାବେ 
ଯୋଗଦେଲେ । ତା”ପରେ ସେ ଆମେରିକାର ସାନଜୋସ୍‌ 
ଷ୍ଟେଟ୍‌ ୟୁନିଭରସିଟିରେ ଯୋଗଦେଲେ ଓ ସେଠାରେ ସେ 
ଶେଷ ଜୀବନ ପର୍ଯ୍ୟନ୍ତ ରହିଥୁଲେ। ସେ ଓଡ଼ିଶାର ପ୍ରଥମ ବ୍ୟକ୍ତି 
ଭାବରେ କେନ୍ଦ୍ର ସାହିତ୍ୟ ଏକାଡେମୀ ଓ ଜ୍ଞାନପୀଠ ପୁରସ୍କାର 
ପାଇଥୁଲେ। ତାଙ୍କର ସାହିତ୍ୟ କୃତି ପାଇଁ ସେ ଓଡ଼ିଆ ଭାଷା ଓ 
ସାହିତ୍ଯରେ ଏକ ଅମ୍ଜାନ ପ୍ରତିଭା ହୋଇ ଓଡ଼ିଶାର 
ଜନମାନସରେ ଚିର ଉଜ୍ଜୀବିତ ହୋଇ ରହିବେ, ଏଥୁରେ ସନ୍ଦେହ 
ନାହ । 


=== = 


ଖଣ୍ଡଗିରି ବିହାର, କୋଳଥ୍‌ଆ 
ଭୁବନେଶ୍ବର -୧୯ 


ଏ. ଏ. ଏ. 
+୬  +୬ ` +© * 


ମା ® % ଓ ମନା ( ୭୩ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ପ୍ରାକ୍‌ ସାରଳା ଯୁଗୀୟ ସୃଷ୍ଟିରେ ଧର୍ମୀୟ ଚେତନା 


ସମାଜକୁ ଧାରଣ କରି ରଖିଥୁବା ତତ୍ତ୍ଟି “ଧର୍ମ” । 
ତେଣୁ କୁହାଯାଇଛି - “ଯଃ ଧାରୟେତ୍‌ ସ ଧର୍ମଃ |” ଓଡ଼ିଆ 
ସାହିତ୍ୟର ଆଦି ମହାସୌଧ ସାରଳା ଦାସଙ୍କ “ମହାଭାରତ” 
ଧର୍ମ ଉପରେ ଆଧାରିତ । ଯାହାକି ଓଡ଼ିଆତ୍ସର ଗରିମା ତଥା 
ଅନ୍ତମୁଁଚ୍ଛିନାରେ ରସସିକ୍ତ । ପୃଥ୍‌ବୀର ପ୍ରଥମ ସଂଗୀତ ବାଲ୍ମୀକିଙ୍କ 
କରୁଣାସିକ୍ତ ହୃଦୟରୁ ସ୍ଵତଃସ୍କୂଉ୍ଭ ଭାବେ ଝରି ଆସିଥୁଲା - ମା 
ନିଷାଦ ପ୍ରତିଷ୍ଠା ତ୍ମମଗମ ଶାଶ୍ବତୀ ସମାଗମାଃ । ଯତ୍‌ କ୍ରୋଞ୍ଚ 
ମିଥୁନା ଦେକ ମବଧ୍ଃ କାମ ମୋହିତମ୍‌ । 


ପୃଥ୍ବୀର ସକଳ ରାଷ୍ଟ୍ରର ସାହିତ୍ୟରେ ଆଦ୍ୟ ଓଁକାର 
ଧର୍ମକୁ ନେଇ ହୋଇଥୁଲା । ଠିକ୍‌ ଏହିପରି ଆମେ ଆମ ଓଡ଼ିଆ 
ସାହିତ୍ଯର ପ୍ରାକ୍‌- ପର୍ଯ୍ୟାୟକୁ କବିତା ରୂପରେ ସାକ୍ଷାତ୍‌ 
ପାଇଥାଉ । ଭାରତୀୟ ଆର୍ଯ୍ୟଭାଷାରୁ ନାନା ସ୍ତର ଦେଇ ଭାଷା 
ବିକାଶର ଗଡ୍‌ଡାଳିକାରେ ପ୍ରାୟ ୭ମ-୮ମ ଶତାବ୍ଦୀ ବେଳକୁ 
ଅପଭ୍ରଂଶ ରୂପରେ, କବିତା ଆକାରରେ ଓଡ଼ିଆ ସାହିତ୍ୟର 
ସ୍ଵରୂପକୁ ଲକ୍ଷ୍ୟ କରାଯାଇଥାଏ, ବୌଦ୍ଧ ଗାନ, ଦୋହା ତଥା 
ଚର୍ଯ୍ୟାଗୀତିକାମାନଙ୍କରେ । ଏହା ସହ କେତେକ ନାଥ ସାହିତ୍ୟ 
ତଥା ଶୈବ ସାହିତ୍ୟକୁ ମଧ୍ଯ ପ୍ରାକ୍‌- ସାରଳା ଯୁଗୀୟ ସାହିତ୍ୟ 
ରୂପେ ଗ୍ରହଣ କରାଯାଏ । 


୧୯୦ ୯ ମସିହାରେ ମହାମହୋପାଧ୍ଯାୟ ହରପ୍ରସାଦ 
ଶାସ୍ତ୍ରୀଙ୍କ ଦ୍ଵାରା ନେପାଳର ରାଜଦରବାରରୁ ଆବିଷ୍କୃତ 
ବୌଦ୍ଧଗାନ ଓ ଦୋହା” ତଥା ଚର୍ଯ୍ୟାପଦ' ଗୁଡ଼ିକ ଯେ, ପ୍ରାଚୀନ 
ବଙ୍ଗଳା, ପ୍ରାଚୀନ ଓଡ଼ିଆ ଓ ପ୍ରାଚୀନ ଆସାମୀ ପ୍ରଭୃତି ଭାଷାର 
ଆଦି ସ୍ଵରୂପ ଏହା ରଚୟିତା ତଥା ତା'”ର ଭାଷାଚର୍ଚ୍ଚା ଆଦି 
ଦିଗରୁ ନିଣ୍ଢିତ ହୋଇଛି । 


ଦୀପ୍ତିମୟୀ ସାହୁ 


କିମ୍ବଦନ୍ତୀ କହେ, ତପସୁ ଭଲ୍ଲିକ ନାମକ ଦୁଇଜଣ ବଣିକ 
ବୁଦ୍ଧଙ୍କୁ ଦର୍ଶନ ପୂର୍ବକ ତାଙ୍କର ଶରୀରାଂଶରୁ ନଖ ଏବଂ କେଶ 
ଆଣି ଓଡ଼ିଶାରେ ଯଥାକ୍ରମେ ନଖସ୍ତୁୂପ ଏବଂ କେଶସ୍ତୂପ ନିର୍ମାଣ 
କରି ବୌଦ୍ଧ ଧର୍ମର ପ୍ରଚାର ପ୍ରସାରରେ ଆଦ୍ୟ ଉପକ୍ରମ 
କରିଥିଲେ । କାଳକ୍ରମେ, ଏହି ଧର୍ମ ଲୋକପ୍ରିୟତା ପାଇଛି । 
ସିଦ୍ଧ ବୌଦ୍ଧ ସାଧକ ତଥା ସିଦ୍ଧାଚାର୍ଯ୍ୟଙ୍କର ବିଭିନ୍ନ ସମୟରେ 
ଆବିଦ୍ଭାବ ଏବଂ ତତ୍‌ବିଷୟ ସମ୍ବନ୍ଧୀୟ ଜଟିଳ ସାଧନତତ୍ତ୍ବ ଜ୍ଞାପକ 
ଚର୍ଯ୍ୟାପଦମାନ ରଚିତ ହୋଇଛି । 


ପ୍ରାୟ ଦୀର୍ଘ ୪୦୦-୫୦୦ ବର୍ଷର ଉତ୍ଥାନ ପତନ 
ମଧ୍ଯରେ ଏହାର ସୃଷ୍ଟି ଓ ବିକାଶ । ତହିଁରେ ଓଡ଼ିଆର 
ଜୀବନଗାଥା, ତା'ର ଧର୍ମ ବିଶ୍ବାସ, ଅନତର୍ଗୁଣରେ ନିଗୂଢ଼ ତତ୍ତ 
ଚର୍ଚ୍ଚା ଏବଂ ବହିର୍ଗୁଣରେ ବ୍ୟାବହାରିକ ପ୍ରେମଚର୍ଯ୍ୟାମାନ 
ଆତ୍ମପ୍ରକାଶ କରିଥୁଲା । ବୌଦ୍ଧଧର୍ମର ତନ୍ତ୍ରଯାନ କାଳକ୍ରମେ 
ଲନ୍ଦ୍ରଭୂତି”ଙ୍କ ଦ୍ଵାରା “ ବଜ୍ରଯାନ” ଏବଂ ଲକ୍ଷ୍ମୀଙ୍କରାଙ୍କ ଦ୍ଵାରା 
“ସହଜଯାନ'ରେ ରୂପାରନ୍ତିତ ହୋଇ ଧର୍ମୀୟ ଯୋଗମାର୍ଗରେ 
ଏକ ଏକ ଆଲୋଡନ ସୃଷ୍ଟି କରିଥୁଲା । ହୋଇପାରେ ଏହା 
ବ୍ୟକ୍ତିଗତ ଆତ୍ମଶୁଦ୍ଧିର ବ୍ରହ୍ମୋପଲବ୍‌ଧ୍‌ରେ ରସାସିକ୍ତ ମୂର୍ଚ୍ଛନା 
ମାତ୍ର ଏହା ଯେ ଓଡ଼ିଆ ସାହିତ୍ୟ- ସୌଧର ଆଦ୍ୟ ପିଢ଼ 
ପକାଇଥୁଲା, ତାହାକୁ ସ୍ଵୀକାର କରିବାକୁ ହୁଏ । 


ଇନ୍ଦ୍ରଭୂତି ( ଜ୍ଞାନସିଦ୍ଧି ), ଲକ୍ଷ୍ମୀଙ୍କରା ( ଅଦ୍ବିତୀୟ ସିଵି ), 
କାହ୍ନପାଦ, ଲୁଇପାଦ, ଶବରୀପାଦ, ସରହପାଦ, କମ୍ଳପାଦ, 
ଦାରିକପାଦ ପ୍ରମୁଖ ସିଦ୍ଧ ସାଧକଙ୍କ ନାମ ଏଠାରେ ସୁସ୍ମରଣୀୟ । 
ଚିତ୍ତସଂଯମ, ପଞ୍ଚଇନ୍ଦ୍ରିୟକୁ ଆୟତ୍ତ, କାୟାସାଧନା ସଂପର୍କିତ 


(୬୪) ୮୮ ଓ ଓ ୭ 


ଉତ୍କଳ ପ୍ରସଙ୍ଗ @ © @ ଅଗଷ୍ଟ - ୨୦୧୯ 


ଯୋଗ ପ୍ରକ୍ରିୟା ଆଦି ଦ୍ଵାରା ନିର୍ବାଣ ତଥା ମୋକ୍ଷ ପ୍ରାପ୍ତି ହୁଏ 
ବୋଲି ଚର୍ଯ୍ୟାଗୀତିଗୁଡ଼ିକ ସୂଚନା ଦିଏ । କାୟା ସାଧନା 
ସଂପର୍କରେ ଲୁଇପାଙ୍କ ଦ୍ଵାରା ରଚିତ ପଦଟିକୁ ନିଆଯାଇପାରେ- 


କାଆ ତରୁବର ପଞ୍ଚ ବିଡାଳ 
ଚଞ୍ଚଳ ଚୀଏ ପଇଠ କାଳ 
ଦିଢ଼ କରିଣ ମହାସୁହ ପରିମାଣ 
ଲୁଇ ଭଣଇ ଗୁରୁ ପୁଛିଅ ଜାଣ... | (ଚ.ଗୀ.-¬୦୧) 


ସିଦ୍ଧ ସାଧକଙ୍କ ସାଧନା ସଂପକିତ ଗୃଢ଼ ତତ୍ତ୍ଵ ନିହିତ 
କାରଣରୁ ସାଧାରଣ ଜନତା ଏହାର ମୁଖ୍ୟାର୍ଥ ପ୍ରତି ଜ୍ଞାତ ନ 
ଥାଏ । ଧର୍ମର ପ୍ରଚାର ପ୍ରସାର ସାଙ୍ଗକୁ ଏହାର ସରଳୀକୃତ 
ବୌଦ୍ଧଧର୍ମ ଦର୍ଶନର ସ୍ଵରୂପ ପରବର୍ଭୀ କାଳରେ ପରିବର୍ଭିତ 
ରୂପରେ ନାଥ ତଥା ଶୈବ ସାହିତ୍ୟରେ ଦୃଷ୍ଟିଗୋଚର ହେଲା । 


ନାଥ ଧର୍ମ ଏକ ଯୋଗଭିଭିକ ଧର୍ମ । ଏକାଙ୍ଗୀ ଶିବ 
ଏହାର ଆରାଧ୍ଯ । ଏହି ଧର୍ମକୁ ଆଧାର କରି ରଚିତ ହୋଇଥୁବା 
ସାହିତ୍ୟ ମଧ୍ଯ ଯୋଗ ତଥା ନିର୍ବିକାର ଭିଭ୍ିକୁ ନେଇ ପ୍ରତିଷ୍ଠିତ । 
ସାମାଜିକ ମଣିଷର ମୋକ୍ଷଦାନ ତଥା ମାୟାଚ୍ଛାଦିତ 
ଭୂ- ଲୋକରେ ଅଜ୍ଞାନର ଅନ୍ଧକାରରୁ ମୁକ୍ତି ନିମନ୍ତେ ଏଥୁରେ 
ଧର୍ମ ଜରିଆରେ ସମାଜକୁ ଦିଆଯାଇଛି ନୀତି ଶିକ୍ଷା । ଏହି 
ଧର୍ମ ତଥା ଏହି ସଂପ୍ରଦାୟକୁ ପ୍ରଚାର ପ୍ରସାର କରାଇବାରେ 
ପ୍ରମୁଖ ସୂତ୍ରଧର ଥ୍ଲେ - ସିଦ୍ଧାଚାର୍ଯ୍ୟ ' ମସ୍ୟନ୍ଦ୍ରନାଥ' ବା 
'ମୀନନାଥ', “ଗୋରକ୍ଷନାଥ”, ‹ ବିନ୍ଦୁ ନାଥ', “ଛାୟାନାଥ” ଓ 
'ସତ୍ୟନାଥ” ପ୍ରମୁଖ ସିଦ୍ଧ ସାଧକ | 


ଗୋରକ୍ଷନାଥଙ୍କ ସଂସ୍କୃତ “ସିଦ୍ଧ ସିଦ୍ଧାନ୍ତ ପଦ୍ଧତି” ଓ 
ଓଡ଼ିଆ ' ଶିଶୁବେଦ', ଗୁରୁ ଆଦିନାଥଙ୍କ ଅଅମର କୋଷଗୀତା', 
ମତ୍ସ୍ୟେନ୍ଦ୍ରନାଥଙ୍କ ' ମସ୍ସ୍ୟେନ୍ଦ୍ଗୀତା”, “ ଗୋରକ୍ଷଗୀତା', ' ସପ୍ତାଙ୍କ 
ଯୋଗ ଧାରଣମ୍‌”, ଅଷ୍ଟାଙ୍ଗ ଯୋଗ ଧାରଣମ୍‌”, “ଅମର 
ପଟଳ”, “ଗୋରେଖ ମଲିକ ସମ୍ବାଦ” ପ୍ରଭୃତିରେ ନାଥ ଧର୍ମତତ୍‌ , 
ଯୋଗତତ୍ତ୍ଵ ତଥା ନାଥ ଦର୍ଶନ ମୂଳକ ଚେତନାରେ ଦୀପ୍ତ । 
ନାଥ ଧର୍ମ ତତ୍ତ୍‌ ତଥା ତଥ୍ୟର ଏକ ନମୁନା “ଶିଶୁ ବେଦ”ରୁ 
ଦିଆଗଲା - 


ଏକ ଯେ ହୋଇ ଦୁଇ ଅଲଗ ବିଲଗ 
ନିରହୁଁ ନିରନ୍ତର ସେହୁ ଅଲଗ 


ସିଷୁମୁନା ମଧ୍ଷେ ସଯୋତି ପ୍ରକାଶ 
ବଦନ୍ତୀ ନାଥେ ଯେଟି ସିଦ୍ଧଙ୍କର ବିଶୁଆସ । 
ଉଦେଗିରି ଅସିଗିରି ପୁଣ୍ୟ ଗିରିମେଳା 
ହସ୍ତୀ ଚରାଇ ପର୍ବତମାଳା 
ଯେବଣ ସେ ହସ୍ତୀ ମହାରସ ଖାଇ 
ବେନି ପଛି ଛେଦିଲେ ଗଗନେ ସମ୍ଭାଇ । 


ଏହିପରି ଭାବେ ନାଥ ଧର୍ମର ଯୌଗିକ ସାଧନା, ପିଣ୍ଡ- 
ବ୍ରହ୍ମାଣ୍ଡବାଦ, କାୟା - ସାଧନା, ଧର୍ମ ¬ ଦର୍ଶନ-ଧାରା ଦ୍ବାରା 
ପ୍ରାଚୀନ ଓଡ଼ିଆ ସାହିତ୍ୟର ଧର୍ମ ତତ୍ତ୍ଵ ଓ ବିକାଶ ସାଧୂତ 
ହୋଇପାରିଥୁଲା । ଏହାର ଭୂ-ୟୋବିକାଶ ପରବର୍ତୀ ସାରଳା 
ସାହିତ୍ୟ ତଥା ପଞ୍ଚସଖା ସାହିତ୍ୟ ଓ ଅଲେଖ ଧର୍ମରେ ସ୍ପଷ୍ଟ, 
ନିର୍ଭୀକ ଓ ପ୍ରାଞ୍ଜଳ ଭାବେ ଅଭିବ୍ୟକ୍ତ ହୋଇଛି । 


ବୌଦ୍ଧଧର୍ମ ଓ ନାଥ ଧର୍ମ ପରି ଅବ୍ୟବହିତ ପରେ 
ଶୈବ ସାହିତ୍ୟ ତଥା ଧର୍ମର ସୃଷ୍ଟିକୁ ଲକ୍ଷ୍ୟ କରାଯାଏ । 
ଓଡ଼ିଆ ଜାତି ଏକ ଉଦାର, ନିରପେକ୍ଷ ଜାତି କାରଣରୁ ସମ¬ 
ସମୟରେ ବୌଦ୍ଧଧର୍ମ, ନାଥଧର୍ମ, ଶୈବଧର୍ମାଦି ଇତିହାସରେ 
ରାଜାନୁଗତ ଧର୍ମ ଭାବେ ରାଜକୀୟ ପୃଷ୍ଠପୋଷକ ପାଇ ପରସ୍ପର 
ପ୍ରତିସ୍ପର୍ଦ୍ରୀ ଭାବରେ ମଥା ତୋଳି ଛିଡା ହୋଇଥୁଲେ । 
ସମୟକ୍ରମେ ଏ ସମସ୍ତ ଆପଣା ଗତିରେ ଏଯାବତ୍‌ ଆପଣା 
ସ୍ଥିତିକୁ ମଜବୁତ୍‌ କରିପାରିଛନ୍ତି ଜାଣି ଆଶ୍ଚର୍ଯ୍ୟ ହେବାକୁ ହୁଏ । 


ଶିବ ଉପାସକଗଣଙ୍କ ଦ୍ବାରା ଉପାସନାକୃତ ରୀତିକୁ 
“ଶୈବଧର୍ମ” କୁହାଯାଏ । ଏହି ଧର୍ମର ସୁ ପ୍ରାଚୀନତା ଚତୁର୍ଥ 
ଶତାବ୍ଦୀରେ କେନ୍ଦୁଝରରୁ ଆବିଷ୍କୃତ ଅସନପାଟ ଅଭିଲେଖରେ 
ଖୋଦିତ ନଟରାଜ ଶିବ ବିଗ୍ରହରୁ ଅନୁମିତ ହୁଏ । ନଳବଂଶଠାରୁ 
ସପ୍ତଦଶ - ଅଷ୍ଟାଦଶ ଶତାବ୍ଦୀର ଭଞ୍ଜ ବଂଶ ଆଦିଙ୍କ ପର୍ଯ୍ୟନ୍ତ 
ଏହାର ଲୋକପ୍ରିୟତା ଦୃଷ୍ଟିଗୋଚର ହୁଏ । ଏହି ସମୃଦ୍ଧ 
ଶିବୋପାସନା ପରଂପରାର ଜନପ୍ରିୟତା ଆଜି ବି ଅକ୍ଷୁଣ୍ଠ ରହିଛି । 


ଏହି ଅକ୍ଷୁଣ୍ଠ ଶୈବ ଧର୍ମକୁ କେନ୍ଦ୍ର କରି ପ୍ରାକ୍‌ - ସାରଳା 
ସାହିତ୍ୟ ମଧ୍ଯରେ କେତେକ ସଂସ୍କୃତ ରଚନା ଯଥା ¬ ଏକାମ୍ର 
ପୁରାଣ”, 'ସ୍ଵଣ୍ରା।ଁଡ଼ି ମହୋଦୟ”, 'ଏକାମ ଚନ୍ଦିକା'”, 
“କପିଳ ସଂହିତା” ଆଦି ସହ ଓଡ଼ିଆ ରଚନା ମଧ୍ଯରେ - 
'ରୁଦୁସୁଧାନିଧୁ,, “କଳସାଚଉତିଶା”, “ସୋମନାଥ ବ୍ତକଥା” 


ମା ୭ % ଓ ମାନା ( ୦୬ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ପ୍ରଭୃତିକୁ ନେଇ ଶୈବ ସାହିତ୍ୟ ରଵ୍ଧିମନ୍ତ ହୋଇଥଲା । ଏହିସବୁ 
କୃତି ସମୂହରେ ଶିବ ଉପାସନାର ଉପଯୋଗିତା, ଶିବଙ୍କ 
ମହିମା ଗାନ, ଶିବଙ୍କୁ ସ୍ତୁତି ଧର୍ମ ଦ୍ଵାରା ମୋକ୍ଷ ପ୍ରାପ୍ତିର 
ସୂଚନା ସାଙ୍ଗକୁ କେତେକ କୃତିରେ ବିଷ୍ଣୁ, ଶ୍ରୀକୃଷ୍ଣ ଜଗନ୍ନାଥ 
ଓ ଗଣେଶ ଆଦିଙ୍କୁ ସ୍ତୁତି କରି ରଚୟିତାଗଣ ସର୍ବ ଧର୍ମ 
ସମନ୍ଵୟବାଦୀ ମାନସିକତାକୁ ପରିପ୍ରକାଶ କରିବାରେ ସକ୍ଷମ 
ହୋଇଛନ୍ତି । ପାପ ତଥା ଅପରାଧର ଶାସ୍ତି ସ୍ଵରୂପ ଧର୍ମଦଣ୍ଡ 
ବ୍ୟବସ୍ଥାପ୍ରତି ଜନସମାଜର ମାନସିକତାରେ ଭୟଭାବନା 
ଉଜ୍ଜୀବିତ ଥୁଲା । 


ଧର୍ମପଥରେ ସାଧନାର ଅଭାବ ତଥା ପଞ୍ଚେକନ୍ଦ୍ରିୟ 
ମଧ୍ଯରେ ଦୃଢ଼ତା ନଥୁଲେ, କିପରି ବାରମ୍ବାର ଆମୁଶୁଦି ନିମନ୍ତେ 
ସିଦ୍ଧ ରଦ଼ଗଣଙ୍କୁ ମଧ୍ଯ ମର୍ତ୍ୟରେ ମାନବଯୋନିରେ ଜନ୍ମ ନେଇ 
ପ୍ରାରବ୍ଧ କର୍ମ ଭୋଗ କରିବାକୁ ହୁଏ ତାହା, ' ରୁଦ଼ସୁଧାନିଧ୍‌” 
କାବ୍ୟରେ ଦୃଷ୍ଟବ୍ୟ । 


ଧର୍ମର ଅବମାନନା, ଧର୍ମକୁ ଇଙ୍ଗିତ ତଥା ଧର୍ମ ନିନ୍ଦୁକ 
ବ୍ଯକ୍ତି ରାଜା ହେଉ ବା ପ୍ରଜା ହେଉ ତା”ର ଭୟଙ୍କର ଦଣ୍ଡ 
ବ୍ୟବସ୍ଥା ତାଙ୍କୁ ଭଶ୍ବରଙ୍କ ଅଭିଶାପରୁ ମିଳେ । ଯଥାର୍ଥରେ 
ସୋମନାଥ ବ୍ରତ କଥା'ରେ ରାଜା ବିକ୍ରମାଦିତ୍ୟ ଧର୍ମନିନ୍ଦୁକ 
ତଥା ଧର୍ମଦ଼ରୋହୀ ହୋଇ କୁଷ୍କବ୍ୟାଧୁରେ ଆକ୍ରାନ୍ତ ହୋଇ ରାଜ୍ୟ 
ତ୍ୟାଗ କରିଛନ୍ତି । ରାଣୀଙ୍କର ନିଷ୍ଠାପର ଯଥାବିଧୁ ସୋମନାଥଙ୍କୁ 
ପୂଜନ ଫଳରେ ଦୁର୍ଯୋଗ ହଟି ପୁନଶ୍ଚ ରାଜାଙ୍କୁ ଯଶ, କୀଭି 
ପ୍ରାପ୍ତ ହୋଇଛି । 


ନଧ୍ରର୍ମ ଧାରଣା ଏ ଜଗତ । ଧର୍ମରେ ସୃଷ୍ଟି ଆତଯାତ ।” 


ଏ ପୃଥୁବୀର ସକଳ କାର୍ଯ୍ୟ ଧର୍ମ ଦ୍ବାରା ନିୟନ୍ତ୍ରିତ । 
ଅଧର୍ମୀ ଦଣ୍ଡପାଏ, ଧାର୍ମିକ ରାଜସୁଖ ତଥା ଆମ୍ମିକ ସୁଖ ଲାଭ 
କରେ । ଏଶ୍ଵର୍ଯ୍ୟଶାଳୀ ହୁଏ । ଗରିବ ତଥା ଅସହାୟଙ୍କୁ ଦୟା 
ଭାବ ପୋଷଣ, ବ୍ରାହ୍ମଣ ତଥା ସାଧୁ ସନ୍ଥଙ୍କୁ ଉଚିତ ସମ୍ମାନ 
ପୋଷଣ ତଥା ଉଦାର ଚେତନା ରୁଦ଼ସୁଧାନିଧ୍‌' ଓ “ସୋମନାଥ 
ବ୍ରତକଥା ରେ ଦୃଷ୍ଟବ୍ୟ । 


ସେହିପରି ଏ କ୍ଷେତ୍ରରେ ଓଡ଼ିଆ ସାହିତ୍ୟର ଅମୂଲ୍ୟ 
ବିଭବ ଲୋକ ସାହିତ୍ୟର- ଲୋକଗୀତ, ଲୋକ ଗଳ୍ପ, 


ଲୋକନାଟକ, ପ୍ରବାଦ, ପ୍ରବଚନାଦିରେ ଧର୍ମପ୍ରାଣ ଓଡ଼ିଆ - 
ଲୋକ ହୂଦୟରୁ ସ୍ଵତଃସ୍କୂର୍ତ ଉଚ୍ଚ୍ବାସରେ ଧର୍ମୀୟ ଚେତନାକୁ ଲକ୍ଷ୍ୟ 
କରାଯାଇପାରେ । ତୁଳସୀ ମାଆ, ଗ୍ରାମଦେବତୀ ବୁଢ଼ୀମଙ୍ଗଳାଙ୍କୁ 
ନେଇ ଯେଭଳି ଭକ୍ତିଗୀତ ଗାନ କରିଛି, ଠିକ୍‌ ସେମିତି ସନ୍ତାନ 
ଲାଭ ପାଇଁ, ପରିବାରର ସୁଖବର୍ଦନ ପାଇଁ, ସମାଜର 
ମଙ୍ଗଳପାଇଁ, ସର୍ବୋପରି ଧାର୍ମିକ ପୁଣ୍ୟ ଅର୍ଜନ ନିମନ୍ତେ ଓଷା 
ବ୍ରତ ତଥା ନାଚଗୀତ ମାଧ୍ଯମରେ ଦେବଦେବୀଙ୍କ ମହିମାକୁ 
ପ୍ରଖ୍ୟାପନ ନିମନ୍ତେ ଲୋକକବି ଭାବ ବିହ୍ବଳ ହୋଇ ଉଠିଛି । 
ଏହିପରି ଚଇତି ଘୋଡା ନାଚ, ଦଣ୍ଡନାଟ, ଚଢ଼େୟାନାଟ, ପଶ୍ଚିମ 
ଓଡ଼ିଶାର ଡାଲଖାଇ ନୃତ୍ୟ, କରମା ନାଚ, ପାଟୁଆ ନାଚ ଆଦିରେ 
ଶିବ-ପାର୍ବତୀ, ଦୁର୍ଗା, ମଙ୍ଗଳା ପ୍ରଭୃତି ଦେବଦେବୀଙ୍କ 
ମହିମାଗାନ, ଅଲୌକିକ ଶକ୍ତିର ପରାକାଷ୍ଠା ଦର୍ଶାଇ ଲୋକ 
ସାହିତ୍ୟ ସ୍ରଷ୍ଟା ଆପଣା ଜୀବନର ସାରଲ୍ୟ, ଉତ୍ସୁକତା ଏବଂ 
ଜୀବନ ପ୍ରତି ଆଶାବାଦୀ ଦୃଷ୍ଟିଭଙ୍ଗୀର ପରିଚୟ ଦେବା ସଙ୍ଗେ 
ସଙ୍ଗେ ସାମାଜିକ ଜୀବନରେ ଧର୍ମ ଧାରଣାର ଚିନ୍ତା ଚେତନାରେ 
ଧର୍ମୀୟ ଅନୁଚିନ୍ତାର ଭକ୍ତି ଅର୍ଘ୍ୟକୁ ଅର୍ପଣ କରିଛି । ଯହଁରୁ 
ଓଡ଼ିଆଙ୍କ ପ୍ରାଣସ୍ପନ୍ଦନରେ ଆଧ୍ୟାମ୍ମିକ ଭକ୍ତି ଭାବନାର ଓଁକାର 
ଏ ଯାବତ୍‌ ଧର୍ମୀୟ ମୂରଚ୍ଚ୍ଚନାରେ ଅନୁରଣିତ ହୋଇ ଓଡ଼ିଆଙ୍କ 
ମନ ପ୍ରାଣକୁ ପବିତ୍ର କରୁଛି । 


ପଞ୍ଚଦଶ ଶତାବ୍ଦୀର ଉତ୍ତୁଙ୍ଗ କଳା- କୋଣାର୍କ ସାରଳା 
ସାହିତ୍ୟ ଚିର ଜାଜ୍ସଲ୍ୟମାନ ଦୀପଶିଖା ହେଲେ, ପ୍ରାକ୍‌ ସାରଳା 
ଯୁଗୀୟ ହାତ ଗଣତି ଏଇ ଚର୍ଯ୍ୟାଗୀତିକା”, “ନାଥ ସାହିତ୍ୟ” , 
ଶୈବ ସାହିତ୍ଯ” ତଥା “ଲୋକ ସାହିତ୍ୟାଦି” ଯେ ଓଡ଼ିଆ 
ସାହିତ୍ୟର ଉଷା କାଳରେ ଏକ ଏକ ଶୁକ୍ର-ନକ୍ଷତ୍ର ଥୁଲା କହିଲେ 
ଠିକ୍‌ ହେବ । 


ନଧ୍ରର୍ମ। ମଣିଷର ଆତ୍ମାକୁ ଶୁଛି କରେ । ତାକୁ ପବିତ୍ର 
କରେ । ଜୀବନଗଠନ ଓ ଚରିତ୍ରରେ ସାଧୁତା ଆଣିବା ନିମନ୍ତେ 
ପ୍ରମୁଖ ଭୂମିକା ତୁଲାଇଥାଏ । ଆମକୁ ବିଶ୍ଵାସ କରିବାକୁ ହୁଏ 
ଯେ, ଆଦି ପର୍ଯ୍ୟାୟରେ ଯେତେ ଗ୍ରନ୍ଥ ରଚିତ ହୋଇଥଲା, 
ତଦୂର୍ଵ୍ଵ ନିଣ୍ଢିତ ବିସ୍ଫ୍ୃତି ଗତିରେ ଲୀନ ହୋଇଛି । ଯେଉଁ କେତୋଟି 
କୃତି ଆମର ହସ୍ତଗତ ହୋଇଛି, ତାହା ଯେ ଧର୍ମଭିଭିକ ତଥା 
ନୀତିପୂର୍ଣ୍ତ ତତ୍ଵୂମୂଳକ ଭିଭି ଉପରେ ପ୍ରତିଷ୍ଠିତ, ଏହାକୁ ଅସ୍ଵୀକାର 


( ୬୬) ୮୮୮ ଓ ଓ ୭ ନା 


ଉତ୍କଳ ପ୍ରସଙ୍ଗ ® ® © ଅଗଷ୍ଟ -¬ ୨୦୧୯ 


କରାଯାଇପାରିବ ନାହିଁ । ଧର୍ମୀୟ ଚେତନାରେ ପ୍ଲାବିତ, ଆଦିମ 
ସୁ ପ୍ରାଚୀନ ସମୃଦ୍ଧ ସାହିତ୍ୟ ପରଂପରାରେ ଭାସ୍ଵର ଓଡ଼ିଆ 
ଭାଷା ଶାସ୍ତ୍ରୀୟ ଭାଷାର ମାନ୍ୟତା ପାଇଛି । ବୌଦ୍ଧ, ଜୈନ, 
ସୌର, ଗାଣପତ୍ୟ, ବୈଷ୍ଣବ ଧର୍ମାଦିରେ ସମନିିତ 
ପରବର୍ଭୀକାଳୀନ “ଜଗନ୍ନାଥ ଧର୍ମ” ଉଦାର ଅଦ୍ବିତୀୟ ଧର୍ମରେ 
ହୋଇଥଲା ମହିମାନ୍ଦିତ । 


ପ୍ରାକ୍‌ ସାରଳା ଯୁଗୀୟ ସାହିତ୍ୟର ଧର୍ମୀୟ ଚେତନା 
ଯେ ପରବର୍ତୀ ସମୟରେ ସାରଳା, ପଞ୍ଚସଖା, ରୀତି ସାହିତ୍ୟର 
ସୃଷ୍ଟି, ବିକାଶ ଏବଂ ଆମ୍ମିକ ପବିତ୍ରତାରେ ସମୃଦ୍ଧି ଆଣିଥୁଲା 
ଏକଥାକୁ ଅସ୍ଵୀକାର କରିପାରିବା ନାହିଁ । କାରଣ “ଧର୍ମ” କାଳ 
ପ୍ରବାହର ଗଡଡାଳିକାରେ, ଏ ଯାବତ୍‌ ତେଜୋଦୀପ୍ତ ଭାବେ 
ଗତିଶୀଳ ଏବଂ ମଣିଷର ଆତ୍ମିକ ବିଶ୍ବାସରେ ମହକିତ, ପ୍ଲାବିତ 
ଏବଂ ଉଜ୍ଞ୍ଵସିତ । 


ଅନୁସୃତ ଗ୍ରନ୍ଥାବଳୀ 


୧. ଓଡ଼ିଆ ସାହିତ୍ଯର ଇତିହାସ (୧ମ ଖଣ୍ଡ) - 
ସୂର୍ଯ୍ୟନାରାୟଣ ଦାଶ । 


୨. ଓଡ଼ିଆ ସାହିତ୍ୟର ଇତି ହାସ ( ଆଦି ପବ ) - 
ବୈଷ୍ଣବ ଚରଣ ସାମଲ, ୧୯ ୯ ୪ ପ୍ରଥମ ପ୍ରକାଶ । 


୩. ଓଡ଼ିଆ ସାହିତ୍ୟର ଇତିହାସ, 


ଅଧ୍ଯାପକ ପଠାଣି ପଟ୍ଟନାୟକ । 


୪. ଓଡ଼ିଆ ସାହିତ୍ଯର ସଂକ୍ଷିପ୍ତ ପରିଚୟ, 
ବୃନ୍ଦାବନ ଚନ୍ଦ୍ର ଆଚାର୍ଯ୍ୟ, ପୁନମୂଦୂଣ - ୨୦୧୨ | 


୫. ଓଡ଼ିଆ ଲୋକ ସାହିତ୍ୟ ଓ ଲୋକ ସଂସ୍କୃତି, ଡଃ କୃଷ୍ ଚନ୍ଦ୍ର 
ପ୍ରଧାନ, ୪ର୍ଥ ମୁଦୂଣ ୨୦୧୩ | 


୬. ଓଡ଼ିଆ ସାହିତ୍ଯର ଇତିହାସ (୧ମ) - 
ଡକ୍ମର ବଂଶୀଧର ମହାନ୍ତି । 


ଅତିଥୁ ଅଧ୍ଯାପିକା 

ଓଡ଼ିଆ ଭାଷା ସାହିତ୍ୟ ବିଭାଗ 
ରମାଦେବୀ ମହିଳା ବିଶ୍ବବିଦ୍ୟାଳୟ 
ଭୁବନେଶ୍ବର - ୭୫୧୦୨୨ 


ମହିମାମଣ୍ଡିତ ଅଗଷ୍ଟ ପନ୍ଦର 


ତ୍ରିରଙ୍ଗାରେ ରଙ୍ଗା ଆଜି ଏ ଆକାଶ 
ପ୍ରତି ଭାରତୀୟ ମନରେ ଉଲ୍ଲାସ । 
ଯେତେ ଦେଶପ୍ରେମୀ ଦେଲେ ବଳିଦାନ 
ସେମାନଙ୍କୁ ଆଜି କରୁଛୁ ସ୍ମରଣ । 
ଅଶୋକ ଚକ୍ଵଟି ତ୍ରିରଙ୍ଗା ମଧ୍ଯର 
ଅଭୁଲା ସ୍ଵାକ୍ଷର ବୀରତ୍ସଵ ଆମର । 
ଆମ ଏ ଦେଶ ହୋଇଛି ସ୍ଵାଧୀନ 
ପବିତ୍ର ଏ ଦିନ ପୁଲକିତ ପ୍ରାଣ । 
ଫରଫର ଉଡ଼େ ପତାକା ଦେଶର 
ଶାନ୍ତି ଓ ସମୃଦ୍ଧି ମନ୍ତର ଯାହାର । 


ଆଞ୍ଚଲ୍‌ ଆୟୁଷ୍ପତୀ 


ଭାରତରୁ ଗଲା ଗୋରା ସରକାର 
ଗଣତନ୍ତ୍ର ଧରେ ଶାସନର ଡୋର । 
ଅମୂଲ୍ୟ ସମ୍ପଦ ଅଟେ ସ୍ଵାଧୀନତା 
ଏକତା ବିହୁନେ ପର ଅଧୀନତା । 
ଭାରତୀୟ ବନ୍ଧା ଗୋଟିଏ ସୂତାରେ 
ଗଢ଼ା ହୋଇଛି ଏ ସ୍ନେହ ମମତାରେ । 
ସଭିଙ୍କ ମନରେ ଖୁସି ଭରିଦେବା 
ମହାପୁରୁଷଙ୍କୁ ପ୍ରଣତି ବାଢ଼ିବା । 
ଦେଶ ପାଇଁ ଯାହା କଲେ ଜୀବନରେ 
ଲେଖା ହୋଇଯିବି ସ୍ଵର୍ଣ୍ରିମ ଅକ୍ଷରେ । 


ଭୁବନେଶ୍ବର 


ଜ୍‌ପଠଧୃଵଧ ଧପ୍‌ ୌୈୌୈୌ  ପପନନ୍ଜ=> 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ସ୍ବାଧୀନତା ସଂଗ୍ରାମରେ ଓଡ଼ିଶାର ଭୂମିକା 


ସ୍ଵାଧୀନତା ହେଉଛି ଦେଶ ଓ ଜାତିର ଅମୂଲ୍ୟ ସମ୍ପଦ । 
ଏହା ଯେ ବହୁ କଷ୍ଟରେ ଲାଭ କରାଯାଇଛି ଏ କଥା ପ୍ରତ୍ୟେକ 
ଭାରତୀୟଙ୍କୁ ଜଣା । ତେଣୁ ସ୍ଵାଧୀନତା ଦିବସକୁ ଆମେ ଗର୍ବ 
ଗୌରବରେ ପାଳନ କରୁ । ସ୍ଵାଧୀନତା ସମ୍ପଦର ସୁରକ୍ଷା ନିମିତ୍ତ 
ସ୍ଵାଧୀନତା ଦିବସ ପାଳନର ଆବଶ୍ଯକତା ରହିଛି । ଏହି 
ସ୍ଵାଧୀନତା ହାସଲ କରିବାକୁ ଲକ୍ଷ ଲକ୍ଷ ନରନାରୀ ହସି ହସି 
ନିଜ ଜୀବନ ଉତ୍ସର୍ଗ କରିଯାଇଛନ୍ତି । ଭୋକ ଉପାସରେ ଦୁଃଖ 
ଦୁର୍ଦ୍ଦିନରେ ଦିନ ବିତେଇଛନ୍ତି । ଯେତେବେଳେ ଭାରତରେ 
ସ୍ଵାଧୀନତା ସଂଗ୍ରାମର ଆନ୍ଦୋଳନ ଚାଲିଥୁଲା ସେତେବେଳେ 
ଓଡିଶାରେ ମଧ୍ଯ ଜୋର ଧରିଥୁଲା ଆନ୍ଦୋଳନ । 


ଭାରତରେ ସ୍ବାଧୀନତା ସଂଗ୍ରାମ ଆରମ୍ଭ ପୂର୍ବରୁ 
ଓଡିଶାରେ ପ୍ରଥମେ ୧୮୧୭ ମସିହାରେ ପାଇକ ବିଦ୍ଲୋହ 
ଦେଖା ଦେଇଥୁଲା । ଇଂରେଜମାନଙ୍କ ମନମୁଖୀ ଶାସନରେ 
ଉତ୍ତ୍ୟକ୍ତ ହୋଇ ପାଇକ ବିଦ୍ରୋହ ଦେଖା ଦେଇଥିଲା ଏବଂ 
ପରେ ପରେ ଅସହଯୋଗ ଆନ୍ଦୋଳନ, ଆଇନ ଅମାନ୍ୟ 
ଆନ୍ଦୋଳନ ଓ ଭାରତଛାଡ ଆନ୍ଦୋଳନ ଦେଖା ଦେଇଥୁଲା । 


ଓଡିଶାରେ ଅସହଯୋଗ ଆନ୍ଦୋଳନର ଗଭୀର ପ୍ରଭାବ 
ପଡିଥିଲା । ୧୯ ୨୦ ମସିହାରେ ନାଗପୁରଠାରେ ଅନୁଷ୍ଠିତ 
ହୋଇଥୁବା ଜାତୀୟ କଂଗ୍ରେସର ବାର୍ଷିକ ଅଧ୍‌ବେଶନରେ 
ଗୋପବନ୍ଧୁ ଯୋଗଦେଇ ଫେରିବା ପରେ କଟକ ସହର 
ଉପକଣ୍ଠରେ କାଠଯୋଡି ନଦୀକୂଳରେ ଏକ ସାଧାରଣ 
ସଭାରେ ଛାତ୍ରମାନଙ୍କୁ ଅସହଯୋଗ ଆନ୍ଦୋଳନ ସଂପର୍କରେ 
ଅବଗତ କରିଥୁଲେ । ସେହିବର୍ଷ ଗୋପବନ୍ଧୁ ଓଡିଶାରେ 


ଗୋଲାପ ନନ୍ଦ 


କଂଗ୍ରେସ ଅନୁଷ୍ଠାନ ଓ ଆନ୍ଦୋଳନକୁ ନୂତନ ଭାବେ ସଂଗଠିତ 
କରିଥୁଲେ । ଗାନ୍ଧିଜୀଙ୍କର ସ୍ଵରାଜ ପ୍ରସ୍ତାବକୁ ପୂର୍ଣ୍ରମାତ୍ରାରେ 
ସମର୍ଥନ ଜଣାଇ ଓଡିଶାର ଜନସାଧାରଣଙ୍କୁ ସେ କଂଗ୍ରେସ 
ଆନ୍ଦୋଳନ ସଂପର୍କରେ ଅବଗତ କରାଇଥୁଲେ । ଛାତ୍ରମାନେ 
ଗୋପବନ୍ଧୁଙ୍କ ଆହ୍ଵାନକ୍ରମେ ଓଡିଶାରେ ଆନ୍ଦୋଳନକୁ ସକ୍ରିୟ 
କରିବାକୁ ସଂକଳ୍ପବଦ୍ଧ ହେଲେ । 


ମହାତ୍ମା ଗାନ୍ଧୀଙ୍କ ଆହ୍ବାନରେ ତଥା ଜାତୀୟତାବୋଧରେ 
ଅନୁପ୍ରାଣିତ ହୋଇ ଅନେକ ଛାତ୍ରଛାତ୍ରୀ ସ୍କ୍େଲ୍‌ କଲେଜ ପାଠପଢା 
ଛାଡିଦେଇ ଅସହଯୋଗ ଆନ୍ଦୋଳନରେ ଯୋଗଦେଲେ । 
ରେଭେନ୍‌ସା ମହାବିଦ୍ୟାଳୟରୁ ଅନେକ ଛାତ୍ର ଆନ୍ଦୋଳନରେ 
ସାମିଲ ହେଲେ । କେତେକ ଓଡିଆ ଛାତ୍ର ଯେଉଁମାନେ ମାନ୍ଦ୍ରାଜ, 
କଲିକତା ଓ ପାଟନାଠାରେ ପାଠ ପଢୁଥୁଲେ ସେମାନେ ମଧ୍ଯ 
ନିଜର ପାଠପଢା ଛାଡି କଂଗ୍ରେସ ଆନ୍ଦୋଳନରେ ଯୋଗ 
ଦେଇଥୁଲେ । ହରେକୃଷ୍ଣ ମହତାବ, ନିତ୍ୟାନନ୍ଦ କାନୁନ୍‌ଗୋ, 
ନବକୃଷ୍ଣ ଚୌଧୁରୀ, ନନ୍ଦକିଶୋର ଦାସ, ରାଜକୃଷ୍ଣ ବୋଷ 
ପ୍ରମୁଖ ଯୁବନେତାମାନେ ବିଭିନ୍ନ ସ୍ଥାନରେ ଆନ୍ଦୋଳନର ନେତୃତ୍ସ 
ନେଇଥୁଲେ। ଗୋପବନ୍ଧୁ ଦାସ, ଭାଗିରଥୀ ମହାପାତ୍ର, ଜଗବନ୍ଧୁ 
ସିଂହ, ସମ୍ବଲପୁରର ରାମନାରାୟଣ ମିଶ୍ର, ବୃହ୍ପୁରର ନଟବର 
ଗଡତିଆ ଓ ବିଶ୍ଵନାଥ ଦାଶ ପ୍ରମୁଖ ଆଇନ୍‌ ବ୍ୟବସାୟ ଛାଡି 
କଂଗ୍ରେସରେ ଯୋଗ ଦେଇଥୁଲେ । ଗୋପବନ୍ଧୁ ଚୌଧୁରୀ 
ଡେପୁଟି କଲେକୂର ଚାକିରିରୁ ଇସ୍ତଫା ଦେଇ ଆନ୍ଦୋଳନର 
ନେତୃତ୍ବ ନେଇଥୁଲେ । ନୀଳକଣ୍ଡ ଦାସ କଲିକତା 
ବିଶ୍ବବିଦ୍ୟାଳୟରୁ ଶିକ୍ଷକତା ଛାଡି ସତ୍ୟବାଦୀ ସ୍କୁଲରେ ଯୋଗ 
ଦେଇଥୁଲେ । ପଣ୍ଡିତ ଲିଙ୍ଗରାଜ ମିଶ୍ର, ସୁରେନ୍ଦ୍ର ନାଥ ଦାସ, 


(୬୮) ୮୮୮ ଓ ଓ ୭ 


ଉତ୍କଳ ପ୍ରସଙ୍ଗ ® ® © ଅଗଷ୍ଟ -¬ ୨୦୧୯ 


ମହମ୍ମଦ ହନିଫ୍‌ ପୋଲିସ୍‌ ସବ୍‌ଇନ୍ସପେକୂର, ମୁକୁନ୍ଦ ପ୍ରସାଦ 
ଦାସ ଓ ସୁରେନ୍ଦ୍ର ନାଥ ଦାସ ଅବକାରୀ ଇନ୍ସପେକ୍ଲ ର, 
ଚନ୍ଦ୍ରଶେଖର ବେହେରା ଓ ଶ୍ରୀବତ୍ସ ପଣ୍ଡା ପ୍ରମୁଖ ସରକାରୀ 
ଚାକିରି ଛାଡି ଅସହଯୋଗ ଆନ୍ଦୋଳନରେ ଯୋଗ ଦେଇଥୁଲେ । 


ଆନ୍ଦୋଳନ ସମୟରେ ପୂର୍ବରୁ ଗୋପବନ୍ଧୁ ଦାସଙ୍କ ଦ୍ବାରା 
ପ୍ରତିଷ୍ଠିତ ସତ୍ୟବାଦୀ ବନ ବିଦ୍ୟାଳୟ ୧୯ ୨୧ ମସିହାରେ 
ଜାତୀୟ ବିଦ୍ୟାଳୟରେ ପରିଣତ ହୋଇ ଛାତ୍ରମାନଙ୍କୁ ଜାତୀୟ 
ଚେତନାରେ ଉଦୁବୁଦ୍ଧ କରିଥୁଲା । 


ଓଡିଶାର ବିଭିନ୍ନ ସ୍ଥାନରେ ବିଦେଶୀ ବସ୍ତ୍ର ବର୍ଜନ ଏବଂ 
ସେଥୁରେ ଅଗ୍ନି ସଂଯୋଗ କରିବା କର୍ମୀମାନଙ୍କର ନିତିଦିନିଆ 
କାର୍ଯ୍ୟରେ ପରିଣତ ହୋଇଥୁଲା । କଟକ, ପୁରୀ, ବାଲେଶ୍ବର, 
ଭଦ୍କ, ବ୍ରହ୍ମପୁର ଏବଂ ସମ୍ବଲପୁର ସହରମାନଙ୍କରେ ଏହି 
ପ୍ରକାରର ଆନ୍ଦୋଳନ ସଫଳ ହୋଇଥଲା । କଲିକତାରେ ଓଡିଆ 
ଶ୍ରମିକମାନେ ଗୋପବନ୍ଧୁଙ୍କ ପ୍ରରୋଚନାରେ ବିଦେଶୀ ଲୁଗା 
ଦୋକାନକୁ ଲୁଗା ବୋହିବାକୁ ମନା କରିଦେଇଥୁଲେ । ଫଳରେ 
କଲିକତା ବଡବଜାରରେ ବିଦେଶୀ ବସ୍ତ୍ର କାରବାର ଅଚଳ 


ହୋଇପଡିଥ୍ଲା । 


ସତ୍ୟବାଦୀ ବନବିଦ୍ୟାଳୟ ଢାଞ୍ଚାରେ ସମ୍ବଲପୁର, 
ଜଗତସିଂହପୁର, ଭଦୃକ, ବାଲେଶୁର ଓ ସୋରୋଠାରେ ଜାତୀୟ 
ବିଦ୍ୟାଳୟମାନ ପ୍ରତିଷ୍ଠା କରାଯାଇଥୁଲ। । ଏହିସବୁ 
ବିଦ୍ୟାଳୟଗୁଡିକରେ ସାଧାରଣ ପାଠ୍ୟକ୍ରମର ଶିକ୍ଷା ବ୍ୟତୀତ 
ସୂତାକଟା, ଲୁଗାବୁଣା, ବଢେଇ କାମ ଇତ୍ୟାଦି ଶିକ୍ଷା 
ଦିଆଯାଉଥଲା । ଛାତ୍ରମାନେ ଏହାଦ୍ଵାରା ଆତ୍ମନିର୍ଭରଶୀଳ ହେବା 
ପାଇଁ ପ୍ରେରଣା ପାଇଲେ । 


କଂଗ୍ରେସ କର୍ମୀ ଓ ସ୍ଵେଚ୍ଛାସେବୀମାନଙ୍କୁ ପ୍ରଶିକ୍ଷଣ 
ଦେବା ପାଇଁ କଟକ, ଜଗତସିଂହପୁର, ପୁରୀ, ସାକ୍ଷୀଗୋପାଳ, 
ବାଲେଶ୍ଵର, ଭଦୂକ ଓ ସୋରୋଠାରେ କଂଗ୍ରେସ ଆଶ୍ରମମାନ 
ସ୍ଥାପନ କରାଯାଇଥୁ୍‌ଲା। ଏହିସବୁ ଆଶ୍ରମରେ ଚରଖାରେ 
ସୂତାକଟା, ଲୁଗାବୁଣା ଇତ୍ୟାଦି ପ୍ରଶିକ୍ଷଣ ଦିଆଯାଉଥୁଲା । 
ସେହିସବୁ ଆଶ୍ରମଗୁଡିକ ମଧ୍ଯରୁ କଟକଠାରେ ଅବସ୍ଥିତ 
ଅଳକା ଆଶ୍ରମ ଦୁଇଟି ଅନ୍ୟତମ ଥୁଲା। ବାଲେଶ୍ଵରଠାରେ 


ହରେକୃଷ୍ଣ ମହତାବଙ୍କ ନେତୃତ୍ଵରେ ସ୍ଵରାଜ ମନ୍ଦିର ପ୍ରତିଷ୍ଠା 
କରାଯାଇଥୁଲା । 


ଗୋପବନ୍ଧୁ ଦାସଙ୍କ ଅନୁରୋଧକ୍ରମେ ମହାମ୍ବା ଗାନ୍ଧୀ 
ଓଡିଶା ଆସିଥୁଲେ । ମାର୍ଚ୍ଚ ମାସ ୨୪ ତାରିଖ ଦିନ ଗାନ୍ଧିଜୀ 
କଟକରେ ଭିନ୍ନ ଭିନ୍ନ ସଭାରେ ଓକିଲ, ଛାତ୍ର ଓ ନାରୀମାନଙ୍କୁ 
ଉଦ୍‌ ବୋଧନ ଦେଇଥୁ ଲେ । ନାରୀମାନଙ୍କ ସଭାରେ, 
ରମାଦେବୀ, ସରଳା ଦେବୀ ଆଦି ନାରୀ ନେତ୍ରୀ ଯୋଗ 
ଦେଇଥୁଲେ । 


ଅସହଯୋଗ ଆନ୍ଦୋଳନ ପରିପ୍ରେକ୍ଷୀରେ ଓଡିଶାରେ 
ଖଦଡର ପ୍ରସାର ଘଟିଥୁଲା । ଗାନ୍ଧିଜୀଙ୍କର ଜନ୍ମ ଦିବସ ପାଳନ 
ଉପଲକ୍ଷେ ଓଡିଶାର ବିଭିନ୍ନ ସ୍ଥାନରେ ବିଦେଶୀ ବସ୍ତ୍ର ପୋଡି 
ଦିବସ ପାଳନ କରାଯାଇଥିଲା । “ସମାଜଂ ସମ୍ବାଦପତ୍ର 
ମାଧ୍ଯମରେ ଗୋପବିନ୍ଧୁ ଦାସ ଦୁର୍ଗାପୂଜା ଓ କୁମାର ପୂଣ୍ଠିମାରେ 
ବିଦେଶୀ ବସ୍ତ୍ର ବର୍ଜନ କରି ଖଦଡ ବସ୍ତ୍ର ପିନ୍ଧିବାକୁ ସମସ୍ତଙ୍କୁ 
ନିବେଦନ କରିଥୁଲେ । ଜଳେଶ୍ମର ସହରରେ ଜଣେ ମାରଥ୍ବାଡି 
ବ୍ୟବସାୟୀ ବିଦେଶୀ ବସ୍ତ୍ର ବିକ୍ରୟ କରୁଥୁବାରୁ ତାକୁ ସମାଜରୁ 
ବାସନ୍ଦ କରାଯାଇଥୁଲା । 


ଏହି ଆନ୍ଦୋଳନ ସମୟରେ ଓଡିଶାର ଲୋକମାନେ 
ଇଂରେଜ ଅଦାଲତ ଓ ବିଚାରାଳୟ ବର୍ଜନ କରିବା ସଙ୍ଗେ 
ସଙ୍ଗେ ଘରୋଇ ପଞ୍ଚାୟତ ଗଠନ କରି ଲୋକମାନଙ୍କୁ ଅନୁରୋଧ 
କରିଥୁଲେ ଯେ ପଞ୍ଚାୟତ ଅଦାଲତରେ ସବୁ ପ୍ରକାର ମାମଲା 
ରୁଜୁ କରିବେ । କବି ବାଞ୍ଚାନିଧ୍‌ ମହାନ୍ତି ନିଜର ଆଇନ ବ୍ୟବସାୟ 
ବର୍ଜନ କରିଥୁଲେ । ଭଦ୍ଧକରେ ପଞ୍ଚାୟତ ଅଦାଲତ ସ୍ଥାପନ 
କରାଯାଇ ମକଦ୍ଦମାଗୁ ଡିକ ଫଇସଲା କରାଯାଇଥୁଲା । 
ସେଠାରେ ଏହି କାର୍ଯ୍ୟକ୍ରମ ଏତେ ସାଫଲ୍ୟ ମଣ୍ଡିତ ହୋଇଥୁଲା 
ଯେ ଭଦବକ ସବ୍‌ଡିଭିଜନରେ କୌଣସି ଜମିଦାର ପ୍ରଜାଙ୍କ 
ବିରୁଦ୍ଧରେ ଖଜଣା ଆଦାୟ ପାଇଁ ମକଦ୍ଦମା କରି ନଥୁଲେ । 
ସେହିପରି କଟକ ଜିଲ୍ଲାର ଗ୍ରାମପଞ୍ଚାୟତ ଅଦାଲତରୁ 
ମକଦ୍ଦମାଗୁଡିକ ପୁନର୍ବିଚାର କରିବା ପାଇଁ କଟକ ସହରରେ 
କେତେଜଣ ଓକିଲ ଓ ମାନ୍ୟଗଣ୍ୟ ବ୍ୟକ୍ତିଙ୍କୁ ନେଇ ଏକ 
ପଞ୍ଚାୟତ ଅଦାଲତ ଗଠନ କରାଯାଇଥୁଲା । ପଞ୍ଚାୟତ କୋର୍ଟ 
ମଧ୍ଯ ଆଳି, ଯାଜପୁର ଓ ତି ଉଭେଁ।ଲଠାରେ ସ୍ଥାପନ 

କରାଯାଇଥୁଲା । ଏହିପରି ଭାବରେ ଅସହଯୋଗ ଆନ୍ଦୋଳନର 
ପ୍ରଭାବ ଓ ପ୍ରସାର ଓଡିଶାରେ ସବୁ ସ୍ଥାନରେ ଏବଂ 
ସବୁକ୍ଷେତ୍ରରେ ପରିଲକ୍ଷିତ ହୋଇଥଲା । 


ଯେତେବେଳେ ଆଇନ ଅମାନ୍ୟ ଆନ୍ଦୋଳନ 
ଦେଖାଗଲା ସେତେବେଳେ ଓଡିଶାର ନେତାମାନେ ଲବଣ 
ସତ୍ୟାଗ୍ରହ ପାଇଁ ଯୋଜନା କଲେ । ବାଲେଶ୍ଵର ଜିଲ୍ଲାର ସମୁଦ଼ 
ଉପକୂଳରେ ଅବସ୍ଥିତ ଇଞ୍ଚୁଡିଠାରେ ଲୁଣ ପ୍ରସ୍ତୁତ କରି ସତ୍ୟାଗ୍ରହ 
ଆରମ୍ଭ କରିବାକୁ ସ୍ଥିର କରାଗଲା । 


୧୯୩୦ ମସିହା ଏପ୍ରିଲ ୬ ତାରିଖ ଦିନ ଗୋପବିନ୍ଧୁ 
ଚୌଧୁରୀ ଓ ଆଚାର୍ଯ୍ୟ ହରିହର ଦାସଙ୍କ ନେତୃତ୍ବରେ ଏକୋଇଶି 
ଜଣ ସତ୍ଯାଗ୍ରହୀ କଟକର ସ୍ଵରାଜ ଆଶ୍ରମଠାରୁ ଇଞ୍ଚୁଡି 
ଅଭିମୁଖେ ଯାତ୍ରା ଆରମ୍ଭ କରିଥୁଲେ । ବାଟରେ ତାଙ୍କୁ ରମା 
ଦେବୀ ଓ ମାଳତୀ ଚୌଧୁରୀ ସମ୍ବର୍ଦନା ଜ୍ଞାପନ କରିଥୁଲେ । 
ଏପ୍ରିଲ ମାସ ୮ ତାରିଖ ଦିନ ଗୋପବନ୍ଧୁ ଚୌଧୁରୀ 
ଚାନ୍ଦୋଳଠାରେ ଗିରଫ ହୋଇଥୁଲେ । ଏହାପରେ ଆଚାର୍ଯ୍ୟ 
ହରିହର ଦାସ ସତ୍ୟାଗ୍ରହୀମାନଙ୍କର ନେତୃତ୍ଵ ନେଇଥୁଲେ। 
ସତ୍ୟାଗ୍ରହୀମାନେ ଏପ୍ରିଲ ମାସ ୧ ୨ ତାରିଖ ଦିନ ଇଞ୍ଚୁଡିଠାରେ 
ପହଞ୍ଚାଥୁଲେ । ଏପ୍ରିଲ ୧୩ ତାରିଖ ଦିନ ଆଚାର୍ଯ୍ୟ ହରିହର 
ଏବଂ ଅନ୍ୟ ଏଗାରଜଣ ସତ୍ୟାଗ୍ରହୀ ମିଶି ଲବଣ ଆଇନ୍‌ ଭଙ୍ଗ 
କରି ଲୁଣ ପ୍ରସ୍ତୁତ କରିଥୁଲେ । ସଙ୍ଗେ ସଙ୍ଗେ ପୋଲିସ୍‌ ଆଚାର୍ଯ୍ୟ 
ହରିହରଙ୍କ ସହିତ ସମସ୍ତଙ୍କୁ ବନ୍ଦୀ କରିଥୁଲେ । ପୋଲିସ୍‌ ଦମନ 
ଲୀଳା ଆରମ୍ଭ ହେବା ପରେ ଇଞ୍ଚୁଡିର ଆଖପାଖ ଗ୍ରାମରୁ 
ସତ୍ୟାଗ୍ରହୀମାନେ ସ୍ଵତଃପ୍ରବୃତ୍ତ ଭାବେ ଶହ ଶହ ସଂଖ୍ୟାରେ 
ଯୋଗଦେଲେ । ଏପ୍ରିଲ ମାସ ୨୦ ତାରିଖ ଦିନ ରମା ଦେବୀ 
ଓ ମାଳତୀ ଚୌଧୁରୀଙ୍କ ନେତୃତ୍ବରେ ଶହ ଶହ ମହିଳା 
ଇଞ୍ଚୁଡିଠାରେ ଲବଣ ସତ୍ୟାଗ୍ରହରେ ଯୋଗ ଦେଲେ । ଇଞ୍ଚୁଡି 
ଲବଣ ସତ୍ୟାଗ୍ରହ ଅଭୂତପୂର୍ବ ଭାବେ ସଫଳ ହୋଇଥୁଲା । 
ସେଠାରେ ପ୍ରସ୍ତୁତ କରାଯାଇଥୁବା ଲୁଣ କଟକ ଓ ବାଲେଶ୍ଵର 
ସହରକୁ ବିକ୍ରି ପାଇଁ ପଠାଯାଇଥୁଲା । ଇଞ୍ଚୁଡି ବ୍ୟତୀତ ଓଡିଶାର 
ଅନ୍ୟାନ୍ୟ ସ୍ଥାନରେ ଲବଣ ସତ୍ୟାଗ୍ରହ ଦେଖା ଦେଇଥୁଲା । 
ମଥୁରୀ ମୋହନ ବେହେରାଙ୍କ ନେତୃତ୍ସରେ ବାଲେଶ୍ଵର ଜିଲ୍ଲାର 
ମାର୍ଥାଠାରେ, କୁଜଙ୍ଗ ରାଣୀ ଭାଗ୍ୟବତୀ ଦେବୀଙ୍କ ନେତୃତ୍ବରେ 


କୁଜଙ୍ଗଠାରେ, ପଣ୍ଡିତ ନୀଳକଣ୍ଠ ଦାସଙ୍କ ନେତୃତ୍ଵରେ ପୁରୀ 
ଜିଲ୍ଲାର କୁହୁଡିଠାରେ ଏବଂ ନିରଞ୍ଜନ ପଟ୍ଟନାୟକ ଓ ବିଶ୍ବନାଥ 
ଦାସଙ୍କ ନେତୃତ୍ଵରେ ଗଞ୍ଜାମ ଜିଲ୍ଲାର ହୁମାଠାରେ ଲବଣ 
ସତ୍ୟାଗ୍ରହ ଅନୁଷ୍ଠିତ ହୋଇଥଲା । 


ଏହା ବ୍ୟବୀତ ବାଲେଶ୍ଵର ଜିଲ୍ଲାର ଜାମକୁଣ୍ଡା, ଇରମ 
ଚୁଡାମଣି ଇତ୍ୟାଦି ୨୧ଟି କେନ୍ଦ୍ରରେ ଲବଣ ଆଇନ ଭଙ୍ଗ 
କରାଯାଇଥିଲା । ପୁରୀ ଜିଲ୍ଲାର କାକଟପୁର ଥୁଲା ଲବଣ 
ସତ୍ୟାଗ୍ରହର ଏକ ବିସ୍ତୀର୍ଣ୍ଣ ଅଞ୍ଚଳ । ଏପ୍ରିଲ ୨୨ ତାରିଖ ଦିନ 
ପୁରୀ ଜିଲ୍ଲାର ଅସ୍ତରଙ୍ଗ, ଲାଟରା, ସିଂଘେଶବରୀ, ଖଣ୍ଡାସାହି, 
ମନ୍ଦାକି ଆଦି ସ୍ଥାନରେ ଲବଣ ଆଇନ ଭଙ୍ଗ କରାଯାଇଥୁଲା । 
ଗଞ୍ଜାମ ଜିଲ୍ଲାର ଗଞ୍ଜା, ହୁମା, ଗୋପାଳପୁର, ଲକ୍ଷ୍ୀପୁର ଓ 
ଜୟନ୍ତିଗଡଠାରେ ଲୁଣ ପ୍ରସ୍ତୁତ କରାଯାଇଥୁଲା। ବାସ୍ତବରେ 
ଲବଣ ସତ୍ୟାଗ୍ରହର ପ୍ରଭାବ ଓଡିଶାରେ ବହୁଳଭାବେ ଅନୁଭବ 
ହୋଇଥଲା । 


ଲବଣ ଆଇନ ଭଙ୍ଗ କରି ଆଇନ ଅମାନ୍ୟ କାର୍ଯ୍ୟକ୍ରମ 
ଚଳାଇବା ସଙ୍ଗେ ସଙ୍ଗେ ଅନ୍ୟ କେତୋଟି ପଦକ୍ଷେପ ମଧ୍ଯ 
ଗ୍ରହଣ କରାଯାଇଥୁଲା । ସେଗୁଡିକ ମଧ୍ଯରୁ ସାମାଜିକ ବାସନ୍ଦ 
ଚୌକିଦାରୀ ଟିକସ ନ ଦେବା, ନିଶାନିବାରଣ ଓ ବାନର 
ସେନାଙ୍କ ଦ୍ବାରା ବିକ୍ଷୋଭ କରିବା ଥୁଲା ପ୍ରଧାନ । ସରକାରୀ 
କର୍ମଚାରୀମାନେ ଏ ପ୍ରକାରର ବାସନ୍ଦ ହେତୁ କାଠ, ଚାଉଳ ଓ 
ପନିପରିବା ଇତ୍ୟାଦି ପାଇ ପାରିଲେ ନାହିଁ । ଏପରିକି ନିଜର 
ବ୍ୟବହାର ପାଇଁ ସେମାନେ ବଜାରଚୁ ଲୁଣ କିଣି ପାରୁ ନଥୁଲେ । 
ଏତଦ ବ୍ୟତୀତ ବିଦେଶୀ ବସ୍ତ୍ର ସମେତ ବିଦେଶୀ ଦୃବ୍ୟ ବର୍ଜନ 
କରାଯାଇଥୁଲା । 


ବାଲେଶ୍ଵର ଜିଲ୍ଲାର ଇଞ୍ଚୁଡି ନିକଟବର୍ତୀ ଶ୍ରୀଜଙ୍ଗ ଗ୍ରାମରେ 
ଗୌରମୋହନ ଦାସ ଓ ବିଦ୍ୟାଧର ରଥଙ୍କ ନେତୃତ୍ଵରେ 
୧୯୩୧ ମସିହା ମେ ମାସରେ ଟିକସ ବିରେଧୀ ସତ୍ୟାଗ୍ରହ 
ଆରମ୍ଭ ହୋଇଥଲା । ଏହି ସତ୍ୟାଗ୍ରହକୁ ଭଣ୍ଡୁର କରିବା ପାଇଁ 
ପୋଲିସ୍‌ ସବ୍‌ ଇନ୍ସପେକୂର କେତେଜଣ କନେଷ୍ଟବଳଙ୍କୁ ନେଇ 
ଶ୍ରୀଜଙ୍ଗ ଗ୍ରାମରେ ପହଞ୍ଚ୍‌ ତିନିଜଣ ସତ୍ୟାଗ୍ରହୀ ଓ ଦୁଇଜଣ 
ମାନ୍ୟଗଣ୍ୟ ଗ୍ରାମବାସୀଙ୍କୁ ଗିରଫ କରିଥୁଲେ । ଗ୍ରାମରେ ଏହି 
ଗିରଫ ଖବର ପହଞ୍ଚବା ମାତ୍ରେ ପ୍ରାୟ ୭୦୦ ଗ୍ରାମବାସୀ 


(୭୯) ୮୮୮ ଓ 9 ୭ 


ଉତ୍କଳ ପ୍ରସଙ୍ଗ ® ® © ଅଗଷ୍ଟ -¬ ୨୦୧୯ 


ପୋଲିସ୍‌କୁ ଘେରିଯାଇ ସତ୍ୟାଗ୍ରହୀଙ୍କୁ ଛାଡିଦେବା ପାଇଁ ଦାବି 
କରିଥୁଲେ । ଏହାଜାଣି ଜିଲ୍ଲା କଲେକ୍ସର ଓ ପୋଲିସ୍‌ 
ସୁପରିନ୍‌ଟେଣ୍ଡେଣ୍ଟ୍‌ ବନ୍ଧୁକଧାରୀ ଫୌଜସହ ସେଠାରେ ପହଞ୍ଚୁ 
ଗ୍ରାମବାସୀଙ୍କ ଉପରେ ଅତ୍ୟାଚାର କରିଥୁଲେ । ଫଳରେ 
ସେଠାରେ ଆତଙ୍କରାଜ ସୃଷ୍ଟି ହୋଇଥଲା । ଗ୍ରାମବାସୀମାନେ 
ଗା ଛାଡି ପଳାଇବା ପରେ ପୋଲିସ୍‌ ସେମାନଙ୍କ ଘର ଭିତରେ 
ପଶି ଲୁଟତରାଜ କରିଥୁଲେ । 


ଭାରତଛାଡ ଆନ୍ଦୋଳନରେ ଓଡିଶା ଏକ ଉଲ୍ଲେଖନୀୟ 
ଭୂମିକା ଗ୍ରହଣ କରିଥୁଲା । ୧୯୪୨ ମସିହା ଅଗଷ୍ଟ ମାସ 
୯ ତାରିଖ ଦିନ କଂଗ୍ରେସର ଅନ୍ୟ ତୁଙ୍ଗ ନେତାମାନଙ୍କ ସହ 
କଂଗ୍ରେସ କାର୍ଯ୍ୟକାରୀ କମିଟିର ସଭ୍ୟ ହରେକୃଷ୍ଣ ମହତାବଙ୍କୁ 
ଅହମ୍ମଦନଗର ଦୁର୍ଗରେ ବନ୍ଦୀ କରି ରଖାଯାଇଥୁଲା । ଇଂରେଜ 
ସରକାର କଂଗ୍ରେସ ଅନୁଷ୍ଠାନଗୁଡିକୁ ବେଆଇନ୍‌ ଘୋଷଣା 
କରିବାରୁ ଓଡିଶାର ପ୍ରଦେଶ କଂଗ୍ରେସ କମିଟି, ଜିଲା କଂଗ୍ରେସ 
କମିଟି ଓ ଥାନାସ୍ତରୀୟ କଂଗ୍ରେସ କମିଟିଗୁଡିକୁ ସରକାରଙ୍କ 
ତରଫରୁ ବନ୍ଦ କରି ଦିଆଯାଇଥୁଲା । ଓଡିଶାରେ କଂଗ୍ରେସର 
ଅନ୍ୟ ତୁଙ୍ଗ ନେତାମାନଙ୍କୁ ଗିରଫ କରାଗଲା । କଂଗ୍ରେସ 
ସତ୍ୟାଗ୍ରହୀମାନେ ପୋଷ୍ଟ ଅଫିସ୍‌, ଥାନା, ସରକାରୀ ଅଫିସ୍‌ 
ପୋଡି ସେଥୁରେ ଥୁବା ଆସବାବପତ୍ର ଲୁଟ୍‌ କରି ନେଇଥୁଲେ । 


ବରଉ୍ଭମାନର ଭଦୁକ ଜିଲ୍ଲା ଅନ୍ତର୍ଗତ ଭଣ୍ଡାରୀପୋଖରୀ 
ଥାନା ପୋଡି ଦିଆଯାଇଥିଲା । ୧୯୪୨ ମସିହାର ଅଗଷ୍ଟ 
ମାସ ୧ ୭ ତାରିଖ ଦିନ ସତ୍ୟାଗ୍ରହୀମାନେ ଥାନା ପୋଡିଦେବା 
ପରେ ପୋଲିସ୍‌ ପ୍ରତିହିଂସା ପରାୟଣ ହୋଇ ଧାମନଗର ଥାନା 
ଅନ୍ତର୍ଗତ ଲୁଣିଆର କଟସାହି ଗ୍ରାମ ନିକଟରେ ଏକ ପଡିଆରେ 
ସେପ୍ପେମ୍ବର ୨୨ ତାରିଖ ଦିନ ଏକତ୍ରୀତ ହୋଇଥୁବା 
ସତ୍ୟାଗ୍ରହୀମାନଙ୍କ ଉପରକୁ ଗୁଳିଚାଳନା କରିଥୁଲେ । ଫଳସ୍ଵରୂପ 
୯ ଜଣ ମୃତ୍ୟୁବରଣ କରିଥୁଲେ । ବାଲେଶ୍ଵର ଜିଲ୍ଲାର 
ଖଇରାଥାନା ଅନ୍ତର୍ଗତ ତୁଡିଗାଡିଆ ଓ ଖଇରାଡିହ ଗ୍ରାମରେ 
ସେପ୍ନେମ୍ବର ୨୮ ତାରିଖ ଦିନ ତିନିଜଣ ସତ୍ୟାଗ୍ରହୀ ପ୍ରାଣ 
ହରାଇଥୁଲେ । 


୧୯୪୨ ମସିହା ସେପ୍ନେମ୍ବର ୨୮ ତାରିଖ ଦିନ 
ଅଧୁନା ଭଦ୍କ ଜିଲ୍ଲାର ବାସୁଦେବପୁର ଥାନା ଅନ୍ତର୍ଗତ ଇରମରେ 


ଏକ ଦୁଃଖଦ ଘଟଣା ଘଟିଥୁଲା । ସେଦିନ ସେଠାକାର ମେଳଣ 
ପଡିଆରେ ସମବେତ ସତ୍ୟାଗ୍ରହୀ ଓ ଜନସାଧାରଣଙ୍କ ଉପରକୁ 
ପୋଲିସ୍‌ ଗୁଳି ଚଳାଇଥୁଲା । ଏହି ନାରକୀୟ ଗୁଳି କାଣ୍ଡରେ 
ଅନେକ ପ୍ରାଣ ହରାଇଥ୍‌ଲେ ଏବଂ ଅନେକ ଆହତ ମଧ୍ୟ 
ହୋଇଥୁଲେ । ଗୁଳିକାଣ୍ଡରେ ପ୍ରାଣ ହରାଇଥୁବା ଶହୀଦମାନଙ୍କ 
ମଧ୍ଯରୁ ଜଣେ ଥୁଲେ ମହିଳା । 


ଅଧୁନା ଯାଜପୁର ଜିଲ୍ଲାର ବିଂଝାରପୁର ଥାନା ଅନ୍ତର୍ଗତ 
କାଇପଡା କଳାମାଟିଠାରେ ଅଗଷ୍ଟ ୨୨ ତାରିଖ ଦିନ 
ପୋଲିସ୍‌ର ଅମାନୁଷିକ ଗୁଳିଚାଳନା ଦ୍ଵାରା ୪ ଜଣ ସତ୍ୟାଗ୍ରହୀ 
ମୃତ୍ୟୁବରଣ କରିଥୁଲେ । ଏହାବ୍ୟତୀତ କଟକ ଜିଲ୍ଲାର ବାଙ୍କୀ, 
ସାଲେପୁର, ମାହାଙ୍ଗା, କିଶନନଗର, ଜଗତସିଂହପୁର, ତିର୍ଭୋଲ, 
ଏରସମା, ବାଲିକୁଦା, ଜଗତସିଂହପୁର ଇତ୍ୟାଦି ଅନେକ 
ସ୍ଥାନରେ ଜନସାଧାରଣ ଏହି ଆନ୍ଦୋଳନରେ ଅଂଶଗ୍ରହଣ 
କରିଥୁଲେ । 


ପୁରୀ ଜିଲ୍ଲାର ନିମାପଡାରେ ଗ୍ରାମବାସୀମାନେ ଖଜଣା 
ଦେବାକୁ ମନା କରିଦେଇଥୁଲେ । ଥାନା ଉପରେ କଂଗ୍ରେସ 
ପତାକା ଉଡାଇବା ପାଇଁ ଉଦ୍ୟମ କରିବା ସମୟରେ ପୋଲିସ୍‌ 
ପକ୍ଷରୁ ଆନ୍ଦୋଳନକାରୀମାନଙ୍କ ଉପରେ ଗୁଳିବର୍ଷଣ 
କରାଯାଇଥୁଲା । ଫଳରେ ଉଜ୍ଛବ ମଲିକ ପ୍ରାଣ ହରାଇଥୁଲେ 
ଓ ଅନେକ ଆହତ ହୋଇଥିଲେ । ସରକାର ଆନ୍ଦୋଳନ ହେତୁ 
ଗ୍ରାମବାସୀଙ୍କଠାରୁ ୧୫୦୦ ଟଙ୍କା ଜୋରିମାନା ଆଦାୟ 
କରିଥିଲା । ପୁରୀ ସହରରେ ସ୍କ୍ବଲ ଛାତ୍ରମାନେ ଆନ୍ଦୋଳନ 
ଆରମ୍ଭ କରି ଟେଲିଫୋନ୍‌ ଲାଇନ୍‌ କାଟି ଦେଇଥୁଲେ ଏବଂ 
ସରକାରୀ ଅଫିସର ଆସବାବପତ୍ର ପୋଡି ନଷ୍ଟ କରି 
ଦେଇଥୁଲେ । 


ଭାରତଛାଡ ଆନ୍ଦୋଳନରେ ଅବିଭକ୍ତ କୋରାପୁଟ 
ଜିଲ୍ଲାର ଅବଦାନ ଥୁଲା ଅନେକ । ସେଠାକାର ଆଦିବାସୀମାନେ 
ସବୁ ସରକାରୀ ଅନୁଷ୍କାନମାନଙ୍କୁ ନଷ୍ଟ କରିଦେବାକୁ ସଂକଳ୍ପବଦ୍ଧ 
ହୋଇଥୁଲେ । କଂଗ୍ରେସ କର୍ମୀମାନେ କୋରାପୁଟ ଜିଲ୍ଲାର ବିଭିନ୍ନ 
ସ୍ଥାନରେ ସଭାମାନ କରିବା ଫଳରେ ସେମାନଙ୍କୁ ପୋଲିସ୍‌ 
ଗିରଫ କରିଥୁଲେ । ପରେପରେ ସହସ୍ବାଧ୍କ ଆଦିବାସୀ ତାଲୁକ 


ମା ୭ % ଓ ମାମା ( ୭ ୧) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ଅଫିସ ଆକ୍ରମଣ କରିଥୁଲେ । ପୋଲିସ୍‌ ସେମାନଙ୍କ ଉପରକୁ 
ଲାଠି ପ୍ରୟୋଗ କରିଥଲା । 


ବର୍ଭମାନର ମାଲକାନାଗିରି ଜିଲ୍ଲାରେ ଭାରତଛାଡ 
ଆନ୍ଦୋଳନର ନେତୃତ୍ସ ନେଇଥୁଲେ ଲକ୍ଷ୍ମଣ ନାଏକ । ସ୍ଥାନୀୟ 
ଆଦିବାସୀ ଲୋକମାନଙ୍କୁ ଆନ୍ଦୋଳନ ପାଇଁ ସଂଗଠିତ 
କରିଥିଲେ । ସତ୍ୟାଗ୍ରହୀମାନେ ମାତିଲିଥାନା ଅଧୂକାର କରିବା 
ସମୟରେ ଗୁଳିକାଣ୍ଡ ଘଟି କେତେଜଣ ମୃତ୍ୟୁବରଣ କରିବା 
ସଙ୍ଗେ ସଙ୍ଗେ ଅନେକ ଆହତ ହୋଇଥୁ ଲେ । ମିଥ୍ୟା 
ଅଭିଯୋଗରେ ଲକ୍ଷ୍ମଣ ନାଏକଙ୍କୁ ଗିରଫ କରାଯାଇ ଫାଶୀ ଦଣ୍ଡ 
ଦିଆଯାଇଥିଲା । 


ନବରଙ୍ଗପୁର ତାଲୁକ ପାପଡାହାଣ୍ଡିଠାରେ ଆନ୍ଦୋଳନ 
ଭୟାବହ ରୂପ ନେଇଥୁଲା । ପ୍ରାୟ ଚାରି ପାଞ୍ଚ ହଜାର ଲୋକ 
ମୁଖ୍ୟତଃ ଆଦିବାସୀ ପାପଡାହାଣ୍ଡି ଥାନାକୁ ଆକ୍ରମଣ କରିଥୁଲେ । 
ସେଠାରେ ପୋଲିସ୍‌ର ଗୁଳିଚାଳନା ହେତୁ ଅନେକ ପ୍ରାଣ 
ହରାଇଥୁଲେ । 


ଓଡିଶାରେ ଥୁବା ୨୬ଟି ଗଡଜାତ ରାଜ୍ୟରେ 
ଉଣାଅଧୂକେ ଭାରତଛାଡ ଆନ୍ଦୋଳନର ପ୍ରଭାବ ପଡିଥଲା । 
ଢେଙ୍କାନାଳ, ତାଳଚେର ଓ ନୟାଗଡ ରାଜ୍ୟରେ ଏହି ଆନ୍ଦୋଳନ 
ହିଂସାମ୍ମକ ରୂପ ଧାରଣ କରିଥଲା । ଢେଙ୍କାନାଳ ରାଜ୍ୟରେ 
ମଢି ନାମକ ଏକ ସ୍ଥାନରେ ( ବଉଁମାନର କାମାକ୍ଷାନଗର ) 
ଗୋଟିଏ ଥାନା, ଗୋଟିଏ ଅସ୍ତ୍ରାଗାର, କୋଷାଗାର, ତହସିଲ 


ଅଫିସ୍‌, ଫରେଷ୍ଟ ଅଫିସ୍‌ ଓ କର୍ମଚାରୀଙ୍କ ବାସଗୃହଗୁଡିକୁ 
ସତ୍ୟାଗ୍ରହୀମାନେ ନିଆଁ ଲଗାଇ ଧ୍ଵଂସ କରି ଦେଇଥୁଲେ । 
ସେହି ରାଜ୍ୟର ପରଜଙ୍ଗ ଥାନାକୁ ସତ୍ୟାଗ୍ରହୀମାନେ ପୋଡିବାକୁ 
ଯିବାବେଳେ ଜହ୍ନପଡାଠାରେ ଢେଙ୍କାନାଳ ରାଜାଙ୍କ ପୋଲିସ୍‌ 
ସହ ସଂଘର୍ଷରେ ଦୁଇଜଣ ପ୍ରାଣ ହରାଇଥ୍‌ଲେ । ନୟାଗଡ 
ରାଜ୍ୟରେ କନ୍ଧ ଯୁବକ କଷ୍ଟିଡାକୁଆ ନୂଆ ଗୀ ଥାନା ପୋଡିବା 
ପାଇଁ ଯିବାବେଳେ ପୋଲିସ୍‌ ଗୁଳିରେ ପ୍ରାଣ ହରାଇଥୁଲେ । 
ତାଳଚେର ରାଜ୍ୟରେ ଉତଦ୍ଭେଜିତ ସତ୍ୟାଗ୍ରହୀମାନଙ୍କୁ ଦମନ 
କରିବା ପାଇଁ ଉଡାଜାହାଜ ଉପରୁ ବନ୍ଧୁକରୁ ଗୁଳିବର୍ଷଣ କରିବା 
ଦ୍ଵାରା ୬ ଜଣ ବ୍ୟକ୍ତି ମୃତ୍ୟୁବରଣ କରିଥୁଲେ । ଏହି ଆନ୍ଦୋଳନ 
ସମୟରେ ନୀଳଗିରିରେ ମଧ୍ଯ ୨ ଜଣ ସତ୍ୟାଗ୍ରହୀ ମୃତ୍ୟୁବରଣ 
କରିଥୁଲେ । ଏହିପରି ଭାବରେ ଭାରତଛାଡ ଆନ୍ଦୋଳନରେ 
ଓଡିଶା ଅଗ୍ରଣୀ ଭୂମିକା ଗ୍ରହଣ କରିଥୁଲା । 


ଓଡିଶାବାସୀଙ୍କ ଏହି ତ୍ୟାଗପୂତ ବଳିଦାନ ସେମାନଙ୍କୁ 
ଆଜିଯାଏଁ ଚିର ସ୍ମରଣୀୟ କରି ରଖୁପାରିଛି । 


ଦେଉଳବେଡା କଲୋନୀ 
ତାଳଚେର, କ୍ଠହାର୍ଟର ନଂ = ୧ 
ବି - ୨୦, ପିନ୍‌ - ୭୫୯୧୦ ୨, ତାଳଚେର 


ଏ. ଏ. ଏ. 
୫୬  +୬ ` + * 


(୭୨) ୮୮୮ ଓ 9 ୭ ନା 


ଉତ୍କଳ ପ୍ରସଙ୍ଗ ® ® © ଅଗଷ୍ଟ -¬ ୨୦୧୯ 


ଶୀଜଗନାଥ ଚେତନାରେ ଶାସଗ ଗ୍ରାମ 


ମହାପ୍ରଭୁ ଶ୍ରୀଜଗନ୍ନାଥ ହଁ ଓଡ଼ିଶାର ଆଧ୍ଯାମ୍ବିକ କ୍ଷେତ୍ରର 
କେନ୍ଦ୍ରବିନ୍ଦୁ। ଯାହାଙ୍କ ବିନା ଓଡ଼ିଶାର ପରିଚୟ ସୃଷ୍ଟି 
ହୋଇପାରି ନଥାଏ । ଯାହାଙ୍କର ଚିନ୍ତା ଓ ଚେତନା ପାଇଁ 
ଶ୍ରୀକ୍ଷେତ୍ରରେ ପ୍ରତିଷ୍ଠିତ ହୋଇଅଛି ବିଶ୍ବପ୍ରସିଦ୍ଧ ଶ୍ରୀମନ୍ଦିର। ଏହାକୁ 
କେନ୍ଦ୍ର କରି ଓଡ଼ିଶାର ବିର୍ଭନ୍ନ ପୂରପଲ୍ଲୀ। ତଥା 
କୋଣଅନୁକୋଣରେ ଅନେକ ଛୋଟ ବଡ ମନ୍ଦିରମାନ ଗଢ଼ି 
ଉଠିଛି। ମହାପ୍ରଭୁ ଶ୍ରୀଜଗନ୍ନାଥଙ୍କର ଉପାସନା ପାଇଁ ଓଡ଼ିଶାରେ 
ଅନେକ ମନ୍ଦିର ଗଢ଼ି ଉଠିଛି । 


ସେହି ମନ୍ଦିରମାନଙ୍କ ମଧ୍ଯରୁ ଅବିଭକ୍ତ ବାଲେଶ୍ଵର 
ଜିଲ୍ଲାର ଶାସଙ୍ଗ ଗ୍ରାମରେ ପ୍ରତିଷ୍ଠିତ ଶ୍ରୀଜଗନ୍ନାଥ ମନ୍ଦିର 
ଅନ୍ୟତମ। 


ବାଲେଶ୍ଵର ସହରର ଦକ୍ଷିଣପୂର୍ବ ଦିଗ ତଥା ସହରଠାରୁ 
ପ୍ରାୟ ଅନତି ଦୂର ( ୧୪ କି.ମି. ) ରେ ଏହି ଗ୍ରାମ ଅବସିତ | 
ଏହି ଗ୍ରାମର ବିଶେଷତ୍ସ ହେଲା ଶ୍ରୀଜଗନ୍ନାଥ ହୁଁ ଏଠିକାର 
ଏକମାତ୍ର ଆରାଧ୍ଯ ଦେବତା । ଏହାବ୍ୟତୀତ ଅନ୍ୟ କୌଣସି 
ମନ୍ଦିର ଏହିଠ।ରେ ଦ୍‌ଶ୍ଯମାନ ହୁଏନାହିଁ । ସନ୍‌ 
୧୧୪୮ ମସିହାରେ ତତ୍‌କାଳୀନ ସ୍ଥାନୀୟ ଜମିଦାର ମହାପ୍ରଭୁ 
ଶ୍ରୀଜଗନ୍ନାଥଙ୍କର ପୂଜା ଆରାଧନା ପାଇଁ ଇଟାରେ ନିର୍ମିତ ଏକ 
ଭବ୍ୟ ମନ୍ଦିର ନିର୍ମାଣ କରିଥୁଲେ। ମହାପ୍ରଭୁ ଶ୍ରୀବଳଭଦ, 
ଶ୍ରୀଜଗନ୍ନାଥ ଏବଂ ମା” ଦେବୀ ସୁଭଦ୍ମାଙ୍କର ଦାରୁ ନିର୍ମିତ ମୂରଭି 
ଏଠାରେ ସ୍ଥାପନା କରି ସେମାନଙ୍କ ସେବା ଓ ପୂଜାର ଆରମ୍ଭ 
କରିଥୁଲେ। ଏହିଠାରେ ପ୍ରତ୍ୟହ ନିତ୍ୟନୈମିଭିକ ପୂଜା ସହିତ 
ମହାପ୍ରଭୁଙ୍କର ଶ୍ରୀଗୁଣ୍ଡିଚା ଯାତ୍ରା, ସ୍ନାନ ପୂଣ୍ଢିମା, ଚନ୍ଦନଯାତ୍ରା 
ପରି ଅନେକ ବାର୍ଷିକ ବିଶେଷ ପର୍ବମାନ ଅନୁଷ୍ଠିତ ହୋଇଥାଏ । 


ଦର୍ପେନ୍ଦ୍ର ନାରାୟଣ ଦାସ 


ଏହି ମନ୍ଦିରର କେତେକ ବିଶେଷତ୍ସ ଯାହାକି ଅନ୍ୟ କୌଣସି 
ମନ୍ଦିରରେ ପରିଲକ୍ଷିତ ହୋଇନଥାଏ । ମନ୍ଦିରରେ ସେବାପୂଜାର 
ସୁପରିଚାଳନା ପାଇଁ ସେହି ସମୟର ଆଞ୍ଚଳିକ ଜମିଦାର 
୭୦ ମାଣ ଭୂସମ୍ପଭି ପ୍ରଦାନ କରିଥୁବା ସହିତ ମହାପ୍ରଭୁଙ୍କ 
ସେବାପୂଜା ପାଇଁ ୨ଟି ବ୍ରାହ୍ମଣ ଶାସନ ମଧ୍ଯ ପ୍ରତିଷ୍ଠା କରିଥ୍‌ଲେ। 
ମନ୍ଦିର ସଂଲଗ୍ନ ଗ୍ରାମକୁ ଶାସନର ଅଂଗ ସ୍ଵରୂପ “` ଶାସଙ୍ଗ”” 
ନାମରେ ନାମିତ କରି ଏହାର ପରିଚୟ ସୃଷ୍ଟି କରିଥୁଲେ । 


ଓଡ଼ିଶାର ଅନ୍ୟତ୍ର ଜଗନ୍ନାଥ ମନ୍ଦିର ପରି ଏହିଠାରେ 
ପାଳିତ ହେଉଥୁବା ରଥଯାତ୍ରା ଏକ ବିଶେଷ ପର୍ବ ଅଟେ । 
ରଥଯାତ୍ରା ଏଠିକା ସୂର୍ଯ୍ୟାସ୍ତ ପରେ ଆରମ୍ଭ ହୋଇଥାଏ । ଏକ 
ମୁଖ୍ୟ ଉତ୍ସବ ଭାବରେ ଆଖପାଖ ସ୍ଥାନୀୟ ଅଞ୍ଚଳରୁ ବହୁ 
ଦର୍ଶନାର୍ଥୀ ଏହି ରଥଯାତ୍ରା ଦେଖିବାକୁ ଆସିଥାନ୍ତି। ଏଠିକାର 
ରଥଯାତ୍ରା ରାତ୍ରିକାଳୀନ ରଥଯାତ୍ରା କହିଲେ ଅତ୍ୟୁକ୍ତି ହେବନାହିଁ । 
ଏହା ଏକ ନିଆରା ତଥା ବିରଳ ପରମ୍ପରା ଅଟେ। ସାଧାରଣତଃ 
ସୂର୍ଯ୍ୟାସ୍ତ ପରେ ଶ୍ରୀକ୍ଷେତ୍ରରେ ମହାପ୍ରଭୁ ଜଗନ୍ନାଥଙ୍କର ରଥ 
ଟାଣିବା କାର୍ଯ୍ୟ ବନ୍ଦ ହୋଇଥାଏ କିନ୍ତୁ ଏହିଠାରେ ରଥଟଣା 
କାର୍ଯ୍ୟକ୍ରମ ଆଷାଢ଼ ଶୁକ୍ଳ ଦ୍ବିତୀୟା ଦିନ ସୂର୍ଯ୍ୟାସ୍ତ ପରେ ଆରମ୍ଭ 
ହୋଇଥାଏ ଏବଂ ଶ୍ରୀଜୀଉମାନେ ଶ୍ରୀଗୁଣ୍ଡିଚା ମନ୍ଦିରକୁ ଯାତ୍ରା 
କରିଥାନ୍ତି। ଯଦିଓ କୌଣସି ଲିଖିତ କାରଣ ନାହିଁ କିନ୍ତୁ ଏତିକି 
ସ୍ପଷ୍ଟ ହୋଇଥାଏ ଯେ ଦ୍ବାଦଶ ଶତାବ୍ଦୀରେ ଯୋଗାଯୋଗ 
(କମ୍ୟନିକେଶନ ) ବ୍ୟବସ୍ଥା ଆଜିପରି ଉନ୍ନତମାନର ନଥୁଲା । 
ଏଣୁ ଶ୍ରୀକ୍ଷେତ୍ରର ରଥଯାତ୍ରାକୁ ସମ୍ମାନ ଦେଇ ଶ୍ରୀକ୍ଷେତ୍ରରେ ରଥ 
ଟାଣିବା କାର୍ଯ୍ୟ ସମ୍ପନ୍ନ ହେଲା ପରେ ଅର୍ଥାତ୍‌ ସେହିଦିନ ସୂର୍ଯ୍ୟାସ୍ତ 
ପରେ ଏହିଠାରେ ରଥଟଣା କାର୍ଯ୍ୟକ୍ରମ ଆରମ୍ଭ ହୋଇ 


୮ ୭ % ଓ ମନାନା ( ୭୩ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ଶ୍ରୀଗୁଣ୍ଡିଚା ମନ୍ଦିରକୁ ଶ୍ରୀଜୀଉମାନେ ଯାତ୍ରା କରୁଥିଲେ । ଏହି 
କାର୍ଯ୍ୟକ୍ରମ ମାଧ୍ଯମରେ ମହାପ୍ରଭୁଙ୍କର ମୁଖ୍ୟସ୍ଥଳ ଶ୍ରୀକ୍ଷେତ୍ରର 
ରଥଯାତ୍ରାକୁ ସମ୍ମାନ ଦିଆଯାଇଥାଏ । 


ମାଧବ ଉପାସନା 


ଏଠିକାର ମାଧବ ଉପାସନା ଏକ ପ୍ରାଚୀନ ଉପାସନା । 
ଚତୁର୍ଦାମୂର୍ତିଙ୍କର ଉପାସନା ସହ ମାଧବ ଉପାସନା ଶ୍ରୀକ୍ଷେତ୍ରରେ 
ପ୍ରଚଳିତ ହେଉଅଛି। ସେହିପରି ଏହି ଗ୍ରାମର ମହାପ୍ରଭୁ 
ଶ୍ରୀଜଗନ୍ନାଥଙ୍କ ସହ ଚତୁର୍ଭୁଜ ନାରାୟଣ ମୂର୍ତି ମାଧବ ରୂପେ 
ପୂଜା ପାଇ ଆସୁଛନ୍ତି। ଦ୍ଵାଦଶ ଶତାବ୍ଦୀର ଇଟାରେ ତିଆରି 
ମନ୍ଦିର ଯଦିଓ ଆଜିର ଦିନରେ ସମ୍ପୂଣ୍ଟ୍ଣ ମାଟିରେ ମିଶି ଯାଇଅଛି 
ଏବଂ ଶ୍ରୀଜଗନ୍ନାଥ ମହାପ୍ରଭୁଙ୍କର ଚତୁର୍ଦାମୂର୍ଭି ଏହିଠାରୁ ଅନତି 
ଦୂରରେ ଅବସ୍ଥିତ ଅନ୍ୟ ଏକ ନୂତନ ମନ୍ଦିରରେ ଅବସ୍ଥାନ 
କରିଅଛନ୍ତି, କିନ୍ତୁ ଚତୁର୍ଭୁଜ ନାରାୟଣ ମୂର୍ତି ମାଧବ ସେହି ପୁରାତନ 
ମନ୍ଦିର ପରିସରରେ ଥୁବା ଏକ ଶିବ ମନ୍ଦିର ମହାକାଳେଶ୍ଵବର 
ମନ୍ଦିର ମଧ୍ଯରେ ଅଦ୍ୟାବଧ୍‌ ପୂଜିତ ହୋଇ ଆସୁଛନ୍ତି । 


କିମ୍ବଦନ୍ତୀ କୁହେ ୧୫୬୮ ମସିହାର ଶ୍ରୀକ୍ଷେତ୍ରରେ 
ମହାପ୍ରଭୁଙ୍କର ଚତୁର୍ଧାମୂତ୍ତି ଉପରେ କଳାପାହାଡ଼ର ଆକ୍ରମଣ 
ପ୍ରତ୍ୟେକ ଜଗନ୍ନାଥଙ୍କ ଭକ୍ତର ମନରେ ଏକ ଭୟ ସଂଚାର 
ସୃଷ୍ଟି କରିଥୁଲା। ଏଣୁ ତତ୍‌କାଳୀନ ସମୟରେ ଶ୍ରୀଜଗନ୍ନାଥଙ୍କର 
ସୁରକ୍ଷା ତଥା ମନ୍ଦିରର ସୁରକ୍ଷା ଏକ ଚିନ୍ତାଜନକ ବିଷୟ 
ହୋଇପଡ଼ିଥୁଲା । କଳାପାହାଡ଼ର ଆତଙ୍କରେ କଳାବାଦଲ ସମଗ୍ର 
ଓଡ଼ିଶାରେ ଏକ ଭୟ ସଂଚାର ସୃଷ୍ଟି କରିଥଲା । ଏହି ବିପଦରୁ 
ମୁକ୍ତି ପାଇଁ ଏହି ଗ୍ରାମରେ ମହାପ୍ରଭୁ ଶ୍ରୀଜଗନ୍ନାଥଙ୍କର ତ୍ରିମୂର୍ିଙ୍କୁ 
ଗ୍ରାମର ନିକଟରେ ଥବା ଏକ ନିକାଞ୍ଚନ ସ୍ଥାନରେ ପାତାଳି 
କରାଯାଇଥୁଲା । ସଂଯୋଗ ବଶତଃ ସେହି ସ୍ଥାନରେ ଏହି ଗ୍ରାମର 
ପଶ୍ଚିମକୁ ପ୍ରାୟ ୧୫ କି.ମି ଦୂରରେ ଥବା ନୀଳଗିରି ରାଜାଙ୍କର 
ପ୍ରତିଷ୍ଠିତ ଶ୍ରୀଜଗନ୍ନାଥଙ୍କର ତ୍ର ମୂର୍ଭିଙ୍ଗୁ ମଧ୍ଯ ପାତାଳି 
କରାଯାଇଥୁଲା। 


ପରବର୍ଭୀ। ସମୟରେ କଳାପାହାଡ଼ର କଳାବାଦଲ 
ଅପସରି ଗଲାପରେ ପାତାଳି କ୍ଷେତ୍ରରୁ ମୂର୍ଭିମାନଙ୍କୁ ଉଦ୍ଧାର 
କରାଯାଇ ନିଜସ୍ଵ ମନ୍ଦିରମାନଙ୍କରେ ପୁନଃ ପ୍ରତିଷ୍ଠା କରାଯାଇ 
ପୂଜାର୍ଚ୍ଚନା ଆରମ୍ଭ କରାଯାଇଥୁଲା। 


ଶ୍ରୀଜଗନ୍ନାଥ ସଂସ୍କୃତ ବିଶ୍ଵବିଦ୍ୟାଳୟ ଦ୍ଵାରା ପ୍ରକାଶିତ 
ଡକ୍ମର ସୁରେନ୍ଦ୍ର ମିଶ୍ରଙ୍କ ଦ୍ଵାରା ସଂକଳିତ ଓଡ଼ିଶା ଓ ଓଡ଼ିଶା 
ବାହାରେ ଶ୍ରୀଜଗନ୍ନାଥ ମନ୍ଦିର ପୁସ୍ତକ ପ୍ରଦତ୍ତ ତଥ୍ୟ ଅନୁଯାୟୀ 
ଦ୍ଵାଦଶ ଶତାବ୍ଦୀର ଶ୍ରୀକ୍ଷେତ୍ର ପୁରୀର ମହାପ୍ରଭୁଙ୍କ ଶ୍ରୀଜଗନ୍ନାଥ 
ମନ୍ଦିର। ତ୍ବୟୋଦଶ ଶତାବ୍ଦୀରେ ନିର୍ମିତ ମନ୍ଦିରମାନଙ୍କ ମଧ୍ଯରେ 
ବିନିକାର ଜଗନ୍ନାଥ ମନ୍ଦିର, ଯାଜପୁରର ଶ୍ରୀଜଗନ୍ନାଥ ମନ୍ଦିର, 
କେନ୍ଦ୍ରାପଡ଼ାର ଶ୍ରୀ ବଳଦେବଜୀଉ ମନ୍ଦିର, ବାଙ୍କୀ ସୁବର୍ଣ୍ଣପୁରର 
ଶ୍ରୀଜଗନ୍ନାଥ ମନ୍ଦିର ଅନ୍ୟତମ । 


କିନ୍ତ ଉପରୋକ୍ତ ତଥ୍ୟକୁ ଆଧାର କରି ସ୍ବୀକାର 
କରାଯାଏ ଶାସଙ୍ଗ ଗ୍ରାମ ଶ୍ରୀଜଗନ୍ନାଥ ମନ୍ଦିର ଦ୍ଵାଦଶ ଶତାବ୍ଦୀର 
ଏକ ପ୍ରତିଷ୍ଠିତ ପ୍ରାଚୀନ ମନ୍ଦିର । 


ମାନ୍ୟବର ଏଣ୍ଡୋମେଣ୍ଟ କମିଶନର, ଓଡ଼ିଶା, ତାଙ୍କ 
ରାୟରେ ଏହି ମନ୍ଦିରର ପ୍ରାଚୀନତାକୁ ସ୍ପଷ୍ଟ କରି ଉଲ୍ଲେଖ କରିଛନ୍ତି 
ଯେ, ଏହି ଶାସଙ୍ଗ ଗ୍ରାମର ଶ୍ରୀଜଗନ୍ନାଥ ମନ୍ଦିର ଏକ ପୁରାତନ 
ମନ୍ଦିର ଏବଂ ଏହା ସ୍ଥାନୀୟ ଜନସାଧାରଣଙ୍କର ଆସ୍ଥା ଓ ବିଶ୍ଵାସର 
କେନ୍ଦ୍ର ଅଟେ। 


ଦ୍ଵାଦଶ ଶତାବ୍ଦୀର ମନ୍ଦିର ସମ୍ପୂଣ୍ଣ୍ର ମାଟିରେ ମିଶିଯାଇଅଛି 
ଏବଂ ପରବର୍ତୀ ସମୟରେ ଅନ୍ୟ ଏକ ମନ୍ଦିର ଜରାଜୀର୍ଣ୍ଣ 
ଅବସ୍ଥାରେ ଏହିଠାରେ ମୂକସାକ୍ଷୀ ରୂପେ ଦଣ୍ଡାୟମାନ । 
ବଉ୍ତମାନର ନୂତନ ଭବ୍ୟ ମନ୍ଦିର ପୁରାତନ ମନ୍ଦିର ପରିସରଠାରୁ 
ପ୍ରାୟ ୫୦୦ ମିଟର ଦୂରରେ ଅବସ୍ଥିତ। ୨୦୧୧ ମସିହାର 
ଏହି ନୂତନ ମନ୍ଦିରଟି ପ୍ରତିଷ୍ଠା ହୋଇଅଛି। ପୂର୍ବରୁ ଏହି ମନ୍ଦିରରେ 
ମହାପ୍ରଭୂଙ୍କର ତ୍ରମୂର୍ଭ ପୂଜା ପାଉଥୁବ। ସ୍ଥଳେ 
୨୦୧୧ ମସିହାରେ ନୂତନ ମନ୍ଦିର ପ୍ରତିଷ୍ଠା ପରେ ମହାପ୍ରଭୁ 
ସୁଦର୍ଶନଙ୍କୁ ଅବସ୍ଥାନ କରାଯାଇ ମନ୍ଦିରରେ ଏହି ଚତୁର୍ଵାମୂଭିଙ୍କୁ 
ପୂଜା କରାଯାଇଆସୁଅଛି। 


ଯଦିଓ ଦୀର୍ଘ ସମୟର ସ୍ରୋତରେ ବହୁ ଉତ୍‌ଥାନ ପତନ 
ଘଟିଅଛି ତଥାପି ଶ୍ରୀଜଗନ୍ନାଥ ଚେତନାର ବିକାଶଧାରା ଏହି 
ଗ୍ରାମରେ ନିରବଚ୍ଛିନ୍ନ ଭାବରେ ପ୍ରଚଳିତ ହୋଇ ଆସୁଅଛି । 


ବାଲି ସାହି, ପୁରୀ- ୭୫୨୦୦୧ 


(୭୪) ୮୮୮ ଓ 9 ୭ 


ଉତ୍କଳ ପ୍ରସଙ୍ଗ ® ® © ଅଗଷ୍ଟ -¬ ୨୦୧୯ 


ଆମ ସଂଗ୍ରାମର କରୁଣ ଅଧ୍ୟାୟ 
ଇରମ ଗୁଳିକାଣ୍ଡ 


ଭାରତର ଅନ୍ତିମ ପର୍ଯ୍ୟାୟରେ ଯେଉଁ ସ୍ଵାଧୀନତା 
ସଂଗ୍ରାମ ଅତ୍ୟନ୍ତ ଭୟଙ୍କର ଓ ବ୍ୟାପକଭାବେ ଆପଣାଛାଏଁ 
ମୁଣ୍ଡ ଟେକି ଉଠିଥୁଲା, ତାହା ଥୁଲା ଆମର ' ଅଗଷ୍ଟ ବିପ୍ବ”, 
“ଭାରତଛାଡଂ କିମ୍ବା “କର ବା ମର” ଆନ୍ଦୋଳନ । ଗାନ୍ଧିଜୀ 
ବ୍ରିଟିଶ ଶାସକଗଣକୁ ଭାରତଛାଡି ଚାଲିଯିବା ପାଇଁ ଏହି ଯେଉଁ 
ଦୃଢ ଆହ୍ଲାନ ଦେଇଥୁଲେ, ଚତୁର ବ୍ରିଟିଶ ଶାସକଗଣ ଗାନ୍ଧିଜୀଙ୍କ 
ସମେତ ଭାରତଛାଡ ଆନ୍ଦୋଳନର ତୁଙ୍ଗ ନେତାମାନଙ୍କୁ ବନ୍ଦୀ 
କରିଦେଲେ କୌଶଳକ୍ରମେ । ଏହି ଅହିଂସ ଆନ୍ଦୋଳନକୁ ଦମନ 
କରିବା ପାଇଁ ବ୍ରିଟିଶ ସରକାର ଯେତେ ଚେଷ୍ଟା କଲେ ହେଁ, ଏ 
ଆନ୍ଦୋଳନ ଆଉ ଦବିଲା ନାହିଁ । ବରଂ ଅଗ୍ନି ପରି ଏହି 
ଆନ୍ଦୋଳନ ବ୍ୟାପିବାକୁ ଲାଗିଲା । ଏହାର ସୁଯୋଗ ନେଇ 
ତତ୍କାଳୀନ ବ୍ରିଟିଶ ପୋଲିସ ନିରୀହ ଆନ୍ଦୋଳନକାରୀଙ୍କ ଉପରେ 
ଯେପରି ଆକ୍ରମଣ କଲେ, ଗୁଳି ମାରି ଗଣହତ୍ୟା କରିଗଲେ, 
ତାହା ଆମ ସ୍ଵାଧୀନତା ସଂଗ୍ରାମର ଇତିହାସରେ ଏକ ବିରଳ 
ଓ କରୁଣ ଅଧ୍ୟାୟ ଭାବେ ଲିପିବଦ୍ଧ ହୋଇ ରହିବ । 


ଇତିହାସକୁ ଅନୁଧ୍ୟାନ କଲେ ଜଣାଯାଇଥାଏ ଯେ ଅନ୍ତିମ 
ପର୍ଯ୍ୟାୟରେ ଏହି ଆନ୍ଦୋଳନ ବେଳେ ଓଡ଼ିଶାର ଜନସଂଖ୍ୟା 
ଖୁବ୍‌ କମ୍‌ଥୁବା ସତ୍ସେ ରାଜ୍ୟର ସାତଗୋଟି ସ୍ଥାନରେ ଗୁଳିକାଣ୍ଡ 
ଘଟିଥୁଲା, ଯେଉଁଥୁରେ ପ୍ରାୟ ୭୨ ଜଣ ଅତି ଦୟନୀୟ 
ଅବସ୍ଥାରେ ପ୍ରାଣ ବିସର୍ଜନ କରିଥୁଲେ । ରାଜ୍ୟର ତିନିଗୋଟି 
କାରାଗାରରେ ସେହିପରି ବନ୍ଦୀଥ୍ବବା ଅବସ୍ଥାରେ ପ୍ରାୟ ୬୮ 
ଜଣ ପ୍ରାଣ ହରାଇଥୁଲେ । ସେତେବେଳେ ବି ଅର୍ଥାଭାବ 
ରହିଥୁଲା । ଏହା ସତ୍ସେ ବ୍ରିଟିଶ ପୋଲିସ ନିରୀହ ଲୋକଙ୍କୁ 


ଗୁରୁକଲ୍ୟାଣ ମହାପାତ୍ର 


ଭୟଭୀତ କରାଇ ବିଭିନ୍ନ ସ୍ଥାନରୁ ପ୍ରାୟ ୨୦ ହଜାର ଟଙ୍କା 
ଜରିମାନା ଆକାରରେ ଆଦାୟ କରିଥଲା । 


ଭାରତଛାଡ ଆନ୍ଦୋଳନ ବା ସଂଗ୍ରାମର ପ୍ରଥମାବସ୍ଥା 
୧୯୪୨ ଅଗଷ୍ଟ ୯ କ୍ରାନ୍ତି ଦିବସରୁ ଆରମ୍ଭ ହୋଇଥୁଲା । 
ଏହି ସଂଗ୍ରାମରେ ଅବିଭକ୍ତ ବାଲେଶ୍ଵର ଜିଲ୍ଲାର ଲୁଣିଆ, 
ଖଇରାଡିହି ଓ ଇରମଠାରେ ବ୍ରିଟିଶ ପୋଲିସ ଗୁଳିରେ ପ୍ରାୟ 
୪୨ଜଣ ପ୍ରାଣ ହରାଇଥଲେ । ତେବେ ସବୁଠାରୁ ବର୍ବରୋଚିତ 
ଓ ଭୟଙ୍କର ଗୁଳିକାଣ୍ଡ ଇରମଠ।ରେ ଘଟିଥ୍‌୍ଲ।- 
୧୯୪୨ ସେପ୍ନେମ୍ବର ମାସ ୨୮ ତାରିଖରେ । ଜଣେ 
ମହିଳାଙ୍କ ସମେତ ଏହି ଗୁଳିକାଣ୍ଡରେ ୨୯ ଜଣ ନିରୀହ ଓ 
ନିରସ୍ତ୍ର ଆନ୍ଦୋଳନକାରୀଙ୍କୁ ଅତି ନିର୍ମମ ଭାବେ ଗୁଳିକରି ମାରି 
ଦିଆଗଲା । ୧୫ ୦ରୁ ଅଧୁକ ଲୋକେ ଗୁଳିକାଣ୍ଡରେ ରକ୍ତାକ୍ତ 
ଅବସ୍ଥାରେ ଭୂପତିତ ହୋଇଥୁଲେ । ପୋଲିସ ପ୍ରହାରରେ ମଧ୍ଯ 
ଶତାଧ୍‌କ ଆହତ ହୋଇଥିଲେ । ଏପରି ବିସ୍ମୟ ପରିପୂର୍ଣ୍ତ ଓ 
କରୁଣାର୍ଦ ପରିବେଶ ମଧ୍ଯରେ ବି ଲୋକେ ବ୍ରିଟିଶ ବିରୋଧୀ 
ଧ୍ବନିମାନ ଦେବାଲାଗି ପଶ୍ଚ।ତ ପଦ ହୋଇ ନଥୁଲେ । 
ଘଟଣାସ୍ଥଳରେ ପ୍ରାୟ ୩୦୪ ରାଉଣ୍ଡ ଗୁଳି ପୋଲିସ ଚଳାଇ 
ଥୁଲା ଓ ଗୁଳି ସରିଯିବା ପରେ ପୋଲିସ ସେ ସ୍ଥାନ ଛାଡି ଚାଲି 
ଯାଇଥିଲା । ଗୋଟିଏ ସ୍ଥାନରେ ଏତେ ସଂଖ୍ୟକ ନିରୀହ ଓ 
ନିରସ୍ତ୍ର ଆନ୍ଦୋଳନକାରୀଙ୍କୁ ଗୁଳିକରି ମାରିବା ଘଟଣା ଯେପରି 
ବିସ୍ମୟକର, ସେହିପରି କରୁଣ ମଧ । ଆମେମାନେ ଓଡ଼ିଶାରେ 
ଏହାକୁ ଦ୍ବିତୀୟ ଜାଲିଆନାୱ୍ବାଲାବାଗ ଘଟଣା ବୋଲି 
କହିଆସୁଥିଲେ ମଧ୍ଯ ପଞ୍ଜାବରେ ଘଟିଥୁବା ଜାଲିଆନାଓୱ୍ବାଲାବାଗ 


ମା ୭ 9 ଓ ମାନା ( ୭ ୬ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ଘଟଣା କିନ୍ତୁ ଭାରତର ସ୍ଵାଧୀନତା ଆନ୍ଦୋଳନର ଇତିହାସରେ 
ଏକ ବହୁ ଚର୍ଚ୍ଚିତ ଘଟଣା । ଆମମାନଙ୍କ ମଧ୍ଯରୁ ଅଧୂକାଂଶ 
ହୁଏତ ଇରମ ଗୁଳିକାଣ୍ଡର ପୃଷ୍ଠଭୂମି ସମ୍ପର୍କରେ ଅବଗତ 
ନଥ୍‌ବେ । ଆମେ ତ ନିଜ ନିଜର ପୂର୍ବପୁରୁଷଙ୍କ ବିଷୟରେ 
ଜାଣିବା ଲାଗି ଆଉ ଆଗ୍ରହୀ ନୋହୁଁ । କେବଳ ନିଜେ କିପରି 
ଭଲଭାବେ ଅବଶିଷ୍ଟ ଦିନଗୁଡିକ ବଞ୍ଚ୍‌ଯାଇ ପାରିବା ସେ ନେଇ 
ଆମେ ଅଧୁକ ଚିନ୍ତିତ । ଅତୀତର ଗୌରବଜ୍ଷୋଳ ଇତିହାସ 
ଆମ ପାଇଁ ସତେ ଯେପରିକି ନିରର୍ଥକ । 


ସେଦିନ ତ ଅବିଭକ୍ତ ବାଲେଶ୍ଵର ଜିଲ୍ଲାର ଇରମଠାରେ 
ସ୍ଵାଧୀନତା ହାସଲ ପାଇଁ ସ୍ଵତଃପ୍ରବୃତ୍ତ ଭାବେ ଲୋକେ ମାତି 
ଉଠିଲେ । ଇରମର ମଫସଲ ଅଞ୍ଚଳର ସେମାନେ ଥୁଲେ 


ଉଲ୍ଲେଖନୀୟ ଯେ ଭାରତଛାଡ ଆନ୍ଦୋଳନ 
ଭାରତରେ ଚାଲିଥୁବାବେଳେ ଭାରତର 
ଅନେକ ସ୍ଥାନରେ ସ୍ଵାଧୀନ ସରକାର ଗଠନ 
ପ୍ରକ୍ରିୟା ଜାରି ରହିଥୁଲା । 


ଦରିଦ୍ବ, ମାତ୍ର ସାଲିସବିହୀନ । ଦୀର୍ଘଦିନର ପରାଧୀନତା 
ଶୃଙଖ୍ଖଳରୁ ମୁକ୍ତ ହେବା ଲାଗି ସେମାନେ ସଚେତନ ହୋଇ ଏକତ୍ର 
ଜାଗି ଉଠିଲେ । ମାତି ଗଲେ । ବ୍ରିଟିଶ ସରକାରଙ୍କ ବିରୋଧରେ 
ସେମାନେ ତୀବ୍ର ସ୍ଵର ଉତ୍ତୋଳନ କଲେ । ସେତେବେଳେ 
ସେମାନେ ସମସ୍ତେ ପାଖାପାଖୁ ଗ୍ରାମର ହୋଇଥୁଲେ ହେ, 
ଗ୍ରାମଗୁଡିକ ମଧ୍ଯରେ ସଂଯୋଗ ରକ୍ଷା ପାଇଁ ଭଲ ରାସ୍ତାଘାଟ 
ମଧ୍ଯ ନଥୁଲା । କୁହାଯାଏ, ସେହି ଇରମ୍‌ ଅଞ୍ଚଳର ପ୍ରାୟ 
୨ ୬ଗୋଟି ଗ୍ରାମର ଗ୍ରାମବାସୀ ପରସ୍ପର ମଧ୍ଯରେ ସମ୍ପର୍କ ସ୍ଥାପନ 
କରି ଅଗମ୍ୟ ଗ୍ରାମମାନଙ୍କରୁ ଆସି ପ୍ରଥମେ ଏକତ୍ର ହେଲେ 
୧୯୪୨ ସେପ୍ଗେମ୍ବର ୧୭ ତାରିଖରେ । ଏହାପରେ 
ସେମାନେ ନିଜ ନିଜ ଅଞ୍ଚଳକୁ ବ୍ରିଟିଶ ଶାସନରୁ ମୁକ୍ତ କରି 
ସ୍ଵାଧୀନ ବୋଲି ଘୋଷଣା କରିବା ପରେ, ନେଇଥୁଲେ ସାହସିକ 
ପଦକ୍ଷେପ ଜନତା ସରକାର ଗଠନ ପାଇଁ । ଉଲ୍ଲେଖନୀୟ ଯେ 


ଭାରତଛାଡ ଆନ୍ଦୋଳନ ଭାରତରେ ଚାଲିଥୁବାବେଳେ ଭାରତର 
ଅନେକ ସ୍ଥାନରେ ସ୍ଵାଧୀନ ସରକାର ଗଠନ ପ୍ରକ୍ରିୟା ଜାରି 
ରହିଥିଲା । ଚତୁର ବ୍ରିଟିଶ ପୋଲିସ ଇରମବାସୀଙ୍କର ଏହିସବୁ 
କାର୍ଯ୍ୟକଳାପ ଉପରେ ତୀକ୍ଷଣ ଦୃଷ୍ଟି ରଖୁବା ପରେ ୧୯୪୨ 
ସେପ୍ପେମ୍ବର ୨୮ ତାରିଖରେ ଅତି ବର୍ବରୋଚିତ ଭାବେ 
ସଂଗଠିତ ନିରୀହ ଓ ନିରସ୍ତ୍ର ଜନସାଧାରଣଙ୍କ ଉପରେ 
ଅପ୍ରତ୍ୟାଶିତ ଭାବେ ନିରନ୍ତର ଗୁଳିଚାଳନା କରିଥୁଲେ । ଗୋଟିଏ 
ସ୍ଥାନରେ ଏପରି ଗଣହତ୍ୟା ଓଡ଼ିଶାରେ ଅନ୍ୟତ୍ର କେଉଁଠାରେ 
ଘଟିନଥଲା । ଓଡ଼ିଶାର ସ୍ଵାଧୀନତା ସଂଗ୍ରାମ ଇତିହାସରେ ଏହା 
ଏକ କରୁଣ ଅଧ୍ଯାୟ ବୋଲି କୁହାଯାଉଥଲେ ହେଁ, ଆମମାନଙ୍କ 
ପାଠ୍ୟ ପୁସ୍ତକରେ ଏସବୁ ବିଷୟ ସ୍ଥାନିତ ନହେବା କିମ୍ବା ଏସବୁ 
ଲାଗି ଚର୍ଚ୍ଚା ଓ ଆଲୋଚନାକୁ ପ୍ରଶସ୍ତ ନକରିବା ଅଧୂକ 
ଦୁଃଖଦାୟକ ଘଟଣା ବୋଲି ମନେହୁଏ । 


ସରକାରୀ ସ୍ତରରେ ଏହା ଉପରେ ହୁଏ ତ ଆଲୋଚନା 
ହେଉଥୁବ । ମାତ୍ର ବେସରକାରୀ ଅନୁଷ୍ଠାନଗୁଡିକ ସେହି ଇରମ 
ଅଞ୍ଚଳରେ ଓ ଆଉ କେହି କେହି ରାଉରକେଲା ପରି ଅଞ୍ଚଳରେ 
ସେପ୍ପେମ୍ବର ୨୮କୁ ଇରମ ଦିବସ ଭାବେ ପାଳନ କରି 
ଆସୁଥୁବା ଆନନ୍ଦର ବିଷୟ । ଭାରତୀୟ ସ୍ଵାଧୀନତା ଆନ୍ଦୋଳନ 
କାଳରେ ଯେଉମାନେ ପ୍ରାଣପାତ କରିଛନ୍ତି କିମ୍ବା ଯେଉଁମାନେ 
ଘୋର ଦୁର୍ଦ୍ଦଶା ମଧ୍ଯରେ ସଂଗ୍ରାମ ଜାରି ରଖୁଥୁଲେ ସେମାନଙ୍କୁ 
ଏ ପର୍ଯ୍ୟନ୍ତ ସରକାରୀ ବା ବେସରକାରୀ ସ୍ତରରେ ଚିହ୍ନଟ 
ନକରିବା ଦୁର୍ଭାଗ୍ୟର ବିଷୟ । ସେମାନଙ୍କୁ ଚିହ୍ନଟ କରି ଶହୀଦ 
ବା ସଂଗ୍ରାମୀ ପରିବାର ଭାବେ ପରିଚୟପତ୍ର ବା ସମ୍ମାନ ପ୍ରଦାନ 
କରାନଗଲେ, ଭବିଷ୍ଯତରେ ଏ ଓଡ଼ିଆ ଜାତି ଆମମାନଙ୍କୁ 
କେବେହେଲେ କ୍ଷମା ଦେବ ନାହିଁ । 


ବରିଷ୍ଠ ସାମ୍ବାଦିକ ଓ ଲେଖକ 
ଘର ନଂ ¬ ଭିଏ ୨୯/ ୩, ୟୁନିଟ୍‌- ୨ 
ଭୁବନେଶ୍ବର -୯ 


ଏ. ଏ. ଏ. 
+୫୬  +୬ ` + * 


(୭୬) ୮୮୮ ଓ 9 ୭ ନା 


ଉତ୍କଳ ପ୍ରସଙ୍ଗ @ © © ଅଗଷ୍ଟ - ୨୦୧୯ 


ରହସ୍ୟମୟୀ ଜନ୍ମାଷ୍ଟମୀ 


ଶୀର୍ଷକଟି ପଢିବା କ୍ଷଣି ପାଠକଙ୍କ ମନରେ ସ୍ଵତଃ ପ୍ରଶ୍ନ 
ଉଠିବ - ଦୁଇଟି ଯାକ ଶବ୍ଦ ସ୍ତ୍ରୀଲିଙ୍ଗ ବାଚକ ହେଲା କାହିଁକି ? 
ପ୍ରକୃତରେ ଅବତାର ଘେନିଥୁବା ଭଗବାନଙ୍କର ପ୍ରତ୍ୟେକଟି 
ଜନ୍ମତିଥ ସ୍ତ୍ରୀଲିଙ୍ଗ ବାଚକ, ଯେପରି 
ବରାହଙ୍କର ଜନ୍ମତିଥୁ ବକୁଳ 
ଅମାବାସ୍ୟା (ଉତ୍କଳ 
ପ୍ରଦେଶରେ), ନ ସିଂହଙ୍କର § 
ନୃସିଂହ ଚତୁର୍ଦ୍ଦଶୀ। ବାମନଙ୍କର “୭ 
ବାମନ ଦ୍ଵାଦଶୀ (ସୁନିଆଁ) । “୭ 
ଏଇଠି ଗୋଟିଏ କଥାର ଉଲ୍ଲେଖ । 
କରାଯାଇପାରେ- ଦଶ ଅବତାର °` 
ତାଲିକା ଅନୁଯାୟୀ- ଶରୀର କ୍ଷୁଦ୍ର 
ହେଲେ ବି ବାମନ ଅବତାର 
ହେଉଛି ପ୍ରଥମ ମାନବ 
( ଅବତାର ) ପର୍ଶୁ ରାମାଷ୍ଟମୀ- 
ଆଷାଢ ଶୁକ୍ଟ ଅଷ୍ଟମୀ, 
ଶ୍ରୀରାମଙ୍କର ଶ୍ରୀରାମନବମୀ, 
ବଳଭଦ୍ରଙ୍କର ଶ୍ରାବଣ ପୂର୍ଣ୍ଣିମା, 
ଶ୍ରୀକୃଷ୍ଣଙ୍କର ଭାଦ୍ରବ କୃଷ୍ଣାଷ୍ଟମୀ ବା ଜନ୍ମାଷ୍ଟମୀ, ଏମିତିକି 
ବୁଦ୍ଧଙ୍କର ଜନ୍ମତିଥ୍‌ “ବୁଦ୍ଧ ପୂର୍ଣ୍ଣିମା । ଏ ସମସ୍ତ ତିଥ୍‌ ସ୍ତ୍ରୀଲିଙ୍ଗ 
ବାଚକ ଶବ୍ଦ, କିନ୍ତୁ ଜନ୍ମଦିନ ବା ଜୟନ୍ତୀ ଉତ୍ସବ ନକ୍ଷତ୍ର ଗଣନା 
ଅନୁଯାୟୀ କରାଯାଇଥାଏ, ତେଣୁ ଜନ୍ମତିଥ୍‌ ସହିତ ନକ୍ଷତ୍ରର 
ସଂଯୋଗ ହୋଇଥାଏ । ଯେପରି ଶ୍ରୀକୃଷ୍ଣଙ୍କର ଜନ୍ମତିଥ୍‌ ଭାଦ୍ରବ 
କୃଷ୍ଣାଷ୍ଟମୀ ସହିତ ରୋହିଣୀ ନକ୍ଷତ୍ରର ସଂଯୋଗ ହେଲେହେଁ 


ପଣ୍ଡିତ ଡକ୍ପର ସୂର୍ଯ୍ୟମଣି ଖୁଣ୍ଢିଆ 


ତାହାକୁ ଶ୍ରୀକୃଷ୍ଣଙ୍କର ଜନ୍ମାଷ୍ଟମୀ ବୋଲି ସ୍ଵୀକାର କରାଯାଏ, 
ତେବେ ଅଷ୍ଟମୀ ତିଥୁ ଯେ ସ୍ତ୍ରୀଲିଙ୍ଗ ବାଚକ ଏଥରେ ସନ୍ଦେହ 
ନାହଁ । 


ବର୍ଷକରେ ବହୁ 
ପର୍ବପର୍ବାଣି ଓଷାବ୍ରତ ପାଳନ 
କରାଯାଏ, କେତେକ ତିଥୁ 
ଅଛି ବା ଦିନ ଅଛି ସେ ତିଥୁ 
ବା ଦିନର ନାମକୁ ସ୍ମରଣ 
କରିଦେଲେ ତା'ର ପରିଚୟ 
_ ମିଳିଯାଏ । ଯେପରି ସୁନିଆଁ 
ଦ୍।ଦଶୀ କହିଦେଲେ 
। ବାମନଙ୍କର ଜନ୍ମଦିବସ ବୋଲି 
ବୃଝାଯାଏ, ମହାଷ୍ଟମୀ 
କହିଦେଲେ ଦୁର୍ଗାଙ୍କ ପୂଜାର 
ଅଷ୍ଟମୀ ଦିନଟିକୁ ବୁଝାଏ, 
ବର୍ଷକରେ ଚବି ଶିଗୋଟି 
ଅଷ୍ଟମୀ ଥାଆନ୍ତି କିନ୍ତୁ ଅନ୍ୟ 
୩ £ କୌଣସି ଅଷ୍ଟମୀକୁ ମହାଷ୍ଟମୀ 
କୁହାଯାଇ ପାରିବନି, ଠିକ୍‌ ସେହିପରି “ଜନ୍ମାଷ୍ଟମୀ” ଶବ୍ଦଟିକୁ 
ଉଚ୍ଚାରଣ କରିଦେଲେ ତାହା କୃଷ୍ଣଙ୍କର ଜନ୍ମବାସର ବୋଲି ବୁଝି 
ହୋଇଯାଏ । 


ଭାରତବର୍ଷରେ ଯେତେ ଦେବତାଙ୍କର ଜୟନ୍ତୀ ଉତ୍ସବ 
ପାଳନ କରାଯାଏ ସେଗୁଡିକ ମଧ୍ଯରେ ଶ୍ରୀରାମ ନବମୀ ଓ 
ଶ୍ରୀକୃଷ୍ଣ ଜନ୍ମାଷ୍ଟମୀ ସବୁଠୁଁ ବେଶୀ ଗୁରୁତ୍ଵପୂର୍ଣ୍ଣ । ଆକୁମାରୀ 


ମା ® 9 ଓ ମନା ( ୭୭ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ହିମାଚଳ ଅର୍ଥାତ୍‌ ସମଗ୍ର ଭାରତବର୍ଷରେ ହିନ୍ଦୁ ସମ୍ପ୍ରଦାୟ ତଥା 
ବୈଷ୍ଣବମାନେ ଏଥୁରେ ଦୁଇଟିକୁ ଅତି ଶ୍ରଦ୍ଧା, ସମ୍ମାନ ଓ ଭକ୍ତିର 
ସହିତ ପାଳନ କରନ୍ତି, କାରଣ ରାମ ଏବଂ କୃଷ୍ଣ ଏଇ ଦୁଇ 
ଅବତାର ଭାରତୀୟ ସଂସ୍କୃତି, ସଭ୍ୟତା ଓ ଧର୍ମର ମୂଳାଧାର 
ହୋଇଯାଇଛନ୍ତି । ହଜାର ହଜାର ବର୍ଷଧରି ଭାରତୀୟ ମଣିଷ 
ରାମଙ୍କର ପାରିବାରିକ ଓ ସାମାଜିକ ଆଦର୍ଶର ବାହାରକୁ 
ଯାଇପାରିନି କିମ୍ବା ଶ୍ରୀକୃଷ୍ଣଙ୍କର ଦର୍ଶନ ଓ ଚମତ୍କାରିତାକୁ 
ଅସ୍ବୀକାର କରିପାରିନାହିଁ । ଭାରତୀୟ ସଂସ୍କୃତି ହେଉଛି 
ରାମକୃଷ୍ଣଙ୍କର ସଂସ୍କୃତି । 


ତେବେ ଶ୍ରୀକୃଷ୍ଣଙ୍କର ପବିତ୍ର ଉତ୍ସବକୁ ଜନ୍ମାଷ୍ଟମୀ 
କୁହାଯିବାର ତାପୂର୍ଯ୍ୟ କ”ଣ ? ଜଗତ୍‌ ପିତା ଜଗତଗୁରୁ ସବୁ 
ମାନବୀୟ ଦର୍ଶନର ଆଧାର ଲୀଳା ପୁରୁଷୋଭ୍ତମ କୃଷ୍ଣଙ୍କର 
ଏହା ଜୟନ୍ତୀ ଉତ୍ସବ । ଅଷ୍ଟମୀ ସହିତ ଜନ୍ମ ଶବ୍ଦକୁ ଯୋଗ 
କରାଯାଇଛି, କୃଷ୍ଣ ଶବ୍ଦକୁ ଯୋଗ କରାନଯାଇ “ଜନ୍ମାଷ୍ଟମୀ” 
ବୋଲି କୁହାଯାଇ ଜଗତ ପିତାଙ୍କର ଜନ୍ମବାସର ବୋଲି ସୂଚାଇ 
ଦିଆଯାଇଛି । ଭାରତୀୟ ସଂସ୍କୃତି ଓ ଧର୍ମଧାରାରେ ଆଉ 
କୌଣସି ଅଷ୍ଟମୀକୁ “ଜନ୍ମାଷ୍ଟମୀ” କୁହାଯାଇପାରିବ ନାହିଁ । 


ତେବେ ଏ ଆଲୋଚନାରେ ଜ ନ୍ମାଷ୍ଟମୀକୁ ରହସ୍ୟମୟୀ 
କହିବାର ତାପୂର୍ଯ୍ୟ କ”ଣ ହ ଶ୍ରୀକୃଷ୍ଣଙ୍କ ଜନ୍ମ ସମୟ ଓ 
ଘଟଣାମାନ ରହସ୍ୟମୟ ନିଶ୍ଚୟ । ଭାଦ୍ରବ କୃଷ୍ଣ ଅଷ୍ଟମୀ ତିଥ୍‌ । 
ଚାରିଆଡେ ଘନ ଘୋର ଅନ୍ଧାର । ମେଘମାନଙ୍କର ଭୟଙ୍କର 
ଗର୍ଜନ ସାଙ୍ଗକୁ ମୂଷଳ ଧାରାରେ ବର୍ଷା । ବିଜୁଳି ସହିତ ଘଡଘଡି 
ବଜ୍ରନାଦ । ଆମ ଓଡ଼ିଆ ଭାଗବତକାର ଜଗନ୍ନାଥ ଦାସଙ୍କ 
ଭାଷାରେ- 


ନିଦ୍ରାରେ ମୋହିତ ସକଳ, ବୃଷ୍ଟି କରନ୍ତି ମେଘମାଳ । 


ଏହିପରି ଏକ ବର୍ଷଣମୁଖର ଅନ୍ଧାର ରାତିରେ କିଏ ବା 
କାହଁକି ବାହାରକୁ ବାହାରନ୍ତା ? ଚାରିଆଡେ ଶୂନଶାନ୍‌, ଏହିଭଳି 
ଏକ ନିଶାର୍ଦରେ ଶ୍ରୀକୃଷ୍ଣଙ୍କର ଜନ୍ମ । 


ଆକାଶେ ଉଦେ ନିଶାକର, ଗୋବିନ୍ଦ ଉଦରୁ ବାହାର 
ନୀଳଜୀମୂତ ଦେହକାନ୍ତି, ବଳୟମଣି ଝଟକନ୍ତି । 


(ଓଡ଼ିଆ ଭାଗବତ ୧୦।୪ଅ) 


ଅଷ୍ଟମୀର ଚନ୍ଦ୍ର ଆକାଶରେ ଉଦୟ ହେବାବେଳକୁ ମା” 
ଦେବକୀଙ୍କ ଗର୍ଭରୁ ଗୋବିନ୍ଦ ଶ୍ରୀକୃଷ୍ଣଙ୍କର ଆବିର୍ଭାବ । ଭଗବାନ 
ସଙ୍ଗେ ସଙ୍ଗେ ପିତା ବସୁଦେବଙ୍କୁ ପରାମର୍ଶ ଦେଇଛନ୍ତି, ମୋତେ 
ଗୋପର ନନ୍ଦମନ୍ଦିରରେ ଯଶୋଦାଙ୍କ କୋଳରେ ଥୋଇଦେଇ 
ତାଙ୍କର ନବଜାତ କନ୍ୟାକୁ ନେଇ ଆସି ମାଆଙ୍କ କୋଳରେ 
ଥୋଇ ଦିଅ ।” 


ବସୁଦେବ ବାହାରିଛନ୍ତି ବନ୍ଦୀଶାଳାରୁ, କୋଳରେ 
ନବଜାତ ଶିଶୁ ଗୋବିନ୍ଦ, କୃଷକ, ବିଷ୍ରୁମାୟାରେ ସାରାଜଗତ 
ଶୋଇପଡିଛି । ଭରା ଯମୁନା ନଦୀକୁ ପାର ହେଇ ବସୁଦେବ 
ପହଞ୍ଚୁଛନ୍ତି ନନ୍ଦମନ୍ଦିରରେ । ମଥୁରାର ପୁଅ ପହଞ୍ଚୁଛି ଗୋପରେ, 
ଗୋପରେ ବି ସମସ୍ତେ ନିଦ୍ଵାଗତ, ଗୋପର ଝିଅକୁ କୋଳରେ 
ଧରି ଚାଲିଆସିଛନ୍ତି ବସୁଦେବ ଏ ଘଟଣା ରହସ୍ୟ ହୋଇଯାଇଛି 
ଅନେକ ଦିନ ପର୍ଯ୍ୟନ୍ତ । ଏକଥା ଜାଣନ୍ତି କେବଳ ବସୁଦେବ 
ଦେବକୀ । 


ଆମର ବୈଷ୍ଣବ କବି ଅତିବଡୀ ଜଗନ୍ନାଥ ଦାସ ତାଙ୍କ 
ଓଡ଼ିଆ ଭାଗବତରେ ବସୁଦେବ ଗୋପକୁ ଯିବାବେଳେ 
ମଥୁରାର ରାଜରାସ୍ତା ଉପରେ ଉଗ୍ରସେନଙ୍କ ସହିତ ବସୁଦେବଙ୍କୁ 
ଭେଟ କରାଇଛନ୍ତି । ବସୁଦେବ କହିଛନ୍ତି ଏ ପୁଅ ସ୍ଵୟଂ 
ଭଗବାନ । ଭଗବାନଙ୍କର ଚତୁର୍ଭୁଜ ମୂର୍ଭି ଦେଖୁବା ପାଇଁ 
ଉଗ୍ରସେନ କହିଛନ୍ତି । 


ତୁ ଯେବେ ଦେବ ଭଗବାନ 
ଦେଖା ଶଙ୍ଖ ଚକ୍ର ଚିହ୍ନ । 


କିନ୍ତୁ ଏ କଥାଟି ମୂଳ ଭାଗବତରେ ନାହିଁ । ଏହା 
ଦିବ୍ୟଦ୍ରଷ୍ଟା ଜଗନ୍ନାଥ ଦାସଙ୍କର ନିଜସ୍ଵ ସୃଷ୍ଟି । ମୂଳଗ୍ରନ୍ଥରେ ଏ 
ରହସ୍ୟକୁ କେବଳ ଜଣେ ଜାଣିଛନ୍ତି ସେ ହେଉଛନ୍ତି ପିତା 
ବସୁଦେବ, ତେଣୁ ସମଗ୍ର ଘଟଣାଟି ରହସ୍ୟପୂର୍ଣ୍ତ । ରହସ୍ୟପୂର୍ଣ୍ତ 
ଘଟଣା ଘଟିଥାବା ରାତିଟି ଭାଦ୍ରବ କୃଷ୍ଣାଷ୍ଟମୀର ରାତି । ତେଣୁ 
ରହସ୍ୟମୟୀ ଜନ୍ମାଷ୍ଟମୀ କହିବା ମୋଟେ ଅଯୌକ୍ତିକ ନୁହେଁ, 
ବରଂ ବେଶ୍‌ ତାପୂର୍ଯ୍ୟପୂର୍ଣ୍ଣ । 


ଏ ତିଥୁଟିକୁ ଭାରତୀୟ ହିନ୍ଦୁମାନେ ବିଶେଷକରି 
ବୈଷ୍ଣବମାନେ ଶ୍ରଦ୍ଧାର ସହିତ ପାଳନ କରନ୍ତି । ଆମ ସଂସ୍କୃତିରେ 
ବହୁ ଓଷାବ୍ରତ ପାଳନର କଥା କୁହାଯାଇଛି । ଲୋକେ ବହୁ 


(୭୮) ୮୮ ଓ 9 ୭ 


ଉତ୍କଳ ପ୍ରସଙ୍ଗ @ © @ ଅଗଷ୍ଟ - ୨୦୧୯ 


ପବିତ୍ର ଦିବସରେ ସେହିଦିନରେ ଉଦ୍ଦିଷ୍ଟ ଥୁବା ଓଷା ଓ ବ୍ରତସବୁ 
ପାଳନ କରିଥାଆନ୍ତି । ବ୍ରତପାଳନ ବେଳେ ସୂତାରେ ତିଆରି 
ବ୍ରତକୁ ଗଣ୍ଢି ପକାଇ ହାତରେ ବାନ୍ଧିବାକୁ ପଡେ । ଆମ ଉତ୍କଳ 
ପ୍ରଦେଶରେ ତ ବହୁ ଓଷା ବ୍ରତର ପାଳନ କରାଯାଏ, କେତେ 
ବ୍ରତ ଓଷା କେବଳ ସ୍ତ୍ରୀମାନେ ପାଳନ କରୁଥୁବାବେଳେ 
କେତେକ ଓଷା ବ୍ରତକୁ ସ୍ତ୍ରୀ ପୁରୁଷ ଉଭୟ ପାଳନ କରନ୍ତି । 
ଏହି ବ୍ରତମାନଙ୍କ ମଧ୍ଯରେ ଜନ୍ମାଷ୍ଟମୀକୁ ମଧ୍ଯ ଗୋଟିଏ ବ୍ରତ 
ବୋଲି ଗ୍ରହଣ କରାଯାଇଛି । ଏ ବ୍ରତ ପାଳନ କରିବା ପାଇଁ 
ନିର୍ଦ୍ଦିଷ୍ଟ ବିଧ୍‌ ବିଧାନ ମଧ୍ଯ ରହିଛି । ବ୍ରହ୍ମବୈବର୍ତ ପୁରାଣ ଶ୍ରୀକୃଷ୍ଣ 
ଜନ୍ମ ଖଣ୍ଡରେ ବିସ୍ତୃତ ଭାବରେ ଶ୍ରୀକୃଷ୍ଣ ଜନ୍ମାଷ୍ଟମୀ ବ୍ରତକଥା 
କୁହାଯାଇଛି । ଏଠାରେ ପ୍ରଶ୍ନକର୍ତା ହେଉଛନ୍ତି ଦେବର୍ଷି ନାରଦ 
ଓ ଉତ୍ତର ଦେଇଛନ୍ତି ସ୍ଵୟଂ ନାରାୟଣ । ବ୍ରହ୍ମ ବୈବର୍ଭ ପୁରାଣ 
ଶ୍ରୀକୃଷ୍ଣ ଜନ୍ମଖଣ୍ଡ ଅଷ୍ଟମ ଅଧ୍ୟାୟର ପ୍ରାରମ୍ଭରେ ମହର୍ଷି ନାରଦ 
ଭଗବାନ ନାରାୟଣଙ୍କୁ ପଚାରିଛନ୍ତି । “ହେ ଭଗବାନ ! 
କୁହାଯାଇଛି ସମସ୍ତ ବ୍ରତମାନଙ୍କ ମଧ୍ଯରେ ଜନ୍ମାଷ୍ଟମୀ ବ୍ରତ ହେଉଛି 
ଶେଷବ୍ରତ । ଏଣୁ ଆପଣ ତା'ର ବର୍ଣ୍ଣନା କରି ମୋତେ ଶୁଆଇ 
ଦିଅନ୍ତୁ । ଜନ୍ମାଷ୍ଟମୀ ସହିତ ଜୟନ୍ତୀ ନାମକ ଯୋଗ ସଂଯୁକ୍ତ 
ହୋଇଥାଏ । ଜନ୍ମାଷ୍ଟମୀ ବ୍ଵତ ପାଳନ କଲେ କେଉଁ ଫଳ ଲାଭ 
ହୁଏ ହ ଜନ୍ମାଷ୍ଟମୀ ତିଥିରେ ଉପବାସ କଲେ କେଉଁଫଳ ପ୍ରାପ୍ତ 
ହୁଏ ? ଏ ବ୍ରତ ପାଳନର ନୀତି ନିୟମ ସମ୍ପର୍କରେ ଆପଣ 
ମୋତେ ଉପଦେଶ ଦେଇ କୃତାର୍ଥ କରନ୍ତୁ । 


ଭଗବାନ ନାରାୟଣ କହିଛନ୍ତି- ହେ ମହାମୁନି ! ମୁଁ 
ଜନ୍ମାଷ୍ଟମୀର ନିୟମ କହୁଛି ଶୁଣନ୍ତୁ । କୃଷ୍ଣ ସପ୍ତମୀ ତିଥ୍‌ରେ 
ହବିଷାନ୍ନ ଭୋଜନ କରି ସଂଯମତାର ସହିତ ରହିବାକୁ ହୁଏ । 
ସପ୍ତମୀ ରାତିର ଶେଷରେ ଅଷ୍ଟମୀର ଅରୁଣୋଦୟ ସମୟରେ 
ସ୍ନାନତର୍ପଣ ଶେଷକରି ସଂକଳ୍ପ କରିବାକୁ ହୁଏ, ଏ ସଂକଳ୍ପରେ 
କ”ଣ କୁହାଯାଏ ? କୁହାଯାଏ, ଆଜି ମୁଁ ଶ୍ରୀକୃଷ୍ଣଙ୍କ ପ୍ରୀତି 
ପାଇଁ ବ୍ରତ ଏବଂ ଉପବାସ କରିବି?” । ଏହି ତିଥ୍ଵରେ ସ୍ନାନକରି 
ପୂଜା କରିବା ସଙ୍ଗେ ସଙ୍ଗେ ପିତୃପୁରୁଷଙ୍କୁ ଜଳମାତ୍ର ସମର୍ପଣ 
କଲେ ତାହା ପିତୃପୁରୁଷଙ୍କ ପାଇଁ ଶହେବର୍ଷର ଜଳଦାନ ସହିତ 
ସମାନ ହୋଇଥାଏ । 


ନାରାୟଣ ସ୍ଵୟଂ ଦେବର୍ଷି ନାରଦଙ୍କୁ କୃଷ୍ଣ ଜନ୍ମାଷ୍ଟମୀ 
ବ୍ରତ ପାଳନର ବିଧାନ କହିବା ବେଳେ କହିଛନ୍ତି, “ସ୍ନାନାଦି 


ନିତ୍ୟକର୍ମ ଶେଷକରି ସୂତିକା ଗୃହର ନିର୍ମାଣ କରିବ । ସେ 
ଗୃହରେ ଲୁହାର ଖଡ୍‌ଗ ପ୍ରଜ୍ଜଳିତ ଅଗ୍ନି ସ୍ଥାପନ କରିବା ଉଚିତ । 
ସେ ଗୃହକୁ ରକ୍ଷା କରିବା ପାଇଁ ସୁବ୍ୟବସ୍ଥା କରିବା ଉଚିତ । 
ନାଭି ଛେଦନ ପାଇଁ କତୁରି ପ୍ରସ୍ତୁତ କରି ରଖୁବା ଆବଶ୍ୟକ । 
ସୁନ୍ଦର ଷୋଡଶ ଉପଚାର ପୂଜାସାମଗ୍ରୀ, ଆଠ ପ୍ରକାରର ଫଳ, 
ମିଠାଇ ଲଡ଼ୁ ପ୍ରସ୍ତ୍ରତ କରି ରଖୁବା ଉଚିତ । ଫଳମାନଙ୍କ ମଧ୍ଯରେ 
ଜାଇଫଳ, କଠକୋଳି ( କବାବ ଚିନିଫଳ ), ଡାଳିମ, ବେଲ, 
ନଡିଆ, ଲେମ୍ବୁ, କଦଳୀ ଓ ସୁନ୍ଦର କୁଷ୍ମାଣ୍ଡ ( ପାଣିକଖାରୁ ) 
ଫଳ ଏକାଠି କରି ରଖାଯିବା ଆବଶ୍ୟକ । 


ଷୋଡଶ ଉପଚାର- ଯଥା- ଆସନ, ବସନ, ପାଦ୍ୟଯ, 
ମଧୁପର୍କ, ଅର୍ଘ୍ୟ ଆଚମନ, ସ୍ନାନ, ଶଯ୍ୟା, ଗଂଧ, ପୁଷ, 
ନୈବେଦ୍ଯ, ତାମ୍ବୁଳ, ଧୂପ, ଦୀପ ଓ ଆଭୂଷଣ ଏ ହେଉଛି 
ଷୋଳ ପ୍ରକାର ଉପଚାର । ଏହି ଉପଚାର ସହିତ ଶ୍ରୀକୃଷ୍ଣଙ୍କର 
ଆରାଧନା କରାଯିବା ବାଞ୍ଚନୀୟ । 


ସ୍ନାନ ପରେ ପୂର୍ବରୁ ଧୌତ ହୋଇଥୁବା ପବିତ୍ର ବସନ 
ପରିଧାନ କରି ହସ୍ତପଦ ଧୌତ କରି ଆସନ ଉପରେ ବସି 
ଆଚମନ ପୂର୍ବକ ସ୍ଵସ୍ତିବାଚନ କରି କଳସ ସ୍ଥାପନ କରିବା 
ଉଚିତ । କଳସ ଉପରେ ଗଣେଶ, ନାରାୟଣ, ରୁଦ୍ର, ଅନିକା 
ଏବଂ ଭାସ୍କର ଏହି ପଞ୍ଚଦେବତାଙ୍କର ପୂଜା କରି ବସୁଦେବ 
ଦେବକୀ, ନନ୍ଦ ଯଶୋଦା, ବଳଦେବ, ମା” ରୋହିଣୀ ଷଷ୍ୀ 
ଦେବୀ, ପୃଥୁବୀ¬ ବ୍ରହ୍ମନକ୍ଷତ୍ର ରୋହି ଣୀ- ଅଷ୍ଟମୀତିଥ୍ର 
ଅଧ୍‌ଷ୍ଠାତ୍ରୀ ଦେବୀ, ସ୍ଥାନଦେବତା, ଅଶ୍ନତ୍ଥମା, ବଳି, ହନୁମାନ, 
ବିଭୀଷଣ, କୃପାଚାର୍ଯ୍ୟ, ପର୍ଶୁରାମ, ବ୍ୟାସଦେବ ତଥା 
ମାର୍କଣ୍ଡେୟ ମୁନିଙ୍କ ଆବାହନ କରି ଶ୍ରୀହରିଙ୍କୁ ଧ୍ଯାନ କରିବା 
ଉଚିତ ନିଜ ମସ୍ତକ ଉପରେ ଫୁଲ ରଖୁ ଧ୍ଯାନ କରିବା ଉଚିତ । 


ଧ୍ୟାନ: ମୁଁ ନୀଳମେଘ ସମାନ ଅଭିରାମ ଆଭାର 
ଅଧକାରୀ ସାକ୍ଷୀସ୍ଵରୂପ ବାଳମୁକୁନ୍ଦଙ୍କର ଭଜନ କରୁଛି । ଯିଏ 
ଅତ୍ୟନ୍ତ ସୁନ୍ଦର ଓ ଯାହାଙ୍କର ମୁଖାରବିନ୍ଦ ଉପରେ ମନ୍ଦହସର 
ଛଟା ଅନବରତ ଲାଗି ରହିଥାଏ । ବ୍ରହ୍ମା, ଶିବ, ଶେଷନାଗ ଓ 
ଧର୍ମ ଯାହାଙ୍କର ସ୍ତୁତି ଅନବରତ କରୁଥାଆନ୍ତି, ବଡବଡ 
ମୁନୀଶ୍ଵରମାନେ ଧ୍ଧାନଦ୍ଵାରା ତାଙ୍କୁ ନିଜର ବଶକୁ ଆଣି ପାରନ୍ତି 
ନାହିଁ । ମନୁଷ୍ଯ ଓ ସିଦ୍ଧଗଣ ମଧ୍ଯ ତାଙ୍କର ସୂଚନା ପାଆନ୍ତି 


ମା ୭ % ଓ ମାମା ( ୭ ୯ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ନାହଁ । ଯୋଗେଶ୍ଵରମାନଙ୍କର ଚିନ୍ତନ ଭିତରକୁ ତାଙ୍କର ଆସିବା 
ମଧ୍ଯ ସମ୍ଭବ ନୁହେଁ, ସେଇ ହେଉଛନ୍ତି ଅତୁଳନୀୟ । କାହାରି 
ସହିତ ତାଙ୍କର ତୁଳନା କରାଯାଇନପାରେ । 


ଏପରି ଧ୍ଯାନ କରି ମନ୍ତ୍ର ଉଚ୍ଚାରଣ ପୂର୍ବକ ତାଙ୍କ ଉପରେ 
ପୁଷ୍ପ ଅର୍ପଣ କରି ବିଭିନ୍ନ ଉପଚାର ସମର୍ପଣ କରିବା ଉଚିତ । 
ବ୍ରହ୍ମବୈବର୍ଭ ପୁରାଣ ସେ ଉପଚାର ପୂଜାର ନିର୍ଦ୍ଦେଶ ମଧ୍ଯ 


ଦେଇଛନ୍ତି । ଯଥା- 


ଆସନ: ହରେ ! ଭତ୍ତମରନ ଓ ମଣିମାନଙ୍କ ଦ୍ବାରା 
ନିମିତ ସମ୍ପୂର୍ଣ୍ଣ ଶୋଭାରେ ଶୋଭାୟମାନ ବିଚିତ୍ର ଏହି କମଳାସନ 
ଆପଣଙ୍କ ସେବାରେ ଅର୍ପିତ, ଏହାକୁ ଗ୍ରହଣ କରନ୍ତୁ । 


ବସନ: ହେ କୃଷ୍ଣ ! ବିଶ୍ଵକର୍ମାଙ୍କ ଦ୍ବାରା ନିର୍ମିତ ଏ 
ବସ୍ତ୍ରକୁ ଅଗ୍ନିରେ ପରୀକ୍ଷା କରି ଶୁଦ୍ଧ କରାଯାଇଛି । ଏଥରେ 
ସୁବର୍ଣ୍ଣ ଜରି ଜଡିତ ହୋଇଛି, ଆପଣ ଏହାକୁ ସ୍ଵୀକାର କରନ୍ତୁ । 


ପାଦ୍ୟ: ହେ ଗୋବିନ୍ଦ ! ଆପଣଙ୍କ ଚରଣ ପଖାଳିବା 
ପାଇଁ ସୁନାର ପାତ୍ରରେ ରଖାଯାଇଥୁବା ଏହି ପରମ ପବିତ୍ର 
ଜଳ ଅତ୍ୟନ୍ତ ନିର୍ମଳ । ଏଥ୍ବରେ ସୁନ୍ଦର ପୁଷ୍ପ ରଖାଯାଇଛି, 
ଆପଣ ଏ ପାଦ୍ୟକୁ ଗ୍ରହଣ କରନ୍ତୁ । 


ମଧୁପର୍କ ବା ପଞ୍ଚାମୃତ: ହେ ଭଗବାନ ! ମହୁ, ଘିଅ, 
ଦହି, ଦୁଧ ଏବଂ ନବାତ ଏହିସବୁକୂ ମିଶାଇ ତିଆରି 
କରାଯାଇଥୁବା ମଧୁପର୍କ ବା ପଞ୍ଚାମୃତ ସୁବର୍ଣ୍ଣ ପାତ୍ରରେ 
ରଖାଯାଇଛି । ଆପଣଙ୍କର ସ୍ନାନ ପାଇଁ ଏହାକୁ ଗ୍ରହଣ କରନ୍ତୁ । 


ଅର୍ଘ୍ୟ: ହରେ ! ଦୁର୍ବା, ଅକ୍ଷତ, ଶ୍ଵେତପୁଷ୍ଠ ଓ ସ୍ଵଚ୍ଛ 
ଜଳରେ ପ୍ରସ୍ତୁତ ଏ ଅର୍ଘ୍ୟ ଆପଣଙ୍କ ସେବାରେ ସମର୍ପିତ । 


ଏଥୁରେ ଚନ୍ଦନ ଅଗୁରୁ ଓ କସ୍ତୁରିକା ମିଶିଛି । ଆପଣ ଏହାକୁ 
ଗ୍ରହଣ କରନ୍ତୁ । 


ସ୍ନାନ: ହେ କୃଷ୍ଣ ! ସୁଗନ୍ଧିତ ଦ୍ରବ୍ୟଯୁକ୍ତ ଏବଂ ସୁବାସିତ 
ତୈଳ ତଥା ଅଁଳା ଦବୁର୍ଣ୍ଣପରି ସ୍ନାନୋପଯୋଗୀ ଦ୍ରବ୍ୟ ପ୍ରସ୍ତୁତ 
ଏହାକୁ ସ୍ଵୀକାର କରନ୍ତୁ । 


ଶଯ୍ୟା: ଶ୍ରୀହରେ ! ଉତ୍ତମରନ୍ନ ଏବଂ ମଣିଯୁକ୍ତ ହୋଇ 
ପ୍ରସ୍ତୁତ ହୋଇଥୁବା ଅତ୍ୟନ୍ତ ମନୋହର ତଥା ସୃକ୍ଷ୍ମବସ୍ତ୍ରରେ 
ଆଚ୍ଛାଦିତ ଏ ଶଯ୍ୟା ଆପଣଙ୍କ ସେବାରେ ସମର୍ପିତ । ଆପଣ 
ଗ୍ରହଣ କରନ୍ତୁ । 


ଗନ୍ଧ: ହେ ଗୋବିନ୍ଦ ! ବିଭିନ୍ନ ବୃକ୍ଷର ରୂଗ୍ଣ୍ତ ଯୁକ୍ତ 
ନାନାପ୍ରକାର ବୃକ୍ଷର ରସରେ ପୂର୍ଣ୍ଣ ତଥା କସ୍ତୁରୀ ରସରେ ମିଶ୍ରିତ 
ଏ ଗନ୍ଧ ଆପଣଙ୍କ ସେବାରେ ସମପିତ । ଏହାକୁ ସ୍ଵୀକାର 
କରନ୍ତୁ । 


ପୁଷ୍ପଠ ପରମେଶ୍ବର ! ବୃକ୍ଷମାନଙ୍କର ସୁଗନ୍ଧିତ ତଥା 
ସମ୍ପୂର୍ଣ୍ଣ ଦେବଯୋଗ୍ୟ ପୁଷ୍ପଗୁଡିକୁ ଆପଣଙ୍କ ସେବାରେ ସମର୍ପଣ 
କରୁଛି । ଗ୍ରହଣ କରନ୍ତୁ । 


ନୈବେଦ୍ୟ ହେ ଗୋବିନ୍ଦ । ଶର୍କରା ସ୍ଵସ୍ତିକ ନାମାବଳୀ 
ମିଠାଇ ତଥା ଅନ୍ୟ ମିଠା ପଦାର୍ଥରେ ପ୍ରସ୍ତୁତ ଏ ନୈବେଦ୍ଯ 
ଆପଣଙ୍କ ସେବାରେ ସମର୍ପିତ ନୈବେଦ୍ଯରେ ପାଚିଲା ଫଳମାନ 
ମଧ୍ଯ ରହିଛି । ଏହାକୁ ଗ୍ରହଣ କରନ୍ତୁ । ନବାତ ମିଶ୍ରିତ ଶୀତଳ 
ଓ ସୁସ୍ଵାଦୁ କ୍ଷୀର, ସୁନ୍ଦର ପକ୍ସାନ ଲଡ଼ୁ, ମୋଦକ, ଘିଅ ମିଶ୍ରିତ 
କ୍ଷୀରୀ ( ଖୁରି ), ଗୁଡ, ମହୁ, ସଦ୍ୟ ପ୍ରସ୍ତୁତ ଦହି, ଘୋଳଦହି 
ପ୍ରଭୃତି ଆପଣଙ୍କ ସମ୍ମୁଖରେ ପ୍ରସ୍ତୁତ । ଆପଣ ଏହାକୁ ଗ୍ରହଣ 
କରନ୍ତୁ । 


ତାମ୍ବୁଳ: ହେ ପରମେଶ୍ବର ! ଏହି ତାମ୍ବୁଳ କର୍ପୂର 
ଆଦିରେ ଯୁକ୍ତ ହୋଇଛି ମୁଖଶୁଦ୍ଧି ପାଇଁ । ମୁଁ ଆପଣଙ୍କୁ 
ନିବେଦନ କରୁଛି, ଆପଣ କୃପା ପୂର୍ବକ ଏହାକୁ ଗ୍ରହଣ କରନ୍ତୁ | 


ଅନୁଲେପନ: ହେ ପରମେଶ୍ବର ! ଚନ୍ଦନ, ଅଗୁରୁ, 
କସ୍କୁରୀ ଓ କୁଙ୍କୁମ ଆଦି ଦ୍ରବ୍ୟରେ ସଂଯୁକ୍ତ ସୁନ୍ଦର ଅବିର ଚୁଣ୍ଠ 
ଅନୁଲେପ ପୂଜାରେ ପ୍ରସ୍ତୁତ କରି ରଖୁଛି । ଦୟାକରି ଗ୍ରହଣ 
କରନ୍ତୁ । 


ଧୂପ: ହରେ ! ବିଭିନ୍ନ ବୃକ୍ଷର ଉତ୍କୁଷ୍ଟ ଅଠା ତଥା ଅନ୍ୟ 
ସୁଗନ୍ଧିତ ପଦାର୍ଥରେ ତିଆରି ଏ ଧୂପ ଅଗ୍ନିର ସ୍ପର୍ଶ ପାଇ ସମସ୍ତ 
ଦେବତାଙ୍କ ପାଇଁ ଅତ୍ୟନ୍ତ ପ୍ରିୟ ହୋଇଥାଏ, ଆପଣ ଏହାକୁ 
ସ୍ଵୀକାର କରନ୍ତୁ । 


ଦୀପ: ହେ ଗୋବିନ୍ଦ ! ଅତ୍ୟନ୍ତ ପ୍ରକାଶମାନ ଓ ଉତ୍ତମ 
ଆଭାକୁ ପ୍ରସାର କରୁଥୁବା ଏ ସୁନ୍ଦର ଦୀପ ଘୋର ଅନ୍ଧାରକୁ 
ନାଶ କରିବାର ଏକମାତ୍ର କାରଣ । ଆପଣ ଏହାକୁ ଗ୍ରହଣ 
କରନ୍ତୁ । 


(୮୦) ୮୮ ଓ 9 ୭ ନା 


ଉତ୍କଳ ପ୍ରସଙ୍ଗ ® ® © ଅଗଷ୍ଟ -¬ ୨୦୧୯ 


ଜଳପାନ: ହରେ ! କର୍ପୂର ଆଦିରେ ସୁବାସିତ ଏ 
ପବିତ୍ର ଏବଂ ନିର୍ମଳ ଜଳ ସମ୍ପୂର୍ଣ୍ଣ ଜୀବଜଗତର ଜୀବନ ଅଟେ । 
ଆପଣ ପିଇବା ପାଇଁ ଏହାକୁ ଗ୍ରହଣ କରନ୍ତୁ । 


ଆଭୂଷଣ: ହେ ଗୋବିନ୍ଦ ! ନାନାପ୍ରକାର ଫୁଲରେ 
ଯୁକ୍ତ ତଥା ମୂଲ୍ୟବାନ ଡୋରିରେ ଗୁନ୍ଥା ହୋଇଥୁବା ଏହି ହାରକୁ 
ଶରୀରରେ ଧାରଣ କରି ସ୍ଵୀକାର କରନ୍ତୁ । 


ଏହିଭଳି ଷୋଡଶ ଉପଚାରରେ ପୂଜା କରି ଭଗବାନଙ୍କୁ 
ସବୁକିଛି ସମର୍ପଣ କରିବା ଉଚିତ । 


ଏ ବ୍ରତ ପୂଜାର ଉପଯୁକ୍ତ ସମୟ ସମ୍ପର୍କରେ ଉତ୍ତର 
ଦେବାକୁ ଯାଇ ନାରାୟଣ କହିଛନ୍ତି - 


ଯଦି ଅର୍ଵ୍ଧରାତ୍ରି ସମୟରେ ଅଷ୍ଟମୀ ତିଥ୍ୁର ଚନ୍ଦ୍ର ଏକ 
ଚତୁର୍ଥାଂଶ ଦୃଷ୍ଟିଗୋଚର... | ତେବେ ସେହି ସମୟ ଏ ବ୍ରତ 
ପାଇଁ ଉପଯୁକ୍ତ ସମୟ । ଏହି ସମୟରେ ଶ୍ରୀକୃଷ୍ଣ ଅବତୀର୍ଣ୍ଣ 
ହୋଇଛନ୍ତି । ଏହି ଯୋଗକୁ “ଜୟନ୍ତୀ” ଯୋଗ କୁହାଯାଇଛି । 
ପୁରାଣ ମତରେ ଏହି ଅଷ୍ଟମୀରେ ଉପବାସ ଏବଂ ଜାଗରଣ 
ପୂର୍ବକ ଏ ବ୍ରତ କରିବା ଉଚିତ । ତାହା କୋଟି ଜନ୍ମର ପାପକୁ 
ଦୁର କରେ, ଏଥରେ ସନ୍ଦେହ ନାହିଁ | 


ଭାରତୀୟ ଧର୍ମୀୟ ଧାରଣା ସାଂସ୍କୃତିକ ବିଚାର ଧାରାରେ 
ଶ୍ରୀକୃଷ୍ଣଙ୍କର ସ୍ଥାନ କେଉଁଠି ତାହା ସମସ୍ତେ ଜାଣନ୍ତି । ନର ଦେହ 
ଧାରଣ କରି ଜାତ ହୋଇଥିବା ଶ୍ରୀକୃଷ୍ଣ ଭଗବାନ ବୋଲି ସ୍ଵୀକାର 
କରାଯାଇଛି । କୁହାଯାଇଛି, ' କୃଷସ୍ତୁ ଭଗବାନ ସ୍ଵୟମ୍‌' । ସେହି 
ଭଗବାନଙ୍କର ଜନ୍ମତିଥ୍‌ ଆମ ସମସ୍ତଙ୍କ ପାଇଁ ଅତ୍ୟନ୍ତ 
ଆଦରଣୀୟା ଓ ସମ୍ମାନନୀୟା । ସେହି ବିଶ୍ବ ପିତା ବିଶ୍ବ ଗୁରୁ 
ଶ୍ରୀକୃଷ୍ଣଙ୍କ ଚରଣ ତଳେ ଶତକୋଟି ପ୍ରଣାମ । 


ସହଯୋଗୀ ପୁସ୍ତକ 
ଶ୍ରୀମଦ୍‌ ଭାଗବତ ପୁରାଣମ୍‌ - ଗୀତା ପ୍ରେସ୍‌ 
ଓଡ଼ିଆ ଭାଗବତ- ଜଗନ୍ନାଥ ଦାସ- ଗୀତା ପ୍ରେସ୍‌ 


ବ୍ରହ୍ମବୈବର୍ତ ପୁରାଣ ଗୀତା ପ୍ରେସ୍‌ 


ବେଗନା, ଧନେଶ୍ବର, କୋରାଇ 
ଯାଜପୁର 5୭୫୫୦୨୨ 


ଏ. ଏ. ଠୁ / 
+୫୬  +#୬ ` + * 


୮ ୭ % ଓ ମନା ( ୮୯ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ଓଡ଼ିଶା ବିଧାନସଭାରେ ମାନ୍ୟବର ରାଜ୍ୟପାଳ 
ପ୍ରଫେସର ଗଣେଶୀ ଲାଲଙ୍କ ଅଭିଭାଷଣ 


ମାନ୍ୟବର ବାଚସ୍ପତି ଓ ମାନ୍ୟବର ସଦସ୍ୟଗଣ ! 


ମୁଁ ଷୋଡ଼ଶ ବିଧାନସଭାର ପ୍ରଥମ ଅଧ୍‌ବେଶନକୁ ଆପଣମାନଙ୍କୁ ସମସ୍ତଙ୍କୁ ହାର୍ଦ୍ଦିକ ସ୍ଵାଗତ କରୁଛି । ସର୍ବପ୍ରଥମେ 
ଗତ ନିର୍ବାଚନରେ ଆପଣମାନଙ୍କର ଉଲ୍ଲେଖନୀୟ ବିଜୟ ନିମନ୍ତେ ଆପଣ ସମସ୍ତଙ୍କୁ ମୁଁ ଅଭିନନ୍ଦନ ଜଣାଉଛି । ଏହି 
ଅବସରରେ ବିଶ୍ଵର ସର୍ବବୃହତ୍‌ ଗଣତନ୍ତ୍ର ନିମନ୍ତେ ଏକ ଅବାଧ, ନିରପେକ୍ଷ ଓ ଶାନ୍ତିପୂର୍ଣ ନିର୍ବାଚନ ସୁନିଶ୍ଚିତ କରିବା ସହିତ 
ସେମାନଙ୍କର ସ୍ପଷ୍ଟ ଏବଂ ନିର୍ଣ୍ଣାୟକ ମତଦାନ ପାଇଁ ମୁଁ ଓଡ଼ିଶାର ଜନସାଧାରଣଙ୍କୁ ଅଶେଷ ଧନ୍ୟବାଦ ଦେଉଛି । ଷୋଡ଼ଶ 
ବିଧାନସଭାର ସମସ୍ତ ଅଧ୍‌ବେଶନକୁ ଫଳପ୍ରଦ କରିବା ପାଇଁ ମୁଁ ସମସ୍ତ ମାନ୍ୟବର ସଦସ୍ୟମାନଙ୍କର ପୂର୍ଣ୍ଣ ସହଯୋଗ ଆଶା 
କରୁଛି । 

୨. ଏହି ପବିତ୍ର ଗୃହ ରାଜ୍ୟର ବିକାଶରେ ଉଲ୍ଲେଖନୀୟ ଯୋଗଦାନ କରିଥୁବା ଲୋକସଭା ସଦସ୍ୟ ସ୍ଵର୍ଗତ ଲଡ଼ୁ 
କିଶୋର ସ୍ଵାଇଁ, ପୂର୍ବତନ ମନ୍ତ୍ରୀ ସ୍ବର୍ଗତ ହରିହର କରଣ, ପୂର୍ବତନ ସଦସ୍ୟ ସ୍ଵର୍ଗତ ପ୍ରିୟନାଥ ଦେଙ୍କ ଦୁଃଖଦ ବିୟୋଗରେ 
ଗଭୀର ଶୋକପ୍ରକାଶ କରିଛି । ଆଜି ଆମ ଗହଣରେ ନଥ୍‌ବା ଏହି ଗୃହର ପୂର୍ବତନ ମନ୍ତ୍ରୀ ସ୍ଵର୍ଗତ ବେଦ ପ୍ରକାଶ ଅଗ୍ରୱାଲ୍‌, 
ସ୍ଵର୍ଗତ ଗଙ୍ଗାଧର ପ୍ରଧାନ, ଏହି ଗୃହର ପୂର୍ବତନ ସଦସ୍ୟ ସ୍ଵର୍ଗତ ଦ୍ବିତୀକୃଷ୍ଣ ପଣ୍ଡା, ଚନ୍ଦ୍ରସେଣା ନାଏକ ଓ ପରୀକ୍ଷିତ କଣ୍ଟ ଏବଂ 
ସିଆର୍‌ପିଏଫ୍‌ର ପୂର୍ବତନ ହେଡ୍‌ କନେଷ୍ଟବଳ ସ୍ଵର୍ଗତ ପ୍ରସନ୍ନ କୁମାର ସାହୁ, ପୂର୍ବତନ କନେଷ୍ଟବଳ ସ୍ଵର୍ଗତ ମନୋଜ କୁମାର 
ବେହେରା ଏବଂ ରାଷ୍ଟ୍ରୀୟ ରାଇଫଲ୍ଵର ପୂର୍ବତନ ନାଏକ ସ୍ଵର୍ଗତ ଅଜିତ୍‌ କୁମାର ସାହୁଙ୍କ ପ୍ରତି ଗଭୀର ଶ୍ରଦ୍ଧାଞ୍ଜଳି ଅର୍ପଣ କରିବା 
ଉଦ୍ଦେଶ୍ୟରେ ମୋ” ସହ ଯୋଗଦେବା ପାଇଁ ମୁଁ ମାନ୍ୟବର ସଦସ୍ୟମାନଙ୍କୁ ଅନୁରୋଧ କରୁଛି । ଏଥୁରେ ଗଭୀର ଭାବରେ 
ମର୍ମାହତ ପ୍ରତ୍ୟେକ ଶୋକସନ୍ତପ୍ତ ପରିବାରର ସଦସ୍ୟମାନଙ୍କ ପ୍ରତି ଏହି ଗୃହ ମାଧ୍ଯମରେ ଆମେ ନିଜର ସମବେଦନା ପ୍ରକାଶ 


କରୁଛୁ । 
୩, ଓଡିଶା ଚଳିତ ବର୍ଷ ମଇ ମାସ ୩ ତାରିଖରେ ପ୍ରଳୟଙ୍କରୀ ବାତ୍ୟା “ଫନୀ”ର ସମ୍ମୁଖୀନ ହେଲା । ଏହା ଗ୍ରୀଷ୍ମ 


ରତୁରେ ସଂଘଟିତ ଏକ ବିରଳତମ ବାତ୍ୟା ଏବଂ ବାସ୍ତବରେ ବିଗତ ୪୩ ବର୍ଷ ମଧ୍ଯରେ ଓଡ଼ିଶା ପାଇଁ ପ୍ରଥମ ତଥା ଗତ 
(୮୨) ୬୮୮୮ ଓ 9 ଓ ୮ 


ଉତ୍କଳ ପ୍ରସଙ୍ଗ @ ୭ @ ଅଗଷ୍ଟ - ୨୦୧୯ 


୧୫ ୦ ବର୍ଷ ଭିତରେ ଆସିଥିବା ୩ଟି ବାତ୍ୟା ମଧ୍ଯରୁ ଅନ୍ୟତମ । ଏହି ବାତ୍ୟା ପୁରୀ ଓ ଖୋର୍ଦ୍ଧା ଜିଲ୍ଲାରେ ବ୍ୟାପକ କ୍ଷୟକ୍ଷତି 
ଘଟାଇବା ସହ ୧୨”ଟି ଜିଲ୍ଲାର ୧.୬୫ କୋଟିରୁ ଅଧୂକ ଲୋକଙ୍କ ଧନଜୀବନର ଅପୂରଣୀୟ କ୍ଷତି ଘଟାଇଲା । 


୪. ମୁଁ ଏଥ୍‌ପାଇଁ ଗର୍ବିତ ଯେ, ଏହି ବିପୟୀୟର ସଫଳ ମୁକାବିଲା ପାଇଁ ମୋ” ସରକାର ସବୁମତେ ପ୍ରସ୍ତୁତ ଥଲେ । 
ଏହି ବାତ୍ୟା ସ୍ଥଳଭାଗ ସ୍ପର୍ଶ କରିବାର ମାତ୍ର ୨ ୪ ଘଣ୍ଟା ପୂର୍ବର ସ୍ଵଳ୍ପ ସମୟ ସୀମା ମଧ୍ଯରେ ୧୪ ଲକ୍ଷ ଲୋକଙ୍କୁ ନିରାପଦ 
ସ୍ଥାନକୁ ସ୍ଥାନାନ୍ତର କରି ମୋ” ସରକାର ଇତିହାସ ସୃଷ୍ଟି କଲେ । ଏ ଦୁଃସମୟରେ କ୍ଷତିଗ୍ରସ୍ତ ଜନସାଧାରଣଙ୍କୁ ବିଭିନ୍ନ କୋଣ 
ଅନୁକୋଣରୁ ଯେଉଁ ସହୃଦୟତା ଓ ସହାନୁଭୂତି ମିଳିଲା, ତାହା ବେଶ୍‌ ଉଲ୍ଲେଖନୀୟ । ଏଭଳି ଏକ ଜାତୀୟସ୍ତରର ବିପର୍ଯ୍ୟୟ 
ସମୟରେ ଅସୀମ ଧୈର୍ଯ୍ୟ ଓ ଦୃଢ଼ ମନୋଭାବ ପ୍ରଦର୍ଶନ କରିଥୁବା ଓଡ଼ିଶାବାସୀଙ୍କ ପ୍ରତି ମୁଁ ଗଭୀର କୃତଜ୍ଞତା ଜଣାଉଛି । 
ବାତ୍ୟା ପରବର୍ଭୀ ସ୍ଥିତିକୁ ସୁଧାରିବା ପାଇଁ ବିଭିନ୍ନ ରାଜ୍ୟ ସରକାର ଏବଂ ଜାତୀୟ ଓ ଅନ୍ତର୍ଜାତୀୟ ଅନୁଷ୍ଠାନମାନଙ୍କ ଦ୍ଵାରା 
ଯୋଗାଇ ଦିଆଯାଇଥୁବା ସେବା ଓ ସହାୟତା ପ୍ରଶଂସନୀୟ । ଏହି ବିପର୍ଯ୍ୟୟ ପରେ ସାରା ବିଶ୍ଵ ଯେଭଳି ଉଦ୍‌ବେଗ ଏବଂ 
ଉଦାରତା ପ୍ରଦର୍ଶନ କଲା, ତାହା ଯେ ଓଡ଼ିଶାର ଦୃଢ଼ତା ଏବଂ ଉତ୍ସାହକୁ ଏକ ନୂତନ ଶିଖରରେ ନିଣ୍ଚିତ ଭାବରେ ପହଞ୍ଚାଇବ, 
ଏ ସମ୍ପର୍କରେ ମୁଁ ନିଃସନ୍ଦେହ । 


୫. ୨୦୦୦ ମସିହାରେ ମୋ” ସରକାର ଓଡ଼ିଶାର ସମ୍ପୂର୍ଣ୍ଣ ପରିବର୍ତନକୁ ଏକ ଆହ୍ବାନ ଭାବରେ ଗ୍ରହଣ କରିଥୁଲେ । 
ସେହିଦିନଠାରୁ ରାଜ୍ୟବାସୀଙ୍କ ପୂର୍ଣ୍ଣ ସମର୍ଥନ ଓ ସହଯୋଗ ଏହି ବିକାଶର ଯାତ୍ରାକୁ ସ୍ମରଣୀୟ କରିଛି ଏବଂ ମୋ” ସରକାରଙ୍କ 
ଜନକଲ୍ୟାଣ ଲକ୍ଷ୍ୟ ଓ ମନୋଭାବକୁ ଆହୁରି ସୁଦୃଢ଼ ଏବଂ ସମର୍ପିତ କରିଛି । ଉଭୟ ସଫଳତା ଓ ବିଫଳତା ସମୟରେ 
ସେମାନେ ଦୃଢ଼ ଭାବରେ ମୋ” ସରକାର ସହିତ ରହିଛନ୍ତି, ଯାହା ରାଜ୍ୟର ସମୃଦ୍ଧି ତଥା ରାଜ୍ୟବାସୀଙ୍କ ସ୍ଵପ୍ନ ଆଶା ଓ 
ଆକାଂକ୍ଷା ପୂରଣ କରିବା ଦିଗରେ ଆମ ଧ୍ଯାନ କେନ୍ଦ୍ରୀଭୂତ କରି ରଖୁବା ପାଇଁ ମୋ” ସରକାରଙ୍କୁ ଅଧୁକ ଶକ୍ତି, ଉତ୍ସାହ ଓ 
ପ୍ରେରଣା ଯୋଗାଇଦେବ । 


୬. ଓଡ଼ିଶାର ଜନସାଧାରଣ କ୍ରମାଗତ ଭାବେ ପଞ୍ଚମ ଥର ପାଇଁ ମୋ” ସରକାରଙ୍କ ଉପରେ ଆସ୍ଥା ସ୍ଥାପନ କରିଛନ୍ତି 
। ଓଡ଼ିଶାର ଜନସାଧାରଣଙ୍କ ଅଭୁତପୂର୍ବ ସହଯୋଗ ପ୍ରତି ଯଥାଯଥ ସମ୍ମାନ ପ୍ରଦର୍ଶନ କରି ମୋ” ସରକାର ସେମାନଙ୍କୁ ଭରସା 
ଦେବାକୁ ଚାହୁଁଛି ଯେ, ଏକ ଦୁର୍ନୀତିମୁକ୍ତ, ସ୍ବଚ୍ଛ ଏବଂ ଲୋକାଭିମୁଖୀ ପ୍ରଶାସନ ପାଇଁ ସେମାନେ ମୋ” ସରକାରଙ୍କ ଉପରେ 
ଯେଉଁ ଭରସା ରଖୁଛନ୍ତି, ତାହା କେବେହେଲେ ଅନ୍ୟଥା ହେବ ନାହିଁ । 


୭. ନିକଟରେ ମିଳିଥୁବା ସଫଳତାରେ ବହୁଳ ଭାବରେ ଉସ୍ସାହିତ ମୋ” ସରକାର ରାଜ୍ୟର ଉଚ୍ଚତର ଅଭିବୃଦ୍ଧି ଏବଂ 
ସର୍ବାଙ୍ଗୀନ ବିକାଶ ହାସଲ ଲକ୍ଷ୍ୟକୁ ଆହୁରି ପରିବଦ୍ଧିତ କରିବେ । ରାଜ୍ୟବାସୀଙ୍କୁ ଦିଆଯାଇଥିବା ପ୍ରତିଶ୍ରୁତିକୁ ପ୍ରତିବଦ୍ଧତା ସହିତ 
ପାଳନ କରିବା ପାଇଁ ମୋ” ସରକାର ଶପଥ ଗ୍ରହଣ କରିବା ପରେ ତୁରନ୍ତ ମନ୍ତ୍ରୀ ପରିଷଦର ପ୍ରଥମ ବୈଠକ ଡ଼କାଇ 


ମା ୭ % ଓ ମାମା ( ୮୩) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ଇସ୍ତାହାରରେ ଦିଆଯାଇଥିବା ପ୍ରସ୍ତାବଗୁଡ଼ିକୁ ସରକାରଙ୍କର ଅଗ୍ରାଧ୍‌କାର ଭାବରେ ନିର୍ଦ୍ଦିଷ୍ଟ ସମୟସୀମା ମଧ୍ଯରେ କାର୍ଯ୍ୟକାରୀ 
କରିବା ପାଇଁ ମୋ” ସରକାର ପ୍ରତିବଦ୍ଧ । 


୮. ମୋ” ସରକାର ଲୋକଙ୍କ ସରକାର | ରାଜ୍ୟର ସାଢ଼େ ୪ କୋଟିରୁ ଅଧୂକ ଲୋକ ମୋ” ସରକାରଙ୍କ ଦ୍ବାରା 
କାର୍ଯ୍ୟକାରୀ ହେଉଥୁବା ସମସ୍ତ ଉପକ୍ରମର ପୁରୋଭାଗରେ ରହିଛନ୍ତି । ସେମାନଙ୍କ ପରାମର୍ଶ ମୋ” ସରକାରଙ୍କ ପ୍ରଶାସନର 
ମୂଳମନ୍ତ୍ର ପ୍ରଗତି ପଥର ନିଣ୍ଝାୟକ । ଜନମତ ଆଧାରରେ ସୁଶାସନ ଯୋଗାଇଦେବା ଦିଗରେ ମୋ” ସରକାର ଅବିରତ 
ପ୍ରଚେଷ୍ଟା ଜାରି ରଖୁବେ । 


୯. ଗମନାଗମନ ସୁବିଧା, ପାନୀୟଜଳ ବ୍ୟବସ୍ା, ବିଦ୍ୟୁତ୍‌ ଯୋଗାଣ, କୃଷିକ୍ଷେତ୍ରରେ ଜଳସେଚନ ମାଧମରେ ସମୃଵି 
ହାସଲ, ସ୍ଵାସ୍ଥ୍ୟ ଓ ଶିକ୍ଷାର ବିକାଶ ଭଳି ମୌଳିକ ତଥା ଅତ୍ୟାବଶ୍ୟକୀୟ ଭିଭିଭୂମି ନିର୍ମାଣ ପାଇଁ ମୋ” ସରକାର ଅଗ୍ରାଧ୍କାର 
ଭିଭିରେ କାର୍ଯ୍ୟ କରିବେ । 

୧୦. ଆମ ରାଜ୍ୟ ମୁଖ୍ୟତଃ ଏକ କୃଷିଭିଭିକ ରାଜ୍ୟ ଅଟେ ଏବଂ କୃଷି ହଁ ହେଉଛି ଆମ ଅର୍ଥନୈତିକ ବିକାଶ ଓ 
ଅଭିବୃଦ୍ଧିର ମେରୁଦଣ୍ଡ । ଏହା ରାଜ୍ୟର ସଂଖ୍ୟାଧ୍କ ଜନସମୁଦାୟକୁ ଜୀବନଜୀବିକା ଯୋଗାଇଥାଏ । 


୧୧. କୃଷିଜାତ ଦ୍ରବ୍ୟର ଉତ୍ପାଦନ ବୃଦ୍ଧି ନିମନ୍ତେ ସସନ କୃଷି ନିବେଶ ଏକାନ୍ତ ଜରୁରୀ ଅଟେ । ଏ ଦିଗରେ କାର୍ଯ୍ୟ 
ଆରମ୍ଭ କରି ଯେପରି ରାଜ୍ୟର ସବୁ କୃଷକ ଓ ଭୂମିହୀନ କୃଷି ଶ୍ରମିକମାନଙ୍କୁ “କାଳିଆ” ଯୋଜନାରେ ଅନ୍ତର୍ଭୁକ୍ତ କରାଯିବ, 
ସେଥ୍‌ପ୍ରତି ମୋ” ସରକାର ଯନୁବାନ । ପୂର୍ବ ପ୍ରତିବଦ୍ଧତା ଅନୁଯାୟୀ ଏହି ଯୋଜନା ଚାଲୁରହିବ । ମୋ” ସରକାର କ୍ଷୁଦ୍ର ଓ 
ନାମମାତ୍ର ଚାଷୀମାନଙ୍କୁ ୧ ଲକ୍ଷ ଟଙ୍କା ପର୍ଯ୍ୟନ୍ତ କୃଷି ରଣ ବିନା ସୁଧରେ ଯୋଗାଇ ଦେବେ । ମୋ” ସରକାର ରାଜ୍ୟରେ 
କୃଷି ପାଇଁ ଜଳସେଚନର ବିକାଶ ପ୍ରକ୍ରିୟା ବଜାୟ ରଖ୍‌ ଚାଲୁ ରହିଥୁବା ପ୍ରକଳ୍ପଗୁଡ଼ିକ ସମେତ ଜଳସେଚନ ପାଇଁ ଅତିରିକ୍ତ 
୫୦,୦୦୦ କୋଟି ଟଙ୍କା ବିନିଯୋଗ କରିବେ । କୃଷି ବିକାଶ ଓ କୃଷକମାନଙ୍କର କଲ୍ୟାଣ ଆଗାମୀ ୫ ବର୍ଷ ମଧ୍ଯରେ 
ଦାରିଦ୍ର୍ୟ ହାର ୫ ପ୍ରତିଶତକୁ କମାଇବାରେ ମୁଖ୍ୟ ଆୟୁଧ ହେବ । 


୧ ୨. ମହିଳାମାନଙ୍କର ସଶକିକରଣ ଆମ ବିକାଶର ମୂଳମନ୍ତ । ମହିଳା ସଶକରକରଣକୁ ପରବର୍ତୀ ପର୍ଯ୍ୟାୟରେ 
ପହଞ୍ଚାଇବା ପାଇଁ ମିଶନ ଶକ୍ତି ଅଧୀନରେ ମହିଳା ସ୍ଵୟଂ ସହାୟକ ଗୋଷ୍ଠୀଗୁଡ଼ିକ ଯେଭଳି ୫,୦୦୦ କୋଟି ଟଙ୍କାର 
ସରକାରୀ କାମ ପାଇବେ, ତାହା ମୋ” ସରକାର ସୁନିଶ୍ଚିତ କରିବେ | ମହିଳା ସ୍ଵୟଂ ସହାୟକ ଗୋଷ୍ଠୀଗୁଡ଼ିକୁ ବିନା ସୁଧରେ 
୫ ଲକ୍ଷ ଟଙ୍କା ପର୍ଯ୍ୟନ୍ତ ରଣ ଯୋଗାଇ ଦିଆଯିବ । 


୧୩. ମିଶନ ଶକ୍ତି ପାଇଁ ଏକ ପୃଥକ ବିଭାଗ, ଗ୍ରାମପଞ୍ଚାୟତ, ବ୍କ୍ଠାରୁ ଜିଲ୍ଲା ଏବଂ ରାଜ୍ୟସ୍ତରୀୟ ମହାସଂଘ ଗଠନ, 
ପ୍ରତି ଗ୍ରାମପଞ୍ଚାୟତ ଓ ଜିଲ୍ଲା ସଦର ମହକୁମାରେ ମିଶନ ଶକ୍ତି ଭବନ ନିର୍ମାଣ ନିମନ୍ତେ ମୋ” ସରକାର ପ୍ରସ୍ତାବ ରଖୁଛନ୍ତି । 
ସ୍ଵୟଂ ସହାୟକ ଗୋଷ୍ଠୀଗୁଡ଼ିକର କାର୍ଯ୍ୟଧାରା ପରିବର୍ଵନ କରାଯାଇ ସେମାନଙ୍କୁ ପରବର୍ତୀ ପର୍ଯ୍ୟାୟକୁ ଉନ୍ନୀତ କରାଯିବ । 


(୮୪) ୮୮ «9 ଓ ୭ ନା 


ଉତ୍କଳ ପ୍ରସଙ୍ଗ @ © @ ଅଗଷ୍ଟ - ୨୦୧୯ 


୧୪. ବିଜୁ ସ୍ଵାସ୍ଥ୍ୟ କଲ୍ଯାଣ ଯୋଜନା”ରେ ମହିଳାମାନେ ସେମାନଙ୍କର ଚିକିତ୍ସା ପାଇଁ ୭ ଲକ୍ଷ ଟଙ୍କା ପରିବର୍ତେ ଏଣିକି 
୧୦ ଲକ୍ଷ ଟଙ୍କା ପାଇବେ । ସାମାଜିକ ସୁରକ୍ଷା, ପେନ୍‌ସନ୍‌ ଯୋଜନାରେ ମୋ” ସରକାର ବିଧବା ଓ ନିରାଶ୍ରୟା ମହିଳାମାନଙ୍କୁ 
ସାମିଲ କରିବେ । ମହିଳା ଉଦ୍ୟୋଗୀମାନଙ୍କ ନିମନ୍ତେ ମଧ୍ଯ ମୋ” ସରକାରଙ୍କ ଦ୍ଵାରା ସୁଧ ରିହାତି ସୁବିଧା ଯୋଗାଇ 
ଦିଆଯିବ । 

୧୫. ମୋ” ସରକାର ସଂସଦ ଏବଂ ରାଜ୍ୟ ବିଧାନସଭାରେ ମହିଳାମାନଙ୍କ ନିମନ୍ତେ ଏକତୃତୀୟାଂଶ ସ୍ଥାନ ସଂରକ୍ଷଣ 
ପ୍ରସ୍ତାବକୁ ଆଗକୁ ନେଇ ଏହାକୁ ସାକାର କରିବା ପାଇଁ ସବୁମତେ ଉଦ୍ୟମ କରିବେ । 


୧୬. ମୋ” ସରକାର ଅବଶିଷ୍ଟ ୧୨ ୪ଟି ବ୍କ୍‌ରେ ଓଡ଼ିଶା ଆଦର୍ଶ ବିଦ୍ୟାଳୟ ପ୍ରତିଷ୍ଠା ନିଶ୍ଚିତ କରିବେ । ଶିକ୍ଷା ସାମର୍ଥ୍ଯ 
ଯୋଗାଏ, ସଶକ୍ତ କରାଏ ଏବଂ ଭବିଷ୍ୟତ ପାଇଁ ଅସୀମିତ ସୁଯୋଗ ସୃଷ୍ଟି କରେ । ଗରିବ ତଥା ମେଧାବୀ ଛାତ୍ରଛାତ୍ରୀମାନଙ୍କ 
ନିମନ୍ତେ ଗୁଣାତ୍ମକ ଶିକ୍ଷା ସୁଯୋଗ ସୃଷ୍ଟି ଉପରେ ମୋ” ସରକାର ଏବେ ନିଜର ଧ ୍ଧାନ କେନ୍ଦ୍ରୀଭୂତ କରିଛନ୍ତି । ମୋ” ସରକାର 
ଛାତ୍ରଛାତ୍ରୀମାନଙ୍କୁ ବିନା ସୁଧରେ ଶିକ୍ଷାରଣ ଯୋଗାଇଦେବେ । ସମସ୍ତ ବୈଷୟିକ ଶିକ୍ଷାନୁଷ୍ଠାନ ମହାବିଦ୍ୟାଳୟ ଏବଂ 
ବିଶ୍ବବିଦ୍ୟାଳୟ ଗୁଡ଼ିକରେ ନିଃଶୁଳ୍କ ଓାଇ- ଫାଇ ସେବା ଉପଲବ୍ଧ ହେବ ଏବଂ ଉଚ୍ଚ ବିଦ୍ୟାଳୟଗୁଡ଼ିକରେ ଆଇ.ଟି ପରୀକ୍ଷାଗାର 
ସ୍ଥାପନ କରାଯିବ । ମୋ” ସରକାର ଏକ ମେଧାବୃଭି ପରିଷଦ ଗଠନ କରିବେ, ଯାହା ଉଭୟ ମେଧା ଏବଂ ସାମାଜିକ 
ଅର୍ଥନୈତିକ ଭିଭିରେ ଛାତ୍ରଛାତ୍ରୀମାନଙ୍କୁ ବୃତ୍ତି ପ୍ରଦାନ ଦିଗରେ ସହାୟକ ହେବ । 


୧୭. ଓଡ଼ିଶାର ଯୁବକଯୁବତୀମାନଙ୍କ ପାଇଁ ନିଯୁକ୍ତି ସୁଯୋଗ ସୃଷ୍ଟି ତଥା ପୁଞ୍ଜିନିବେଶ ପାଇଁ “ମେକ୍‌ ଇନ୍‌ ଓଡ଼ିଶା” 
ଅଭିଯାନର ଉଭୟ ସଂସ୍କାରଣରୁ ମିଳିଥିବା ସଫଳତାକୁ ମୋ” ସରକାର ଆହୁରି ଆଗକୁ ନେବେ । ଛଅଟି ପ୍ରମୁଖ କ୍ଷେତ୍ରରେ 
୩୦ ଲକ୍ଷ ନିଯୁକ୍ତି ସୁଯୋଗ ସୃଷ୍ଟି ନିମନ୍ତେ ମୋ” ସରକାର ଆନ୍ତରିକ ଉଦ୍ୟମ କରିବେ । ଓଡ଼ିଶାରେ ଗଢ଼ି ଉଠୁଥୁବା ସମସ୍ତ 
ଶିଳ୍ପାନୁଷ୍ଠାନରେ ସ୍ଥାନୀୟ ଶିକ୍ଷିତ ଯୁବକଯୁବତୀମାନଙ୍କ ପାଇଁ ନିଯୁକ୍ତି କ୍ଷେତ୍ରରେ ୭୫ ପ୍ରତିଶତ ସଂରକ୍ଷଣ ସୁବିଧା ମୋ” 
ସରକାର ଯୋଗାଇଦେବେ । ବିଶ୍ଵ ଦକ୍ଷତା କେନ୍ଦ୍ର ୧.୫ ଲକ୍ଷ ଅତି କୁଶଳୀ ଦକ୍ଷତାପ୍ରାପ୍ତ ବୃତିଧାରୀ ସୃଷ୍ଟି କରିବ, ଯେଉଁମାନେ 
କି ବିଶ୍ଵସ୍ତରୀୟ ନିଯୁକ୍ତି ପାଇଁ ଯୋଗ୍ୟ ହେବେ । ମୋ” ସରକାରଙ୍କ ଦ୍ବାରା 'ବ୍କିଲ୍ଗ ଇନ୍‌ ଓଡ଼ିଶା”କୁ ଏକ ବିଶ୍ଵସ୍ତରୀୟ ବ୍ରାଣ୍ଢ୍‌ରେ 
ପରିଣତ କରାଯିବ, ଯାହା ଫଳରେ ଆଗାମୀ ୫ ବର୍ଷ ମଧ୍ଯରେ ୧୫ ଲକ୍ଷ କୁଶଳୀ ଯୁବକଯୁବତୀ ସୃଷ୍ଟି ହେବେ । 

୧୮. ଆଞ୍ଚଳିକ ବୈଷମ୍ୟ ହାସ କରିବା ସହିତ ବିକାଶର ଗତିକୁ ତ୍ଵରାନ୍ଧିତ କରିବା ନିମନ୍ତେ ମୋ” ସରକାର ନିରବଚ୍ଛିନ୍ନ 
ଉଦ୍ୟମ କରିବେ । ଚିହ୍ନିତ ସଂଖ୍ୟାଲଘୁ କ୍ଲଷ୍ଟରରେ ମୋ” ସରକାର ବିଶ୍ବସ୍ତରୀୟ ଗୋଷ୍ଠୀକେନ୍ଦ୍ର ପ୍ରତିଷ୍ଠା କରିବେ । ଅଣୁ ଓ କ୍ଷୁଦ୍ର 
ଉଦ୍ୟୋଗ କ୍ଷେତ୍ରର ନିରନ୍ତର ଅଭିବୃଦ୍ଧି ଦିଗରେ କାର୍ଯ୍ୟ କରିବାକୁ ମୋ” ସରକାରଙ୍କ ଦ୍ଵାରା ଏକ ଅଣୁ ଏବଂ କ୍ଷୁଦ୍ର ଉଦ୍ୟୋଗୀ 
କଲ୍ୟାଣ ବୋର୍ଡ଼ ପ୍ରତିଷ୍ଠା କରାଯିବ । ପୂଜକ, ନାପିତ, ରଜକଙ୍କ ପରି ପାରମ୍ପରିକ ଜୀବିକା ଅର୍ଜନରେ ଯେଉଁମାନେ ନିୟୋଜିତ 


ମା ୭ % ଓ ମାମା ( ୮୬ ) 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


ଅଛନ୍ତି, ସେମାନଙ୍କ ପାଇଁ ମୋ” ସରକାର ଏକ କଲ୍ୟାଣ ବୋର୍ଡ଼ ଗଠନ କରିବେ ଏବଂ ୫ ବର୍ଷ ଭିତରେ ପର୍ଯ୍ୟାୟକ୍ରମେ 
ସମସ୍ତଙ୍କ ପାଇଁ ସାମାଜିକ ସୁରକ୍ଷା ଯୋଗାଇ ଦେବେ । 


୧୯. ମୋ” ସରକାର ଭୁବନେଶ୍ଵରରେ ବିଶ୍ବସ୍ତରୀୟ କ୍ରୀଡ଼ା ସୁବିଧା ସୁଯୋଗ ସୃଷ୍ଟି ପାଇଁ ନିରନ୍ତର ପ୍ରୟାସ ଜାରି 
ରଖୁଛନ୍ତି ଏବଂ ଓଡ଼ିଶାକୁ ଭାରତର କ୍ରୀଡ଼ା ମୁଖଶାଳା ଭାବେ ପରିଣତ କରାଇବା ପାଇଁ ଆନ୍ତରିକ ଉଦ୍ୟମ କରିବେ । 
ଉଚ୍ଚମାନର ଦକ୍ଷତା ପ୍ରଦର୍ଶନ କେନ୍ଦ୍ରଗୁଡ଼ିକ ଜରିଆରେ ମୋ” ସରକାରଙ୍କ ଦ୍ବାରା ଓଡ଼ିଶାରେ ବିଶ୍ଵସ୍ତରୀୟ ପ୍ରଶିକ୍ଷଣ ଏବଂ 
କୋଚିଂ ସୁବିଧା ସୃଷ୍ଟି କରାଯିବ । ଜନଜାତିମାନଙ୍କ ମଧ୍ଯରେ କ୍ରୀଡ଼ାର ବିକାଶ ମୋ” ସରକାରଙ୍କ ପ୍ରାଥମିକତା ହେବ । ହକିର 
ଏନ୍ତୁଡ଼ିଶାଳ ସୁନ୍ଦରଗଡ଼ ଜିଲ୍ଲାର ସମସ୍ତ ୧୭ଟି ବ୍ଲକ୍‌ରେ ବିଶ୍ଵସ୍ତରୀୟ ଖେଳାଳୀ ସୃଷ୍ଟି କରିବା ଉଦ୍ଦେଶ୍ୟରେ ହକି ଖେଳ 
ପଡ଼ିଆଗୁଡ଼ିକରେ ଉନ୍ନତମାନର ଆଷ୍ଟ୍ରୋଟର୍ଫ ବିଛାଯିବ । 


୨୦. ସମସ୍ତ ବର୍ଗର ଛାତ୍ରଛାତ୍ରୀଙ୍କୁ ଉଚ୍ଚତର ଏବଂ ନିଯୁକ୍ତି ଆଧାରିତ ପାଠ୍ୟକ୍ରମ ଶିକ୍ଷା ସୁବିଧା ଯୋଗାଇଦେବା ପାଇଁ 
ରାଜ୍ୟର ୧୧୪ଟି ସ୍ଥାନରେ ମୋ” ସରକାରଙ୍କ ଦ୍ଵାରା ବହୁମୁଖୀ ଅତ୍ୟାଧୁନିକ ସହରାଞ୍ଚଳ ଛାତ୍ରାବାସ ସ୍ଥାପନ କରାଯିବ । 
ଅନୁସୂଚିତ ଜାତି, ଜନଜାତି ଓ ପଛୁଆ ବର୍ଗ ଏବଂ ସଂଖ୍ୟାଲଘୁ ଯୁବକଯୁବତୀମାନଙ୍କୁ ସେମାନଙ୍କ ଦକ୍ଷତାର ଅଭିବୃଦ୍ଧି ନିମନ୍ତେ 
ପ୍ରୋତ୍ସାହନ ସହିତ ଫଳପ୍ରଦ ନିଯୁକ୍ତି ସକାଶେ ପୁଞ୍ଜି ଏବଂ ରଣ ସହଜରେ ଯୋଗାଇ ଦିଆଯିବ । 


୨୧. ଅନ୍ତର୍ଭୁକ୍ତ ହୋଇନଥୁବା ସମସ୍ତ ଯୋଗ୍ୟ ଶ୍ରମିକମାନଙ୍କୁ ଓଡ଼ିଶା କୋଠାବାଡ଼ି ଏବଂ ଅନ୍ୟାନ୍ୟ ନିର୍ମାଣ ଶ୍ରମିକ 
କଲ୍ୟାଣ ବୋର୍ଡ଼ ଅଧୀନରେ ଅନ୍ତର୍ଭୁକ୍ତ କରି ସେମାନଙ୍କୁ ବିଭିନ୍ନ କଲ୍ୟାଣକାରୀ କାର୍ଯ୍ୟକ୍ରମରେ ସହାୟତା ପ୍ରଦାନ ମୋ” 
ସରକାରଙ୍କ ଏକ ପ୍ରମୁଖ କାର୍ଯ୍ୟକ୍ରମ । ପ୍ରବାସୀ ନିର୍ମାଣ ଶ୍ରମିକଙ୍କୁ ଉଭୟ ଜନ୍ମ ଏବଂ ପ୍ରବାସ ସ୍ଥାନରେ ନିୟମିତ ଭାବେ 
ପଞ୍ଜୀକରଣ କରାଯିବ । ଆଗାମୀ ୫ ବର୍ଷ ମଧ୍ଯରେ ଅସଂଗଠିତ କ୍ଷେତ୍ରରେ କାର୍ଯ୍ୟ କରୁଥିବା ସମସ୍ତ ଶ୍ରମିକଙ୍କୁ ପର୍ଯ୍ୟାୟକ୍ରମେ 
“ଓଡ଼ିଶା ଅସଂଗଠିତ ଶ୍ରମିକ ସାମାଜିକ ନିରାପତ୍ତା ବୋର୍ଡ଼ୀ'ରେ ହିତାଧ୍କାରୀ ଭାବେ ପଞ୍ଜୀକୃତ କରି ବିଭିନ୍ନ ସାମାଜିକ 
ନିରାପତ୍ତା କାର୍ଯ୍ୟକ୍ରମରେ ସାମିଲ କରିବା ପାଇଁ ମୋ” ସରକାର ଆନ୍ତରିକ ଉଦ୍ୟମ କରିବେ । 


୨ ୨. ଅବଶିଷ୍ଟ କଚଢାଘରଗୁଡ଼ିକୁ ପକ୍ବାଘରରେ ପରିଣତ କରିବା ମୋ” ସରକାରଙ୍କର ପ୍ରାଥମିକତା | “ଜାଗା” ମିଶନ 
ଅଧୀନରେ ରାଜ୍ୟର ସହରାଞ୍ଚଳର ବସ୍ତିବାସିନ୍ଦାଙ୍କୁ ଜମି ଅଧୂକାର ପ୍ରଦାନ ମୋ” ସରକାରଙ୍କ ଅନ୍ୟତମ ପ୍ରମୁଖ କାର୍ଯ୍ୟକ୍ରମ 
ହେବ। 

୨ ୩. ଟଙ୍କିକିଆ ଚାଉଳ ଯୋଜନା ଜାରି ରଖୁବା ସହ ଅଧୁକ ସ୍ଥାନରେ ନୂତନ ଆହାର କେନ୍ଦ୍ର ଖୋଲିବା ଓ ଚାଲୁ ରହିଥୁବା 
ଆହାର କେନ୍ଦ୍ରେଗୁଡ଼ିକୁ ପର୍ଯ୍ୟାୟକ୍ରମେ ରାତ୍ରି ଆହାର ବ୍ୟବସ୍ଥା ସଂପ୍ରସାରିତ କରିବା ନିମନ୍ତେ ମୋ” ସରକାର ପ୍ରତିଶ୍ରୁତିବଦ୍ଧ । 
ରାଜ୍ୟର ଜନସଂଖ୍ୟା ବୃଦ୍ଧି ଅନୁପାତରେ ରାଜ୍ୟ ଖାଦ୍ୟ ସୁରକ୍ଷା ଯୋଜନାରେ ଗରିବ, ଅବହେଳିତ ତଥା ଯୋଗ୍ୟ ହିତାଧୁକାରୀଙ୍କ 
ଅନ୍ତର୍ଭୁକ୍ତିକୁ ମୋ” ସରକାର ସୁନିଶ୍ଚିତ କରିବେ । 
ସାପ ସ୍କ) ।।। 


ଉତ୍କଳ ପ୍ରସଙ୍ଗ @ ୭ @ ଅଗଷ୍ଟ - ୨୦୧୯ 


୨୪. ଆସନ୍ତା ୩ ବର୍ଷ ମଧରେ ଚାଲୁ ରହିଥୁବା ୫ଟି ନୂତନ ସରକାରୀ ମେଡ଼ିକାଲ କଲେଜର ନିର୍ମାଣ କାର୍ଯ୍ୟ ଶେଷ 
କରିବା, ଖାଲିଥୁବା ପଦବୀ ପୂରଣ କରିବା ଓ ନୂତନ ପଦବୀ ସୃଷ୍ଠି କରିବା ମୋ” ସରକାରଙ୍କ ଏକ ପ୍ରମୁଖ କାର୍ଯ୍ୟ ହେବ | 
ଆବଶ୍ୟକ ସଂଖ୍ୟକ ଡାକ୍ତର, ପାରାମେଡିକାଲ ଓ ଅନ୍ୟ ବୈଷୟିକ ମାନବସମ୍ବଳ ସୃଷ୍ଟି ଦିଗରେ ମୋ” ସରକାର ଆନ୍ତରିକତାର 
ସହ କାର୍ଯ୍ୟ କରିବେ । 


୨ ୫. ନିଯୁକି ସୁଯୋଗ ସୃଷି ଉପରେ ସମୁଚିତ ଗୁରୁତ୍କାରୋପ କରି ମୋ” ସରକାର ଏକ ଦୁୂରଦୃଷ୍ଟିସଂପନ୍ନ ନୂତନ ଶିଳ୍ପ 
ନୀତି ପ୍ରଣୟନ କରିବାକୁ ଯୋଜନା ରଖୁଛନ୍ତି । ପ୍ରତ୍ୟେକ ପ୍ରମୁଖ କ୍ଷେତ୍ରରେ ସବୋତ୍ତମ ସୁବିଧା ଥୁବା ଶିଳ୍ପ ପାର୍କ ପ୍ରତିଷ୍ଠା 
କର।ଯିବ 
ସାରା ରାଜ୍ୟରେ କ୍ଷୁଦ୍ଵ ଓ ମଧ୍ଯମ ଉଦ୍ୟୋଗ ପ୍ରତିଷ୍ଠା ନିମନ୍ତେ ଶିଳ୍ପ କରିଡର ସୃଷ୍ଟି କରାଯିବ । ଯୋଗ୍ୟ ଅଣୁ, କ୍ଷୁଦ୍ର ଓ ମଧ୍ଯମ 
ଉଦ୍ୟୋଗୀମାନଙ୍କୁ ରିହାତି ସୁଧ ହାରରେ ରଣ ଯୋଗାଇଦେବା ନିମନ୍ତେ ମୋ” ସରକାରଙ୍କ ଦ୍ଵାରା ଏକ ଉପଯୋଗୀ ରଣ 
ରିହାତି ଯୋଜନା କାର୍ଯ୍ୟକାରୀ ହେବ । 


୨୬. ମୋ” ସରକାରଙ୍କ ଦାରା ସମସ୍ତ ମହାନଗର ନିଗମ, ପୌର ପରିଷଦ ଏବଂ ବିଜ୍ଞାପିତ ଅଞ୍ଚଳ ପରିଷଦରେ ଜଳ 


ନିଷ୍କାସନ ବ୍ୟବସ୍ଥା ସହ ପାନୀୟ ଜଳ ଏବଂ ପରିମଳ ସୁବିଧାକୁ ସୁନିଶ୍ଚିତ କରାଯିବ । “ଓଡ଼ିଶା ସ୍ମାଟ ସିଟିଜ୍‌ ମିଶନ” ୫ଟି 
ମହାନଗରୀକୁ ସ୍ମାର୍ଟ ସିଟି ରୂପେ ବିକଶିତ କରିବାକୁ ଉଦ୍ୟମ କରିବ । 


୨୭, ବିଜୁ ଏକ୍ସପ୍ରେସ୍‌ ଧୃ ଓଡ଼ିଶାର ଉତ୍ତରରୁ ଦକ୍ଷିଣ ଏବଂ ପୂର୍ବରୁ ପଣ୍ଢିମ ଭାଗକୁ ସଂଯୋଗ କରିବ । ମେଟ୍ରୋ ରେଳ 
ସେବା ଦ୍ବାରା ଏତିହ୍ୟସଂପନ୍ନ ରୌପ୍ୟ ନଗରୀ କଟକକୁ ସ୍ମାର୍ଟ ସିଟି ଭୁବନେଶ୍ବର ସହିତ ସଂଯୋଗ କରାଯିବା ନିମନ୍ତେ ମୋ” 
ସରକାର ଉଦ୍ୟମ କରିବେ। ପୁରୀ ଏକ ବିଶ୍ଵ ଏଁତିହ୍ୟ ନଗରୀ ରୂପେ ପରିଗଣିତ ହେବ। ସମସ୍ତ ପ୍ରମୁଖ ପର୍ଯ୍ୟଟନସ୍ଥଳୀଗୁଡ଼ିକୁ 
ରାସ୍ତା ସଂଯୋଗ ସହିତ ସମସ୍ତ ପ୍ରମୁଖ ରାସ୍ତାପାର୍ଶ୍ଵରେ ପଥପାର୍ଶ୍ଵ ଜନସୁବିଧା କେନ୍ଦ୍ର ସୃଷ୍ଟି କରାଯିବ । ମୋ” ସରକାରଙ୍କ ଦ୍ବାରା 
ପ୍ରତି ଜିଲ୍ଲାରେ ଜିଲ୍ଲା ପର୍ଯ୍ୟଟନ ପରିଷଦ ଗଠନ କରାଯିବ । 


୨୮. ଓଡ଼ିଆ ଭାଷା ଦେଶର ଷଷ୍ଠ ଶାସ୍ତ୍ରୀୟ ଭାଷାର ମାନ୍ୟତା ପାଇବା ସହିତ ସତ୍ୟବାଦୀଠାରେ ଓଡ଼ିଆ ବିଶ୍ବବିଦ୍ୟାଳୟ 
ପ୍ରତିଷ୍ଠା ହେବାକୁ ଯାଉଥ୍‌ବା ପରିପ୍ରେକ୍ଷୀରେ ମୋ” ସରକାର ଓଡ଼ିଆ ଭାଷା ଓ ସାହିତ୍ୟ, ଓଡ଼ିଆ ସଂସ୍ତୃତିର ବିକାଶ ଓ ସଂରକ୍ଷଣ 
ଏବଂ ଓଡ଼ିଶାର ନୃତ୍ୟଶୈଳୀ, କଳା, ସାପତ୍ୟ ଓ ଏତିହ୍ୟ୍‌ର ପ୍ରଚାର ପ୍ରସାର ଉପରେ ନିଜର ଧାନ କେନ୍ଦ୍ରୀଭୂତ କରିବେ | 


=\=' = =< 


୨୯. ଜନସାଧାରଣ ପ୍ରଶାସନିକ ବ୍ୟବସ୍ଥାରେ କ୍ଷିପ୍ରତା ଚାହାନ୍ତି ଏବଂ ଆଜିର ଯୁବପିଢ଼ି ନିର୍ଦ୍ଦିଷ୍ଟ ସମୟସୀମା ମଧ୍ଯରେ 
ସଫଳତା ହାସଲ କରିବା ନିମନ୍ତେ ବ୍ୟଗ୍ର । ଯଦିବା ଆମେ ସମସ୍ତେ ଭଲ ଭାବରେ ଜାଣିଛେ ଯେ କିଛି ପ୍ରତିଶ୍ରୁତି ପୂରଣ ପାଇଁ 
ସମୟର ଆବଶ୍ୟକତା ରହିଛି, ଓଡ଼ିଶାର ଜନସାଧାରଣଙ୍କୁ ଦେଇଥବା ପ୍ରତିଶ୍ରୁତିକୁ ନିର୍ଦ୍ଦିଷ୍ଟ ସମୟସୀମା ମଧ୍ଯରେ କାର୍ଯ୍ୟକାରୀ 
୬୬୮ ଓ ଓ ୭ > 


ଅଗଷ୍ଟ - ୨୦୧୯ @ @ @ ଉତ୍କଳ ପ୍ରସଙ୍ଗ 


କରିବା ଦିଗରେ ମୋ” ସରକାର ଏକନିଷ୍ଠ ଉଦ୍ୟମ କରିବା ସହିତ ନିର୍ଦାରିତ ଅବଧ୍‌ ମଧ୍ଯରେ ପ୍ରତିଶ୍ରୁତି ପରିପାଳନରେ କୌଣସି 
ଅବହେଳା ପ୍ରଦର୍ଶନ କରିବେ ନାହିଁ । ଏହି ପରିପ୍ରେକ୍ଷୀରେ ଦଳଗତ କାର୍ଯ୍ୟ ( ଟିମ୍‌ ଞାର୍କ), ସ୍ବଚ୍ଛତା ( ଟରାନ୍ସପାରେନ୍ସି), 
ବୈଷୟିକ ଜ୍ଞାନକୌଶଳ ( ଟେକ୍‌ନୋଲୋଜି ) ପ୍ରୟୋଗରେ ନିର୍ଵାରିତ ସମୟସୀମା ମଧ୍ଯରେ ପରିବର୍ତନ ( ଟ୍ରାନ୍ସଫର୍‌ମେସନ୍‌ ) 
ହାସଲ କରିବା ପାଇଁ ମୋ” ସରକାର ଏବେ ତାଙ୍କର ସବୁଠାରୁ ଗୁରୁତ୍ଵପୂର୍ଣ୍ଣ ପଞ୍ଚମ ଆଭିମୁଖ୍ୟ ସମୟ ( ଟାଇମ୍‌ ) ଉପରେ 
ସର୍ବାଧୂକ ଗୁରୁତ୍ଵାରୋପ କରିଛନ୍ତି । 

୩୦. ଏକ ନୂତନ ଓଡ଼ିଶା, ଏକ ସଶକ୍ ଓଡ଼ିଶା, ଯେଉଁଠି ଗରିବୀ ଇତିହାସ ପୃଷାରେ ଥୁବ, ଯେଉଁଠି ରାଜ୍ୟର ଅଭିବୃଦି 
ଓ ବିକାଶରେ ମହିଳାମାନେ ସହଭାଗୀ ହୋଇଥୁବେ, ଯେଉଁଠି ବିକାଶର ଦୃଶ୍ୟପଟ୍ଟରେ ସମସ୍ତ ଦୁର୍ବଳ ବର୍ଗଙ୍କୁ ସାମିଲ 
କରାଯାଇ ସାମଗ୍ରିକ ଅଭିବୃଦ୍ଧି ହାସଲ ହେଉଥୁବ ଏବଂ ଯେଉଁଠି ଯୁବପିଢ଼ିର ସ୍ଵପ୍ନ ସତତ ସାକାର ହେଉଥୁବ, ସେହିଭଳି ଏକ 
ଓଡ଼ିଶା ଗଠନ ପାଇଁ ଏହି ଦ୍ରୁତ ପରିବର୍ତନର ଯାତ୍ରାରେ ଆପଣମାନେ ନିଜର ଧ୍ଯାନ କେନ୍ଦ୍ରୀଭୂତ କରିବା ପାଇଁ ମୁଁ ଆପଣମାନଙ୍କୁ 
ସମସ୍ତଙ୍କୁ ନିବେଦନ କରିବି । ଆମେ ଏବେ ସାରା ବିଶ୍ଵକୁ ଜଣାଇଦେବା ଯେ, ଓଡ଼ିଶାର ସମୟ ଏବେ ଆସିଛି ଓ ଆମ 
ସମସ୍ତଙ୍କ ପାଇଁ ଏହା ଏହିଠାରୁ ହଁ ଆରମ୍ଭ ହେଉଛି । 


ମୁଁ ଏବେ ଅଧକ ଆଲୋଚନା ଜାରି ରଖୁବା ଦାୟିତ୍ସ ଆପଣମାନଙ୍କ ଉପରେ ନ୍ୟସ୍ତ କରୁଛି ଏବଂ ଆନ୍ତରିକତାର 
ସହିତ ସମସ୍ତଙ୍କ ସଫଳତା କାମନା କରୁଛି । 


ଜୟ ହିନ୍ଦ୍‌ । 


(ଓଡ଼ିଶା ବିଧାନସଭାରେ ୨୦୧ ୯, ଜୁନ୍‌ ମାସ ୨୫ ତାରିଖରେ 
ମାନ୍ୟବର ରାଜ୍ୟପାଳ ପ୍ରଫେସର ଗଣେଶୀ ଲାଲ ପ୍ରଦାନ କରିଥୁବା ଅଭିଭାଷଣ ।) 


ଏ. ଏ. ଏ. 
+୫୬ ₹+୬ ` + * 


(୮୮) ୩୮୮ «9 ୭ ୭ 


